

بر صغیر ہند میں

اشاعتِ اسلام کی تاریخ

صوفیہ، علماء، سلاطین اور تجارت کی مساعی کا جائزہ

مفتی محمد مشاقق تھب اوری



297.0
ب 63
16020

Marfat.com

بر صغیر ہند میں
اشاعت اسلام کی تاریخ

صوفیہ، علماء سلاطین اور تجارت کی مساعی کا جائزہ

مفتي محمد مشتاق تجاروي

ملک اینڈ کمپنی

M-2996
2000

297 - 09

ب 63

140107
۲

جملہ حقوق بحق ناشر محفوظ ہیں

نام کتاب:

بر صغیر ہند میں اشاعت اسلام کی تاریخ

مصنف:

مفہی محمد مشتاق تجاروی

اہتمام:

ملک غلام قادر

مینیجز:

ملک اسد علی قاسمی

مطبع:

گنج شکر پرنٹرز

سال اشاعت:

2017

قیمت:

300 روپے

ملک اینڈ کمپنی

رحمان مارکیٹ، غزنی سٹریٹ، اردو بازار، لاہور 54000

042 - 37248209 - 03214021415

۱۹۷۰-۱۹۷۱

کتبہ میرزا

۱۹۸۰-۱۹۸۱

ترتیب

۷	پیش لفظ
۹	مقدمة
۲۳	باب اول: صوفیہ کی تبلیغی خدمات
۲۳	تمہید
۲۲	صوفیہ کا طریقہ تبلیغ
۲۹	صوفیہ کی داعیانہ کاوشیں
۲۹	شیخ علی ہجویری
۲۹	شاہ عبداللہ
۳۱	شیخ دتو خوی شنگی
۳۲	سلطان نجی سروز
۳۳	سید جلال الدین بخاری
۳۴	شیخ سنجان
۳۵	خواجہ اجمیری
۳۶	شیخ حیدر الدین ناگوری
۳۷	میراں سید حسین
۳۸	شیخ بہاء الدین زکریا
۳۸	شیخ فرید الدین نجف شکر
۳۹	شیخ نظام الدین اولیا
۴۰	شیخ جلال الدین ساہٹ
۴۱	سلطان محمد
۴۲	شیخ محمد ترک نارنولی
۴۲	مولانا کمال چشتی
۴۲	سید محمد بنده نواز
۴۳	بوعلی شاہ قلندر ریو
۴۳	شیخ رکن الدین ابوالنوح
۴۴	حضرت مخدوم جہاں جہاں گشتہ
۴۵	شیخ موہاں نواب
۴۶	شیخ عبدالوهاب شاذی
۴۷	کشمیری میر اسلام

۳۹	بلبل شاہ
۴۰	سید علی ہمدانی
۵۲	شیخ شرف الدین سعیجی منیری
۵۳	سید سلطان بہراچی
۵۳	امام شاہ
۵۳	شیخ جمال الدین تمربیزی
۵۵	سید نظیر ولی
۵۶	سید ابراہیم شہید
۵۶	بابا فخر الدین
۵۶	سید عبدال قادر ولی
۵۶	پیر معبری
۵۷	شیخ صوفی سرست
۵۷	شیخ برہان الدین
۵۷	شیخ کلیم اللہ جہاں آبادی
۵۹	حاجی وارث علی شاہ
۵۹	میاں محمد شیر
۵۹	شاہ محمد سلیمان چلواری
۶۰	رفاعی فقراء
۶۰	راجہ موتی سنگھ کا قبول اسلام
۶۱	حوالی
۶۲	باب دوم: علماء کی تبلیغی خدمات
۶۲	تمہید
۶۴	شیخ اسماعیل لاہوری
۶۵	اسماعیلی مبلغین کی کاؤشیں
۶۵	اسماعیلیوں کا طریق تبلیغ
۶۶	نورست گرو
۶۷	مولانا نور ترک
۶۸	شاہ شمس بیرونی
۶۹	پیر صدر الدین
۷۰	کبیر الدین حسن دریا

۸۲.....	بوہرہ
۸۳.....	سی علماء کی تبلیغی کاوشیں
۸۶.....	سلطنت مغلیہ کے دور زوال میں علماء کی مساعی
۸۸.....	سید احمد بریلویؒ
۹۱.....	علماء صادق پور
۹۱.....	مولوی بقا
۹۲.....	مولوی حسن علیؒ
۹۲.....	بابو عبدالرحمنؒ
۹۲.....	قاضی صندر علیؒ
۹۳.....	مولانا شاہ طالب حسینؒ
۹۳.....	مولانا شاہ عبدالعلیمؒ
۹۴.....	مولانا فضل الرحمنؒ نجح مراد آبادیؒ
۹۴.....	حاجی عبدالرحمن اثاثوڑیؒ
۹۵.....	مولانا عبد اللہ پٹیالویؒ
۹۵.....	نواب بہادر یار جنگؒ
۹۶.....	خواشی
۱۰۱.....	باب سوم: سلطانیں کی تبلیغی خدمات
۱۰۱.....	تہبید
۱۰۱.....	محمد بن قاسم اور فتح سندھ
۱۰۶.....	محمد بن قاسم کی مذہبی پالیسی
۱۰۷.....	محمد بن قاسم اور اشاعت اسلام
۱۰۸.....	محمد بن قاسم کے بعد اشاعت اسلام
۱۱۰.....	سندھی نژاد علماء
۱۱۰.....	بدھ مت کے پیروکار اور اسلام
۱۱۳.....	رنجن شاہ کا قبول اسلام
۱۱۳.....	عہدِ غزنوی اور اشاعت اسلام
۱۱۵.....	پاصر الدین سکنگنیں
۱۱۶.....	محمود غزنوی
۱۱۶.....	سالار مسعود غازی
	دہلی سلطنت

۱۱۹.....	شہاب الدین غوری
۱۲۰.....	قطب الدین ایکب
۱۲۱.....	اختیار الدین بختیار خلجی
۱۲۲.....	قطب الدین مبارک شاہ
۱۲۳.....	علاوہ الدین خلجمی
۱۲۴.....	فیروز شاہ تغلق

عہدِ مغلیہ

۱۲۵.....	ظہیر الدین بابر
۱۲۶.....	جہانگیر
۱۲۷.....	شاہ جہاں
۱۲۸.....	اورنگ زیب عالم گیر
۱۲۹.....	ٹیپوسلطان
۱۳۰.....	حوالی
۱۳۱.....	مسلم سلاطین پر اعتراضات کا جائزہ
۱۳۲.....	تہذید
۱۳۳.....	جبریہ اشاعتِ اسلام
۱۳۴.....	جزیہ اور اشاعتِ اسلام
۱۳۵.....	جنگی قیدیوں کو جبریہ مسلمان کرنے کا شاخصانہ
۱۳۶.....	باب چہارم: مسلمان تاجروں کی تبلیغی خدمات

۱۳۷.....	تہذید
۱۳۸.....	عرب و ہند کے قدیم تجارتی تعاقدات
۱۳۹.....	مسلمان تاجروں کے اثرات
۱۴۰.....	تاجروں کی تبلیغی خدمات
۱۴۱.....	بالا بار
۱۴۲.....	معبر
۱۴۳.....	مالدیپ اور لکش دیپ
۱۴۴.....	لداخ
۱۴۵.....	کشمیر
۱۴۶.....	عسیفان
۱۴۷.....	اشاعتِ اسلام کے اسباب

حوالی

مراجع

پیش لفظ

بر صغیر کی ملت اسلامیہ اپنے غیر معمولی تاریخی، تہذیبی، ثقافتی و رشد اور اپنی عظیم تعداد کے اعتبار سے بڑی اہمیت کی حامل ہے۔ اس نے عہد و سلطی کے ہندستان میں ایک شاندار تاریخ رقم کی ہے اور دو بعد میں بھی ملت اسلامیہ کی موجودہ بیداری میں اس کا کردار نمایاں ہے۔ اگرچہ تاریخ ہند پر متعدد تحقیقی کام ہوئے ہیں، خود مسلمان اہل قلم نے مفصل تاریخیں لکھی ہیں، لیکن اس خطہ میں اشاعت اسلام کی تاریخ پر کمکجا کوئی قابل اعتماد تفصیل دستیاب نہیں ہے، اور بالخصوص ہندستان کی کروڑوں کی آبادی کے پیغام حق سے آشنا ہونے کے واقعاتِ ماضی ہنوز مزید تحقیق کے متقارضی ہیں۔

اس کام کی کئی پہلوؤں سے افادیت ہے۔ اولاً یہ کہ اس سے ملت اسلامیہ ہند کی تاریخ کے اوّلین ابواب کی مستند تاریخ سامنے آ سکے گی، جس کی گوناگوں پہلوؤں سے بڑی اہمیت ہے۔ دوسرے یہ کہ اس سے اس الزام کی حقیقت واضح ہو سکے گی کہ اسلام کی اشاعت کا اصل ذریعہ مسلم حکومتوں کی قوت و طاقت، لوگوں کو زبردستی مسلمان بنانا اور جزیہ وغیرہ قوانین کا نفاذ رہا ہے۔ اور سوم یہ کہ اسلام کی حقانیت و دلنشیں کی وہ اصل تصویر نکھر کر سامنے آ سکے گی جو وسیع تر ہندستان میں دلوں کو اس طرح مسخر کرتی رہی کہ ملک کی ایک بڑی آبادی اس کو اپنے لیے ہزار سجدوں سے نجات کا ذریعہ سمجھتی اور اپنی رضا و رغبت کے ساتھ اختیار کرتی چلی گئی۔

مجھے سرت ہے کہ مرکزِ مذہبی تحقیقات و رہنمائی (CRSG) علی گڑھ کے ریسرچ فیلو مفتی محمد مشاق تجاروی کی یہ کتاب ”اشاعت اسلام کی تاریخ“، اسی مقصد کے حصول کی جانب ایک مستحسن قدم اور خوب صورت کوشش ہے، جس میں مطالعہ و تحقیق کے ضروری اصولوں کو پیش نظر

رکھ کر معروضی طور پر ہندستان میں دعوت دین کے آغاز اور سماج کے مختلف طبقات کا اس اہم کام میں ادا کیا گیا فریضہ بہت ہی سلیقے سے مربوط شکل میں ہمارے سامنے آتا ہے اور مختلف نظریات پر مدلل گفتگو کرنے کے ساتھ ہی بہت سی بے بنیاد باتوں، غلط فہیموں اور بدگمانیوں کا ازالہ کرتے ہوئے اسلام کا ریخ زیبا بھی دنیا کے سامنے پیش کرتا ہے۔

ہندستان میں اسلام کی اشاعت میں صوفیہ، علماء، سلاطین سبھی نے حصہ لیا ہے۔ مفتی محمد مشاق تجاروی صاحب نے ان تمام حضرات کی کوششوں کا تذکرہ تفصیل سے کیا ہے۔ اس طرح موضوع کا حق ادا کرنے کے ساتھ اس سے دلچسپی رکھنے والے حضرات کے لیے معلومات کا بکھرا ہوا ذخیرہ حسن ترتیب کے ساتھ یکجا پیش کر دیا ہے۔

مشاق تجاروی صاحب نے اسلام کی اشاعت کے بارے میں غلط نظریات کی تردید کے لیے بھی ایک مستقل باب قائم کیا ہے جو وقت کی ایک اہم ضرورت کی تکمیل کے ساتھ ہی اس کتاب کی افادیت میں بھی غیر معمولی اضافہ کا ذریعہ بنائے۔ تجاروی صاحب کی یہ کتاب برصغیر میں اشاعتِ اسلام کی تاریخ کے مختلف گوشوں پر محیط ایک اہم اور مفید کاوش ہے، جس کے لیے وہ مبارک باد کے مستحق ہیں۔

امید ہے کہ یہ کتاب ان شاء اللہ صوفیہ و علمائے کرام، اہل منصب و اقتدار، تاجر حضرات اور عام علمبرداران حق کو اشاعتِ اسلام کے تین اپنے فرائض و ذمے داریوں پر غور و فکر کرنے کا بہترین موقع فراہم کر کے انھیں اس کی ادائیگی کے لیے مضطرب، بے چین و متحرک کر سکے گی۔

ڈاکٹر محمد عبدالحق النصاری

ڈائرکٹر مرکز مذہبی تحقیقات و رہنمائی، علی گڑھ

اور امیر جماعت اسلامی ہند

مقدمہ

ہندستان میں اشاعت اسلام کی تاریخ ایک جامع اور وسیع موضوع ہے۔ اس پر کئی پہلوؤں سے نظر ڈالنے کی ضرورت ہے۔ جس طرح ان سیاسی، سماجی اور مذہبی عوامل کے مطالعہ کی ضرورت ہے جن کی وجہ سے اسلام کی اشاعت ہوئی، اسی طرح ان اسباب و علل کا جائزہ لینے کی بھی ضرورت ہے جو اسلام کی راہ میں رکاوٹ بنے۔ مسلمان یہاں کم و بیش ابتدائی عہدِ اسلامی سے موجود ہیں۔ انہوں نے یہاں صدیوں حکمرانی کی۔ لیکن ہندستان میں اسلام کو وہ مقبولیت حاصل نہیں ہوئی جو مسلمانوں کے دیگر مفتوحہ علاقوں اور ممالک میں ہوئی۔

ہندستان میں اشاعت اسلام کی تاریخ کے مراجع بھی بہت کم دستیاب ہیں۔ عہدوسطی میں کچھی گئی فارسی کی تاریخوں میں سلطنتیں کی فتوحات کا تذکرہ ہے۔ سماجی نوعیت کی کتابوں جیسے صوفیہ کے مفونطات، عبدالقادر بدایوی کی نجات الرشید، یا شیخ عبد الدالف ثانی کے خطوط یا فتاویٰ کی کتابوں وغیرہ میں اشاعت اسلام کے حوالے شاذ و نادر ہی ملتے ہیں۔ تاہم جو مراجع دستیاب ہیں ان کی روشنی میں ایک بات یہ کہی جاسکتی ہے کہ ہندستان میں اشاعت اسلام درحقیقت انفرادی کاؤشوں کا شمرہ ہے اور قبول اسلام بھی زیادہ تر انفرادی سطح پر ہوا۔ پوری قوموں یا علاقوں کے مسلمان ہو جانے کا ثبوت یہاں نہیں ملتا جیسا کہ مشرق وسطیٰ کے اکثر ممالک میں ہوا۔ ہندستان میں بصدیں کے بارے میں اکثریہ خیال ظاہر کیا جاتا ہے کہ انہوں نے اجتماعی طور پر اسلام قبول کیا، ممکن ہے یہ بات کسی حد تک درست ہو۔ لیکن محتان ثبوت ہے۔

اگر یہاں اشاعت اسلام کے حوالے سے کی گئی کوششوں کا جائزہ لیں تو معلوم ہو گا کہ انفرادی کوششوں کے علاوہ مسلمانوں کے ہر طبقے نے اشاعت اسلام میں اپنا منصبہ ادا کیا ہے۔ نہولت کے لیے ہم نے اشاعت اسلام کی خدمات انجام دینے والوں کو چار گروہوں میں تقسیم کیا ہے:

صوفیہ

علماء

سلاطین

تجار

ان گروہوں میں صوفیہ کا مطیع نظر عام طور پر اخلاقی اصلاح کا ہوتا تھا، اس لیے ان کے حلقہ ارادت میں مسلمان اور غیر مسلم دونوں شامل ہوتے تھے۔ تاہم ان کی زندگی اسلام کا ایک نمونہ ہوتی تھی جس سے غیر مسلم متاثر ہو کر اسلام قبول کر لیتے تھے۔ یقیناً بعض صوفیہ میں تبلیغی جذبہ بھی تھا جس کا اظہار ان کے حالات اور ان کے ملفوظات سے ہوتا ہے۔

جہاں تک سلاطین کا تعلق ہے ان میں جذبہ کشور کشائی تو بہت تھا، لیکن اشاعت اسلام کا جذبہ اتنا نہیں تھا، بعض سلاطین ذاتی طور پر اشاعت اسلام کے خواہش مند تھے۔ جیسے سلطان فیروز شاہ تغلق اور سلطان محمود بیگڑہ وغیرہ۔ سلطان جہانگیر کا نام بھی اس فہرست میں شامل ہے۔ انہوں نے اشاعت اسلام کے لیے پر امن کوشش کی اور نو مسلموں کو بعض سہولیات بھی عطا کیں۔ اسی طرح علماء نے بھی اشاعت اسلام اور تبلیغ میں حصہ لیا۔ خاص طور پر مسلم حکومت کے زوال اور برطانوی اقتدار کے عہد عروج میں علماء کی مسائی زیادہ نظر آتی ہیں۔ عہدوں سلطی میں حکومت کے نظم و انتظام میں مقام حاصل کرنے کی جرود جہد زیادہ رہی اور اشاعت اسلام کے لیے جدوجہد کم۔

ان گروہوں میں بھی ایسا محسوس ہوتا ہے کہ اشاعت اسلام کی کانصب اعین نہیں رہا، بلکہ صوفیہ کا مقصد بالعموم لوگوں کے عادات و اخلاق کی اصلاح ہوتا تھا۔ ان کے حلقہ ارادت میں اکثریت مسلمانوں کی ہوتی تھی، غیر مسلم بھی خاص طور پر (اعلیٰ طبقہ) کے لوگ ان کے لیے یہاں حاضری دیتے تھے، البتہ ہر ایک کے ساتھ یکساں ساکن ارavan کے مساویانہ رویہ سے متاثر ہو کر یا بعض اوقات توحید کی تعلیم یا شرک سے نفرت کی بنابر بعض غیر مسلم اسلام قبول کرتے تھے۔ بالعموم اس طرح کے تذکرے ملتے ہیں۔ مثلاً خواجہ حسین ناگوری (۱۲۹۵-۱۳۹۰) کا ایک بالمسکنی ملازم ان کے ہاتھ پر ایمان لے آیا۔ (۱)

جبیسا کہ او پر ذکر ہوا علماء میں بڑی تعداد ان کی تھی جنہوں نے تبلیغ کی طرف زیادہ توجہ نہیں دی۔ بلکہ ایسے بھی ہوا اگر رہے ہیں جنہوں نے اسلام کی اشاعت کی حوصلہ افزائی نہیں کی۔

جیسے مولانا غیاء الدین برلنی۔ البتہ مغلیہ حکومت کے زوال کے ساتھ ہی علماء کرام نے تبلیغ اسلام کی جدوجہد شروع کر دی تھی۔ اس کی وجہ یہ ہوئی کہ عیسائی پادری اور آریہ سماجی ہندو دنوں گروہوں نے بیک وقت اسلام اور مسلمانوں پر حملہ کیا اور مناظرہ بازی کے میدان میں جگہ علماء کو چیلنج کیا۔ بلکہ بعض مسلمان خدا ہی کے نام پر ہندو بھی بنایہ گئے۔ علماء اسلام نے ان مناظروں کے جواب دیا، بعض ہندو بھی ان مناظروں سے متاثر ہو کر اسلام کے حلقة بگوش ہوئے۔ اسی طرح علماء نے خاص مسلمانوں میں دینی فکر بیدار کرنے کی مہم چلائی تو اس سے بھی بہت سے ہندو مسلمان ہوئے۔

تاجروں کا اصل کردار یہ ہے کہ انہوں نے ایک تو اسلامی معاشرہ قائم کیا اور اس کے ذریعے سے اسلامی معاشرت کا عملی نمونہ پیش کیا جس میں چھوٹ چھات، بھید بھاؤ اور اونچ پنج نہیں تھی۔ دوسرے یہ کہ انہوں نے غیر مسلموں کے ساتھ ایمانداری کے ساتھ تجارت کی اور اس طرح دوسروں کے سامنے اسلامی کردار کا نمونہ پیش کیا۔ اس کے علاوہ تاجروں کہ سمندری اسفار کرتے تھے اور ہنزو روایات کے مطابق سمندر میں سفر کرنا جرم سمجھنا جاتا تھا، ان لیے اگر کوئی ہندو سمندری سفر کر لیتا تو اسے بالعموم مسلمانوں میں شارکر لیا جاتا تھا، بلکہ ایسا بھی تھا کہ بعض غیر مسلم حکمران اپنی رعایا میں سے بعض ہندوؤں کو خود مسلمانوں کے حوالے کرتے تھے۔ تاکہ ان کے پاس سمندری سفر کرنے والے لوگ رہیں۔ اس کی تفصیل آگے پیش کی جائے گی۔ ان چار گروہوں کی مساعی کا تفصیلی تعارف بھی آئندہ ابواب میں کرایا جائے گا۔ ان کاوشوں کے علاوہ ایک اہم عنصر جس نے اشاعت اسلام میں اہم کردار ادا کیا ہے وہ ہندستان میں مسلم معاشرہ کی تشکیل ہے اور اس تشکیل میں تاجروں کا حصہ سب سے نمایاں ہے۔

مسلم معاشرہ نے مجموعی طور پر ایک ایسا ماحول تشکیل دیا جو بہت سی معاشرتی خرابیوں سے بڑی حد تک پاک تھا۔ جیسے نسلی برتری، چھوٹ چھات، اونچ پنج وغیرہ۔ اس کے علاوہ اس معاشرہ کا طرز حیات نسبتاً پاکیزہ اور طریقہ عبادت یکساں تھا۔ ان میں خالص توحید اور ایک مکمل مذہبی زندگی تھی۔ ان سب عوامل اور ان کے ساتھ مسلمانوں کی سیاسی برتری نے ایک ایسا ماحول بنادیا جس میں اسلامی اقدار کو بالعموم برتری حاصل ہو گئی، اس لیے لوگ ان کو اختیار کرنے لگے۔ لباس عام طور پر وہی استعمال کیا جانے لگا جو مسلمان کرتے تھے، ذہبی زبان رائج ہوئی جو مسلمانوں

کی تھی بلکہ بعض جگہ مردوں کو دن کرنے کی رسم جاری ہوئی وغیرہ۔ آرٹلڈ جوان چیزوں کا خود مشاہدہ ہے رقمطراز ہے:

”اسلامی کتابیں پڑھنے اور مسلمانوں کی صحبت میں بیٹھنے سے بھی ہندوؤں نے اکثر اوقات غیر محسوس طریقے سے اسلام کا اثر قبول کیا ہوگا۔ انیسویں صدی میں راجپوتانہ اور بندیل کھنڈ کے راجپوت حکمرانوں میں اسلام کی طرف اس قسم کا میلان پایا گیا ہے۔ اگر سلطنت مغلیہ کو دوام حاصل ہوتا تو یہ راجہ بلا خ مسلمان ہو جاتے۔ وہ نہ صرف مسلمان اولیاء کا احترام کرتے تھے بلکہ اپنے لڑکوں کے لیے مسلمان انتالق اور معلم مقرر کرتے تھے۔ وہ اپنے کھانے کے لیے جانوروں کو اسلامی طریقہ پر ذبح کرتے تھے۔ اور اسلامی تہواروں میں شریک ہوتے تھے اور بعض مسلمانوں کی طرح دعائیں مانگتے تھے۔ (۲)

بہت سے ہندو ذاتی مطالعہ اور تحقیق کے بعد خود مسلمان ہوئے، مثلاً راجہ کنس (متوفی ۱۳۰۳ء) کا بیٹا جٹ مل اس نے مختلف مذاہب کا تقابی مطالعہ کر کے اسلام قبول کیا اور اپنا نام جلال الدین رکھا۔ (۳) اسی طرح ریاست پٹیالہ میں ایک خوشحال برہمن کوئے مل کا اکلوتا بیٹا اسلام اور دیگر مذاہب کا تقابی مطالعہ کرنے کے بعد مسلمان ہو گیا۔ (۴)

بعض انتہاء پسند ہندو مصنفین یہ الزام لگاتے ہیں کہ ہندستان میں اسلام کی اشاعت بزر شمشیر ہوئی۔ یہ الزام کسی بھی تاریخی سند کے بغیر اسلام اور مسلمانوں کی تاریخ سے ناقصیت کی بناء پر ہے، اس طرح کا الزام دراصل کئی پہلوؤں کو نظر انداز کر کے لگایا جاتا ہے۔ ایک پہلو اسلام کی دعویٰ روح ہے۔ اسلام اپنے انتہائی دور زوال میں بھی پھلتا پھولتا ہے جیسا کہ فتنہ تاتار کے وقت ہوا کہ پوری کی پوری فاتح قوم مسلمان ہو گئی۔ اسی طرح آج بھی جب کہ اسلام چاروں طرف سے نرغہ میں ہے، اسلام قبول کرنے والوں کی تعداد میں اضافہ ہو رہا ہے۔

دوسرا پہلو جس کو وہ نظر انداز کرتے ہیں وہ تاریخی استناد کا ہے۔ تاریخ ہند کی کتابوں میں بعض ایسے جملے موجود ہیں، جیسے ”اللہ کی تلوار بے نیام ہو چکی ہے“، یا ”اسلام قبول کرو یا جنگ کرو“، یا ”تیغ تبلیغ“، وغیرہ۔ لیکن ہر مورخ جانتا ہے کہ یہ نعرے خالص سیاسی تھے، بلکہ دلچسپ بات یہ ہے کہ ایسے نعرے دینے والوں کی تیغ تبلیغ کا شکار بالعموم مسلمان ہی ہوئے، غیر مسلموں سے انہوں نے شاید ہی کوئی جنگ کی ہو۔ اس لیے یہ الفاظ جن کو انہوں نے اپنے سیاسی مقاصد کے لیے استعمال کیا تھا، ان کے عہد میں کسی جبریہ تبدیل مذہب کا ثبوت نہیں ہو سکتے۔

تاریخی طور پر یہ بات ثابت ہے کہ کسی بھی مسلم حکمران نے کسی جریادباؤ کے ذریعے سے کسی کا مذہب تبدیل نہیں کرایا، اس کی تفصیل ایک مستقل باب میں آ رہی ہے۔

بعض ایسے مورخین جو اسلام کی اشاعت صرف جر کا نتیجہ قرار دیتے ہیں ان کی فکر کا محور صرف یہ ہے کہ اسلام یا تو تکوار سے پھیلا یا پھر جر کے دوسرا طریقوں سے اس کی اشاعت ہوئی۔ خود اسلام کی سادگی اور حقانیت اس کی اشاعت کا سبب نہیں بنی۔ ان کی نظر میں ہندستان پر مسلمانوں کے حملے چاہے محمد بن قاسم کے ہوں یا محمود غزنوی کے یا پھر امیر تمور کے، ان کا مقصد صرف یہ تھا کہ ہندستان کو اسلام کے رنگ میں رنگ دیا جائے۔ ایسے ہی ایک مورخ کے ایس لال (K.S. Lal) ہیں، جو ایک وسیع المطالعہ مصنف ہیں، اور اپنی کتاب The Khiljis میں مسلمانوں کے بارے میں ایک معقول نقطہ نظر پیش کر چکے ہیں۔ بعد کی تصنیفات میں ان پر ہندو قوم پرستی کا غلبہ نظر آتا ہے اور وہ مسلمانوں کے پورے عہد کو مذہبی تشدد اور جریا تبدیلی مذہب کا دور بتاتے ہیں۔ لیکن خود ان کو بھی اعتراف ہے کہ کہ ۱۶۰۰ء تک ہندستان میں مسلمانوں کا تناسب آبادی بمشکل ۹ فیصد تھا۔ (۵) یعنی بقول ان کے جوز بردست مذہبی تشدد کا دور تھا اس میں مسلمانوں کی مجموعی تعداد جس میں غیر ملکی اصل کے بھی لوگ تھے، صرف ۹ فیصد تھی۔ اگلی دو صدیوں یعنی ۱۸۰۰ء تک یہ تناسب ۲۱ فیصد سے بھی کم تھا (۶)۔ ۱۸۰۰ء کے بعد مسلم حکومت زوال پذیر ہو گئی، لیکن اسلام کی اشاعت میں نہایت تیز رفتاری سے اضافہ ہوا اور ۱۹۳۷ء تک یہ تناسب ۵۲ فیصد ہو گیا۔ مسلم آبادی میں یہ اضافہ پر امن تبدیلی مذہب کے ذریعہ ہوا۔ یہ دور علماء کی تبلیغ کا ہے، علماء کی تبلیغ کے زیر اثر بخوبی اسلام کی اشاعت ہوئی، آرنلڈ نے ۱۸۹۵ء میں اپنا مشاہدہ لکھا ہے کہ سالانہ چھ لاکھ تک لوگ مسلمان ہو جاتے ہیں (۷)۔ ایک مثال اس پر امن تبلیغ کے ذریعہ بنگال میں اشاعت اسلام کی ہے جہاں ۱۸۷۰ء میں مسلمان اقلیت میں تھے۔ لیکن ۱۹۳۷ء تک وہاں مسلمان اکثریت میں ہو گئے۔ (۸) یہاں تبدیلی مذہب زیادہ تر فرائضی تحریک اور دیگر علماء کی تعلیم و تلقین کی روشنی میں ہے۔

۱۸۸۱ میں ہندستان میں پہلی مردم شماری ہوئی۔ اس کے بعد سے ہر دس سال پر مردم شماری ہوتی رہی۔ اس لیے اس کے اعداد و شمار تقریباً یقینی حد تک دستیاب ہیں۔ حسب ذیل جدول میں اس اضافہ کو دیکھا جاسکتا ہے۔

49953000	1881
57068000	1891
62110000	1901
67835000	1911
71005000	1921
79447000	1931
94447000	1941

اشاعتِ اسلام کا سلسلہ ۱۹۳۷ء کے بعد بھی جاری رہا۔ اس کو روکنے کے لیے سماجی اور حکومتی سطح پر متعدد کوششیں کی گئیں۔ ان کے باوجود ہنوز یہ سلسلہ قائم ہے۔ انگریزی عہد کے مورخوں نے عام طور پر یہ تجزیہ کیا ہے کہ ہندستان میں چونکہ طبقاتی نظام تھا، جس کی وجہ سے ہندستانیوں کی ایک بڑی تعداد عام انسانی حقوق سے بھی محروم تھی۔ اسلام اس طبقے کے لیے پیغامِ رحمت بن کر آیا اور انہوں نے ”اوپنجی ذاتوں“ کے ظلم سے نجات پانے کے لیے اسلام قبول کر لیا۔

لیکن تاریخی مراجع کے مطالعے سے یہ بات سامنے آتی ہے کہ یہ تجزیہ پورے طور پر درست نہیں ہے، بلکہ اس طبقاتی نظام نے اشاعتِ اسلام میں اتنا کرداز ادا نہیں کیا، جتنا اشاعتِ اسلام کو روکنے میں کیا۔ اس ظلم و جبر پر بنی طبقاتی نظام نے ہندوستان کو ایک مضبوط خول میں کس دیا جس سے ہندو بہ مشکل نکل پاتے تھے۔ اس جبر کا اعتراف بعض مورخین نے کیا ہے۔ اور عہدو سطھی کے بعض صوفیہ نے بھی اس کا ذکر کیا ہے۔

ایک انتہاء پسند ہندو مصنف اور آرائیں ایس ایس کے سنگھ چالک گلوالکرنے اپنی مشہور کتاب Bunch of thoughts میں لکھا ہے کہ ہندوؤں کا طبقاتی نظام اسلام کی راہ میں سب سے بڑی رکاوٹ ثابت ہوا۔ اگر یہ نظام نہ ہوتا تو پورا ہندستان اسلام کے دائرے میں آ جاتا۔ جس طرح ایران اور وسط ایشیاء کے ممالک جہاں یہ نظام نہیں تھا، مسلمان ہو گئے، بلکہ خود ہندستانی ریاست بنگال میں اسلام کی اشاعت اس لیے زیادہ ہوئی کہ وہاں بدھ مذہب کی وجہ سے طبقاتی نظام ٹوٹ گیا تھا۔ اسلام کی اشاعت کسی ایک طبقہ میں نہیں ہوئی بلکہ ہر طبقہ کے لوگوں نے اسلام قبول کیا۔ کے ایس لال (K.S. Lal) نے لکھا ہے:

”معاصر شہادتوں سے یہ ثابت نہیں ہوتا کہ پنجی ذات ہوئے اسلام قبول کرنے کا سبب ہے۔ (۹)

ایک اعتدال پسند ہندو مصنف رام داس گوڑ نے اس طبقاتی نظام اور اس کے ذریعہ

سے مسلمانوں سے سماجی روابط کے انقطاع کو ہندو مذہب کا محافظ بتاتے ہوئے لکھا ہے:

”جب مسلمانوں نے ہندستان پر قبضہ کیا تو اگرچہ ان کے مقاصد ہندستان کے مخالف تھے لیکن تہذیب بالکل الگ تھی۔ یہاں کے اہم پنڈتوں اور خاص طور پر برہمنوں نے بڑی سمجھداری سے اس اجتماعی تہذیب والوں کا سماجی مقاطعہ کیا اور سماجی طور پر ملنے جانے کے جو موقع تھے، ان میں ہندوؤں کو مسلمانوں سے حتی الوضع ملنے نہیں دیا..... سماجی مقاطعہ کا یہ ایسا زور دار اختیار تھا کہ اس نے اس درجہ کی بہیانہ کشمکش کے باوجود ہندو راشٹر کو زندہ رکھا۔ (۱۰)

ایک معاصر مسلمان مؤرخ ڈاکٹر مہر علی نے ۱۸۷۱ء کی مردم شماری کے مدیر H.Beverly کے اس خیال پر تنقید کی ہے کہ اسلام پسمندہ اقوام میں پھیلا۔ ڈاکٹر مہر علی کا خیال ہے کہ اسلام پسمندہ اور بڑی ذات سب میں یکساں پھیلا۔ جس طرح چھوٹی ذاتوں کے افراد نے اسلام قبول کیا، اسی طرح بڑی ذات کے لوگوں نے بھی اسلام قبول کیا۔ چنانچہ بنگال کے اولین مسلمان برہمن تھے۔ نیز وہاں آج بھی ہندوؤں میں چھوٹی ذاتیں بکثرت موجود ہیں (۱۱) اگرچھوٹی ذات کا ہونا اسلام لانے کا سبب ہوتا تو یہ ذاتیں بالکل ہی ختم ہو گئیں ہوتیں۔ بعض مسلمان صوفیہ نے بھی اس جریयہ نظام کو محسوس کیا جس کی تفصیل صوفیہ کی مساعی کے ذیل میں آئے گی۔

خلاصہ یہ ہے کہ ہندستان میں اسلام کی اشاعت ایک مسلسل عمل ہے۔ جس میں مختلف ادوار میں مختلف افراد اور گروہوں کی کوششیں رہی ہیں۔ یہ کوششیں ابتداء عہد اسلامی سے جاری ہیں اور ان کا سلسلہ ہموز قائم ہے۔ اشاعتِ اسلام میں جبرا کا عصر نہیں ہے۔ مسلمان حکمرانوں نے اپنے عہد حکومت میں بسا اوقات اپنی رعایا کے ساتھ جبرا اور ظلم کا رویہ اختیار کیا۔ لیکن یہ مظالم کسی مذہبی تنصیب کی وجہ سے نہیں کیے گئے اور نہ ہی اشاعتِ اسلام کے لیے۔ اس کا اعتراض مؤرخین کرتے ہیں، بلکہ اپنی کتاب The Khiljis میں K.S.Lal جیسے متعصب مصنف نے بھی اعتراف کیا ہے کہ ان سلاطین نے اگر کسی پر ظلم کیا ہے تو مذہب کے زیر اثر نہیں بلکہ اپنی حکومت کی پالیسی اور اپنے اقتدار کے تحفظ کے لیے کیا اور اس کا شکار جس طرح ہندو ہوئے، اسی طرح مسلمان بھی ہوئے۔ ان کی طرف منسوب کسی ظلم یا زیادتی کو اسلام یا اشاعتِ اسلام سے جوڑنا درست نہیں۔ جس طرح مسلمانوں میں اشاعتِ اسلام کے لیے کوششیں ہوتی رہی ہیں، اس کے ساتھ

ہندوؤں میں ایک طبقہ ایسا بھی رہا جو اشاعت اسلام کو روکنے میں مصروف رہا۔ اس کی کاوشیں متعدد سطح پر ہوئیں۔ ایک طبقاتی نظام کو مضبوط کرنا، دوسرے مسلمانوں سے سماجی تعلقات منقطع کرنا، تیسرے اسلامی تعلیمات کو ہندور و ایات میں ملفوف کر کے ہندوؤں کے سامنے پیش کرنا وغیرہ۔

برصغیر میں اشاعت اسلام کا موضوع نہایت اہم ہے۔ لیکن اس سلسلہ میں تاریخی مواد بہت کم ہے، اس کے متعدد اسباب ہیں۔

۱۔ عہدو سلطی کی تاریخی کتابیں بالعموم سلاطین اور خاص طور پر ان کے جنگی کارناموں کی تاریخیں ہوتی ہیں، سماجی تبدیلیاں اور مذہبی افکار ان کا موضوع نہیں ہیں۔

۲۔ عہدو سلطی کے مؤرخین میں ایسے بھی گزرے ہیں جو اشاعت اسلام کو پسند نہیں کرتے تھے، بلکہ چاہتے تھے کہ ہر مذہب کا ماننے والا اپنے مذہب کے ذائقہ میں رہے اور ہر پیشہ و راپنے پیشہ سے وابستہ رہے۔ جیسے مولانا سید ضیاء الدین برلنی۔

۳۔ عہدو سلطی میں اشاعت اسلام اہم موضوع نہیں تھا۔

ان کے علاوہ اور بھی متعدد اسباب ہیں جن کی وجہ سے تاریخ کا یہ روشن باب مطلوبہ تفصیلات کے فقدان کا شکار ہو گیا۔

اس سلسلہ کی جو تفصیلات مجھے دستیاب ہو سکیں ان کے بنیادی مراجع میں ایک حصہ تو تاریخ کی کتابوں کا ہے۔ تاریخ کی کتابوں میں بعض مقامات پر ایسے اشارے ملتے ہیں جن سے ہندستان میں اشاعت اسلام کے بارے میں ہونے والی مساعی کا علم ہوتا ہے۔ مثلاً فتوح البلدان میں حضرت عمر بن عبد العزیز کے ہندستانی راجاؤں کے نام خط لکھنے اور ان میں سے بعض کے مسلمان ہونے کا تذکرہ ہے۔ اسی طرح چیخ نامہ میں متعدد شخصیات کے مسلمان ہونے اور محمد بن قاسم کی مساعی کا تذکرہ ہے۔ اسی طرح دیگر فارسی تاریخوں جیسے تاریخ فرشتہ اور عقیفہ کی تاریخ فیروز شاہی میں بھی بعض واقعات کا تذکرہ ہے۔ تذکرہ جہانگیری میں جہانگیر نے، ما آثر الامراء میں صاحب الدوله نے اور منتخب الباب میں خانی خاں نے بھی بعض واقعات ذکر کیے ہیں۔ اسی طرح بعض اور تاریخوں میں بھی کہیں براہ راست اور کہیں صرف اختصار کے ساتھ اس سلسلے میں مواد ملتا ہے۔

تاریخ کے علاوہ سب سے اہم مرجع علماء اور صوفیہ کے تذکرے ہیں۔ علماء اور صوفیہ

کے تذکروں میں نسبتاً تفصیلی ذکر ہے۔ بعض صوفیہ کے حالات میں صراحةً ہے کہ انہوں نے کس طرح اسلام کی اشاعت کی اور اس کے لیے کیا کیا طریقے اختیار کیے اور ان کے ہاتھ پر کتنے لوگوں نے اسلام قبول کیا یا ان کے کیا اثرات مرتب ہوئے۔ اس طرح کے تذکروں میں بالعموم قابل اعتماد مراجع کو پیش نظر رکھا گیا ہے۔ ان میں سرفہرست امیر خورد کرمانی کی اہم تصنیف سیر الاولیاء ہے۔ اس کے علاوہ شیخ عبدالحق محدث دہلوی کی اخبار الاحیا و دارالشکوہ کی سفینۃ الاولیاء، غلام سرور کی خزینۃ الاصفیاء اور محمد غوثی شطاطری کی گلزار ابرا وغیرہ ہیں۔

تذکروں کے علاوہ ملفوظاتی کتابوں میں بھی بعض بڑی اہم معلومات ہیں۔ ان میں کوشش کی گئی ہے کہ اولین اور معتبر مراجع سے ہی استفادہ کیا جائے۔ اس سلسلہ میں فوائد الفواد، جوامع الکلم (خواجہ بندہ نواز گیسورداز)، ملفوظات عزیزی، خیر المجالس اور فخر الطالبین (شاہ فخر الدین دہلوی کے ملفوظات) کو پیش نظر رکھا گیا ہے۔

ملفوظاتی مراجع میں بعض کتابیں غیر مستند ہیں۔ جیسے افضل الفواد۔ اس طرح کی کتابوں سے احتراز کیا گیا ہے۔ البتہ اگر کوئی واقعہ کسی مستند مرجع میں ہو اور اس کی بعض تفصیلات کسی غیر مستند مرجع سے لی گئی ہوں تو ان کی صراحةً کردی گئی ہے غیر مستند مراجع میں بھی سب کچھ غیر مستند نہیں ہوتا۔ اگر کوئی روایت کہیں اور ہوتا اس کی تفصیلات وہاں سے بھی اخذ کی جاسکتی ہیں۔

ملفوظاتی ذخیرے کے علاوہ مکتوبات کا ذخیرہ بھی بہت اہم ہے۔ اس سے بھی تاریخی واقعات پر اور اشاعت اسلام کی تاریخ پر روشنی پڑتی ہے۔ مکتوبات میں سب سے زیادہ تفصیلات شیخ کلیم اللہ جہان آبادی کے خطوط میں ہیں۔ اس کے علاوہ شیخ یحییٰ منیری کی مکتوبات صدی میں بھی بعض چیزیں ملتی ہیں۔

علماء کے تذکرے میں مولانا اطہر مبارکپوری کی رجال السندا والہند، اور مولانا عبدالمحییٰ کی نزہۃ الخواطر اہم کتابوں میں شامل ہے۔

ان بنیادی مراجع کے علاوہ بعض ثانوی مراجع بھی پیش نظر ہے ہیں، جن میں اہم

حسب ذیل ہیں:

- آرنلڈ : دعوت اسلام (The Preaching of Islam) کا اردو ترجمہ

- شیخ اسماعیل پانی پتی : تاریخ اشاعت اسلام، لاہور

- ۳۔ اشتیاق حسین قریشی : برعظیم پاک و ہند کی ملتِ اسلامیہ، ادارہ ثقافتِ اسلامی لاہور
- ۴۔ عابد علی وجدي : ہندستانِ اسلام کے سایے میں، بھوپال
- ۵۔ شیخ اکرم : آب کوثر، ادارہ ثقافتِ اسلامیہ، لاہور
- ۶۔ " : روڈ کوثر، ادارہ ثقافتِ اسلامیہ، لاہور
- ۷۔ " : مونج کوثر، ادارہ ثقافتِ اسلامیہ، لاہور
- ۸۔ ابوظفر ندوی : تاریخ سندھ، دار المصنفین، عظم گڑھ

ہندستان میں اشاعتِ اسلام کی کوششوں کو اگر تاریخی ترتیب سے دیکھا جائے تو سب سے قدیم تاجروں کی کوششوں ہیں۔ علماء اور سلاطین کا زمانہ تقریباً ایک ہے، فتح سندھ کے ساتھ ہی جس طرح مسلمان یہاں حکمران ہوئے اسی کے ساتھ علماء کی بڑی تعداد بھی یہاں پہنچی اور انہوں نے تبلیغ و اشاعت کا کام انجام دیا۔ مقامی زبان میں اسلامی تعلیمات پر کتابیں لکھیں، قرآن کا ترجمہ کیا اور ان کوششوں سے مقامی آبادی نے اسلام قبول کیا۔ اس کا تذکرہ آگے آ رہا ہے۔

صوفیہ کی مساعی کا آغاز پانچویں صدی ہجری میں ہوتا ہے، لیکن ان کی خدمات کی اہمیت اور اشاعتِ اسلام کے لیے جدوجہد تاریخ ہند کا روشن ترین باب ہے۔ اسلام کو متعارف کرانے میں سب سے زیادہ کردار اٹھی صوفیہ کرام کا رہا ہے۔ اس لیے کتاب کی ترتیب میں خدمات کی اہمیت کے پیش نظر سب سے پہلے صوفیہ کا ذکر کیا ہے۔ پھر علماء اور سلاطین کا اور آخر میں تاجروں کی مساعی کا ذکر کیا گیا ہے۔ اس ترتیب میں تاریخی ترتیب ملحوظ نہیں ہے۔

ہندستان میں اشاعتِ اسلام کی تاریخ پر روشنی ڈالنے سے قبل مناسب معلوم ہوتا ہے کہ اسلام کی آمد کے وقت ہندستان کے سیاسی، سماجی اور مذہبی حالات، نیز اسلامی عہد میں ہندستان کی تاریخ پر ایک اجمالی نظر ڈالی جائے تاکہ قاری کے سامنے حالات کا ایک اجمالی خاکہ موجود رہے۔

ہندستان میں اسلام

ہندستان ایک عظیم ملک ہے۔ یہاں مختلف تہذیب و تمدن اور متعدد مذاہب اور متعدد لسانی اکائیوں کی قومیں رہتی ہیں۔ ان میں بعض مذاہب ہندی الاصل ہیں اور بعض ایسے ہیں، جن کی ابتداء ہندستان سے باہر ہوئی اور یہاں مہاجرت اور اشاعت کے ذریعہ پہلیے۔ ہندستان دو بڑے مذہب "بدھ مذہب اور جین مذہب" کی جائے پیدائش بھی ہے۔

نسلی اکائیوں میں یہاں قدیم ترین آبادی میں دراوڑ قوم کا سراغ ملتا ہے۔ اس کے بعد آریہ، ہن اور بعض دیگر اقوام یہاں آئیں۔ ان کے بعد یونانی، ترک، ایرانی اور عرب نیز افریقہ کے لوگ بھی یہاں آ کر آباد ہوئے اور سب سے آخر میں یورپ کی قومیں یہاں آئیں، اگرچہ ان کا حصہ یہاں کی قومی تشكیل میں بہت زیادہ نہیں ہے۔

بیرونی مذاہب میں یہاں عیسائیت کو مقبولیت حاصل ہوئی، لیکن سب سے زیادہ قبولیت اسلام کوئی اور ہندستان کے ایک بڑے طبقہ نے اسلام قبول کر لیا۔ آج متحده بر صغیر کی آبادی کا ایک بڑا حصہ اسلام کا پیرو ہے۔

اسلام یہاں ابتداءً ان عرب تاجروں کے ذریعہ آیا، جن کی تجارت مدتیوں سے گجرات اور مالابار کے ساحلوں نیز مدراس سے ہوتی تھی بلکہ مدراس اور کشمیر کے راستہ چین تک سے ان کے تجارتی روابط تھے۔ عربوں اور ایرانیوں کے ان علاقوں سے تجارتی تعلقات اسلام کی آمد سے قبل ہی سے تھے۔ اسلام کی آمد کے بعد ان میں مزید وسعت ہوئی۔ اس وقت ان کی تجارت، مالوں اور قنوج تک وسیع ہو گئی۔

یہ مسلمان تاجر صرف مسافرنہیں ہوتے تھے کہ ان کے قافلے آتے ہوں اور پھر چلے جائٹے ہوں، بلکہ یہاں ان تاجروں کی مستقل آبادیاں بھی تھیں اور تجارت کے علاوہ وہ مختلف ملازمتوں سے بھی وابستہ تھے اور بعض بڑے سرکاری عہدوں پر فائز تھے۔

اسلام کی اشاعت کے حوالے سے ابتدائی صدیوں میں ان تاجروں کی خدمات ناقابل فراموش ہیں، لیکن اسلام کی اشاعت کے لیے ایک اور واقعہ بھی بڑی اہمیت کا حامل ہے، جس نے اس سر زمین پر دورس اور دیرپا اثرات مرتب کیے۔ وہ واقعہ یہ ہے کہ عالم اسلام میں سیاسی انتشار کے شکار بہت سے لوگوں نے سندھ میں سیاسی پناہ حاصل کی۔ بلکہ سندھ عملاء عرب سیاسی مہاجریوں کی پناہ گاہ بن گیا۔ اسی طرح کے ایک قافلے کا ذکر اس وقت ملتا ہے جب راجہ داہر کی حکومت نئی نئی قائم ہوئی تھی اور راجہ کو مختلف بغاوتوں کا سامنا تھا۔ ان میں ایک بغاوت راجہ نمل نے کی تھی۔ اس وقت پانو سلمانوں نے وہاں پناہ حاصل کی۔ راجہ نے ان سے اس بغاوت کو فرو کرنے کے لیے مشورہ کیا اور محض ان کے مشورہ اور تعاون سے وہ بغاوت ختم ہو گئی۔ اس طرح ان مسلمانوں کو راجہ کے دربار میں ایک اہم مقام حاصل ہو گیا۔

سندھ پر عربوں کا حملہ ایک تو ان عرب قیدیوں کو چھڑانے کے لیے تھا جونکا سے عرب جاتے ہوئے سندھ کے پاس قید کر لیے گئے تھے، ساتھ ہی اس حملہ کا ایک مقصد اسی طرح کے سیاسی پناہ گزینوں کو سزا دینا بھی تھا۔

سندھ پر عربوں کے اس حملہ کے نتیجے میں یہاں مسلمانوں کی حکومت قائم ہو گئی اور یہ علاقہ ہمیشہ مسلمانوں کے زیر نگیں رہا۔

سندھ کے علاوہ کشمیر اور مدراس کی اہمیت اس وجہ سے بھی تھی کہ یہ علاقے چین کے ساتھ عربوں کی تجارت کے لیے گزرگاہ کی حیثیت رکھتے تھے۔ مسلمان یہاں سے مستقل گزرتے تھے اور وہ یہاں آباد بھی تھے۔

سندھ ابتداءً بغداد کے ماتحت تھا لیکن وہ بہت جلد خود مختار ہو گیا۔ اور پھر رفتہ رفتہ یہاں تین عرب حکومتیں قائم ہو گئیں، جو بتدریج اسلام سے ہٹ کر قرامطہ اور اسماعیلیہ فرقوں کے افراد کے ہاتھوں میں چلی گئیں۔

بغداد کی کم زوری سے فائدہ اٹھا کر ترک حکومتوں کا آغاز ہوا، جن میں غزنی کی حکومت خاص طور پر قابل ذکر ہے۔

غزنی کی ترک حکومت پر لاہور کے حکمران جے پال نے حملہ کر دیا۔ اس کے نتیجے میں ایک آدیش کا آغاز ہوا جو ہندستان کی تاریخ میں ایک نئے عہد کا آغاز ثابت ہوا۔ غزنی کے حکمران ناصر الدین سکنگن نے جے پال کو شکست دے کر لاہور پر قبضہ کر لیا۔ اس کے جانشین محمود غزنوی نے گجرات اور بلند شہر (برن) کو فتح کیا۔ اس کے جانشین مسعود غزنوی نے کشمیر فتح کیا۔ اگرچہ ان کی حکومت اس پورے علاقہ پر نہیں تھی لیکن ان کے اثرات بہر حال قائم تھے اور بلند شہر کے راجہ ہر دت کے اسلام قبول کرنے کے بعد یہاں اسلام کے لیے فضائی سازگار ہو گئی تھی۔

غزنی کے زوال کے بعد غوری حکومت کا عروج ہوا اور شہاب الدین غوری نے ۱۱۹۳ء میں دہلی فتح کر کے ایک نئی حکومت کی بنیاد ڈالی جو تاریخ میں ”دہلی سلطنت“ کے نام سے معروف ہے۔ یہ حکومت کم و بیش تین سو سال تک قائم رہی اور اس میں متعدد خانوادوں جیسے غلاموں، خلنجی، تغلق، سید اور لوہیوں نے حکومت کی۔ ہندستان کے دو عظیم بادشاہ غیاث الدین بلبن اور علاء الدین خلنجی اسی عہد میں حکمران ہوئے۔

اس پورے عرصے میں دہلی کو مرکزیت حاصل رہی، ساتھ ہی بہت سی خود مختار حکومتیں بھی قائم ہوئیں، جو دہلی سلطنت کے برائے نام ماتحت تھیں یا بالکل نہیں تھیں ان میں بنگال، جون پور، گجرات، کشمیر اور دکن کی حکومتیں خاص طور پر قابل ذکر ہیں۔

۱۵۲۷ء میں بابر نے ہندستان فتح کیا اور سلطنت مغلیہ کی بنیاد رکھی۔ یہ سلطنت آگے چل کر متعدد ہندستان کی علامت بن گئی۔ مغلوں کے ماتحت تقریباً پورا ہندستان ایک ملک بن گیا اور خود مختار ریاستیں بھی بہتر تنخ اسی کا حصہ بن گئیں۔

مغل سلطنت میں متعدد بڑے بادشاہ گزرے، خاص طور پر ہمایوں، اکبر، شاہ جہاں اور اورنگ زیب ایسے حکمران ہیں جن کو تاریخ کی عظیم شخصیات میں شمار کیا جاتا ہے۔ ۱۷۰۰ء میں اورنگ زیب کی وفات کے بعد مغل سلطنت کم زور ہوتی گئی اور ۱۷۲۵ء میں بکسر کے میدان میں انگریزوں کے مقابلے میں شکست سے دو چار ہونے کے بعد اس کا دبدبہ بھی ختم ہونے لگا۔ اگرچہ اس کے بعد بھی مزید سو سال مغل حکومت قائم رہی لیکن وہ برائے نام، ہی تھی۔ ۱۸۵۷ء میں بہادر شاہ ظفر کے گرفتار ہو جانے کے بعد وہ نام بھی ختم ہو گیا۔

مغلوں کے بعد ہندستان میں انگریزوں کے ماتحت متعدد دیسی ریاستیں قائم ہوئیں۔ ان میں حیدر آباد، بھوپال، رام پور خاص طور پر قابل ذکر ہیں۔

ہندستان میں ملت اسلامیہ کی تشكیل کا عمل اس پورے دور کو محیط ہے۔ تاجروں سے لے کر دوڑوال کی دیسی ریاستوں تک سب نے اس میں اپنا کردار ادا کیا ہے۔ ابتداء میں عرب تاجروں اور عرب فاتحین نے دعوت و تبلیغ کا کام انجام دیا۔ اس کے بعد ترک فاتحین، علماء اور صوفیہ نے دعوت کا فریضہ انجام دیا۔

عہد و سلطی میں صوفیہ کی خدمات اہم ہیں۔ اسی طرح دوڑوال میں علمائی بے مثال خدمات ہیں۔ انھی کے ساتھ ساتھ ہمیں ان اسماعیلی داعیوں کو بھی فراموش نہیں کرنا چاہیے جنھوں نے دوسری اور تیسری صدی میں دعوت کے میدان میں زبردست خدمات انجام دیں۔ ہندستان کی مقامی آبادی خاص طور پر بدھ آبادی کا ایک بڑا طبقہ ان کی دعوت سے اسلام کا قبیح بن گیا۔ اگرچہ ابتداء یہ اسماعیلی بنے لیکن بعد میں بہتر تنخ سنی مسلمان بن گئے۔

۱۸۵۷ء کے بعد مسلمانوں کو محسوس ہوا کہ وہ نہ صرف سیاسی بلکہ مذہبی خطرات سے بھی

دو چار ہیں۔ ایک طرف عیسائی مشنریاں ہیں، دوسری طرف آریہ سماجی مناظر ہیں، تیسرا طرف خود مسلمان دین سے بے بہرہ ہیں۔ ان حالات میں علمانے بڑی زبردست جدوجہد کی، مناظروں کا جواب دیا، مسلمانوں کی تعلیم و تربیت کا انتظام کیا اور برادران وطن کو دعوت اسلام دی۔ جس کے زبردست نتائج برآمد ہوئے۔ گویا علمائی یہ کاوشیں برصغیر میں اسلام کے احیا اور اس کے بقا کی ضامن بن گئیں۔

ہندستان میں ملت اسلامیہ کی تشکیل کا یہ ایک مختصر جائزہ تھا۔ اگلے صفحات میں دراصل اسی کی تشریح اور تفصیل ہے۔ اس میں یہ دکھانے کی کوشش کی گئی ہے کہ کس طرح مختلف طبقات خاص طور سے حکمران، علماء، صوفیہ اور تاجریوں نے اسلام کی اشاعت اور برصغیر کی ملت اسلامیہ کی تشکیل میں اپنا کردار ادا کیا۔

صوفیہ کی تبلیغی خدمات

تمہید

بر صغیر ہند میں اسلام کی اشاعت کے سلسلہ میں صوفیہ کی گراں قدر خدمات رہی ہیں۔ انہوں نے اسلام کو ہر طبقے اور گروہ میں روشناس کرایا۔ کہیں اسلامی اخلاق کا مجسم نمونہ بن کر لوگوں کو اسلام کی دعوت دی، کہیں سماجی و رفاقتی کاموں کے ذریعہ لوگوں کے دل جیتے اور کہیں ہر ایک کے ساتھ مساویانہ بر تاؤ کر کے پسمندہ لوگوں کو اپنا گرویدہ بنالیا۔

بر صغیر ہند میں صوفیہ کی جدوجہد کا آغاز پانچویں صدی ہجری سے ہوتا ہے۔ اس وقت ہندستان کے مختلف علاقوں میں خاصہ مسلمان آباد تھے۔ سندھ اسلامی قلمرو کا حصہ تھا۔ پنجاب، کشمیر، مالابار، مدراس، ممبئی اور شہری ہند کے اندر ولی علاقوں جیسے قنوج، بنارس، بدایوں وغیرہ میں بھی مسلمان آباد تھے۔ سوا حلی شہروں اور مالوہ کے علاقے میں ان کی بڑی بڑی بستیاں تھیں۔ ہر جگہ مساجد تھیں۔ اکثر مقامات پر جمعہ کا اہتمام ہوتا تھا۔ مسلمانوں کا اپنا نامہ بھی نظام تھا۔ مقامی راجہ کی طرف سے ہر ریاست میں مسلمانوں کے امور کا ایک نگراں ہوتا تھا، جو ہنرمن (ہنرمند) کہلاتا تھا۔ لاہور کا شمار اسلامی شہروں میں ہونے لگا تھا۔ علامہ سمعانی نے دسویں صدی میں اس کو کثیر الخیر اور با برکت شہر لکھا ہے۔ مالوہ کے بعض شہروں میں مسلمانوں کی تعداد دس ہزار تک تھی، جیسا کہ مسعودی نے اپنے سفر نامہ میں لکھا ہے کہ قنوج میں مسلمانوں کا ایک محلہ تھا۔ بنارس میں ان کی خاصی آبادی تھی، بلکہ بنارس کے راجہ کی فوج میں کافی مسلمان شامل تھے۔ ابن اثیر نے اس کا تذکرہ اپنی معرکہ آراء تصنیف "الکامل فی التاریخ" میں کیا ہے۔^(۱۲)

بدایوں، بہاریج، اجمیر، بلند شہر اور بلکریام میں بھی مسلمانوں کی موجودگی کے شواہد موجود ہیں، جن کا تذکرہ آگے آئتے گا۔^(۱۳)

ہندستان میں جب صوفیہ کی مسائی کا آغاز ہوا تو اس وقت اسلام کوئی اجنبی دین نہیں تھا۔ یہاں کے باشندے اسلام سے واقف تھے۔ ہر علاقے میں مسلمان یا تو موجود تھے یا ان کی آمدورفت تھی۔ گویا ایسے حالات تھے کہ نہ صوفیہ یہاں کے ماحول کے لیے اجنبی تھے اور نہ دعوت اسلامی نئی چیز تھی۔ صوفیہ کی دعوت کو پہلے سے جاری دعوت اور علماء کی مسائی کا تسلسل سمجھنا چاہیے۔

صوفیہ کا طریق تبلیغ

صوفیہ کے طریق تبلیغ متعدد رہے ہیں۔ بعض صوفیہ نے باضابطہ اسلام کی دعوت دی، بعض نے اصلاح باطن کو اولیست دی اور رسمی تبدیلی مذہب پر زیادہ توجہ نہیں دی۔ ایسے صوفیہ غیر مسلموں کو بھی اپنے حلقہ ارادت میں داخل کرتے تھے اور ان کی اسی طرح اصلاح کیا کرتے تھے جس طرح مسلمانوں کی، ان کا عندیہ یہ تھا کہ ذکر الہی خود ایک نور ہے اور اس کی برکت سے دل خود بخود اسلام کی طرف مائل ہو جائے گا۔ چنانچہ شیخ کلیم اللہ جہاں آبادی نے ایک جگہ لکھا ہے:

صلح با هندو و مسلمان سازند ہر کہ ازین دو فرقہ کہ اعتقاد
بشماداشتہ باشند ذکر و فکر و مراقبہ و تعلیم اور ابگویند کہ
ذکر بہ خاصیت خود اور ابہ ربة اسلام خواهد کشید۔^(۱۴)

”ہندو اور مسلمانوں کے ساتھ صلح کا رویہ اختیار کریں ان دونوں فرقوں میں سے جو بھی
آپ کے ساتھ اعتقاد رکھے اس کو ذکر و فکر و مراقبہ اور تعلیم دیں، چونکہ ذکر اپنی خاصیت
سے خود ہی اس کو اسلام کے دائرہ میں کھینچ لائے گا۔“
نافع السالکین میں شیخ کا یہی مسئلک لکھا ہے۔

حضرت قبلہ من قدس سرہ فرمودند کہ سر طریق ماہست کہ
بامسلمان و ہندو صلح باید داشت^(۱۵)

”میرے مرشد نے فرمایا کہ ہمارے طریقہ کا راز یہ ہے کہ ہندو اور مسلمان کے ساتھ صلح کا معاملہ رکھیں۔“
ایسے صوفیہ کرام نے رسمی تبدیلی کی طرف زیادہ توجہ نہیں دی۔ ان کا خیال تھا کہ ذکر کی
تلقین سب سے مقدم ہے۔ اگر کسی نے ذکر شروع کر دیا تو یقین ہے کہ خدا کے نام کی برکت سے
وہ خود بخود اسلام کی طرف مائل ہو جائے گا شاہ فخر الدین نے لکھا ہے:

مارا چنان معلوم است کہ از تعلیم نام خدا ائمہ عزوجل

کوتاہی نباید کر دو در بند ایں نباشد کہ اول مسلمان شود بعد
چیز سے شغل کند نام خدارا اثر ہما است خود بخود بطرف خدا
خواہد کشید۔^(۱۶)

”هم کو صرف یہ معلوم ہے کہ خدا کے نام کی تبلیغ سے کوتاہی نہیں کرنی چاہیے۔ اور اس فکر
میں زیادہ نہیں رہنا چاہیے کہ پہلے اسلام قبول کریں پھر کوئی شغل یا ذکر کی تلقین کریں۔
اللہ تعالیٰ کے نام کے اثرات ہیں جو خود بخود خدا کی طرف کھینچ لیتے ہیں۔“

صوفیہ کا یہ عمل غالباً ان کے طویل تبلیغی تجربہ کا شمرہ تھا۔ شیخ نظام الدین اولیاء نے ایک
مرتبہ فرمایا کہ اس قوم (ہندوؤں) پر کہنے کا اثر نہیں ہوتا، ہاں اگر کسی صالح مرد کی صحبت میں آیا جایا
کریں تو اس کی برکت سے مسلمان ہو سکتے ہیں (۱۷) عجب نہیں کہ تلقین ذکر، صحبت صالح کے تبادل
کے طور پر پڑھوڑ کی گئی ہو۔

صوفیہ کے ذریعہ اسلامی مساوات کا جو عملی مظاہرہ ہوا اُس نے بھی کچھ لوگوں کو اسلام
کے قریب کیا ہوگا۔ خاص طور پر ایسے حالات میں جب ایک طرف بدھ اس سماجی مساوات کو قائم
کرنے کے لیے کوشش تھے اور دوسری طرف برہمن عدم مساوات کو جبریہ نافذ کرنا چاہتے تھے۔
گیارہویں صدی کی ایک سنکریت کتاب جس کے مصنف ایک بدھ عالم تھے، اس میں مسلمانوں
کے تصور مساوات کی بڑی تحسین کی گئی ہے۔ اس کے ایک انشلوک کا ترجمہ یہ ہے:

”ذات پات کے امتیاز آہستہ آہستہ غائب ہو جائیں گے، کیونکہ ہر ہندو خاندان میں
ایک مسلمان موجود ہے۔“^(۱۸)

صوفیہ کرام کا ایک اسلوب دعوت یہ بھی تھا کہ وہ افہام و تفہیم یا دعوت و ارشاد کے
 مقابلہ میں خرق عادت کا بھی سہارا لیتے تھے۔ غالباً اس کی ضرورت سادھوؤں اور جو گیوں کے
مقابلہ میں پیش آئی ہوگی۔ چنانچہ بہت سے جو گیوں کے مقابلہ میں صوفیہ نے بھی اسی طرح
کے اعمال کر کے دکھائے۔ اسی طرح ایسے واقعات بھی ملتے ہیں کہ کہیں دیوکو مار دیا اور اس سے
لوگوں کو نجات دلائی دیا۔ اگرچہ ایسے واقعات کا پایہ استنار محتاج دلیل ہوتا ہے لیکن ان کی
معنویت سے کلی انکار بھی نہیں کیا جا سکتا۔^(۱۹)

صوفیہ کرام لوگوں کو ذکر کی برکت یا فیض صحبت یا دعوت کے ذریعہ اسلام کے قریب
کرتے تھے۔ جس سے بہت سے افراد اسلام کے حلقة بگوش ہو جاتے تھے۔ بعض اوقات ایسا بھی

ہوتا تھا کہ لوگ اسلام کی حفاظت کے قائل ہو جاتے، لیکن مختلف خارجی اثرات کی وجہ سے اسلام قبول نہیں کرتے تھے۔ صوفیہ کرام کو ان لوگوں کی مجبوریوں کا شعور تھا۔ چنانچہ شیخ نظام الدین اولیاء نے ایک مرتبہ فرمایا ہے:

”بعض ہندوؤں کو یہ بات اچھی طرح معاوم ہے کہ اسلام سچا دین ہے، لیکن پھر بھی اسلام قبول نہیں کرتے۔“^(۲۰)

بعض لوگ جو خفیہ ایمان لے آتے تھے اور اپنے خاندان میں اپنے اسلام کا اظہار نہیں کرتے تھے، ایسے اصحاب کے بارے میں صوفیہ کا خیال تھا کہ ان کو اپنے اسلام کا اظہار کرنا چاہیے، اس کے بغیر ان کا اسلام معترض نہیں مانا جائے گا۔ فوائد الفواد میں ہے:

”حاضرین میں سے ایک نے پوچھا کہ جو ہندوکلمہ پڑھے اور اللہ تعالیٰ کو ایک جانے اور پیغمبر خدا تعالیٰ کی رسالت کا قائل ہو، لیکن جب مسلمان آئیں تو چپ ہو جائے۔ اس کا انجام کیا ہوگا؟ خواجہ نے فرمایا کہ اس کا معاملہ اللہ تعالیٰ کے ہاتھ ہے، خواہ اسے بخشنے خواہ عذاب دے۔“^(۲۱)

صوفیہ کرام کی کوشش ہوتی تھی کہ جو شخص مسلمان ہو جائے وہ اپنے اسلام کا اظہار بھی کرے، اسلام کا یہ اظہار صوفیہ کی نظر میں بڑی اہمیت کا حامل تھا۔ شیخ کلیم اللہ جہاں آبادی نے ایک خط میں اس کی اہمیت بیان کرتے ہوئے لکھا ہے:

دیگر مرقوم بود، بھیادیا رام و ہندو ہائے دیگر بسیار در ربة اسلام
در آمدہ اند اما بامردم قبیله پوشیدہ می مانند برادر من اہتمام نمایند
کہ آہستہ آہستہ این امر جلیل از بطون به اظہار انجامد۔^(۲۲)

”آپ نے مزید لکھا تھا کہ بھیادیا رام اور دوسرے بہت سے ہندو اسلام کے دائرہ میں داخل ہو چکے ہیں، لیکن اپنے قبیلہ کے لوگوں سے اس کو پوشیدہ رکھتے ہیں۔ میرے بھائی اس کا اہتمام کریں کہ آہستہ آہستہ یہ عظیم الشان کام ظاہر ہو جائے۔“

باہم ہمہ صوفیہ کے ایسے بہت سے مزید تھے جو مسلمان ہونے کے باوجود اپنے اسلام کا اظہار نہیں کر पاتے تھے۔ شیخ کلیم اللہ کے ایک ہندو مزید کا تذکرہ فخر الطالبین میں ہے جو مسلمان ہو گیا تھا لیکن اظہار نہیں کرتا تھا۔ اور بھی بعض مزیدوں کا ذکر ہے جو چھپ کر نماز پڑھتے تھے۔ شاہ عبدالعزیز نے اُتم چند نام کے ایک ہندو کا تذکرہ کیا ہے جو مسلمان ہو گیا تھا لیکن اسلام کا اظہار نہیں کر پاتا تھا۔^(۲۳)

اسلام کے اظہار کی راہ میں سب سے بڑی رکاوٹ ذات پات کا نظام تھا۔ صوفیہ کرام کو اس کا احساس تھا اور انہوں نے اس کو زم کرنے کی کوشش بھی کی جس کے کسی قدر فوائد بھی ظاہر ہوئے۔

بھیتیت مجموعی صوفیہ نے اشاعت اسلام میں اہم کردار ادا کیا ہے۔ خاص طور پر عہد وسطی میں اشاعت اسلام کی کاوش زیادہ تر صوفیہ کی مراہون منت رہی ہے۔ بلکہ صوفیہ میں بعض ایسے بھی ہوئے جن کی فکر کا محور دعوت دین، ہی تھا۔ چنانچہ آگے اس کی تفصیل آرہی ہے۔ یہاں صرف دو اقتباس بطور نمونہ درج کیے جاتے ہیں۔ شیخ کلیم اللہؐ نے اپنے ایک مرید کو لکھا:

درین باب (دعوت) جہاد نمایند واين کارسہل نه انگارند و
منتشر در معمورہ عالم سازند کہ رضائے الہی درین است و
مفاسد فرزندان آدم دور نمایند کہ انبیاء مبعوث برائے ہمیں
کاربودہ اند۔^(۲۵)

”اس (دعوت) سلسلہ میں کوشش کرنی چاہیے اور اس کام کو آسان نہ سمجھنا چاہیے اور اس کی اشاعت پورے معمورہ عالم میں کرنی چاہیے کہ اللہ تعالیٰ کی رضا اسی میں ہے۔ اور آدم کی اولاد کے مفاسد کو دور کرنا چاہیے کہ انبیاء اسی کام کے لیے مبعوث ہوئے ہیں۔“
ایک اور خط میں لکھتے ہیں:

بہ ہر حال دراعلانیے کلمۃ الحق کوشید واز شرق تا غرب ہمہ
اسلام حقیقی بر کنید۔^(۲۶)

”ہر حال میں اللہ تعالیٰ کے کلمہ کو بلند کرنے کے لیے کوشش کریں اور مشرق سے مغرب تک ہر جگہ حقیقی اسلام کو قائم کریں۔“

بعض مصنفین نے صوفیہ کی تبلیغی مساعی پر یہ اعتراض کیا ہے کہ تصوف میں کفر و اسلام کے درمیان تفریق نہیں ہوتی، اس لیے وہ کسی کو اسلام کی دعوت بھی نہیں دیتے۔ لیکن یہ اعتراض درست نہیں ہے۔ عام طور پر صوفیہ کفر و اسلام میں تفریق کرتے رہے ہیں۔ اور انہوں نے دعوت و تبلیغ کی اہمیت کو ہمیشہ مبرہن کیا ہے۔ حضرات چشتیہ، نقشبندیہ اور سہروردیہ کی واضح تحریریں موجود ہیں کہ اسلام کی دعوت دینا کاریعظیم ہے اور تصوف کے سیر و سلوک کے مراحل طے کرنے کے بعد صوفی کو کاری دعوت میں مشغول ہو جانا چاہیے۔ تاہم بعض صوفیہ کے ایسے اقوال ملتے ہیں جن میں کفر و اسلام کی دوئی کا انکار ہوتا ہے، لیکن ایسے صوفیہ بہت کم ہیں۔ بعض سلسے یقیناً ایسے بھی رہے

ہیں جیسے شطاریہ، شاذلیہ وغیرہ جن میں دعوت کی کماحتہ پذیرائی نہیں ہے۔ لیکن ان سلسلوں کو زیادہ مقبولیت بھی حاصل نہیں ہوئی۔ اور شاذلیہ میں تو دعوت کا کلی انکار بھی نہیں ہے۔ مثلاً شیخ عبدالوهاب متقی شاذلی سے کسی نے دریافت کیا کہ:

طريقِ دعوت کہ بعضے درویشان میں کنند چہ حکم دارد از طرق وصول ہست یا نہ۔

”دعوت کا طریقہ جس پر بعض صوفیہ عمل پیرا ہیں اس کا کیا حکم ہے۔ وہ وصول کا طریقہ ہے یا نہیں۔“

عبدالوهاب شاذلی نے جواب دیا:

شاید باشد^(۲۷)

امید ہے کہ وہ (وصول کا طریقہ) ہے۔

صوفیہ کی داعیانہ کا وشیں

شیخ علی ہجویری (۱۰۷۲ھ/۱۹۵۵ء)

صوفیہ کی مسائی کا آغاز شیخ علی ہجویری کے ورود ہند سے ہوتا ہے۔ شیخ علی ہجویری جو داتا گنج بخش کے نام سے معروف ہیں وہ سلطان مسعود غزنوی کے آخر عہد میں لاہور تشریف لائے۔ لاہور میں آپ نے تبلیغ اسلام کے لیے کوششیں کیں۔ لاہور اس وقت اسلامی قلمرو کا حصہ تھا۔ لیکن حاکم اس وقت بھی ہندو ہی تھا۔ شیخ ہجویری کی تلقین سے وہ حاکم جس کا نام رائے راجو تھا مسلمان ہو گیا اور شیخ ہندی کے لقب سے مشہور ہوا۔^(۲۸)

شیخ علی ہجویری ایک بلند پایہ صوفی اور مصنف تھے۔ ان کی کتاب کشف الحجوب تصوف کی ابتدائی کتب میں شمار کی جاتی ہے اور فارسی میں تصوف کی پہلی باضابطہ تصنیف ہے۔ لاہور اور اطراف میں آپ کے فیوض و برکات کا سلسلہ جاری رہا۔ لاہور کے گرد و نواح میں آپ کی تبلیغی مسائی کے اثرات پڑے۔ شیخ کا انتقال ۱۰۷۲ھ/۱۹۵۵ء میں ہوا۔^(۲۹)

شاہ عبد اللہ (۱۰۵۰ھ/۱۹۳۱ء کے بعد)

شاہ عبد اللہ چنگال خراسان کے رہنے والے تھے۔ ۱۰۵۰ھ/۱۹۳۱ء میں دھار نگری تشریف لائے۔ دھار میں اس وقت راجہ بھونج دوم کی حکومت تھی۔ اس پورے علاقہ (مالوہ) میں مسلمانوں کی موجودگی اور مقامی راجاؤں کے حسن سلوک کا تذکرہ مسعودی نے بھی کیا۔ راجہ بھرا جس کا مسعودی نے اکثر ذکر کیا ہے، مالوہ کے اسی علاقے کا حکمران تھا۔

شاہ عبد اللہ کی آمد سے کچھ پہلے دھار نگری میں یہ واقعہ پیش آیا کہ مسلمانوں کی ایک

جمعیت کسی سفر میں دھار کے قریب فروکش ہوئی۔ مقامی ہندوؤں نے ان پر علی الصبا حملہ کر کے سب کو قتل کر ڈالا۔ (۳۰)

ہندوؤں کے اس حملہ کی وجہ شاید یہ ہو کہ اس سے کچھ عرصہ قبل ہی سومنا تحہ کے مقام پر محمود غزنوی اور بعض ہندو راجاؤں میں زبردست معرکہ ہو چکا تھا۔ ممکن ہے اس علاقہ کے لوگ بھی اس معرکہ سے متاثر ہوئے ہوں۔

جو بھی سبب ہو بہر حال اس واقعہ کے کچھ عرصہ بعد شاہ عبداللہ دھار نگری تشریف لائے اور اشاعت اسلام کی جدو جہد کی۔ ان کی کاؤشوں سے راجہ بھونج نے اسلام قبول کر لیا اور اس کے ساتھ متعدد اعیان سلطنت بھی مسلمان ہو گئے۔ راجہ بھونج کا اسلامی نام عبداللہ رکھا گیا۔ ان کا مزار ہنوز احاطہ شاہ چنگال میں موجود ہے۔ عابد علی وجدی نے اپنی کتاب ”ہندستان اسلام کے سائے میں“ میں تاریخ مالوہ اور ”دھار راج کا اتہاس“ نیز بعض دیگر کتابوں کے حوالہ سے اس کو بیان کیا ہے کہ دھار کا حکمران راجہ بھونج مسلمان ہو کر خبر اللہ بھوجی کے نام سے معروف ہوا۔ (۳۱)

شاہ عبداللہ چنگال کی دھار نگری میں آمد ۱۳۲۱ھ / ۱۰۵۰ء میں ہوئی۔ کچھ عرصہ بعد ان کا انتقال ہو گیا۔ وقت گزرنے کے ساتھ ان کا مزار اور احاطہ کی عمارت شکستہ ہو گئی تھی۔ اس لیے سلطان ناصر الدین محمود خلجی نے ۱۳۵۵ھ / ۸۵۹ء میں اس احاطہ کو دوبارہ تعمیر کروایا اور مزار کے احاطہ کے باہر ۳۲ اشعار کا ایک قصیدہ کندہ کروایا۔ اس قصیدہ میں شاہ عبداللہ کی تبلیغی مسائل کا ذکر ہے۔ اس کی تاریخی اہمیت کے پیش نظر چند اشعار نقل کیے جاتے ہیں: (۳۲)

ہمہ اعلام دن او گشت مشور
رسیدہ اندر این دیرینہ اور
پلے مستانہ صوتی چون دم صور
دویدہ ہر تن باتیغ وساطور
پس لز کشتن بچاہی کردہ مستور
نشان ماندہ لازم پا کان میور
شود طالع دریں بلدائے ہے حور
دریں دیر کہن تا جمع جمہور
محنلی ساخته آں معبد زور
مسلمان گشته بالہل ہمہ شور

زقدمت او شدہ مرکز مسلمان
شنید ستم کہ پیش از وے تن چنانہ
مُؤذن چون ندا لز حنجرہ برخاست
خروش خواستہ ہر سو زکفار
بکشتند آخران مردان کبیں را
کنوں آں مشهد گنج شہیدان
چون وقت آمد کہ خورشید حقیقت
رسید این شیر مرد از مرکز دنیں
بزد برهمن تعاملی و بتان را
چون رائے بھوچ دیدش از فراست

بنور شرع روشن گشت این قطر رسوم شرک شد معلوم و مذبور زہجرت ہشت صد پیجہ ونہ بود کہ تاریخش مجدد گشت مسطور ترجمہ: ”ان کے (عبداللہ چنگال) آنے سے وہ مسلمانوں کا مرکز بن گیا اور وین کے تمام شعائر پھیل گئے۔ (جاری ہو گئے)۔

میں نے ساہے کہ ان سے کچھ پہلے چند لوگ اس پرانے دیار میں آئے۔ جب موذن نے حلق سے اذان کی آواز بلند کی، وہ ایسی مستانہ آواز تھی جیسے صور اسرافیل۔ کفار میں ہر طرف شور ہو گیا اور ہر آدمی تکوار لے کر حملہ آور ہوا۔ اور آخراں مردوں کو قتل کر دیا اور قتل کر کے کنویں میں ڈال دیا۔ آج بھی ان شہداء کی شہادت گاہ ان نیک اور پاک لوگوں کے نشان کے بطور موجود ہے۔ جب وقت آیا کہ حقیقت کا سورج اس بلده بے حرور میں ظاہر ہو۔ تو یہ شیر مرد اسلام کے مرکز سے اس پرانے بت خانے میں آیا۔

اس نے بت و تماشیل کو درہم کر دیا اور برائی کے معبد کو عبادت خانہ بنادیا۔ جب راجہ بھونج نے اس کو فرست کی نظر سے دیکھا تو تمام اہل دور بار کے ساتھ مسلمان ہو گیا۔ یہ علاقہ شریعت کے نور سے منور ہو گیا اور شرک کی رسوم معدوم ہو گئیں۔ ۸۵۹ ہجری تھی جب یہ تاریخ از سرن لکھی گئی (یعنی اس مزار کی دوبارہ تعمیر کی گئی۔)

شیخ دتو خویشگی (۱۱۵۵/۱۵۵۰ء)

شیخ دتو قوم کے افغان تھے۔ خویشگی قبیلہ سے ان کا تعلق تھا۔ افغانوں کو مسلمان کرنے میں ان کا بڑا کردار ہے۔

شیخ دتو خواجہ مودود چشتی کے مرید تھے۔ مرشد سے اجازت لے کر واپس اپنے علاقے میں آئے اور خویشگی افغانوں میں تبلیغ اسلام شروع کی، اور اپنی پوری زندگی افغانوں میں اسلام کی ترویج اشاعت کرتے رہے۔ شیخ دتو کے بعد ان کے اخلاف نے بھی اس روایت کو زندہ رکھا۔ شیخ کی اولاد نے پشاور کے علاوہ لاہور اور قصور میں بھی توسعہ اسلام کا مکام کیا۔ (۳۳)

سلطان سخنی سرور (۱۱۸۱/۱۵۷۵ء)

سلطان سخنی سرور کا نام احمد اور لقب سخنی سرور یا الکھ داتا تھا۔ بعض لوگ آپ کو پٹھان

بتابتے ہیں اور بعض سید۔ ان کی ولادت کری کوٹ (ملتان) میں ہوئی۔ شیخ محمد اسحاق لاہوری اور دیگر علماء سے درسیات کی تکمیل کی۔ خواجہ مودود چشتی سے بیعت ہوئے۔ اور اپنی زندگی اشاعت اسلام کے لیے وقف کردی۔ اپنے اس تبلیغی سفر میں انہوں نے لاہور، سوھدرہ، دھونکل، کری کوٹ وغیرہ میں قیام کیا۔ آخر میں چند شرپسند حاسدوں نے ملتان کے قریب نگاہہ نام کے مقام پر آپ کو شہید کر دیا۔

سلطان سخنی سرور کی تبلیغی مساعی کا اعتراف تمام تذکرہ نویسون نے کیا ہے، لیکن ان کے طریقہ کار کی تفصیلات کم ملتی ہیں۔ سلطانی ہندوؤں کے دیکھنے سے اندازہ ہوتا ہے کہ ان کا ذرور بنیادی عقائد اور بنیادی اعمال کی درستگی پر رہا ہوگا۔ جیسے عقائد میں توحید کی تعلیم دیا کرتے تھے، اعمال میں چوری سے منع کرتے تھے، راست بازی کی تعلیم دیتے تھے اور مردار کھانے سے منع کرتے تھے۔ جالندھر کے گزیپڑ میں ان کے بارے میں لکھا ہے:

”سلطانی ہندو اور سکھ ایک مسلمان پیر جنہیں سخنی سرور یا لکھ داتا کہا جاتا ہے کے پیرو ہیں۔ زراعت پیشہ ہندوؤں میں سلطانیوں کی اکثریت ہے۔ ان میں چمار بھی شامل ہیں۔ یہ لوگ اگر گوشت کھاتے ہیں تو صرف حلال کیے ہوئے جانور کا کھاتے ہیں۔“ (۳۳)

سلطانی ہندوؤں کی موجودگی سے یہ اندازہ لگانا دشوار نہیں کہ سلطان سخنی سرور نے ہندوؤں میں اس انداز سے تبلیغ کی ہوگی جیسے اس سے قبل امام علی اپنے مذہب کی تبلیغ کرتے تھے۔ لیکن اچانک شہید ہو جانے کی وجہ سے ان کا یہ سلسلہ ادھورا رہ گیا اور سلطانی ہندوؤں میں مسلمان نہ بن پائے۔ تاہم ان میں سے بہت سے لوگ خاص طور پر چمار ذات کے لوگ رفتہ رفتہ دائرہ اسلام میں داخل ہو گئے۔

مغربی پنجاب میں مسلمان جاؤں کی اکثریت ہے، لیکن ان میں کسی مخصوص مبلغ کا تذکرہ نہیں ملتا۔ یہ بات قرین قیاس ہے کہ یہ جاٹ پہلے سلطانی اور پھر مسلمان ہوئے ہوں۔ بہرحال پنجاب کے علاقے میں سب سے زیادہ جس شخصیت کے اثرات قائم ہوئے اور بعد میں کئی صدیوں تک قائم رہے، وہ سلطان سخنی سرور کی ذات ہے۔ (۳۵)

سید جلال اعظم سرخ پوش بخاری (۱۲۹۱-۱۱۹۹ھ / ۵۹۵-۶۸۹ء)

سید جلال اعظم بخاری کا شمار اجلہ صوفیہ میں ہوتا ہے۔ پنجاب کا مقام اوج جس کا پرانا نام دیوگڑھ تھا، آپ کا جائے سکونت ہے۔ آپ نے جب اوج میں قیام کیا تو اس وقت وہاں دیو

سنگھ نام کا ہندوراجہ حکومت کرتا تھا اور مقامی آبادی بھی ہندو تھی۔ آپ کی آمد سے اسلام کو ترقی ملنی شروع ہوئی۔ راجہ نے ان کے بڑھتے ہوئے اثر و رسوخ کو دیکھا اپنے اقتدار کے لیے خطرہ محسوس کیا اور شیخ کی مخالفت شروع کر دی۔ لیکن شیخ جلال اعظم وہاں اتنے مقبول ہوئے کہ آخر کار راجہ کو تخت سے دستبردار ہونا پڑا اور اس نے مارداڑ میں جا کر پناہ لی۔ خود اس راجہ کی بیٹی سندری بائی نے اسلام قبول کر لیا تھا۔ (۳۶)

پنجاب کے کئی دیگر راجپوت قبیلے بھی آپ کے ہاتھ پر مسلمان ہوئے (۳۷)

شیخ سنجان (۷۵۹ھ/۱۲۱۰ء)

خواجہ مودود چشتی کے ایک خلیفہ شیخ سنجان جو بعد میں شیخ شیخان کے نام سے مشہور ہوئے، پٹوی میں آ کر مقیم ہوئے، ان کا نام رکن الدین محمود تھا۔ سنجان وطن تھا۔ تذکرہ نویسون نے انکے بارے میں لکھا ہے کہ شیخ سنجان اولیاء اللہ اور صاحب کرامت بزرگ تھے۔ ان سے بہت سے خوارق کا ظہور ہوا۔ (۳۸) انہوں نے جس علاقہ میں قیام کیا وہاں اس وقت مسلمان بالکل نہیں تھے، اس لیے دیار شرک میں ان کا قیام محض ان کی تبلیغی کا وشوں کے لیے ہی ہوگا۔

صوفیہ نے تبلیغ اسلام کے لیے جوان فرادی کوششیں کیں جن میں چند کاذکرا و پر ہوا، ان کی اہمیت و افادیت سے انکا نہیں کیا جاسکتا، لیکن صوفیہ نے صوفی سلسلوں کا جو نظم قائم کیا تھا اس کی اہمیت و معنویت زیادہ ہے۔ اور اس نظم کے ذریعہ اسلام کے زیادہ اثرات مرتب ہوئے۔ ہندستان میں خواجہ اجمیری کے بعد یہ نظم قائم ہوا۔ چشتیہ کے بعد صوفیہ کے اور بھی سلسلے ہندستان میں پھیلے۔ خاص طور پر نقشبندی، سہروردی، قادری اور مداری سلسلوں کو چشتیہ کے بعد زیادہ شہرت حاصل ہوئی۔

خواجہ اجمیری (م ۶۳۶ھ/۱۲۳۶ء)

خواجہ اجمیری کے بارے میں بعض بے سرو پار روایات مشہور ہیں تاہم ان کے قدیم ترین سوانح نگار شیخ جمالی نے سیر العارفین میں ان کے جو واقعات لکھے ہیں، ان سے اندازہ ہوتا ہے کہ خواجہ اجمیری بختیان میں پیدا ہوئے، نو عمری میں تیتم ہو گئے، لیکن والد کا ترکہ کفالت کے لیے کافی تھا اس لیے معاشی بے فکری سے گزر ہوتی تھی۔ اسی دوران ایک بزرگ شیخ ابراہیم

قندوزی ان کے باغ میں قیام پذیر ہوئے۔ خواجہ معین الدین کی مہمان نوازی سے خوش ہو کر ان پر نظر کیا اثر ڈالی جس سے خواجہ کا دل دنیاوی اسباب سے تنفس ہو گیا۔

ترک دنیا کا ایک سبب تاتاری فتنہ بھی ہو سکتا ہے جس سے ان دنوں بختان دوچار ہوا تھا۔ ممکن ہے خود خواجہ کا خاندان بھی اس تباہ کاری کا شکار ہوا ہو۔ اور اسی لیے ان کا دل دنیا سے پھر گیا ہو۔ بہر حال جو بھی صورت حال رہی خواجہ نے اپنی جائیداد شیخ کر غرباء میں تقسیم کر دی اور خود سمر قند کا رخ کیا۔ وہاں تعلیم حاصل کر کے نیشاپور کے ایک قصبہ ہرون میں خواجہ عثمان ہرونی کی خدمت میں علم طریقت حاصل کیا اور سلوک کے منازل طے کیے، پھر بلاد اسلامیہ کی سیاحت کی اور آخر میں غزنی کے راستہ ہندستان کا رخ کیا۔ پہلے لاہور میں قیام کیا، پھر ملتان میں ایک طویل عرصہ تک مقیم رہے۔

ہندستان میں تبلیغ اسلام کے لیے مقامی زبان کی بڑی اہمیت تھی۔ خواجہ نے ملتان میں قیام کے دوران مقامی زبان سیکھی۔ (۳۹) پھر دہلی کے راستے اجمیر گئے اور وہاں مستقل سکونت اختیار کر لی۔

خواجہ اجمیری کے مرشد شیخ عثمان ہرونی بھی تبلیغ اسلام کے جذبہ سے سرشار تھے۔ ان کا ایک واقعہ مختلف تذکروں میں درج ہے۔ خیر المجالس میں شیخ نصیر الدین چراغ دہلی نے اس کو تفصیل سے لکھا ہے۔ اس واقعہ سے اندازہ ہوتا ہے کہ خواجہ عثمان ہرونی نے ایک مقام پر لوگوں کو اسلام کی دعوت دی اور وہاں ان سے ایک کرامت بھی ظاہر ہوئی۔ جس کی وجہ سے بہت سے ہندو اور مجوہی ان کے ہاتھ پر مسلمان ہو گئے، خیر المجالس میں اس واقعہ کی تفصیلات موجود ہیں اس میں واضح طور پر لکھا ہے کہ اس گاؤں میں ہندو اور مجوہی رہتے تھے۔ اس لیے قرین قیاس ہے کہ وہ گاؤں یا مقام ہندستان ہی کا کوئی مقام ہوگا۔

خواجہ عثمان ہرونی کا یہ جذبہ ان کے مرید خواجہ اجمیری کی طرف بھی منتقل ہوا۔ خواجہ اجمیری نے ہندستان کے مرکزی مقام اجمیر میں قیام فرمایا اور تبلیغ دین میں مصروف ہو گئے۔ عام طور پر مشہور ہے کہ اجمیر پر اس وقت رائے پتوہرا کی حکومت تھی۔ سیر الاولیاء وغیرہ سے اندازہ ہوتا ہے کہ رائے پتوہرا کو خواجہ کا اجمیر میں قیام کرنا پسند نہیں تھا۔ خواجہ کا

ایک مرید دربار سے وابستہ تھا۔ رائے پتھورا کا رویہ اس کے ساتھ بھی اچھا نہیں تھا۔ خواجہ نے اس کی سفارش بھی کی، لیکن راجہ نے اس سفارش کو درخواست نہیں سمجھا۔ خواجہ اجمیری کی حیات میں ہی رائے پتھورا کی حکومت سلطان شہاب الدین غوری نے ختم کر دی اور اس کی جگہ اس کے بیٹے کو حکمران بنادیا۔ وہ خواجہ کا بڑا اکرام کرتا تھا۔ لیکن اس کو جلد ہی اس کے چچا نے قتل کر دیا اور تخت پر قبضہ کر لیا۔ اس کے بعد قطب الدین ایک نے اجمیر کو فتح کر کے میراں سید حسین جنگ سوار شہدی کو حاکم مقرر کیا۔

اجمیر میں خواجہ کو بڑی مقبولیت حاصل ہوئی۔ بڑی تعداد میں لوگ آپ کے ہاتھ پر ایمان لائے۔ ہندو بھی بڑی تعداد میں آپ کے مرید ہوئے۔ جمالی نے سیر العارفین میں خواجہ کی تبلیغ اسلام کے بارے میں لکھا ہے:

بیشتر کفار نامدار از آن دیار به برکت آثار آن زبدۃ الابرار
تشریف ایمان مشرف شدند و بیشتریکہ ایمان نیاوردنہ نذرو
فتح بیے حد و عدد بحضرت ایشان فرستادند کہ ہنوز آن کفار
بدین نمط معتقدند ہر سالرے سی آیند و سر برخاک آن آستانہ
عظیم القدر و آن بدر سپہر مشیخت می نہند۔ (۲۰)

”اس علاقے کے اکثر نامور لوگ ان زبدۃ الابرار کی آمد کی برکت سے ایمان سے مشرف ہوئے اور بہت سے جو ایمان نہیں لائے انہوں نے بھی بے حد و حساب نذر و فتوح آں جناب کی خدمت میں پیش کیں۔ اور وہ ابھی تک اسی طرح معتقد ہیں اور ہر سال آتے ہیں اور آستانہ عظیم القدر اور آسمانی مشیخت کے اس بدر کامل کے سامنے سرنیاز خم کرتے ہیں۔“

دارالشکوہ نے سفینۃ الاولیاء میں لکھا ہے:

جماع کثیری به برکت قدم ایشان مسلمان شدند (۲۱)
”ان کی آمد کی وجہ سے بہت سے لوگ مسلمان ہو گئے۔“

سیر الاولیاء کے مصنف امیر خور دکر مانی (متوفی ۷۰۷) نے خواجہ اجمیری کے اثرات پچشم خود دیکھے ہوں گے۔ چونکہ خواجہ کی وفات کے بعد سو سال سے بھی کم عرصہ کے حالات کا

مشابہہ اس نے خود کیا ہے۔ اس نے بھی اس کا اعتراف کیا ہے کہ خواجہ اجمیری کے اثرات سے وہاں کفر کی ظلمت نور ایمان کی ضیاء باریوں سے چھٹ گئی۔ لکھتے ہیں:

”ان (خواجہ اجمیری) کی دوسری کرامت یہ ہے کہ آپ کے آنے سے پہلے پورے ہندستان میں کفر و بت پرستی کا راج تھا اور ہند کا ہر ایک سرکش ”اَنَّا رَبُّكُمُ الْاَعْلَى“، کا دعویٰ کرتا تھا اور اپنے آپ کو اللہ تعالیٰ کا شریک سمجھتا تھا اور وہ سب پھر وہ ہیلے، درخت، چوپانیوں اور گائے اور اس کے گوبرو جدہ کیا کرتے تھے اور کفر کی تاریکی سے ان کے دلوں کے تالے اور مضبوط ہو رہے تھے“

خواجہ کے ہندستان آنے کا اثر یہ ہوا کہ کفر و شرک کی جگہ اللہ اکبر کی صدائیں بلند ہونے لگیں اور اس ولایت کی تاریکی نور اسلام سے منور ہو گئی۔

لڑتیغ او بجائے صلیب کلیسا دردار کفر مسجد و محراب و منبر است
آنجا کہ بود نعره فریاد مشرکان اکنون خروش نعره اللہ اکبر است (۲۲)

”اس کی تکوار سے صلیب و کلیسا کی جگہ، دارکفر کے دروازے مسجد و محراب و منبر بن گئے۔ جہاں مشرک لوگ فریاد و فغاں کرتے تھے اب اللہ اکبر کے نعرے ہیں۔“

اجمیر کے نواح میں تین مقامی مسلم آبادیاں کاٹھات، مہرات اور چیتا ہیں، یہ لوگ تقریباً دس لاکھ کی تعداد میں ہیں۔ ان کے بارے میں روایت ہے کہ یہ لوگ بھی خواجہ اجمیری کے ہاتھ پر مسلمان ہوئے تھے۔ اس روایت کو اس سے تقویت ملتی ہے کہ ان میں اب تک خواجہ سے بے انہتاً عقیدت پائی جاتی ہے۔ اور ان میں بہ طاہر کسی اور مبلغ کے دعویٰ کام کا سراغ بھی نہیں ملتا۔

خواجہ اجمیری کی تبلیغی خدمات کے سلسلہ میں ایک واقعہ یہ مشہور ہے کہ بیکانیر کے حکمران بیربل اور گڈوبل نے بھی ان کے ہاتھ پر اسلام قبول کیا تھا۔ راجہ بیربل کا اسلامی نام باری بخش رکھا گیا۔ اور چونکہ یہ اپنے علاقے کے حکمران تھے اس لیے اس پورے علاقے میں ان کے اثرات مرتب ہوئے۔ ان کے اخلاف ہنوز اپنا انتساب ان کی طرف کرتے ہیں۔ (۲۳)

خواجہ اجمیری کی تبلیغی مساعی کے بارے میں پروفیسر آر نلڈ نے لکھا ہے:

”(خواجہ) اجمیر میں آئے۔ جہاں کاراجہ ہند و تھا اور ملک میں ہر طرف بت پرستی پھیلی ہوئی تھی۔ یہاں پہنچنے کے بعد جس ہند و کو آپ نے سب سے پہلے مسلمان کیا وہ راجہ کا جوگی گرو تھا۔ رفتہ رفتہ اس کے مریدوں کی ایک جماعت آپ کے پاس جمع ہو گئی، جنہوں نے آپ کی تعلیم و تلقین سے بت پرستی چھوڑ کر اسلام اختیار کر لیا۔ آپ کی

شہرت سن کر بہت سے ہندو اجمیر آئے اور آپ کی ترغیب سے مسلمان ہو گئے۔ روایت ہے کہ جب آپ اجمیر جاتے ہوئے دہل کے مقام پر ٹھہرے تو وہاں آپ کے ہاتھ پر سات سو ہندوؤں نے اسلام قبول کیا۔ (۲۲)

خواجہ اجمیری کے ہندستان آنے کے بارے میں روایات مختلف ہیں۔ بعض مورخین کا خیال ہے کہ آپ قطب الدین ایک کے عہدِ حکومت میں اجمیر گئے تھے۔ رائے تھورا کے عہد میں نہیں۔ ہو سکتا ہے یہ درست ہو لیکن ہمارا مقصد ان کی تبلیغی مساعی کی طرف اشارہ کرنا ہے، جن کا موقع عہدِ قطب الدین ایک میں بھی تھا اور اس سے قبل بھی۔

شیخ حمید الدین ناگوری (۱۷۵ هـ / ۱۷۶۱ء)

شیخ حمید الدین خواجہ اجمیری کے ارادتمند اور خلیفہ تھے۔ مستقل سکونت ناگور (راجستان) میں تھی۔ ان کا شمار کبار صوفیہ میں کیا جاتا ہے۔ اشاعت اسلام کے حوالے سے ان کے ایک مکاشفہ کا ذکر ملتا ہے کہ وہ ناگور کے ایک ہندو کے بارے میں کہا کرتے تھے کہ یہ ولی کامل ہے۔ لوگ کہتے کہ یہ تو ہندو ہے۔ لیکن بعد میں ایسا ہی ہوا کہ وہ شخص مسلمان ہو کر ولی کامل بنا۔ (۲۵)

میراں سید حسین جنگ سوار مشہدی (۱۲۳۶ هـ / ۱۸۳۶ء سے قبل)

میراں سید حسین جنگ سوار کو قطب الدین ایک نے اجمیر کا حاکم مقرر کیا تھا۔ ان کو خواجہ اجمیری سے بڑی عقیدت تھی اور اشاعت اسلام کا جذبہ بھی تھا۔ ان کی تلقین سے جو لوگ مسلمان ہوتے ان کو خواجہ اجمیری کے پاس لا کر کلمہ پڑھوادیا کرتے تھے۔

قطب الدین ایک کی وفات کے بعد شرپسندوں نے اجمیر پر حملہ کر کے ان کو شہید کر دیا۔ ان کا مزار ہنوز بالائے کوہ زیارت گاہ خلائق ہے۔ (۲۶)

سید حسین کی عدل پروری اور اچھے اخلاق نے جہاں لوگوں کو دائرہ اسلام میں داخل ہونے کی ترغیب دی، وہیں بہت سے ہندوارادت مند بھی پیدا کر لیے۔ ان کے مزار کی تعمیر بھی ہندوؤں نے کی اور آج تک ان کے بے شمار ہندوارادت مند ہیں (۲۷)

شیخ بہاء الدین زکریا (۱۲۰۷ هـ / ۱۷۹۱ء)

سلسلہ سہروردیہ کے عظیم صوفی اور شیخ فرید الدین کے معاصر شیخ شہاب الدین سہروردی کے خلیفہ تھے۔ انوار غوثیہ جو آپ کے حالات پر مشتمل ایک کتاب ہے، اس سے اندازہ ہوتا ہے کہ

شیخ بہاء الدین زکریا کورفاہی کاموں سے خاص لچپی تھی۔ وہ افتادہ جنگلوں کو آباد کرتے۔ کنویں اور نہریں بناتے۔ خود بھی تجارت کرتے تھے اور تجارت کے فروع میں کوشش رہتے تھے۔ زراعت کی ترقی کے لیے بھی جدوجہد کرتے تھے۔ نہریں اسی مقصد سے بناتے تھے۔ (۳۸)

جب ملتان پر ۱۲۵۴ء میں مغلوں نے حملہ کیا تو ایک لاکھ روپیہ دے کر انہوں نے ملتان کو مغلوں کی وحشتیانہ لوٹ پاٹ سے محفوظ رکھا۔ (۳۹)

انوار غوثیہ کے مطابق شیخ بہاء الدین زکریا روزانہ وعظ کیا کرتے تھے۔ ان کا وعظ سن کر لاہور اور ملتان کے مضافات میں بے شمار ہندو اسلام میں داخل ہوئے۔ جن میں متعدد امراء و جاگیردار بھی تھی۔ (۴۰) اندازہ کیا جاسکتا ہے کہ ان کی تبلیغی مساعی میں ان کے رفاهی کاموں کا بھی اثر یقیناً ہوا ہوگا۔

شیخ فرید الدین نجف شکر (۱۲۶۵ھ / ۱۸۴۷ء)

شیخ فرید الدین کے دادا کابل کے قریب ایک مقام کے قاضی تھے، وہیں ان کی ولادت ہوئی۔ فتنہ تاتار میں وطن کو خیر باد کہنا پڑا۔ شیخ فرید الدین کی تعلیم و تربیت قندھار میں ہوئی اور خواجہ قطب الدین بختیار کا کی سے بیعت کی۔

شیخ فرید الدین نے پنجاب کے مقام اجودھن میں قیام کیا۔ مشہور ہے کہ آپ نے اجودھن میں اس لیے سکونت اختیار کی تھی کہ یہاں کے لوگ بد اخلاق، درشت مزانج اور بد اعتقاد تھے۔ اس لیے ان کو سکون سے عبادت کرنے کا موقع ملے گا (۴۱) لیکن اس کی توجیہ یوں بھی کی جاسکتی ہے کہ اجودھن کے لوگوں کی اصلاح کے لیے وہاں قیام کیا۔ چنان چہ ایسا ہی ہوا۔ بھی نہایت قلیل عرصہ میں اجودھن کے لوگ آپ کے گرویدہ ہو گئے۔

مغربی پنجاب کے علاقوں میں اشاعت اسلام بالعموم شیخ فرید الدین کی کاؤشوں کا شرہ ہے۔ پنجاب گزیٹری میں مرقوم ہے کہ پنجاب کے ۹۰ قبیلے اپنے اسلام کا انتساب شیخ فرید الدین کی طرف کرتے ہیں۔ (۴۲)

ان کے علاوہ پنجاب کا ایک معروف راجپوت قبیلہ سیال جو ملتان، منگری اور جھنگ میں آباد ہے، اس نے بھی شیخ فرید الدین کے ہاتھ پر اسلام قبول کیا۔ (۴۳)

ایک تذکرہ نویس اصغر علی نے ان قبائل اور ذاتوں کی مجموعی تعداد سولہ لکھی ہے جنہوں نے شیخ کے ہاتھ پر اسلام قبول کیا۔ (۵۲)

شیخ فرید الدین کے اثرات سے بہت سے غیر مسلم مسلمان ہوئے۔ ساتھ ہی بہت سے ہندو معتقد بھی ہوئے۔ اس کے اثرات ہنوز پنجاب اور دیگر علاقوں میں دیکھے جاسکتے ہیں۔ چودھویں صدی میں گروناک نے شیخ فرید الدین کے کلام کو اپنی مقدس کتاب میں شامل کیا جو آج بھی گروگرنٹھ صاحب کا حصہ ہے۔ اور سکھ اور پنجابی ہندو بڑی عقیدت سے اس کو پڑھتے ہیں۔ شیخ فرید الدین نے اشاعت اسلام کے لیے مقامی زبان اور مقامی روایات و انداز کو اختیار کیا۔ ان کی پنجابی شاعری ہندوؤں میں بھی بہت مقبول ہے۔

شیخ فرید الدین کو جو مقام غیر مسلموں میں تھا، اس سے بڑھ خود مسلمانوں میں تھا۔ ان کے معاصر ایک عظیم المرتب صوفی شیخ بدرا الدین نے شیخ فرید الدین کے نام لکھا۔

فرید دین و ملت یار زیر ک کہ بادش در کرامت زندگانی

”دین و ملت میں یکتا اور ہوشیار سائھی (شیخ فرید الدین) کہ اس کی زندگی کرامت ہے۔“

شیخ فرید الدین کے ذریعہ ہندستان میں سلسلہ چشتیہ کی دو شاخیں چشتیہ نظامیہ اور چشتیہ صابریہ قائم ہوئیں، جن کے اثرات پورے ہندستان پر پڑے۔

شیخ نظام الدین اولیاء (۱۳۳۵ھ/۱۷۲۵ء)

شیخ نظام الدین اولیاء چشتیہ سلسلہ کے عظیم المرتب صوفی ہیں۔ انہوں نے دہلی میں ایک عظیم الشان خانقاہ قائم کی، جس کی ضیاء پاشی صدیوں تک قائم رہی۔

غیر مسلموں میں اشاعت اسلام کے لیے آپ کی کوششوں کا زیادہ تذکرہ نہیں ملتا، لیکن اس کا ذکر ملتا ہے کہ آپ کو اشاعت اسلام کی بڑی لگن تھی اور خدا کے بھٹکے ہوئے بندوں کو اس کے آستانے پر جھکانے کا جذبہ تھا۔ اس کا اندازہ فوائد الفواد کے اس اندر ارج سے ہوتا ہے:

”ایک غلام آیا اور ایک ہندو کو ہمراہ لایا اور بتایا کہ یہ میرا بھائی ہے۔ جب دونوں بیٹھ گئے تو خواجہ نے اس غلام سے پوچھا، کیا تیرا بھائی اسلام سے رغبت رکھتا ہے۔ غلام نے جواب دیا، اس کو اسی لیے لایا ہوں کہ آپ کی توجہ سے مسلمان ہو جائے۔ خواجہ نے آبدیدہ ہو کر فرمایا، اس قوم پر کسی کے کہنے کا اثر نہیں ہوتا۔ ہاں اگر کسی صالح مرد کی صحبت میں آیا جایا کرے تو ہو سکتا ہے اس کی برکت سے مسلمان ہو جائے۔“ (۵۵)

شیخ کے اس جواب سے اندازہ ہوتا ہے کہ ان میں خدا کے بھٹکے ہوئے بندوں کو خدا تک پہنچانے کا کس قدر جذبہ تھا۔ اس سے یہ بھی اندازہ ہوتا ہے کہ انہوں نے دعوت و تبلیغ عملاً بھی کی ہوگی۔ اور دراصل یہ شیخ کا تجربہ ہے جو انہوں نے بیان کیا۔

شیخ نظام الدین اولیاء کے عہد میں علماء و صوفیہ کی کاوشوں کے نتیجے میں ایسے واقعات پیش آتے تھے کہ بعض ہندو دل سے مسلمان ہو جاتے، لیکن سماج کی بندشوں کی وجہ سے اپنے اسلام کا اظہار نہیں کر سکتے تھے۔ بعض لوگ اپنے اسلام کا اظہار مسلمانوں کے سامنے بھی نہیں کرتے تھے۔ اس طرح کا ایک استفسار فوائد الفواد میں ہے:

”حاضرین میں سے ایک نے پوچھا کہ جو ہندو کلمہ پڑھے اور اللہ تعالیٰ کو ایک جانے اور پیغمبر خدا کی رسالت کا قائل ہو۔ لیکن جب مسلمان آئیں تو چپ ہو جائے اس کا انعام کیا ہوگا۔ خوجہ نے فرمایا اس کا معاملہ حق سے ہے خواہ اسے بخشے خواہ عذاب دے۔“ (۵۶)

ایسے غیر مسلم اصحاب جو اسلام کی حقانیت کے قائل تھے، ان کے بارے میں شیخ نے

فرمایا:

”بعض ہندوؤں کو یہ بات اچھی طرح معلوم ہے کہ اسلام چنان ذہب ہے، لیکن پھر بھی اسلام قبول نہیں کرتے۔“ (۵۷)

شیخ کے حالات کے ضمن میں تاریخی طور پر صرف خان جہاں کے مسلمان ہونے کا تذکرہ ملتا۔ خان جہاں تلنگانہ کا ایک ہندو تھا۔ اصلی نام کنو تھا۔ ملک احمد ایاز کے ہمراہ خوجہ صاحب کی خدمت میں حاضر ہوا اور مسلمان ہو گیا۔ بعد میں اس کو بڑا عروج حاصل ہوا۔ (۵۸)

شیخ جلال الدین سلهب (۱۳۲۰ھ / ۱۹۰۷ء)

شیخ جلال الدین خراسان کے باشندے تھے۔ ۱۳۰۳ء میں سلهب تشریف لائے۔ اس وقت سلهب پر ہندو راجہ کی حکومت تھی۔ مسلمانوں کی بھی آبادی تھی۔ ایک مسلمان نے اپنے بچے کے عقیقے میں گائے ذبح کر دی۔ اس پر راجہ نے ناراض ہو کر بچہ کو قتل کر دادیا اور اس مسلمان کے ہاتھ کاٹ ڈالے۔ اس وقت بنگال میں سلطان سکندر کی حکومت تھی۔ اس نے سلطان سے فریاد کی۔ سلطان نے ایک فوج اس ظلم کا بدلہ لینے کے لیے روانہ کی۔ شیخ جلال الدین بھی مع

اپنے ۳۶۰ مریدوں کے اس فوج کے ہمراہ تھے۔ سلہٹ فتح ہونے کے بعد انہوں نے وہیں قیام کیا۔ اور ۷۳ سال اصلاح و تربیت اور اشاعت و تبلیغ کا فریضہ انجام دینے کے بعد اسی شہر میں ان کا انتقال ہوا۔

شیخ جلال الدین مجرد جیسا کہ ان کے لقب سے ظاہر تجدی زندگی گزارتے تھے۔ انہوں نے سلہٹ میں قیام پذیر ہو کر اطراف کے گاؤں میں اپنے مرید ہے بھیجے اور ان کو شادی شدہ زندگی گزارنے کی بھی اجازت دے دی۔ (۵۹)

شیخ جلال الدین نے سلہٹ میں ۷۳ سال قیام کیا۔ اس پورے علاقہ پران کے بڑے اثرات مرتب ہوئے۔ جو صدیوں کے بعد بھی محسوس کیے جاسکتے ہیں۔ (۶۰)

سلطان محمد (۶۷۲ھ/۱۲۷۲ء)

حضرت سلطان محمد ایک بڑے صاحب کرامت بزرگ گزرے ہیں۔ آپ جب پہنچنے آئے تو ایک مشہور عالی شان مندر کے پاس قیام کیا۔ شہر کے ہر طبقہ کے آدمی اس مندر میں پوچھ کرنے کے لیے جایا کرتے تھے۔ لوگوں نے راجہ کو آپ کے قیام کی اطلاع دی۔ راجہ نے حکم دیا کہ فوراً ہشادو۔ راجہ کے آدمی جب وہاں پہنچے تو آپ کے خادم نے آپ کو ان کے ارادہ کی خبر دی۔ آپ نے فرمایا کہ زمین کو حکم دو کہ آنے والوں کو پکڑ لے، جانے نہ دے۔ خادم نے حکم کی تعمیل کی۔ زمین نے ان کو ایسا پکڑا کہ وہ جتنی نکلنے کی کوشش کرتے، اتنے ہی زیادہ دھستے جاتے تھے۔ ان لوگوں نے عاجزی و انکساری سے آپ کی خدمت میں عرض کیا کہ اگر ہمیں زمین چھوڑ دے تو ہم چپ چاپ واپس چلے جائیں گے۔ آپ نے اپنے خادم سے فرمایا کہ زمین کو حکم دو کہ ان کو چھوڑ دے۔ خادم نے ایسا ہی کیا۔ زمین نے ان کو چھوڑ دیا۔ ان لوگوں نے سارا حال راجہ کو سنایا۔ دوسرے دن راجہ حضرت کی خدمت میں آیا۔ آپ نے راجہ سے فرمایا، ”اے راجہ جو چیز ہماری خود کی بنائی ہوئی ہے، وہ ہمارا معبود کیسے ہو سکتی ہے۔ ایسی چیز کو معبود بنانا اور اس کی پوچاہ پرستش کرنا عقل مندی نہیں ہے۔ کیا یہ پتھر کی مورتیاں کوئی نفع یا نقصان پہنچا سکتی ہیں۔ کیا یہ دعا قبول کر سکتی ہیں؟“ راجہ خاموشی سے سنتا رہا کوئی جواب نہیں دیا۔ پھر آپ نے راجہ سے مخاطب ہو کر فرمایا کہ اے راجہ اگر یہ پتھر کی مورتیاں جو تمہارے معبود ہیں، اگر میری بابت مانیں اور میری اطاعت قبول

کریں تو پھر تم ان کی پوجا و پرستش سے اجتناب کرو گے اور صرف معبود حقیقی کی ہی عبادت کرو گے۔ معبود حقیقی وہ ہے جسے کسی نے پیدا نہ کیا، اور نہ اس سے کوئی پیدا ہوا، وہ ایک ہے۔ سب سے بالا ہے، برتر ہے، فنا سے آزاد ہے۔ بقاء اس کے لیے ہے۔ یہ سن کر راجہ نے آمادگی ظاہر کی۔ آپ نے سب سے بڑے بت کو حکم دیا کہ اس کو زہ کوتالاب سے بھر ل۔ بت فوراً انہا اور کوزہ کوتالاب سے بھر کر لایا۔ کوزہ میں سارے تالاب کا پانی تھا۔ تالاب خشک ہو گیا۔ مچھلیاں اور پکھوے تڑپنے لگے۔ راجہ یہ دیکھ کر حیران تھا۔ اس نے آپ سے کہا مچھلیاں اور پکھوے مرے جاتے ہیں، ان کی جان بچا لیجیے۔ آپ نے کوزہ میں سے تھوڑا سا پانی تالاب میں ڈلوایا اور تالاب بھر گیا۔ آپ کی یہ کرامت دیکھ کر راجہ اور اس کے ساتھ بہت سے لوگ مسلمان ہو گئے۔ (۶۱)

شیخ محمد ترک نارنولی (۱۲۳۵ھ / ۱۸۲۲ء)

شیخ محمد ترک خواجہ عثمان ہرونی کے مرید تھے، نارنول میں ان کا فیض جاری تھا۔ ۱۲۳۵ھ میں عید کے روز اور ایک روایت کے مطابق جمعہ کے روز جب مسلمان نماز میں معروف تھے تو اچانک ہندوؤں کے ایک مسلح گروہ نے ان پر حملہ کر دیا۔ بہت سے مسلمان شہید ہوئے۔ خواجہ محمد ترک بھی ان میں شامل تھے۔ (۶۲) ہو سکتا ہے ان کی تبلیغی کاوشوں کے مدنظر ان پر خصوصیت سے حملہ کیا گیا ہو۔

مولانا کمال الدین چشتی

شیخ نظام الدین اولیاء کے ایک ارادت مند مولانا کمال الدین چشتی شیخ کے حکم سے دھار نگری تشریف لائے۔ ان کی تلقین سے اس علاقہ میں اسلام کی اشاعت ہوئی اور دھار کا حکمران راجہ پورن مل ان کی تلقین سے مسلمان ہو گیا۔ (۶۳)

سید محمد بنده نواز (۱۳۲۱ھ / ۱۸۲۵ء - ۱۳۲۲ھ / ۱۸۲۶ء)

سلسلہ چشتیہ کے مشہور بزرگ تھے۔ اشاعت اسلام کے لیے دکن کا رخ کیا اور گلبرگہ میں قیام پذیر ہوئے۔ لوگوں کو مقامی زبان میں اسلام کی تلقین کیا کرتے تھے۔ اس مقصد سے انہوں نے ایک کتاب مراجع العاشقین لکھی جو اردو کی اولین نثری تصنیف ہے۔

ان کے ۱۵ اکتوبر ۱۹۰۰ء سے ۱۰ دسمبر ۱۹۰۰ء تک یعنی ۹ ماہ کے مفوظات جو امعن الکلم نام کی کتاب میں درج ہیں۔ ان میں اشاعت اسلام سے متعلق متعدد واقعات کا تذکرہ ہے۔ مثلاً ایک جگہ لکھا ہے:

”کئی مرتبہ ہندو پنڈت اور جوگی میرے پاس آئے اور بحث کا ارادہ کیا۔ طے یہ پایا کہ جو بحث میں کامیاب ہو گا وہ دوسرے کی بات مان لے گا۔ چنانچہ اس پر قول و اقرار ہو گیا۔ میں نے کہا کہ پہلے آپ اپنی بات شروع کریں۔ انہوں نے کہا کہ نہیں تم کہو۔ میں نے سنکرت کی کتابیں پڑھ رکھی تھی اور ان کی روایات کو جانتا تھا۔ چنانچہ میں نے ان کی روایات بیان کیں اور پوچھا کہ کیا میں درست کہہ رہا ہوں۔ اس نے اقرار کیا۔ اس کے بعد میں نے مذہب اسلام کا بیان کیا اور دونوں کا موازنہ کیا۔ پھر ان کے مذہب، کا بطلان ثابت کیا تو وہ شور و غوغاء کرنے لگے اور مختلف عذر و معدالت کرنے لگے کہ ہمارے باپ دادا کا جو طریقہ ہے اسی پر رہیں گے۔ کسی نے کہا ہمارے بیوی بچوں کا کیا ہو گا۔ وغیرہ“ (۶۲)

اس طرح کا ایک واقعہ سامانہ کے ہندو کا ہے۔ اس نے بھی قول و قرار کے بعد حضرت سے مباحثہ کیا۔ لیکن قائل ہو جانے کے بعد بہانہ کر کے چلا گیا۔ اور پھر کبھی نہیں آیا۔ (۶۵)

گزیٹر سے اندازہ ہوتا ہے کہ سید گیسو دراز نے پونا اور بلگام کے علاقہ میں بھی اسلام کی اشاعت کی اور وہاں بہت سے لوگوں نے ان کے ہاتھ پر اسلام قبول کیا۔ (۶۶)

بلگام میں اشاعت اسلام کے لیے دو اور مبلغین سید محمد اور سید عمر کی جدوجہد کا تذکرہ بھی کیا جاتا ہے۔ (۶۷) اسی طرح بابا عجب جن کا مزار ضلع تحانے میں ہے ان کے بارے میں مشہور ہے کہ ضلع دھاردار کے متعدد جولاے ہے ان کے ہاتھ پر مسلمان ہوئے۔ (۶۸) ایک اور بزرگ سید ہاشم گجراتی کے بارے میں تذکرہ ملتا ہے کہ دھاردار کے بعض جولاہا خاندان ان کے ہاتھ پر مسلمان ہوئے (۶۹)

ضلع ستارا کے پاس اسلام پور نام کی ایک بستی ہے۔ اس کے بارے میں مشہور ہے کہ یہ پوری بستی ایک نو مسلم شخص کے ہاتھ پر مسلمان ہوئی۔ (۷۰) اس کا قدیم نام شمبوا اپا کوشی تھا۔ ان کی درگاہ آج بھی زیارت گاہ خلافت ہے۔ (۷۱)

بوعلی شاہ قلندر (۱۳۲۲ھ/۱۸۴۰ء)

بوعلی شاہ قلندر پانی پت کے مشہور بزرگ ہیں۔ پانی پت کے نواح میں ان کے ذریعہ اسلام کی اشاعت ہوئی۔ آرنلڈ نے ایک بڑے خاندان کی نشاندہی کی ہے جن کے جدا علی امر سکھ راجپوت نے بوعلی شاہ کے ہاتھ پر اسلام قبول کیا تھا۔ (۷۲)

شیخ رکن الدین ابوالفتح (۱۳۳۲ھ/۱۸۵۰ء)

شیخ بہاؤ الدین زکریا کے پوتے اور اپنے وقت کے جیید عالم اور صوفی تھے۔ بالعموم ملتان میں قیام رہا، وہیں انتقال ہوا۔ معاصر ملوک و امراء بھی ان کے مجد و شرف کی وجہ سے ان کا احترام کرتے تھے، بڑے مختیار اور کشاورہ دست تھے۔ غرباء و مساکین پر مستقل خرچ کرتے رہتے تھے۔ حتیٰ المقتدر لوگوں کی حاجت روائی کرتے تھے۔ عوام کی فلاج و بہبود کے لیے ہر ممکن ذریعہ اختیار کرتے تھے۔

ایک مرتبہ بغاوت کی وجہ سے سلطان محمد تغلق نے پورے شہر کو تھہ تیغ کرنے کا حکم دیا۔ شیخ رکن الدین برہنہ پابادشاہ کے پاس آئے اور اہل شہر کی سفارش کر کے ان کو اس ارادہ سے باز رکھا۔ (۷۳)

پنجاب گزیٹر سے اندازہ ہوتا ہے کہ ”جویہ“ نام کے راجپوت قبیلہ نے شیخ رکن الدین کے ہاتھ پر اسلام قبول کیا تھا۔ (۷۴)

شیخ کے ایک مرید حاکم شاہ نام کے تھے جو ملتان کے حاکم تھے۔ لیکن پھر حکومت ترک کر کے اشاعت اسلام میں لگ گئے۔ اچھے اور سکھر کے درمیانی علاقے میں اور بہاؤ پور کے نواح میں ان کی کوششوں سے بہت سے لوگوں نے اسلام قبول کیا۔ (۷۵)

حضرت مخدوم جہانیاں جہاں گشت (۱۳۸۲ھ/۱۸۶۴ء)

مخدوم جہانیاں جہاں گشت کا شمار بلند مرتبہ صوفیا میں ہوتا ہے۔ وہ سید جلال الدین بخاری کے پوتے تھے۔ انہوں نے امام عبد اللہ یافعی، عفیف الدین عبد اللہ المطری اور شیخ رکن الدین ابوالفتح سے تعلیم و تربیت اور سلوک حاصل کیا۔ ظاہری و باطنی علوم سے آرائتہ ہو کر بلا اسلامیہ کی سیاحت کی اس لیے جہاں گشت کہلاتے۔

حضرت مخدومؒ کے مفہومات الدرج المنظوم سے اندازہ ہوتا ہے کہ آپ نے غیر مسلموں میں بھی تبلیغ کی اور اپنے مریدوں کو بھی اس کا حکم دیا، اگرچہ ان کاوشوں کا تذکرہ حسب روایت خال خال ہی نظر آتا ہے۔ مثلاً ایک گجراتی راجپوت کا قصہ ہے جو حضرت کے ہاتھ پر مسلمان ہو گیا تھا۔ حضرت نے اس کو گجرات بھیجا تاکہ اپنے گھروالوں اور اپنی قوم کے لوگوں کو اسلام کی تعلیم سے روشناس کرائے۔ (۷۶)

حضرت مخدوم جہاں کی بعض ایسی خوبیاں تھیں جنہوں نے ان کو عوام میں بڑی مقبولیت عطا کی۔ ان میں سے ایک تو یہ تھی کہ وہ عوامی شکایات کو براہ راست بادشاہ تک پہنچاتے تھے۔ لوگ اپنی شکایتیں لکھ کر حضرت مخدوم کو دیتے اور وہ سلطان کے سامنے پیش کر کے حتی المقدور دادخواہی کراتے (۷۷) اس طرح عوام کے لیے حضرت مخدوم سلطان تک رسائی کا آسان ذریعہ تھے۔

دوسری بات یہ تھی کہ عوامی کاموں میں ہر وقت ہمہ تن معروف رہتے، جیسے ایک واقعہ ہے کہ ایک مرتبہ خان جہاں تلنگانی نے کسی نویں نہ کے لڑکے کو قید کر دیا۔ اس نویں نہ نے حضرت مخدوم سے سفارش کی درخواست کی۔ حضرت مخدوم خان جہاں کے گھر گئے لیکن اس نے کہلا بھیجا کہ میں ان سے نہیں ملنا چاہتا وہ میرے دروازے پر نہ آئیں۔ لیکن حضرت مخدوم پھر گئے۔ اس طرح آپ نے اس کے گھر چکر لگائے۔ آخری بار اس نے کہلا بھیجا کہ تم میں ذرہ برابر بھی غیرت نہیں ہے کہ میں نے تم کو اتنی بار منع کیا لیکن تم پھر آ جاتے ہو۔ حضرت مخدوم نے جواب دیا کہ میں جتنی بار آیا مجھے ثواب ملا۔ میں چاہتا ہوں کہ غریب کی فریاد سن کر تم بھی اجر کے مستحق بن جاؤ۔ یہ جواب سن کر خان جہاں زرم ہو گیا۔ اور آخر میں حضرت مخدوم کا مرید ہو گیا۔ (۷۸)

حضرت مخدوم کو اتباع شریعت کا بھی بڑا ملاحظہ رہتا تھا۔ ایک شخص نے دعویٰ کیا کہ اس پر شرعی تکلیف باقی نہیں رہی، اس لیے اس نے نمازوں ترک کر دیں۔ حضرت مخدوم اس کے پاس گئے اور اس سے سمجھایا کہ تکلیف شرعی تو حضرت محمدؐ کے لیے بھی معاف نہیں تھی۔ یہ شیطانی دسویہ ہے، اس لیے توبہ کرو اور کل فوت شدہ نمازوں کی قضا کرو۔ (۷۹)

ایک اور واقعہ ہے کہ ایک شخص اچ میں وارد ہوا۔ ان کی شہرت سن کر حضرت مخدوم بھی اس سے ملنے گئے۔ اس شخص نے کہا کہ اللہ ابھی ابھی میرے پاس سے اٹھ کر گیا ہے۔ یہ سن کر حضرت مخدوم بہت ناراضی ہوئے اور کو شش کر کے اس کو شہر سے نکلوادیا۔ (۸۰)

حضرت مخدوم نے تبلیغ اسلام کے لیے مختلف علاقوں میں اپنے مرید ارسال کیے۔ اس طرح کا ایک واقعہ گجراتی نو مسلم راجپوت کا اوپر گزر چکا ہے۔ گجرات میں مزید دو مریدوں کے بھیجنے کا تذکرہ اور ملتا ہے، جن میں سے ایک کا نام قطب عالم اور دوسرے کا نام شاہ عالم تھا۔ ان دونوں کے مزار احمد آباد میں مرجع خلائق ہیں۔ (۸۱)

ڈاکٹر اشتیاق حسین قریشی نے بعض دستاویزات کی بنیاد پر یہ انکشاف کیا ہے کہ علاقہ منگروں میں حضرت مخدوم نے سید سکندر بن مسعود کو اشاعت اسلام کے لیے معین کیا تھا۔ ان کی خانقاہ کاٹھیاواڑ میں تھی۔ اس کے بارے میں ہے:

”کاٹھیاواڑ میں شیخ صاحب منگروں کی ریاست ہے جن کے مورث اعلیٰ سید سکندر بن مسعود کو حضرت مخدوم جہانیان جہاں گشت نے اس علاقے میں ارشاد و ہدایت کے لیے بھیجا تھا۔ فیروز شاہ تغلق کے بعد جب دہلی کی حکومت کمزور ہو گئی تو گرنار کے ہندوؤں نے سراٹھیا اور مسلمانوں سے کہا کہ وہ اپنی داڑھی منڈالیں، گاؤ کشی سے توبہ کر لیں اور مسجدوں میں شیو لنگ نصب کریں۔ اس پر منگروں کے سجادہ نشین نے حضرت شاد عالم صاحب کو جو اس وقت احمد آباد میں بڑا قیدار رکھتے تھے، لکھا کہ ہمارے بزرگوں کو آپ کے پردادا حضرت مخدوم جہانیان جہاں گشت قدس سرہ نے یہاں بٹھایا تھا اور آج ہمارے سر پر یہ گزر رہی ہے۔ شاہ صاحب نے جواب میں لکھا کہ آپ فکر نہ کریں۔ خدا کار ساز ہے۔ آپ فلاں فلاں وظیفہ پڑھتے رہا کریں۔ انشاء اللہ میں بھی پوری کوشش کروں گا۔ اس کے بعد جلد ہی ساطھان محمود بیگزادے نے گرنار فتح کر لیا۔ (۸۲)

اس دستاویزی ثبوت سے اندازہ ہوتا ہے کہ حضرت مخدوم نے مختلف علاقوں میں تبلیغ و اشاعت اسلام اور مسلمانوں کی تربیت و اصلاح کے لیے مریدوں کو بھیجا تھا۔

مغربی پنجاب میں راجپوتوں کا ایک قبیلہ نون آباد ہے۔ اس قبیلہ کی آبادیاں کشمیر میں بھی ہیں۔ گزیئر کے مطابق اس قبیلہ کے لوگوں نے حضرت مخدوم کے ہاتھ پر اسلام قبول کیا تھا۔ ضلع غنگھمری کے گزیئر میں لکھا ہے کہ کھرل راجپوت جو اپنے آپ کو راجہ کران کی اولاد بتاتے ہیں، ان کے مورث اعلیٰ جھوپا اور اس کے بیٹے کھرل نے بھی مخدوم جہاں کے ہاتھ پر ایمان قبول کیا تھا۔ (۸۳)

حضرت مخدوم جہانیان جہاں گشت کا ایک بڑا کارنامہ اسماعیلیوں میں تبلیغ کا ہے۔ ان کی کوششوں سے بڑی تعداد میں اسماعیلی سنی ہو گئے۔

اما عیلیٰ حاکموں کے تیرے خانوادے یعنی سہ حکمرانوں کے راہِ حق پر آنے میں ان کی کوششوں کا بڑا ادخل ہے۔ اس سلسلہ میں تاریخ فرشتہ میں مذکور ایک واقعہ کا ذکر ہے جانہ ہوگا۔ اس میں لکھا ہے کہ سید جلال الدین رمضان کے مہینہ میں ایک مسجد میں معتکف تھے۔ مزیدوں اور درویشوں کا ہجوم تھا۔ اچ کا اما عیلیٰ حاکم آپ سے ملنے آیا۔ کسی درویش سے کوئی ایسی حرکت سر زد ہو گئی جو اس کے حاکمانہ مزاج پر گراں گزری۔ اس نے اس درویش کو مسجد سے نکال دیا۔ سید جلال الدین کو اس کی خبر ہوئی تو آپ نے فرمایا کہ سومرہ دیوانہ ہو گیا ہے۔ اور سومرہ سردار واقعی دیوانہ ہو گیا۔ شہر میں غل بیج گیا۔ اس سردار کی والدہ فوراً ان کے پاس حاضر ہوئی اور بڑی عاجزی سے درخواست کی کہ میری پیرانہ سالی پر رحم فرمائے کہاں نو جوان کو معاف کرو تجیے۔ غرض ان کو چند شرائط کے ساتھ معاف کر دیا۔ وہ سردار ہوش میں آنے کے بعد آپ کا مرید ہو گیا۔ (۸۳) مولانا ابوظفر ندوی نے لکھا ہے کہ یہ واقعہ یا تو عمر سومرہ کے ساتھ پیش آیا ہو گیا پھر بھونکر سوم کے ساتھ۔ (۸۴)

۱۳۶۳ء میں جب فیروز شاہ تغلق نے ٹھٹھ پر حملہ کیا تو ٹھٹھ کے اما عیلیٰ حاکم نے بھی حضرت مخدوم جہانیان جہاں گشت کی وساطت سے صلح کی درخواست کی اور انھی کی کوششوں سے آسان شرائط پر صلح ہو گئی۔ (۸۵)

یہ اما عیلیٰ حاکم ستمہ قوم سے تعلق رکھتے تھے اور یہ سومروں کے اقتدار کو ختم کر کے خود صاحب اقتدار ہوئے تھے۔ سنی عقیدہ مسلمانوں نے سومروں کے خلاف سہ سرداروں کی مدد کی تھی۔ تاریخ فرشتہ نے لکھا کہ انار بن باپیہ سمه نے صحیح العقیدہ مسلمانوں کی مدد سے جلد ہی تمام سندھ پر قبضہ کر لیا۔ (۸۶)

ستمہ سرداروں کے نام عام طور پر ہندوانہ ہوتے تھے جس سے اندازہ ہوتا ہے کہ یہ لوگ اپنی قدیم روایات سے الگ نہیں تھے۔ چنانچہ ابتدائی تین ستمہ سرداروں کے نام جام اوڑ، جام جونا اور جام تماچی ہیں، فیروز شاہ نے جام تماچی پر حملہ کیا تھا، اس کے بعد ستمہ سرداروں کے ناموں میں جام خیر الدین اور جام نظام الدین۔ کے نام ملتے ہیں۔ (۸۷)

اس میں شبہ نہیں کہ ستمہ قوم کی اصلاح و تربیت اور ان کے صحیح العقیدہ مسلمان بنانے میں مخدوم جہانیان جہاں گشت کی خدمات کا قابل قدر حصہ ہے۔

شیخ موسیٰ نواب

شیخ بہاؤ الدین زکریا ملتانی کے خلیفہ تھے۔ انہوں نے بھی اُچ کے علاقے میں

اشاعتِ اسلام کے لیے جدوجہد کی، گزیر میں لکھا ہے کہ ان کے ہاتھ پر دوراچوت قبلیہ مسلمان ہوئے۔ (۸۹)

شیخ عبدالوہاب شاذی (۱۵۶۸ھ/۹۷۵ء)

شیخ عبدالوہاب متقی قادری سلسلہ شاذیہ کے معروف صوفی گزرے ہیں، صاحب اخبار الاحیا شیخ عبدالحق محدث دہلوی نے بھی ان سے استفادہ کیا تھا۔ ان کی ولادت گجرات کے شہر برہان پور میں ہوئی۔ ان کے حالات سے اندازہ ہوتا ہے کہ انہوں نے اشاعت اسلام کے لیے بھی جدوجہد کی۔ وہ خاص طور پر جو گیوں اور فقیروں میں تبلیغ اسلام کیا کرتے تھے۔ ان کا ایک واقعہ اخبار الاحیا میں اس طرح ہے کہ ایک جو گی تھا۔ جس کے بے شمار عقیدت مند تھے اور اس سے خرق عادات کا ظہور ہوتا تھا۔ شیخ اس کے پاس گئے۔ اس جو گی نے اپنے کماشوں و مشاہدات بیان کیے۔ اس کا ایک مشاہدہ یہ تھا کہ ایک خالص سونے کا بنا ہوا قلعہ ہے۔ لیکن اس میں داخلہ کے لیے چند پر مشقت ریاضتیں کرنی ضروری ہیں۔ وہ جو گی ہمہ وقت اس قلعہ میں داخل ہونے کے خیال میں مشغول رہتا تھا۔

شیخ عبدالوہاب کہتے ہیں کہ میں نے ایک مرتبہ اس کو اسلام کی تلقین کی اس نے توجہ سے سنا اور پسند کیا، لیکن جب تک اس کے ذہن سے سونے کے قلعہ کا خیال مونہیں ہو کوئی دیگر بات ذہن میں سامنہ نہیں سکتی تھی۔ اس لیے ہم یہ بھی کوشش کرتے رہے کہ کسی طرح اس خیالی سونے کے قلعہ کا خیال اس کے ذہن سے نکل جائے۔ بالآخر یہ دسویہ دفع ہو گیا۔ اور اس نے کلمہ پڑھ لیا۔ کچھ دن مزید جو گیانہ اعمال میں بتا رہا اس کے بعد خالص مومن ہو گیا۔ (۹۰)

کشمیر میں اسلام

کشمیر میں اسلام بہت پہلے داخل ہو گیا تھا۔ حیم بن سامہ شامي اور ان کے ساتھیوں کا تذکرہ، سلاطین کی خدمات اور فتح سندھ وغیرہ کے ذیل میں ہے۔ چیخ نامہ کی روایت کے مطابق تیسری صدی ہجری کے اوائل تک حیم بن سامہ کے اخلاف اس علاقہ میں آباد تھے انہوں نے مسجدیں تعمیر کیں اور یقین ہے کہ انہوں نے تبلیغی جدوجہد بھی کی ہو گی۔ اگرچہ اس کا کوئی ثبوت موجود نہیں ہے۔

حیم سامہ کے بارے میں بھی تفصیل نہیں ملتی لیکن ان کے زمانہ سے اندازہ ہوتا ہے کہ یہ تابعی رہے ہوں گے۔ چونکہ ۹۰۵ھ سے قبل انہوں نے سندھ میں پناہ لی تھی، اس لیے ان کے زمانہ میں بڑی تعداد میں صحابہ کرام حیات تھے۔

حیم سامہ کشمیر میں جا گیر دار تھے۔ ان کی جا گیر صدیوں ان کی اولاد میں برقرار رہی۔ ان کے علاوہ کشمیر کے ہندوراجہ کے دربار میں مسلمان ملازم میں اور مسلم تاجر و مکاروں کا بھی تذکرہ ملتا ہے۔ ایسے ہی ایک مسلمان ملازم شاہ مرزا تھے جو راجا جانگہ دیو کے مختار تھے۔ راجہ نے اس کو بڑے اختیارات تفویض کیے تھے۔ راجہ کی وفات کے بعد اس کا بیٹا رنجن شاہ حکمرال ہوا۔ رنجن نے اسلام قبول کر لیا تھا، لیکن اس کی وفات کے بعد نظام حکومت درہم برہم ہونے لگا تو مجبوراً شاہ مرزا نے عنان حکومت خود سنبھالی اور بڑے منصافانہ اصولوں پر حکومت کی جس کا اعتراف کیمبرج ہسٹری اور دیگر تاریخوں میں موجود ہے۔

بلبل شاہ

اسی عہد میں بلبل شاہ کی تلقین سے کشمیر کا راجا رنجن دیو اور اس کے ساتھ اس کے دس ہزار درباریوں نے اسلام قبول کیا۔ (۹۱) یہ لوگ دربار کے اعلیٰ عہدیدار بھی تھے۔ انہی کے ذریعہ کشمیر میں اسلامی حکومت قائم ہوئی۔

ڈاکٹر صوفی نے تاریخ کشمیر میں لکھا ہے کہ نو مسلم سلطان صدر الدین نے بلبل شاہ کے لیے ایک خانقاہ بھی تعمیر کروائی تھی جس میں لوگ جو ق در جوتن آ کر اسلام قبول کرتے تھے، بلبل شاہ کی اس خانقاہ کے ایک حصہ میں مسجد بھی تعمیر کی۔ یہ مسجد ہنوز موجود ہے اور خانقاہ میں آج تک لشکر خانہ جاری ہے (۹۲)

سید علی ہمدانی (۸۵۷-۱۳۸۲ھ)

کشمیر کی اسلامی تاریخ میں امیر کبیر سید علی ہمدانی کا نام سب سے زیادہ روشن ہے۔ آپ ۱۳۶۹ میں کشمیر تشریف لائے۔ آپ کے ساتھ سات سو لوگ تھے۔ ان کی تشریف آوری کے وقت کشمیر میں سلطان قطب الدین کی حاومت تھی، لیکن عوام زیادہ تر غیر مسلم (بدھ اور ہندو) تھے۔ امیر کبیر کی تلقین سے ۳۷ رہزار غیر مسلموں نے اسلام قبول کیا۔ سید محمد خاوری نے کشمیر میں

آپ کی آمد کے اثرات کا تذکرہ کرتے ہوئے ایک قطعہ تاریخ لکھا:

میر سید علی شیر ہمدان سیر اقلیم سبعہ کردنکو
شد مشرف زمقدمش کشمیر اهل آں شہر را ہدایت جو
سال تاریخ مقدم او یابی از مقدم شریف او
”میر سید علی جو ہمدان کے شیر ہیں انہوں نے ساتوں اقلیم کی سیر کی کشمیر کے آنے
سے با برکت ہو گیا۔ اور اس کے لوگ ہدایت کے طالب ہو گئے۔ ان کے آنے کی
تاریخ ”مقدم شریف او“ سے برآمد ہوتی ہے۔“

میر سید علی ہمدانی کی کاوشوں سے غیر اسلامی روایات و رسوم کا خاتمه ہو گیا۔ خود سلطان
کے نکاح میں دو گلی بہنیں تھیں۔ امیر کبیر کی تلقین سے اس غلطی کی اصلاح کی۔ امیر کبیر کی
تلقین سے راجہ نے ہندوانہ لباس ترک کر کے اسلامی لباس اختیار کیا۔

کشمیر کے ایک ہندو رئیس نے امیر کبیر کے ایک ساتھی میر سید حسین سمنانی کے ہاتھ پر
اسلام قبول کیا۔ ان کا نام شیخ سلیمان رکھا گیا۔ ان کے ایک اور ساتھی سپرقدامی تھے۔ انہوں نے
علاقہ لتار پور میں اسلام کی اشاعت کی۔

میر سید علی نے ”ذخیرۃ الملوك“ کے نام سے ایک کتاب لکھی جس میں مسلم حکمرانوں
کے لیے ہدایات ہیں۔ یہ کتاب ہنوز متداول ہے۔ کشمیر پر ان کی آمد کے دور میں اثرات مرتب
ہوئے۔ علامہ اقبال نے بھی ان کو ان الفاظ میں خراج عقیدت پیش کیا ہے۔

سید سادات سالار عجم دست او معمار تقدیر ام
تاغزالی درس اللہ گرفت ذکر و فکر لز دودمان او گرفت
مرشد آں خطہ مینو نظیر سر و درویش و سلاطین را مشیر
آفرید آں مرد ایران صغیر باہنڑہائے غریب و دلپذیر
”سیدوں کے سید عجم کے سالار ان کا ہاتھ قوموں کی تقدیر کا معمار ہے۔ غزالی نے
جب اللہ کا درس ایات تو اس کے خانوادے سے ذکر و فکر حاصل کیا۔ وہ اس جنت نظیر علاقہ
کا مرشد ہے اور امیر دور دلیش اور حکمرانوں کا مشیر ہے۔ اس شخص نے اس ایران صغیر
(کشمیر) کو عجیب و غریب اور دلپذیر ہنروں سے تشکیل دیا۔“

امیر کبیر کے بعد ان کے بیٹے میر محمد ہمدانی نے دس برس یا اس سے کچھ زیادہ عرصہ تک
کشمیر میں اسلام کی اشاعت۔ ان کے زمانے میں کشمیر کا فرمانرواں سلطان سکندر تھا۔

اندازہ ہوتا ہے کہ یہ نو مسلم تھا۔ اس نے متعدد وحشیانہ ہندو رسم جیسے ستی وغیرہ کو بند کر دیا۔ اس کا وزیر سنہا بھٹ تھا وہ بھی اسی عہد میں مسلمان ہوا۔ سلطان سکندر کے بعد سلطان علی حکمراء ہوا۔ اور اس کے بعد زین العابدین خاں حکمراء ہوا۔

زین العابدین نے بعض منہدم شدہ مندوں کو دوبارہ تعمیر کر دایا۔ گاؤ کشی پر پابندی لگادی اور لوگوں کو اختیار دیا کہ اگر کوئی مسلمان دوسرا نہ ہب اختیار کرنا چاہے تو اس کو آزادی ہے۔ مشہور ہے کہ بعض نو مسلم اس کے بعد غیر مسلم ہو گئے تھے۔ لیکن اس عہد میں تبلیغی سرگرمیاں صوفیہ کے زیر اثر جاری رہیں۔ ڈاکٹر غلام محی الدین صوفی نے تاریخ کشمیر میں لکھا ہے کہ راجپوتوں کے دو بڑے قبیلے جو بارہ مولہ اور کوہاں کے درمیان دریائے جہلم کے کنارے آباد ہیں، سلطان زین العابدین کے عہد میں مسلمان ہونے۔ (۹۳) مسلمانوں میں جو صوفیہ و علماء و عظی و تلقین اور پند و نصارح کیا کرتے تھے، وہ مسلمان رشی کہلاتے تھے۔ ایسے لوگوں میں شیخ نور الدین بہت مشہور ہیں۔ ہندو بھی ان کا بڑا احترام کرتے تھے اور ان کو نندہ رشی کہتے تھے۔ (۹۴)

۱۲۸۷ء میں اسماعیلیوں کے نورجشی نامی فرقہ نے اس علاقہ میں اپنی تبلیغی سرگرمیاں شروع کیں۔ بہت سے مسلمان بھی اسماعیلی ہو گئے، اور بہت سے غیر مسلموں نے اسماعیلی نہ ہب اختیار کر لیا۔ اسماعیلیوں کی کوششوں سے ایک ایسا خاندان بر سر اقتدار آگیا جو اسماعیلی عقائد کا حامل تھا۔ (۹۵)

کشمیر میں اسماعیلیوں کی سرگرمیاں بہت پرانی تھیں، جیسا کہ ہم نے ان کی طرف پہلے بھی اشارہ کیا ہے۔ موجودہ جدوجہد نے اس میں مزید روح پھونک دی۔ اور اقتدار ملنے پر ظاہر ہے کہ سنی مسلمانوں سے ایک آؤیش شروع ہو گئی۔ اسی آؤیش کو کشمیر کی تاریخ میں شیعہ سنی آؤیش کہا جاتا ہے۔ جب یہ آؤیش اپنے عروج پر تھی اس وقت وہی میں مغل حکمراء اکبر کی باادشاہت تھی۔ یعقوب صیرافی اور کشمیر کے دوسرے معزز مسلمانوں نے اکبر کے پاس فریاد کی۔ اکبر نے فوج بھیج کر کشمیر کو فتح کر لیا اور اس کے بعد سے یہ خطہ سلطنت مغلیہ کا حصہ بن گیا۔ یہاں جو اسماعیلی اثرات تھے وہ بھی تقریباً ختم ہو گئے۔

اس وقت کشمیر کا بیشتر حصہ مسلمان ہو چکا تھا۔ اور بعد میں بھی وہاں وقوف و قتا قبول اسلام

کے واقعات رونما ہوتے رہے۔ مثلاً کشتور کا ہندو راجہ شاہ فرید الدین نامی بزرگ کے ہاتھ پر مسلمان ہوا۔ شاہ فرید الدین کے ہاتھ پر اس کی ریاست کے بہت سے دیگر ہندوؤں نے بھی اسلام قبول کیا۔ (۹۶)

شیخ شرف الدین میحیٰ منیری (۶۶۱/۸۲ھ)

شیخ شرف الدین میحیٰ منیری کا شمار عظیم صوفیہ میں ہوتا ہے۔ بہار کے قبیہہ منیر میں آپ کی ولادت ہوئی۔ آپ کے والد مولانا محمد تاج فقیہ کی ذات سے منیر اور اس کے اطراف میں اسلام کی اشاعت ہوئی تھی۔ مولانا کے سوانح نگار سید ضمیر الدین نے لکھا ہے:

”مولانا تاج فقیہ کی ذات سے منیر اور مضائقات میں اسلام کی بہت کچھ اشاعت ہوئی۔ شاید ہی کوئی گھر ایسا ہو جہاں اذان و تکبیر کی آواز سنائی نہ دیتی ہو۔ مولانا کے باعث منیر میں ایک باوقعت اور باقوت جماعت مسلمانوں کی پیدا ہو گئی۔ (۹۷)

مولانا تاج فقیہ نے منیر میں سکونت اختیار کی اور علوم ظاہری و باطنی سے فارغ ہو کر تبلیغ و اشاعت اور رشد و ہدایت میں مصروف ہو گئے۔ ان کے بعد شیخ شرف الدین نے بھی غیر مسلموں میں اسلام کی اشاعت کا کام کیا۔ اگرچہ اس کی تفصیلات نہیں ملتیں، تاہم خال خال واقعات ملتے ہیں، جو اتفاقاً مذکروں میں درج ہو گئے۔ ایک واقعہ یہ ہے کہ ایک جو گی نہایت حسین و جمیل تھا۔ اس کو دیکھ کر شیخ مخدوم کے بعض مریدوں کے دل میں خیال آیا کہ ایک کافر کتنا حسین ہے۔ چونکہ جو گی صفا باطن حاصل کیے ہوئے تھا اس لیے ان کے خیال سے آگاہ ہو گیا اور ان کو اس طرح کے وساوس پر تنبیہ کی اور پوچھا کہ تمہارا اگر وکون ہے۔ لوگوں نے بتایا کہ شرف الدین میحیٰ۔ جو گی ان کے گروکو دیکھنے ان کے ساتھ چلا لیکن جو ہبی اس کی نظر حضرت مخدوم پر پڑی، بے تحاشا بھاگا۔ لوگوں نے پوچھا کیوں بھاگتے ہو۔ اس نے جواب دیا کہ مخدوم ”تاروپ ہو گئے ہیں“، یعنی متصف بصفاتِ حق ہیں (یہ صوفیہ کی ایک اصطلاح ہے)۔ اگر میں ان کے قریب گیا تو جل جاؤں گا۔ حضرت مخدوم کو اس کی خبر ملی تو مسکرائے اور ان کو بلوایا۔ یہ دیریک مجلس میں پیٹھے، حضرت مخدوم نے اسلام کی تلقین کی۔ تین دن اپنی محبت میں رکھا اور خلافت عطا کر کے رخصت کر دیا۔ (۹۸)

شیخ شرف الدین کی اولاد میں شاہ دولت (۱۰۱ھ) نامی ایک شخص بڑے پائے کے صوفی اور بزرگ تھے۔ ان کے بیہاں امراء و صلحاء کی آمد رہتی تھی۔ ان کے اندر اشاعت اسلام کا

بڑا جذبہ تھا، جس کا اندازہ مأثر الامراء کے اس اندر ارج سے ہوتا ہے۔

”راجہ مان سنگھ بنگال جاتے ہوئے منیر میں شاد دولت سے ملے۔ انہوں نے راجہ کو اسلام کی تلقین کی۔ راجہ اسلام کی طرف مائل تھا اور اسی غرض سے اس نے وہاں ایک ماہ قیام کیا۔ لیکن نہ جانے کیا چیز مانع ہوئی کہ اسلام قبول نہیں کیا۔ (۹۹)

سید سلطان بہرا پنجی

عہد بابر کے ایک بزرگ سید سلطان بہرا پنجی کے ہاتھ پر ایک عورت مسلمان ہوئی۔ اس کے خاندان والوں نے محمد زماں سے جو وہاں کے حاکم اور بابر کے عزیز تھے شکایت کی۔ محمد زماں نے حکم دیا کہ عورت اس کے وارثوں کے حوالے کر دی جائے۔ لیکن سید سلطان نے کہا کہ مومن عورت کو مشرکوں کے حوالے نہیں کیا جا سکتا۔ (۱۰۰)

امام شاہ (۷۹۱ھ/۱۵۱۲ء)

احمد آباد کے جنوب مغرب میں دس میل کے فاصلے پر پیرانہ ایک مقام ہے۔ یہی امام شاہ کی سرگرمیوں کا مرکز رہا ہے۔ ان کی تلقین سے بہت سے لوگوں نے اسلام قبول کیا۔ (۱۰۱)

امام شاہ کی ایک کرامت مشہور ہے کہ کچھ ہندو وزاریں پیرانہ سے ہوتے ہوئے بنارس جا رہے تھے، اتفاقاً آپ سے ملاقات ہو گئی۔ آپ نے پوچھا کہاں جا رہے ہو۔ انہوں نے کہا بنارس۔ آپ نے کہا چلو میں لے چلوں اور آن واحد میں ان کو بنارس پہنچا دیا۔ وہاں اشنان و پوجا سے فارغ ہوئے تو پھر آن واحد میں دوبارہ پیرانہ میں پہنچا دیا۔ (۱۰۲)

شیخ جلال الدین تبریزی (۱۳۲۳ء کے بعد)

شیخ جلال الدین تبریزی ابتدائی عہد کے اجلہ صوفیہ میں شمار ہوتے ہیں۔ وہ شیخ شہاب الدین شیروردی سے بیعت تھے۔ دہلی میں خواجہ قطب الدین بختیار کا کی سے گھرے مراسم تھے۔ کسی وجہ سے شیخ الاسلام نجم الدین صغری ان سے ناراض ہو گئے اور ان کو دہلی سے نکل جانے کا حکم دیا۔ (۱۰۳) اس لیے دہلی سے ترک سکونت کر کے آپ بدایوں چلے گئے۔ جہاں ان کے ہاتھ پر ایک شخص کے مسلمان ہونے کا واقعہ فوائد الفواد اور خیر المجالس میں منفصل درج ہے۔ اس کی تلفیض یہ ہے:

”ایک مرتبہ شیخ جلال الدین بدایوں میں ایک مکان کی دہلیز پر بیٹھے ہوئے تھے کہ ایک شخص جو بدایوں کے قریب مواسی (غائبًا گاؤں کا نام) کا رہنے والا تھا۔ چھارچ گامٹے

سر پر لیے ہوئے گزرا۔ شیخ پر نظر پڑی تو شیخ کی نورانی صورت سے بہت متاثر ہوا۔ دل میں کہنے لگا کہ مسلمانوں میں ایسے پر نور بزرگ بھی ہوتے ہیں۔ چنانچہ وہ شیخ کے ہاتھ پر مسلمان ہو گیا اور اس کا اسلامی نام علی رکھا گیا۔ علی مالدار آدمی تھا۔ وہ ایک لاکھ چیل لے کر شیخ کی خدمت میں حاضر ہوا۔ شیخ نے اس کو قبول کر کے خود علی کوان کا ایمن بنادیا اور وہ ساری رقم حاجتمندوں میں تقسیم کر دی۔^(۱۰۲)

شیخ گیسودراز نے لکھا ہے کہ بدایوں سے شیخ بنگالہ تشریف لے گئے۔ وہاں بندر دیوہ محل میں قیام کیا۔^(۱۰۵) بندر دیوہ میں اس وقت لکھن سین کی حکومت تھی۔

بندر دیوہ میں ایک بہت بڑا تلاab تھا۔ اس کے کنارے ہندوراجہ نے ایک مندر بنوایا تھا۔ شیخ جلال الدین نے اول آسی مندر میں قیام کیا۔ وہاں بہت سے لوگ آپ کے ہاتھ پر مسلمان ہو گئے اور راجہ نے مندر کی نصف آمدی شیخ کے لئے لنگر کے لیے مختص کر دی۔^(۱۰۶)

اس واقعہ کی تفصیلات خواجہ بندہ نواز گیسودراز نے اپنے ملفوظات میں اس طرح لکھی ہیں:

دیوہ محل میں شیخ نے ایک کمہار یاماں کے گھر قیام کیا۔ ایک روز دیکھا کہ ان کے گھر سے رو نے پیٹنے کی آواز آ رہی ہے۔ شیخ نے پوچھا تو پتا چلا کہ اس شہر میں ایک رسم یہ تھی کہ راجہ کے حکم کے مطابق ہر روز ایک نوجوان دیوہ کے سامنے بھیجا جاتا اور وہ اسے کھا جاتا۔ اس روز شیخ کے میزبان کے بیٹے کی باری تھی۔ شیخ نے فرمایا اپنے بیٹے کو نہ بھیجو مجھے بھج دو۔ لیکن وہ شخص نہ مانا اور اپنے بیٹے کو نہلا دھلا کر بت خانے میں جہاں وہ دیوہ آتا تھا لے گیا۔ شیخ بھی پیچھے سے چلے گئے۔ اور پچکے سے لڑکے کو رخصت کر دیا اور خود دیوہ کا انتظار کرنے لگے۔ جب دیوٹا ہر ہوا تو شیخ نے اس کو ختم کر دیا۔ صبح کے وقت راجہ مع اپنے لشکر کے درشن کو گیا تو ایک اجنبی کو دیکھ کر حیران ہوا۔ شیخ نے کہا اسے راجہ تم بلا خوف آگے آ جاؤ میں نے دیو کو قتل کر دیا ہے۔ لوگوں نے دیکھا کہ دیو چچ مردہ پڑا تھا۔ اس کرامت کو دیکھ کر وہ تمام لوگ مسلمان ہو گئے۔^(۱۰۷)

چونکہ یہ کرامت ایک مندر میں ظاہر ہوئی تھی اس لیے عجب نہیں کہ اسی وجہ سے راجہ نے مندر کی نصف آمدی شیخ کے لنگر کے لیے وقف کر دی ہو۔

بندر دیوہ محل میں آپ کے ذریعہ بعض اور بھی خرق عادت و افعال ظہور میں آئے جن کو دیکھ کر اس علاقے کے پیشتر لوگ مسلمان ہو گئے۔ گزار ابرار جس میں صوفیہ کی "موحدانہ فتوحات" (وحدة الوجود) کا تذکرہ زیادہ اور اشاعت اسلام کا کم ہوتا ہے، انہوں نے بھی

اعتراف کیا ہے کہ اس علاقے کے بیشتر لوگ انہی کے ہاتھ پر مسلمان ہوئے۔ اس نے لکھا ہے:

وبدین نمائش بزرگ بیشتر اہل آن دیار در رفقہ اسلام و در سلسلہ ارادت او در آمده کامیاب دوجہانی گشتند۔ (۱۰۸)

"اور اس عظیم کرامت کی وجہ سے اس علاقے کے بیشتر لوگ اسلام کے دائرة میں آئے اور ان کے مرید ہوئے اس طرح دونوں جہانوں میں کامیاب ہوئے۔"

ڈاکٹر مہر علی جواشاعت الاسلام کی کاؤشوں کو بالعوم کم پیش کرتے ہیں، انہوں نے بھی شیخ جلال الدین تبریزی کی خدمات کا اعتراف کیا ہے۔ (۱۰۹)

آخر عمر میں شیخ جلال الدین عزلت گزیں ہو گئے تھے۔ جمالی نے آپ کی آخری جائے قیام بند رو یوہ لکھی ہے۔ بعض موئرخین آسام بتاتے ہیں (۱۱۰)

اس عہد میں بنگال میں علماء و صوفیہ کے مرکز تھے۔ ابن بطوطة کے مطابق وہاں صوفیہ کی ۱۵۰ اگدیاں تھیں (۱۱۱) یہ صوفیہ جس طرح مسلمانوں میں خدمات انجام دیتے تھے اسی طرح غیر مسلموں میں بھی کام کرتے تھے۔

شیخ جلال الدین تبریزی کے حالات پر نکرت زبان اور بنگالی رسم الخط میں ایک کتاب کا تذکرہ شیخ اکرام نے کیا ہے۔ اس کتاب کے مطابق ۱۳۲۳ھ میں شیخ بنگال سے ترک سکونت کر کے آسام چلے گئے تھے۔ ان کی سال وفات متعین طور پر معلوم نہیں۔

سید نظریہ ولی (۱۲۲۵ھ / ۱۷۶۲ء)

سید نظریہ ولی جنوب ہند کے ایک بزرگ ہیں۔ یہ اپنے نو سو مریدوں کے ہمراہ تملکات کے مقام پر رونق افروز تھے۔ وہاں بدھ بھی بڑی تعداد میں آباد تھے۔ اور وہاں کا ہندو راجہ معمولی بہانوں کی بنیاد پر بدھوں کو قتل کرا دیا کرتا تھا۔ بالعوم بدھ ایسی حالت میں مسلمانوں سے فریاد کرتے اور اس طرح مسلمانوں نے متعدد میرتبہ بدھوں کی حفاظت کی۔ اس طرح کے واقعات ممکن ہے اس سے پہلے سے رونما ہوتے رہے ہوں اور غالباً اس لیے بدھ دھرم کی ایک مقدار کتاب شوونیہ پران جو گیارہویں صدی میں لکھی گئی اس میں مسلمانوں کو دھرم کا اوتار بتایا گیا ہے۔ (۱۱۲)

تملکات کا راجہ دس اسردیوں غالباً اسی وجہ سے ایک لڑکے کو قتل کرنا چاہتا تھا۔ اس کی ماں نے سید نظریہ ولی سے فریاد کی۔ انہوں نے بچہ کو اپنی پناہ میں لے لیا تو راجہ ناراض ہوا اور اس نے

نطہروں پر حملہ کر دیا۔ لیکن خود مارا گیا۔ (۱۱۳) اس کے بعد سید نطہروں کی ترچنا پلی چلے گئے اور وہیں وفات پائی۔

گزیٹر میں لکھا ہے کہ مدورا اور ترچنا پلی کے بہت سے مسلمان جنہیں رواثن (Rawathans) کہا جاتا ہے آپ کے ہاتھ پر مسلمان ہوئے (۱۱۴)

سید ابراہیم شہید

سید ابراہیم سید نطہروں کے جانشین تھے۔ پانڈیہ کے حکمران نے آپ کے اوپر حملہ کیا، لیکن شکست کھائی۔ آپ بارہ سال جانشینی کرنے کے بعد کسی جنگ میں شہید ہو گئے۔ (۱۱۵)

بابا فخر الدین (۱۲۹۳ھ/۱۸۷۲ء)

سید نطہروں کے ایک اور مرید بابا فخر الدین تھے جنہوں نے ۱۲۹۳ء میں وفات پائی۔ ان کے بارے میں مشہور ہے کہ ایک مندر کے پجاری سے مناظرہ ہوا۔ اور اس میں انہوں نے فتح پائی۔ ان کے ہاتھ پر دو دو یکا قوم (نداف) کے بہت سے لوگوں نے اسلام قبول کیا۔ (۱۱۶) انہی کے بارے میں ایک روایت یہ بھی مشہور ہے کہ پینوکنڈا میں انہوں نے قیام کیا۔ وہاں کاراجہ ان کی کرامت سے متاثر ہو کر مسلمان ہو گیا۔ اور قرب وجوار کے بہت سے لوگ مسلمان ہو گئے۔

سید عبد القادر ولی (۱۵۰۷ھ/۱۷۹۷ء)

سید عبد القادر ولی کی تبلیغی کوششیں علاقہ تجوہ میں رہیں۔ انہوں نے ترام میں ایک مسجد تعمیر کی تھی۔ اس کے بعد ناگور میں سکونت اختیار کر لی۔ دھناسری کے ہندوراجہ اور اس کی بہت سی رعیت نے آپ کے ہاتھ پر اسلام قبول کیا۔ تجور کے ہندوراجہ کو بھی آپ سے بڑی عقیدت تھی۔ اس علاقہ میں مسلمان کل آبادی کا چوتھائی ہیں۔ ان میں اشاعت اسلام بالعموم سید عبد القادر ولی کی تبلیغی کوششوں کا نتیجہ ہے۔ (۱۱۷)

۱۵۰ میں آپ کا انتقال ہوا۔ تجور کے راجہ نے آپ کا مقبرہ تعمیر کر دیا۔

پیر مجری (۱۳۰۲ھ/۱۸۸۰ء)

پیر مجری کی تبلیغی کوششوں کا مرکز بجا پور کا علاقہ رہا۔ اور انہوں نے خاص طور پر کسانوں میں کام کیا۔ ان کی کوششوں سے متعدد کسانوں نے اسلام قبول کیا۔ (۱۱۸)

شیخ صوفی سرمست (۱۲۸۰ھ/۱۸۲۱ء)

شیخ صوفی سرمست نام کے ایک بزرگ سکر شاہ پور میں مقیم تھے۔ وہاں کے راجہ نے ان کی مخالفت کی اور ان کا معاشی باٹکاٹ کر دیا۔ اس کے بعد ان کی باہم جنگ ہوئی، جس میں راجہ مارا گیا۔ اس کے بعد وہ اہل شہر کے ساتھ صلح و امن کے ساتھ رہنے لگے۔

شیخ صوفی سرمست نے اپنے چند ساتھیوں کو تلی کوٹ کے علاقہ میں بھیجا تاکہ وہاں اشاعت اسلام کریں۔ لیکن ہندوؤں نے ان کی مخالفت کر کے ان کو شہید کر دالا۔ (۱۱۹)

شیخ برہان الدین (۱۳۳۷ھ/۱۸۷۷ء)

دکن میں شیخ برہان الدین کو بڑی قبولیت حاصل ہوئی۔ شہر برہان پور آپ کے نام پر آباد ہے۔ آپ کی وفات ۱۳۳۷ء میں ہوئی۔ ان کی تبلیغی مساعی کا ذکر کرتے ہوئے دارالشکوہ نے سفیدیۃ الاولیاء میں لکھا ہے:

از مریدان سلطان المشائخ اند و حضرت ایشان رابہ طرف برہان
پور و دولت آباد بجهت رواج اسلام و ارشاد ساکنان آن حدود
فرستادند و شیخ حسن دہلی را با بعضے از مریدان خود با ایشان
ہمراہ کردند و از برکت قبول ایشان اکثرے آن جماعت
بشرف اسلام مسترف گشته و مرید و معتقد گشتند (۱۲۰)

”سلطان المشائخ“ کے مریدوں میں سے ہیں۔ ان کو حضرت نے برہان پور اور دولت آباد کی طرف اسلام کی اشاعت اور وہاں کے باشندوں کی ارشاد و ہدایت کے لیے بھیجا اور شیخ حسن دہلی کو اپنے بعض مریدوں کے ساتھ ان کے ہمراہ کیا۔ ان کی برکت سے وہاں کے بہت سے لوگ مشرف بالاسلام ہو گئے۔

شیخ کلیم اللہ جہاں آبادی (۱۱۴۰ھ/۱۷۲۷ء)

شیخ کلیم اللہ جہاں آبادی دور آخر کے ایسے صوفی ہیں جن کی فکر کا محور اشاعت اسلام اور اعلانِ کلمۃ الحق تھا۔ انہوں نے خود بھی اس کے لیے کوشش کی اور زیگر علماء و صوفیہ خاص طور پر اپنے مریدین کو تلقین کی کہ اشاعت اسلام کے لیے کوشش کریں۔ پیش اچھے ایک خط میں لکھتے ہیں:

بہ هر حال دراعلااء کلمۃ الحق کوشید و از شرق تا غرب ہمه
اسلام حقیقی برکنید (۱۲۱)

”ہر حال میں کلمۃ الحق کی سر بلندی کے لیے کوشش کیجیے اور مشرق سے مغرب تک ہر جگہ
اسلام حقیقی قائم کیجیے۔“

ایک اور خط میں لکھا ہے:

اکنون ایں امر است ہر جا کہ باشید در اعلائے کلمۃ الحق
باشید و جان و مال صرف ایں کار کنید (۱۲۲)

”اب یہ ضروری ہے کہ جہاں رہیں اعلاء کلمۃ اللہ کے لیے جدوجہد کریں اور اس راہ میں
جان و مال کی قربانی دیں۔“

وہ کاردعوت کی اہمیت کے پیش نظر دنیاوی عیش و آرام کو بھی تح دینے کی بات کہتے ہیں:
فیض دینی و دنیاوی بعالیم رسانند و ہمہ حلاوت و عیش خود
را فدائے آن بند گان باید کرد۔ (۱۲۳)

”دنیا کو دینی اور دنیاوی فیض پہنچائیں۔ اپنے تمام عیش و آرام کو ان بندوں کے لیے
قربان کرنا چاہیے۔“

شیخ کلیم اللہ جہاں آبادی نے اپنے مریدوں کو لکھا کہ وہ ہندوؤں کو بھی مرید کریں اور
ان کو ذکر کی تلقین کریں۔ اس کی فکر زیادہ نہ کریں کہ لوگ پہلے رسی طور پر مذہب تبدیل کریں، پھر
ان کو ذکر کی تلقین کی جائے۔ ذکر خود ایک نور ہے۔ اس کی برکت سے اسلام کی صورت بھی دلوں
میں راح ہو جائے گی۔ البتہ ایک مرحلہ تک پہنچنے کے بعد اسلام کا اظہار اور اعلان بھی ضروری
ہے۔ اس لیے انہوں نے بعض نومسلموں کے بارے میں سختی سے لکھا ہے کہ وہ اسلام کا اظہار
کریں۔ اب صرف باطنی طور پر اسلام قبول کرنا کافی نہیں ہے، بلکہ اس کا اعلان و اظہار بھی
ضروری ہے۔ چنانچہ ایک خط میں لکھتے ہیں:

و دیگر مرقوم بود بھیا دیاراً و بندو ہئی دیگر بسیار در ربة
اسلام در آمدہ اند اما بامردم قبیله پوشیده می مانند برادر من!
اہتمام نمایند کہ آہستہ آہستہ ایں امر جلیل از بطون به اظہار
انجامد (۱۲۴)

”مزید لکھا تھا کہ بھیادیار ام اور دوسرے بہت سے ہندو اسلام کے دائرے میں داخل ہو گئے ہیں، لیکن اپنے اہل قبیلہ سے اپنا اسلام پوشیدہ رکھتے ہیں۔ میرے بھائی اس کا اہتمام کیجیے کہ یہ عظیم الشان کام ظاہر ہو جائے۔“

شیخ کلیم اللہ کے ہاتھ پر بہت سے لوگوں نے اسلام قبول کیا۔ اور شیخ نے اپنے مریدین کا جلوسم قائم کیا تھا اس کے ذریعہ بھی اسلام کی اشاعت ہوئی۔ خاص طور پر شاہ فخر الدین (متوفی ۱۹۹۱ء)

کے ہاتھ پر بہت سے ہندوؤں نے اسلام قبول کیا تھا۔

حاجی وارث علی شاہ

حاجی وارث علی شاہ دور آخرب کے ان صوفیہ میں ہیں جن کو عالم گیر شہرت حاصل ہوئی۔ یورپ، افریقہ اور ایشیا کے بیشتر ممالک میں ان کے مریدین تھے۔ سلطان ترکی ان کا احترام کرتے تھے۔ ان کے مریدوں میں ہندو مسلمان سب ہوا کرتے تھے اور آج بھی بڑی تعداد میں ہندوان کے عقیدت مند ہیں۔ خواجہ حسن نظامی نے لکھا ہے کہ ان کے ہاتھ پر ہزاروں غیر مسلموں نے اسلام قبول کیا۔ (۱۲۵) بطور مثال چند ناموں کا تذکرہ کرتے ہوئے لکھا ہے کہ کوئی کا ایک ہندو وکیل ان کے ہاتھ پر مسلمان ہوا۔ اسی طرح اپسین کابا شنده ایک تاجر ان کے ہاتھ پر مسلمان ہوا، جس کے تعلقات سر عبد القادر بیر سڑ سے تھے۔ روں کے رہنے والے بعض تاجروں نے بھی ان کے ہاتھ پر اسلام قبول کیا تھا۔ (۱۲۶)

میاں محمد شیر

حاجی وارث علی شاہ کے معاصر پہلی بھیت میں میاں محمد شیر تھے۔ ان کی تعلیم و تلقین سے بھی بہت سے غیر مسلموں نے اسلام قبول کیا۔ (۱۲۷)

شاہ محمد سلیمان پھلواری (۱۳۵۲ھ / ۱۹۳۶ء)

شاہ محمد سلیمان پھلواری کے ارشادات سن کر بہت سے ہندو مسلمان ہوئے۔ بنگال میں سید عبدالحی اور ان کے صاحب زادے مولانا عبد القادر کی تعلیم و تلقین سے بہت سے ہندوؤں نے اسلام قبول کیا۔ (۱۲۸)

رفائی فقراء

رفائی فقراء مداری فقراء کی طرح مختلف طرح کے کرتب لوگوں کو دکھاتے ہیں۔ جیسے آگ ہاتھ پر لے لینا یا آگ پر چلنا یا زہر پی جانا یا ہتھیاروں کا ان پر اثر نہ کرنا وغیرہ۔ خواجہ حسن ناظمی نے لکھا ہے کہ میں نے سید حمزہ رفائی سے ان اعمال کے بارے میں کہا کہ ان سے اسلام کی بدنامی ہوتی ہے۔ حمزہ رفائی نے بتایا کہ یہ اعمال دراصل ہم لوگوں کو اسلام کے قریب لانے کے لیے کرتے ہیں۔ (۱۲۹)

راجہ موتی سنگھ کا قبولِ اسلام

علاقہ مالوہ کی ایک دیسی ریاست راجہ گڑھ کے راجہ موتی سنگھ کا قبولِ اسلام بھی اہم واقعہ ہے۔ یہ واقعہ ۱۸۷۳ء میں پیش آیا جب ہندستان پر برطانوی حکومت تھی۔ اس کے اسلام لانے کا واقعہ اس طرح بیان کیا جاتا ہے کہ راجہ ایک مرتبہ شکار کو جا رہا تھا۔ راستے میں اس کی نظر ایک مسلمان نداف پر پڑی۔ راجہ کا یہ وظیرہ تھا کہ تین پہر دن چڑھے سے قبل اگر کسی مسلمان پر نظر پڑ جائے تو اس کو بدشکونی پر محمل کرتا تھا۔ اس لیے راجہ نے اس نداف کو پٹوایا۔ وہ نداف تو شہر چھوڑ کر چلا گیا، لیکن راجہ کو درد شکم شروع ہوا اور جب مسلسل علاج سے بھی افاقہ نہیں ہوا تو کسی کے توجہ دلانے پر ایک فقیر کے یہاں حاضری دی۔ صبح کا وقت راجہ کا خادم فقیر کی کٹیا میں گیا تو فقیر نے از راہ تفتّن کہا کہ ہم ایک پہر دن چڑھے سے قبل کسی مشرک کا چہرہ نہیں دیکھتے۔ راجہ کو اپنی غلطی کا احساس ہوا اور اس نے فقیر سے معافی مانگی۔ فقیر نے دعا دی۔ اس کی دعا کا اثر یہ ہوا کہ راجہ کا مرض دور ہو گیا۔ اس کے بعد راجہ اکثر و بیشتر اس فقیر کی خدمت میں آنے لگا اور نیک صحبت کی برکت سے چند ماہ بعد مسلمان ہو گیا۔

اخبارات کے ذریعہ یہ خبر پورے ملک میں پھیل گئی۔ متعدد سرکردہ ہندوؤں نے راجہ کو معطل کرنے کا مطالبہ کیا۔ لیکن حکومت برطانیہ نے مذہب میں مداخلت نہ کرنے کا فیصلہ کیا۔ اور راجہ موتی سنگھ کی خواہش کے مطابق ان کا نیا نام عبد الواسع منظور کر کے راجہ کے بجائے نواب کا خطاب دیا۔ (۱۳۰)

حوالی

- ۱- اخبار الاخیار، ۱۸۲، ص ۱۸۳
- ۲- دعوت اسلام، ۲۸۲، ص ۲۸۲
- ۳- دعوت اسلام، ۲۸۲، ص ۲۸۲
- ۴- دعوت اسلام، ۲۸۲، ص ۲۸۲
- ۵- Indian Muslims who are They p.74
- ۶- Indian Muslims who are They p.74
- ۷- دعوت اسلام، ص ۲۸۰
- ۸- برصیر میں اشاعت اسلام میں علماء کا حصہ، از پروفیسر یسین مظہر صدیقی تحقیقات اسلامی جلد ۲، شمارہ اص ۹۵
- ۹- Indian Muslims who are They p.114
- ۱۰- ہند تو (ہندی) از رام داس گوڑ، ص ۲۲-۲
- ۱۱- History of Islam Bangal p.vol.1, p.782
- ۱۲- مردوں الذہب، ص ۲/۲، ۸۲، ہندستان عربوں کی نظر میں، ص ۱/۹، ۳۱۰ آب کوثر، ص ۷۷
- ۱۳- الکامل فی التاریخ، ص ۹/۱۲، ۳۳/۱۰۵، الکامل میں لکھا ہے:
- ومن جملة غسکره عدة أمراء مسلمين كانوا في تلك البلد أباً عن جد من أيام السلطان محمود بن سبكتكين يلازمون شريعة الاسلام ويواطئون على الصلاوة وافعال الخير۔ ”اس کی فوج میں متعدد مسلمان امراء بھی تھے جو اس علاقے کے پشتی باشندے تھے اور سلطان محمود غزنوی کے زمانے سے اس علاقہ میں رہ رہے تھے، وہ شریعت پر عمل کرتے تھے۔ نماز پڑھتے تھے اور اچھے کام کرتے تھے۔“
- ۱۴- مکتوبات شیخ کلیم اللہ جہاں آبادی، ص ۲۷، م ۹۶
- ۱۵- نافع السالکین، ص ۱۶
- ۱۶- فخر الطالبین، ص ۳۵
- ۱۷- فوائد الغواد، ص ۱۸۲
- ۱۸- شوونیہ پران بحوالہ بر عظیم پاک و ہند کی ملت اسلامیہ، ص ۸۳
- ۱۹- فوائد الغواد، خیر المجالس، افضل الغواد، جوامع الفم وغیرہ مفہومات کے مجموعوں اور صوییہ کے تذکروں میں بالعموم کرامات اور خرق عادات و افعال کے ذریعہ دعوت اسلام کا تذکرہ ماتا ہے۔ بعض معقولیت پسند مصنفوں میں اس پران کا انکار کر دیتے ہیں کہ یہ فہم سے بالاتر یا خلاف عقل

ہیں، اسی لیے ان واقعات کی صداقت بھی مشکوک سمجھی جاتی ہے۔ حالانکہ ایسا سمجھنے کی کوئی وجہ نہیں ہے۔ انبیاء کے مجزات بھی خرق عادات کے قبیل کے ہوتے ہیں۔ انبیاء کو چونکہ مجزات عطا کیے جاتے ہیں، اسی لیے ان کی دعویٰ اہمیت کو سب تسلیم کرتے ہیں اور کرامات کی دعویٰ اہمیت پر شک کی نگاہ اٹھتی ہے۔ یہ درست ہے کہ کرامات اور مجزہ میں جو ہری نوعیت کا فرق ہے اور کرامات کسی بھی طرح مجزہ کے مثال قرار نہیں دی جاسکتی، لیکن پھر بھی کرامات ہماری تاریخ اور روایت کا ایک جز ہیں۔ بعض صحابہ کے واقعات سے بھی کرامات یا خرق عادات واقعات کی دعویٰ اہمیت ثابت ہوتی ہے۔ مثلاً ایک روایت میں ہے:

”حضرت ابو عامہ باہل سے مردی ہے کہ مجھے اپنی قوم کی طرف باہل بھیجا گیا۔ میں وہاں پہنچا تو لوگ کھانا کھار ہے تھے۔ ایک روایت میں ہے کہ خون کھار ہے تھے (”یا کلون دما“)۔ انہوں نے میرا اعزاز کیا اور کہا کہ صدی بن مجالان کو خوش آمدید ہے۔ ہم نے سنا ہے کہ تم صابی ہو گئے ہو۔ میں نے کہا نہیں۔ لیکن میں اللہ اور اس کے رسول پر ایمان لے آیا ہوں۔ مجھے رسول اللہ نے تمہارے پاس بھیجا ہے تاکہ میں تم کو اسلام اور اس کے احکام بتاؤ۔ انہوں نے مجھ کو کھانے کی دعوت دی۔ میں نے کہا کہ میں تم کو اس سے منع کرنے کے لیے آیا ہوں اور میں اللہ کے رسول کا قاصد ہوں تم کو اسلام کی دعوت دیتا ہوں انہوں نے مجھے جھٹلایا اور برا بھلا کہا۔ میں نے کہا میں سخت پیاسا ہوں مجھے پانی پلاو۔ انہوں نے کہا کہ ہم تم کو پیاسا مارنا چاہتے ہیں۔ میں وہاں سے چل دیا۔ میں بہت بھوکا اور پیاسا تھا۔ میرے اوپر سخت تکان ٹاری ہو گئی۔ میں نے اپنے سر کو عمame سے باندھا اور سو گیا۔ خواب میں مجھے دودھ پلایا گیا۔ میں نے پیا اور سیرا بہوا۔ میرا پیٹ پھول گیا (بھر گیا)۔ لوگوں نے وہاں سے میرے آنے کے بعد آپس میں کہا کہ تمہاری قوم کا ایک شریف آدمی تمہارے پاس آیا تم نے اس کو لوٹا دیا۔ جاؤ اور اس کو حسب خواہش کھلاؤ پلاو۔ وہ میرے پاس کھانا لے کر آئے۔ میں نے کہا مجھے تمہارے کھانے کی حاجت نہیں ہے۔ اللہ تعالیٰ نے مجھے کھلا پلادیا۔ میرا حال دیکھو۔ انہوں نے میرا حال دیکھا تو وہ میرے اوپر اور جو کچھ میں اللہ کے رسول کے پاس سے لا یا تھا اس پر ایمان لے آئے۔ (طبرانی کبیر نمبر ۸۰۹۹، سلسلۃ الاحادیث لصحیحہ البانی)

فوائد الفواد، ص ۱۳۵

-۲۰

” ” ” ” ”

-۲۱

مکتوبات گلیسی، ص ۲۵ خط ۲۱

-۲۲

- ۲۳ فخر الطالبین، ج ۳۲، ۳۵
- ۲۴ ملفوظات شاہ عبدالعزیز، ج ۱۱
- ۲۵ مکتوبات کلیسی، ج ۳۱
- ۲۶ مکتوبات کلیسی، ج ۳۱
- ۲۷ اخبار الاخیار، ج ۲۳
- ۲۸ آب کوثر، ج ۷-۸
- ۲۹ خزینۃ الاصفیاء، ج ۱/۲۵۳
- ۳۰ ہندستان اسلام کے سائے میں، ج ۲۰۰
- ۳۱ ہندستان اسلام کے سائے میں، ج ۲۰۰
- ۳۲ ہندستان اسلام کے سائے میں، ج ۲۰۱-۲۰۳
- ۳۳ آب کوثر، ج ۲۶۸
- ۳۴ جالندھر گزیٹر، ج ۱۲۳، آب کوثر، ج ۳-۲۸۲
- ۳۵ آب کوثر، ج ۸۲
- ۳۶ آب کوثر، ج ۲۷۶، دائرۃ المعارف الاسلامیہ ۱/۲
- ۳۷ آب کوثر، ج ۲۷۶، بحوالہ بھادل پور گزیٹر
- ۳۸ مجمع شعراء، جہانگیری، ج ۲۶-۲۷
- ۳۹ آب کوثر، ج ۲۰۲
- ۴۰ سیر العارفین، ج ۱۳
- ۴۱ سفیۃ الاولیاء، ج ۱۳
- ۴۲ سیر الاولیاء، ج ۱۲۹-۱۳۰ (اردو ترجمہ از اعیاز الحق قدوسی)
- ۴۳ شایع محبوب خالق مصنفہ شیخ ابراہیم آزاد پر۔ جناب مغیث احمد صدائی کامقدمہ ج ۲
- ۴۴ دعوت اسلام، ج ۲۷۹
- ۴۵ اخبار الاخیار، ج ۲۷۸
- ۴۶ تاریخ فرشتہ، ج ۲/۲۷۸
- ۴۷ تاریخ اجیر، ج ۲۸
- ۴۸ آب کوثر، ج ۲۵۵، انوار غوشیہ، ج ۲۹
- ۴۹ آب کوثر، ج ۲۵۵، انوار غوشیہ، ج ۲۹
- ۵۰ آب کوثر، ج ۲۵۵، انوار غوشیہ، ج ۲۹، بحوالہ تاریخ معصومی

- ۵۱ آپ کوثر، ص ۲۲۱
- ۵۲ Islam and Muslims in south asia p.p.i
- ۵۳ آپ کوثر، ص ۲۲۲، بحوالہ گزینہ
- ۵۴ تذکرہ سادات التجاریہ، منقول از دعوتِ اسلام، ص ۲۷۹
- ۵۵ فوائد الفواد، ص ۱۸۲
- ۵۶ فوائد الفواد، ص ۱۳۵
- ۵۷ فوائد الفواد، ص ۱۳۵
- ۵۸ آپ کوثر، ص ۲۳۶
- ۵۹ گزارابرار، ص ۱۱۳
- ۶۰ آپ کوثر، ص ۳۱۹
- ۶۱ تاریخ صوفیائے گجرات، ص ۱۲۸-۱۳۰
- ۶۲ گزارابرار، ص ۵۹، اخبار الاخیار، ص ۲۷۶
- ۶۳ ہندستان اسلام کے ساتے میں، ص ۲۱۶
- ۶۴ جوامع الکلم، ص ۱۲۰
- ۶۵ جوامع الکلم، ص ۱۱۹
- ۶۶ دعوتِ اسلام، ص ۲۶۹
- ۶۷ آپ کوثر، ص ۳۷۳
- ۶۸ آپ کوثر، ص ۳۷۳
- ۶۹ آپ کوثر، ص ۳۷۳
- ۷۰ آپ کوثر، ص ۳۷۳
- ۷۱ آپ کوثر، ص ۳۷۳
- ۷۲ دعوتِ اسلام، ص ۲۸۰
- ۷۳ آپ کوثر، ص ۲۶۲، حالات بزرگان بھاولپور، ص ۱۰۳-۱۰۶
- ۷۴ آپ کوثر، ص ۲۸۹
- ۷۵ آپ کوثر، ص ۲۶۷
- ۷۶ آپ کوثر، ص ۲۸۱
- ۷۷ آپ کوثر، ص ۲۸۱
- ۷۸ آپ کوثر، ص ۲۸۱

- ۷۹- آپ کوثر، ص ۲۸۳
- ۸۰- آپ کوثر، ص ۲۸۳
- ۸۱- آپ کوثر، ص ۲۸۳
- ۸۲- آپ کوثر، ص ۲۸۳، نیز انڈین ہٹھار یکل ریکارڈ کیشن ۱۹۳۶
- ۸۳- آپ کوثر، ص ۲۸۹
- ۸۴- تاریخ سندھ، ص ۳۲۹
- ۸۵- تاریخ سندھ، ص ۳۲۹
- ۸۶- تاریخ فیروز شاہی، ص ۲۲۱-۲
- ۸۷- تاریخ فرشتہ، ص ۳۱۷/۲
- ۸۸- تاریخ فرشتہ، ص ۳۱۷/۲
- ۸۹- آپ کوثر، ص ۲۸۳
- ۹۰- اخبار الاخیار، ص ۲۷۱
- ۹۱- آپ کوثر، ص ۳۷۶
- ۹۲- آپ کوثر، ص ۳۷۶
- ۹۳- آپ کوثر، ص ۳۷۶
- ۹۴- آپ کوثر، ص ۳۷۶
- ۹۵- آپ کوثر، ص ۳۷۶
- ۹۶- بُرظیم پاک و ہند کی ملت اسلامیہ، ص ۶۳
- ۹۷- شرف الدین سید حبیب منیری: احوال و افکار، ص ۳۳
- ۹۸- شرف الدین سید حبیب منیری: احوال و افکار، شخص ص ۹۵، ۹۳
- ۹۹- راث الامراء، ص ۱۷۰/۲
- ۱۰۰- اخبار الاخیار، ص ۲۳۱
- ۱۰۱- دعوتِ اسلام، ص ۲۷۵
- ۱۰۲- دعوتِ اسلام، ص ۲۷۵، تاریخ صوفیائے گجرات، ص ۵۰
- ۱۰۳- گزار ابرار، ص ۵۶
- ۱۰۴- فوائد الفواد، ص ۱۳۲-۳، خیر المجالس، ص ۱۹۱-۲
- ۱۰۵- جوامع الکرم، ص ۱۵۷
- ۱۰۶- جوامع الکرم، ص ۱۵۷

جوامع الکلم، ص ۱۵۷	- ۱۰۷
گلزار ابرار، ص ۵۶	- ۱۰۸
History of Muslims in Bangal vol. I, Part II, p. 773	- ۱۰۹
آب کوثر، ص ۳۰۳	- ۱۱۰
آب کوثر، ص ۳۰۳	- ۱۱۱
شوونیہ پران، حوالہ بر عظیم پاک و ہند کی ملت اسلامیہ، ص ۸	- ۱۱۲
بر عظیم پاک و ہند کی ملت اسلامیہ، ص ۸	- ۱۱۳
دعوتِ اسلام، ص ۲۶۶	- ۱۱۴
آب کوثر، ص ۳۵۸	- ۱۱۵
قادر حسن خاں، ضلع مدراس گزیر، ص ۳۸-۳۹، دعوتِ اسلام، ص ۲۶۷	- ۱۱۶
آب کوثر، ص ۳۵۹	- ۱۱۷
دعوتِ اسلام، ۲۶۳	- ۱۱۸
آب کوثر، ص ۳۶۱	- ۱۱۹
سفینۃ الاولیاء، ص	- ۱۲۰
مکتوبات کلیسی، ص ۶۲ مکتوب نمبر ۸۰	- ۱۲۱
مکتوبات کلیسی، ص ۶۲ مکتوب نمبر ۲۱	- ۱۲۲
مکتوبات کلیسی، ص ۶۰ مکتوب نمبر ۷۵	- ۱۲۳
مکتوبات کلیسی، ص ۲۵ مکتوب نمبر ۲۱	- ۱۲۴
فاطمی دعوتِ اسلام، ص ۱۲۵	- ۱۲۵
فاطمی دعوتِ اسلام، ص ۱۲۵	- ۱۲۶
فاطمی دعوتِ اسلام، ص ۱۲۹	- ۱۲۷
فاطمی دعوتِ اسلام، ص ۱۲۸	- ۱۲۸
فاطمی دعوتِ اسلام، ص ۱۲۸	- ۱۲۹
ہندستان اسلام کے سائے میں، ص ۲۵۹	- ۱۳۰

تمہیر

علماء کی تبلیغی خدمات

ہندستان میں اسلام کی آمد اولًا ان عرب تاجروں کی رہیں منت ہے جن میں بعض روایتوں کے مطابق خود صحابہ کرام بھی شامل تھے۔ وہ مالا بار اور گجرات کے ساحلوں پر بے غرض تجارت آتے تھے بلکہ زمانہ جاہلیت سے ان سواحل پر عربوں اور ایرانیوں کی بستیاں موجود تھیں، جو اسلام کی آمد کے بعد بھی قائم رہیں۔

گجرات کے سواحل کھمباشت، صیہور (بمبئی) کے قریب جاؤں نام کا ایک مقام) وغیرہ سے بھی مسلمانوں کے روابط بالکل ابتدائی عہد اسلامی سے رہے۔ سلیمان صیرافی (۸۳۹ء) اور مسعودی (۹۱۵ء) نے ہندستان کے سواحلی شہروں میں مسلمانوں کی بڑی تعداد کا تذکرہ کیا ہے۔ معبر (دراس) میں ایسے ہجری کے سکے ملے ہیں۔ (۱) بمبئی کے علاقہ میں حضرت عمرؓ کے عہد خلافت میں ایک مہم بھی گئی جس نے تھانے تک کا علاقہ فتح کر لیا لیکن ابتدائی کامیابیوں کے بعد اسے واپس بلا لیا گیا۔ (۲)

سندھ سے عربوں کی آویزش عہد خلفار اشدین میں ہی شروع ہوئی تھی۔ چنانچہ حضرت عمرؓ نے ایک مہم مکران کے خلاف روانہ کی تو ایرانیوں نے ان کا مقابلہ کیا اور سندھ کے راجہ نے مدد کی تھی۔ (۳)

ہم دیکھتے ہیں کہ اسلام کے بالکل ابتدائی عہد میں ہندستان کے مختلف گوشوں خاص طور پر سواحلی علاقوں میں مسلمان آباد تھے اور پہلی صدی ہجری کے اوآخر تک مسلمانوں کی فتوحات کا دائرة بھی بمبئی کے علاوہ گجرات، راجستان اور سندھ کے علاقوں تک وسیع ہو گیا تھا۔

راجستان میں ماروا ۱۰۱۰ھ/۲۰۷ء میں فتح کیا گیا (۳) لیکن کچھ عرصہ بعد یہ علاقہ مسلمانوں کے ہاتھ سے نکل گیا اور پھر مرکز کے دگر گول حالات کی بنا پر مزید پیش قدمی کئی صدیوں تک متوقف رہی۔

بر صغیر میں اشاعتِ اسلام کی تاریخ کا جائزہ لینے سے ایک دچسپ پہلویہ ابھر کر سامنے آتا ہے کہ مسلم حکومت کے عہدِ عروج میں تبدیلی مذہب کے واقعات کم ہوئے اور عہدِ زوال میں اسلام کی اشاعت بڑی تیزی سے ہوئی۔ آرنلڈ نے Preaching of Islam میں لکھا ہے:

”گز شستہ سالوں میں بہت سے مبلغین اسلام نے اپنے دین (اسلام) کو ہندستان میں پھیلانے کی کوشش کی ہے اور ان کو اس کام میں خاص کامیابی حاصل ہوئی۔ خصوصاً انیسویں صدی کے نصف ثانی میں تبلیغی کوششوں میں ایک نئی جان آئی ہے اور ہندستان میں جتنے لوگ ہر سال مسلمان ہوتے ہیں، ان کی تعداد دس ہزار، پچاس ہزار، ایک لاکھ بلکہ چھ لاکھ تک تخمینہ کی گئی ہے۔“ (۵)

تبدیلی مذہب کے زیادہ تر واقعات وہاں پیش آئے جہاں مسلمان حکمران نہیں تھے۔ کشمیر میں ہندوراجہ نے اسلام قبول کیا۔ بنگال جو پایہ تخت سے ہمیشہ دور رہا اور اس پر مسلم حکمرانوں کی گرفت بھی کمزور رہی لیکن وہاں اسلام کی اشاعت زیادہ ہوئی بہ نسبت شامی ہند کے جو پایہ تخت دہلی سے قریب تھا اور صدیوں مسلمانوں کے زیر نگیں رہا۔

بنگال میں بھی اشاعتِ اسلام مسلمانوں کے عہدِ عروج میں نہیں ہے بلکہ سب سے زیادہ انیسویں صدی میں ہوئی۔ پروفیسر لیسین مظہر صدیقی نے لکھا ہے:

”۱۸۸۱ کے لگ بھگ جب بنگال میں مسلم سیاسی اقتدار بالکل تباہ و بر باد ہو گیا، اس وقت بنگال میں مسلمان اقلیت میں تھے۔ ۱۸۹۱ سے ان کی تعداد میں تیزی سے اضافہ شروع ہوا اور تقسیم ہند کی تاریخ تک وہاں مسلمانوں کی تعداد سائیٹھ فیصد ہو چکی تھی۔“ (۶)

اس دور زوال کی تبلیغی مساعی کا سہرا زیادہ علماء کے سرجاتا ہے۔ انہوں نے اس عہد میں بڑی تندی اور محنت سے اسلام کی اشاعت کے لیے جدوجہد کی اور ان کی قابل قدر کاوشیں بار آ در ہوئیں۔ علمائے اسلام کی تبلیغی جدوجہد کے سلسلے میں قدیم ترین حوالہ غالباً الور (سنده کا ایک مقام) کے ہندوراجہ کا قبول اسلام ہے۔ واقعہ یہ ہے کہ الور کے ہندوراجہ مہروک بن رائک کو قرآن مجید کے سمجھنے کا شوق ہوا۔ اس نے منصورہ کے حاکم عبد اللہ بن عمر بن عزیز الحباری سے درخواست کی کہ وہ کوئی مسلمان عالم بھیج دیں جو قرآن کے مطالب بیان کرے۔ انہوں نے ایک

عراتی عالم کو پہنچ دیا۔ مذکورہ عالم جو مقامی زبان سے بھی واقف تھا، اس نے راجہ کے سامنے قرآن کا ترجمہ کیا، جسے سن کر راجہ مسلمان ہو گیا۔ بعض دیگر علماء نے بھی سندھ میں اشاعتِ اسلام کی کوشش کی لیکن ان کا تفصیلی تذکرہ نہیں ملتا۔ ایک عالم نے سندھی زبان میں اسلامی تعلیمات کا ترجمہ کیا۔ متعدد سندھی نژاد لوگ عرب گئے، اسلام قبول کیا اور ان میں سے بعض عالم اسلام کی برگزیدہ شخصیات میں شامل ہوئے۔

نیتاً بعد کے زمانے میں ایک زبردست عالم شیخ اسماعیل لاہوری کا ذکر ملتا ہے جنھوں نے لاہور میں اسلام کی اشاعت کی۔ یہ واقعہ ۲۷۰ھ/۸۸۳ء کا ہے۔ (۷)

شیخ اسماعیل لاہوری (۳۹۵ھ/۱۰۰۵ء کے بعد)

نیتاً بعد کے زمانے میں ایک عظیم المرتبت مبلغ اسلام شیخ اسماعیل لاہوری کا نام ملتا ہے۔ شیخ اسماعیل ۱۰۰۵ء میں لاہور تشریف لائے۔ انھوں نے لاہور میں مجلس وعظ کا انعقاد کیا، جس میں مسلم اور غیر مسلم بھی شریک ہوتے تھے۔ خزینۃ الاصفیا میں لکھا کہ شیخ کی مجلس وعظ میں ہزاروں لوگ شریک ہوتے تھے۔ ان کے وعظ کے اثر سے نہایت قلیل عرصہ میں ایک ہزار لوگ مشرف باسلام ہوئے۔ (۸)

رحمٰن علی نے تذکرہ علمائے ہند میں لکھا ہے:

از عظاماء مفسرین و محدثین بود اول کسرے است که علم تفسیر و حدیث به لاہور آوردہ۔ هزارها مردم در مجلس وعظ و مشرف باسلام شدند (۹)

”عظیم مفسر و محدث تھے، وہ پہلے شخص تھے جو تفسیر و حدیث کو لاہور لائے۔ ان کی مجلس میں ہزاروں لوگ مشرف باسلام ہوئے۔“

ڈاکٹر اشتیاق حسین قریشی نے بھی شیخ اسماعیل لاہوری کی غیر معمولی تبلیغی کوششوں کا اعتراف کیا ہے:

”ان میں ایک شیخ اسماعیل تھے جو اس وقت لاہور پہنچ گئے تھے جب کہ محمد غزنوی نے ابھی اپنی طرف سے مسلم حاکم بھی مقرر نہیں کیا تھا۔ کہا جاتا ہے کہ وہ ایک مبلغ کی حیثیت سے اس قدر کامیاب تھے کہ ان کے وعظ و تلقین سے ہزاروں ہندوؤں نے

اسلام قبول کیا۔ صرف ایک جمعہ کو ایک ہزار آدمی مشرف بے اسلام ہوئے اور انہوں نے تقریباً روزانہ سینکڑوں دلوں کو نور ایمان سے منور کیا۔” (۱۰)

تذکروں میں بعض ایسے واقعات بھی ملتے ہیں کہ ہندوؤں اور مسلمانوں کے درمیان مناظرہ ہوا اور بعض ہندوایسے بھی تھے جن پر حقیقت واضح ہو گئی تو انہوں نے اسلام قبول کر لیا۔ ایسے لوگوں میں ایک قدیم مثال بھوج برہمن کی ہے۔ بھوج برہمن اپنے مذہب کے جید عالم تھے۔ ان کی مشہور کتاب امرت کنڈ ہنوز متداول ہے۔ انہوں نے علی مردان حلبی (۱۲۱۳ء-۱۲۱۰ء) کے عہد میں قاضی رکن الدین سمرقندی سے مناظرہ کیا اور قائل ہو کر اسلام قبول کر لیا۔ (۱۱) اس طرح کے اور بھی مناظروں کا تذکرہ ملتا ہے۔ بعض مناظرے علماء کے بجائے صوفیہ سے ہوئے تھے، ان کا تذکرہ گزر چکا ہے۔

علماء کی تبلیغی کاوشیں وعظ و مناظرہ یا افہام و تفہیم پر بنی ہوتی تھیں لیکن ایسا محسوس ہوتا ہے کہ حکومت کے دورِ عروج میں علمائے اسلام کی ترجیحات زیادہ تر دوسری قسم کی رہیں اور بہت کم علماء نے تبلیغ اسلام کو شعوری طور پر اپنی زندگی کا نصب لعین قرار دیا۔

اسماعیلی مبلغین

لیکن مسلمانوں کے عہد عروج میں علمائے اسلام کی توجہات تبلیغ اسلام کی طرف زیادہ نہیں تھیں البتہ عین اس دور میں جب صوفیہ کا وجود نہیں تھا اور علماء کی سرگرمیوں کے میدان دوسرے تھے، تبلیغی مساعی میں سب سے زیادہ کامیابی اسماعیلی مذہب کے داعیوں کو حاصل ہوئی۔ انہوں نے محض اپنی تبلیغی مساعی کے ذریعہ دو مرتبہ اپنی حکومت قائم کی۔ اسماعیلی داعی اپنے افکار کی اشاعت کے لیے ہر ممکن ذریعہ اختیار کرتے تھے حتیٰ کہ غیر اسلامی ذرائع بھی اختیار کرتے۔ اسلامی شخصیات کو ہندو دیو مالا کے روپ میں پیش کرتے جیسے حضرت علیؑ کو وشنو کا اوہتا رکھتے اور حضرت محمدؐ کو برہما کا اوہتا رکھتے وغیرہ۔ اسی طرح اپنے نام تبدیل کر لیتے یا ایسے القاب و نام استعمال کرتے جو ہندی اللامیں جیسے نکھیا وغیرہ۔ (۱۲)

اسماعیلیوں کا پہلا داعی یثشم نامی ۷۲۰ھ میں سندھ آیا اور اس نے اپنی تبلیغی مساعی کا آغاز کیا۔ اس کے مخاطب ہندو اور مسلمان دونوں ہی رہے ہوں گے۔ تقریباً سو سال کی کوششوں کے بعد جلم بن شیبان کے ماتحت یہاں اسماعیلی حکومت قائم ہو گئی۔

اسا عیلیوں کے اس بڑھتے ہوئے رسوخ کا بعض دوسرے لوگ شدت سے احساس کرنے لگے۔ چنانچہ کرامیہ فرقہ کے ایک مبلغ ابو بکر اسحاق (متوفی ۹۹۳/۳۸۲) نے اسما عیلیوں کی زبردست مخالفت کی۔ (۱۳) اندازہ ہوتا ہے کہ امیر ناصر الدین سکنگین کو سندھ کے اسما عیلیوں کی سرکوبی کے لیے انہوں نے آمادہ کیا تھا۔ ناصر الدین ۹۹۷ میں فوت ہو گیا۔ اس کے بعد محمود غزنوی نے ۱۰۰۵/۳۹۵ میں ملتان کے اسما عیلی حاکم ابوالفتح داؤد کے خلاف تادبی کارروائی کی اور اس کو مصالحت پر مجبور ہونا پڑا۔ نیز ملتان کا کچھ حصہ بھی چھوڑنا پڑا۔ اس حصہ کو محمود غزنوی نے سکھ پال نام کے ایک نو مسلم کی ماتحتی میں دیا۔ (۱۴)

۱۰۰۹ھ/۱۶۹ میں آئند پال کے خلاف جنگ کے دوران امیر ملتان کی بد عہدی کی وجہ سے سلطان محمود غزنوی نے ۱۰۱۱/۳۰۱ میں ملتان پر حملہ کیا اور اسما عیلی حکومت کا خاتمه کر دیا۔ نیز اسما عیلی حاکم داؤد بن نصر بن حمید کو قید کر کے غزنی لے گیا۔ (۱۵)

امتان پر اسما عیلیوں کی یہ پہلی حکومت تھی جو تقریباً ۳۵ سال قائم رہی۔ اس میں حکمران عرب نژاد تھے، اور جیسا کہ ظاہر ہے اسما عیلیوں نے مقامی آبادی میں بھی اپنے افکار کی اشاعت کے ذریعہ خاصی تعداد میں اپنے حامی بنالیے تھے۔

اس حکومت کے خاتمه کے بعد بھی اسما عیلی مبلغوں نے اپنی تبلیغی مساعی جاری رکھیں اور جب غزنویوں کی حکومت کم زور ہو گئی تو اسما عیلیوں کو ایک مرتبہ پھر اقتدار کی، حالی ممکن نظر آنے لگی اور انہوں نے بالآخر ملتان کی حکومت حاصل کر لی، لیکن اس دفعہ یہ حکومت عربوں کی نہیں تھی بلکہ مقامی نسل کے نو مسلموں کی تھی۔ اس سے یہ قیاس بے جا نہ ہو گا کہ زوال حکومت کے بعد اسما عیلیوں نے تبلیغ پر زیادہ توجہ دی اور تقریباً ۲۰ سال کے عرصہ میں مقامی لوگوں کی اتنی جمعیت فراہم کر لی کہ اقتدار حاصل ہو گیا۔ دروزی خط جو ۱۰۳۰ء میں سندھ کے لیے روانہ کیا گیا تھا، اس وقت وہاں راجہ پال کی حکومت تھی اور وہی اس خط کا مخاطب بھی ہے۔ اس خط کے سر نامے میں لکھا ہے، ”ملتان اور ہندستان کے موحدوں کے نام عموماً اور شیخ ابن سو مرہ راجہ پال کے نام خصوصاً۔“ اس خط میں آگے لکھا ہے ”ای معزز راجہ پال! اپنے خاندان کو اٹھا، موحدین اور داؤد اصغر کو سچے دین میں واپس لا... تمام اسما عیلی اپنے مذہب کی خاطر غزنویوں کے خلاف جنگ کے لیے کمر بستہ ہو جائیں...“ (۱۶)

اس خط کے صرف ۳۰ سال بعد ۱۰۶۰ء میں اسما عیلیوں کی حکومت قائم ہو گئی تھی۔ یہ

اسما عیلیٰ نسل سومرہ خاندان سے تھے۔ سومرے ہندی الاصل تھے۔ ڈاکٹر اشتیاق حسین قریشی اور بعض دیگر موئی خیم کی بھی رائے ہے۔ بعض لوگ جیسے ابوظفر ندوی وغیرہ سومرہ کو عربی الاصل ثابت کرنے کی کوشش کرتے ہیں۔ لیکن ان کا استدلال اصلًا غلام علی آزاد بلگرامی کے اندرانج پر مبنی ہے جو بہت کم زور اور غیر مستند ہے۔ ممتاز موئی خیم نے سومروں کو ہندی الاصل قرار دیا ہے۔ ڈاکٹر اشتیاق حسین قریشی نے لکھا ہے:

”اسما عیلیوں کو بدھ مت اور ہندو مت سے اسما عیلیٰ مذہب کے لیے نئے پیروکار حاصل کرنے میں بڑی کامیابی حاصل ہوئی ہوگی۔ مثال کے طور پر سومروں کو لمحے، جنہوں نے سندھ کے بہت سے علاقوں پر حکومت کی۔“ (۱۷)

ہو سکتا ہے کہ سومرہ خاندان دراصل ان ملکوم ”مید“ قبائل پر مشتمل ہو جن کا تذکرہ مسعودی اور بلاذری وغیرہ میں ہے اور جو والی منصورہ سے مسلسل برسر پیکار رہتے تھے۔ (۱۸)

سومرہ کے نو مسلم ہونے کے اور بھی شواہد ہیں، مثلاً تاریخ طاہری میں بصراحت لکھا ہے کہ سومرہ پہلے ہندو تھے۔ (۱۹) دوسری بات یہ کہ ان کے نام عام طور پر ہندوانہ یا ہندستانی آمیز تھے۔ تیسرا بات یہ ہے کہ ان کے رسوم و رواج ہندوانہ تھے۔ آخری بات یہ ہے کہ وہ بالعموم ہندوانہ خطابات جیسے راجہ وغیرہ کا استعمال کرتے تھے۔

سومرہ کے عربی النسل ہونے کی کہانی غلام علی آزاد بلگرامی کی کتاب تحفۃ الکرام کا شگوفہ ہے۔ یہ کتاب انسویں صدی کی تصنیف ہے۔ قدیم مراجع سے اس کی تصدیق نہیں ہوتی۔ دراصل واقعہ یہ ہے کہ اسما عیلیٰ مبلغوں کی مساعی سے یہ قوم مسلمان (اسما عیلیٰ) ہوئی اور اقتدار میں آنے کے بعد اسما عیلیٰ داعیوں کی دست و بازو بی۔ یقینی طور پر سومرہ حکمرانوں نے خاص طور پر اپنے ابتدائی عہد حکومت میں اسما عیلیٰ مذہب کی تبلیغ و اشاعت پر زور دیا ہوگا اور اس عہد میں زیادہ توجہ مقامی آبادی کو مسلمان کرنے پر رہی ہوگی۔

سندھ میں اشاعت اسلام کے حوالے سے اسما عیلیٰ مبلغوں کی یہ اہمیت ہے کہ انہوں نے عرب اور ترک حکمرانوں کے خلاف جمیعت فراہم کرنے کے لیے بڑی تعداد میں مقامی لوگوں کا تعاون حاصل کیا۔ یہ تعاون تبلیغ کے ذریعہ بھی حاصل کیا گیا ہوگا۔ یعنی تبلیغ و اشاعت کے ذریعہ ان کو اپنے مذہب میں داخل کیا۔

مقامی آبادی ابتداء اسما عیلی مبلغوں کی کاوشوں کے نتیجہ میں ان کے سلک کی پیروکار ہو گئی، اسما عیلی چوں کہ پختہ کار داعی تھے۔ نیز انہوں نے اپنے سلک کو ہندستانی دیو مالا کے لبادے میں پیش کیا تھا، اس لیے لوگوں کو اسما عیلی ہونے میں چند اس دشواری نہیں ہوئی۔

اسما عیلیوں کا طریق تبلیغ

اسما عیلی مبلغوں نے دعوت اسلام کے لیے متعدد طریقے اختیار کیے، حتیٰ کہ بعض ایسے طریقے بھی اختیار کیے جن کی اسلام میں اجازت نہیں۔ مثلاً انہوں نے اسلام تعلیمات اوتا رواواد کے اس لبادے میں پیش کیں، جو یہاں معروف تھا۔ انہوں نے حضرت محمد کو برہما کے اوتا را اور حضرت علیہ کو وشنو کے اوتا رکی شکل میں پیش کیا۔ باقی تعلیمات پر ہندوؤں کو کوئی اعتراض تھا بھی نہیں اس لیے وہ نہایت آسانی سے اس دین میں داخل ہو گئے اور واقعہ یہ ہے کہ ہندوؤں میں نئے دیویتاوں کا اضافہ قابل تجھب بات بھی نہیں تھی۔ اس لیے ہندوؤں نے اسما عیلیوں کی مخالفت بھی کم کی ہو گی، چوں کہ وہ اسما عیلی مذہب کو بھی اپنے مذہب جیسا ہی سمجھتے ہوں گے۔ اس طرح مقامی آبادی آسانی سے اسما عیلی ہو گئی۔ اور اسما عیلی مذہب اختیار کرنے کے بعد ان کے لیے سی مسلمان ہو جانا بہت آسان ہو گیا۔ چنان چہ محمود غزنوی اور مسعودی غزنوی کی کاوشوں سے بعض اسما عیلی سی مسلمان ہوئے جن میں ایک اہم نام راؤ دا صغری یا ابوالفتوح داؤ دکا ہے، جو ایک زمانہ میں اسما عیلی حکمران تھا۔ محمود غزنوی کے ہاتھوں گرفتار ہوا اور بعد میں صحیح العقیدہ مسلمان ہو گیا۔ دروزی خط میں اس کا تذکرہ موجود ہے۔ (۲۰)

اسما عیلی داعیوں نے سو مرہ کے عہد عروج میں بھی اپنی تبلیغی مساعی جاری رکھیں، لیکن یہ عجیب اتفاق ہے کہ سو مرہ بہت جلد سی ہونے لگے۔ اس کے باوجود سندھ میں اسما عیلی داعیوں کی جدوجہد جاری رہی، تاہم زیادہ لوگوں کے سی ہو جانے کی وجہ سے ان کو پہلا سام مقام حاصل نہیں رہا۔ بلکہ ایسا بھی ہوا کہ بعض اسما عیلی داعیوں کو سندھ سے نکال دیا گیا۔ مثلاً ایک مبلغ جن کو اسما عیلیہ کے امام نے بھیجا تھا سندھ آیا مگر سو مردوں نے اس کو سندھ سے نکال دیا اور اس نے کاٹھیا واڑ میں جا کر پناہ لی۔ (۲۱)

اسما عیلیوں نے بھی غالباً یہ خیال کیا ہو کہ سندھ میں ان کے لیے اشاعت کی راہیں بہت محدود ہو چکی ہیں، اس لیے عجیب نہیں کہ انہوں نے ہندستان کے دیگر علاقوں کو اپنی سرگرمیوں کی آماجگاہ بنایا ہو۔ ان علاقوں میں گجرات خاص طور پر قابل ذکر ہے۔

اسا عیلی مبلغوں کا طریقہ ایسا تھا کہ ان کو اپنا کام کرنے میں کہیں بھی دشواری نہیں ہوتی تھی، وہ جس علاقے میں ہوتے ویسا ہی نام رکھتے۔ انھی کی اصطلاحات میں گفتگو کرتے، انھی کا طرز بود و باش اختیار کر لیتے اور عقلی سطح پر کسی تبدیلی کے مقابلے میں صحبت کے ذریعہ لوگوں کو اپنے قریب کرنے کی کوشش کرتے تھے۔ اس طرح ان کو کسی بھی ماحول میں اپنا کام کرنے میں دشواری پیش نہیں آتی تھی۔ سندھ میں بھی انھوں نے اپنی اس حکمت عملی پر عمل کیا اور سندھ کے باہر گجرات میں بھی یہی طریقہ ان کے یہاں رانج رہا۔

نورست گرو

ایک اسما عیلی داعی جس کا نام غالباً داد دیا داد و تھا اس کے سندھ سے زکارے جانے کا تذکرہ اوپر گزر چکا ہے۔ اس نے کاٹھیاواڑ میں پناہ لی اور پھر اسی کو اپنی جدوجہد کی جولان گاہ بنایا۔ اس کے بعد قلعہ الموت سے ایک اور داعی بھیجا گیا جو نورست گرو کے نام سے معروف ہے۔ (۲۲) نورست گرو نے گجرات کے دارالخلافہ پٹیاں میں کام کیا۔ پھر ایران چلے گئے لیکن جلد ہی واپس آ کر نوساری اور اس کے قرب و جوار کے علاقے میں دعویٰ سرگرمیاں شروع کر دیں۔ نورست گرو گجرات کے ہندوراجہ سید ہاراج (۱۰۹۳ تا ۱۱۳۳) کے معاصر تھے۔ اسما عیلی روایات کے مطابق نوساری کے راجہ کی بیٹی سے اس کی شادی ہوئی۔ اس سے قیاس کیا جاسکتا ہے کہ اس کے اثرات خاصے رہے ہوں گے۔

نورست گرو کرامات اور خرق عادات واقعات بھی دکھایا کرتے تھے۔ ان کی کوششوں سے وہاں کے کنھی، کھارا اور کولی قوم کے لوگ جو گجرات کی پست اقوام میں شمار ہوتے تھے، مسلمان ہوئے۔ (۲۳)

نورست گرو کا اصلی نام سید سعادت یا نور الدین بتایا جاتا ہے ممکن ہے سید سعادت نام ہوا اور نور الدین لقب، اس کو نورست گرو کر لیا کیا تاکہ غیر مسلم اقوام کے درمیان کام کرنے میں آسانی ہو۔ نورست گرو چوں کہ اسما عیلی داعی تھے، اس لیے بعض لوگوں نے ان کو ایک دوسرے مبلغ نور ترک کے ساتھ جوڑ دیا ہے۔ نور ترک بھی بظاہر اسما عیلی مبلغ تھے اور رضیہ سلطانہ کے معاصر تھے، رضیہ سلطانہ کا زمانہ ۱۲۳۶ سے ۱۲۴۰ تک ہے، جب کہ نورست گرو ۱۰۹۳ تا ۱۱۳۳ میں گجرات آئے تھے۔ (۲۴) اس لیے یقینی بات ہے کہ یہ دوالگ الگ شخصیات ہیں۔

مولانا نور ترک

مولانا نور ترک کے بارے میں بھی مشہور ہے کہ وہ بھی اسماعیلی داعی تھے۔ انہوں نے دہلی کی حکومت پر قبضہ کرنے کے لیے مسلح بغاوت کی تھی، اسی نور ترک کے اثرات نواحی دہلی کے علاوہ سندھ اور گجرات پر بھی تھے اور انہوں نے غالباً مقامی باشندوں کے تعاون سے ہی حکومت کا تنخوا لانے کی کوشش کی تھی، جیسا کہ قاضی منہاج سراج نے طبقات ناصری میں لکھا ہے۔

مولانا نور ترک بھی نورست گرو کی طرح ایک داعی تھے۔ دنیاداری سے دور رہنے کی تلقین کیا کرتے تھے۔ لوگوں میں وعظ کہتے تھے۔ لوگ بڑی تعداد میں ان کا وعظ سنتے تھے۔ بہت سے صوفیہ بھی ان سے متاثر ہوئے۔ شیخ نظام الدین اولیاء نور ترک کی تعریف کیا کرتے تھے۔

فوائد الغواد میں ہے:

”مولانا نور ترک کی بابت ذکر شروع ہوا تو میں نے عرض کیا کہ بعض علماء نے اس کے مذہب کے بارے میں کچھ کہا ہے (اعتراف کیا)۔ فرمایا نہیں، آسمان سے جو پانی برستا ہے وہ اس سے بھی زیادہ پا کیزہ تھے۔ میں نے عرض کیا، میں نے طبقات ناصری میں لکھا دیکھا ہے کہ اس نے علماء شریعت کو ناصبی اور مرتبی کہا ہے۔ فرمایا اسے علمائے شہر سے بڑا تعصب تھا۔ اس واسطے کہ وہ انہیں دنیا کی آلودگی سے آلو دہ دیکھتا تھا اور اس واسطے علماء بھی اس سے مختلف چیزیں منسوب کرتے تھے۔“

بعد ازاں مولانا ترک کی بابت فرمایا کہ آپ کی بارت میں بڑا ذرخور تھا۔ لیکن آپ نے ہاتھ کسی کے آگے نہیں پھیلایا، جو کچھ کہتے علم و مجاہدہ کی قوت سے کہتے۔ آپ کا ایک غلام تھا جو آپ کو روز ایک درہم دیا کرتا تھا اور یہی آپ کی وجہ معاش تھی۔

بعد ازاں فرمایا کہ ایک مرتبہ مولانا ترک نے ہنسی میں وعظ کہا۔ اس وعظ کے بارے میں ذکر کرتے ہوئے شیخ الاسلام شیخ فرید الدین قدس سرہ العزیز کی زبانی میں نے سنا وہ فرماتے تھے کہ میں نے بارہاں کی وعظ و نصیحت سنی تھی، جب وہ ہنسی پہنچ تو میں نے وہاں جا کر بھی آپ کی وعظ و نصیحت سنی چاہی۔ میر اس وقت پہنچے پرانے رنگ بریگ کے کپڑے پہنچے ہوئے تھا اور میری ان سے ملاقات بھی نہیں ہوئی تھی لیکن میں جیسے ہی مسجد میں داخل ہوا تو مجھ پر نظر پڑتے ہی فرمایا کہ مسلمانو! اب خن کا صراف آگیا ہے۔“ (۲۵)

مولانا نور ترک کا اسماعیلی داعی ہونا مبرہن نہیں ہے۔ بعض لوگ اسماعیلی بتاتے ہیں اور بعض کہتے ہیں کہ وہ سنی داعی تھے۔

شاہ شمس سبزداری (۱۱۶۵ء)

مولانا نور ترک کے علاوہ ایک نام شاہ شمس سبزداری کا ملتا ہے۔ ان کے بارے میں بھی مشہور ہے کہ انہوں نے بھی اسماعیلی طریقہ دعوت کو جاری رکھا۔ پنجاب میں ہندوؤں کی ایک جماعت کا تذکرہ شیخ اکرام نے کیا ہے جو آغا خان کو اپنادیوتا تسلیم کرتی تھی اور شاہ شمس کے نام پر اپنے کوششی لکھتی تھی۔ (۲۶) یہ جماعت غالباً ان کی ہو گئی جو آپ کے زیر اثر تھے لیکن پورے طور پر اسلام (اسماعیلی) میں داخل نہیں ہوئے تھے۔ شاہ شمس کو بعض لوگ صوفیہ میں شمار کرتے ہیں لیکن اکثریت اس کی قائل ہے کہ وہ اسماعیلی مبلغ تھے۔ ڈاکٹر اشتیاق حسین قریشی نے ان کی تاریخ وفات ۱۱۶۵ء لکھی ہے۔ (۲۷)

شیخ اکرام نے آپ کوثر کے حاشیہ میں لکھا ہے:

”چشمہ کوثر کی پہلی اشاعت پر ایک سعمر بزرگ نے اپنی خوش نودی کا اظہار کرتے ہوئے ایک شکایت کی کہ افسوس ہے کہ آپ نے سرکار ممتاز حضرت شمس تبریز کا ذکر نہیں کیا حالاں کہ میرے بزرگ حضور شمس تبریز صاحب رحمۃ اللہ علیہ کے مسلمان کردہ ہیں۔ (۲۸)

اس سے اندازہ ہوتا ہے کہ کم از کم ممتاز شمس سبزداری کی تبلیغی مساعی کا مرکز رہا تھا۔ شیخ اکرام نے ان بزرگ کے خانوادے کا تذکرہ نہیں کیا ورنہ یہ اس پر مزید روشنی پڑتی کہ اس علاقہ میں ان کی کیا خدمات رہی ہیں۔

پیر صدر الدین (۷۱۷ھ/۱۳۱۸ء)

اس عہد کی سب سے زیادہ مشہور شخصیت پیر صدر الدین کی ہے۔ پیر صدر الدین کے بارے میں بھی یہ مشہور ہے کہ وہ اسماعیلی تھے۔ تاہم انہوں نے اپنے آپ کو سنی ظاہر کیا، چنانچہ ان کے ماننے والے خاصے لوگ سنی ہیں۔ البتہ آغا خانی ان کو شیعہ اسماعیلی کہتے ہیں اور یہ بھی کہتے ہیں کہ پیر صدر الدین دراصل تقیہ کرتے تھے۔ اسماعیلیوں کے زوال پذیر اثر کو از سر نو قائم کرنے کے لیے شدید جدوجہد کی۔ انہوں نے ایک کتاب 'دُس او تار' کے نام سے لکھی، جس میں آدم کو شیعوں کا اور حضرت محمدؐ کو برہما کا او تار بتایا گیا اور حضرت علیؑ کو وشنو کا او تار بتایا گیا ہے۔ سندھ گزیز سے

اندازہ ہوتا ہے کہ یہ کتاب ایک برہمن کی مدد سے لکھی گئی تھی۔ (۲۹) اس کتاب کی تصنیف کا بنیادی مقصد یہ تھا کہ مسلمانوں کے عقائد و تصورات جو ہندستانی ذہن کے لیے بالکل اجنبی ہیں ان کے لیے قابل قبول ہو جائیں اور اس طرح غیر مسلموں کے درمیان سے اسلامیوں کو نئی قوت مل جائے۔

پیر صدر الدین نے پنجاب کو اپنا مرکز بنایا۔ غیر مسلموں میں تبلیغی کام کو منظم کرنے کے لیے اس کے قیام مرکز قائم کیے۔ خاص بات یہ ہے کہ ان مرکز کے منتظمین مقامی باشندے بنائے گئے۔ مثلاً پنجاب میں سیٹھ شام داس لاہوری، کشمیر میں سیٹھ تمسی داس اور سندھ میں ٹرکم اس جماعت کے اعلیٰ نظماء تھے۔ (۳۰) یہ لوگ یقینی طور پر نو مسلم رہے ہوں گے اور اسماعیلی طریقہ تبلیغ کے زیر اثر ان کے اصل نام تبدیل نہیں کیے گئے ہوں گے۔

پیر صدر الدین کے بارے میں مشہور ہے کہ وہ اکثر ہندوؤں کے درمیان رہتے تھے اور ہندو انہیں مچھرنا تھا کہتے تھے۔ (۳۱) یہ نام شاید انہوں نے خود ہندوؤں کی سبولت کے لیے اختیار کیا ہو۔ پیر صدر الدین کا قائم کردہ نظام آج بھی آغا خانیوں میں قائم ہے اور پیر صدر الدین کے حوالے سے خوجوں اور آغا خانیوں میں بعض مقدمات وغیرہ کی نوبت بھی آچکی ہے۔ پیر صدر الدین نے بہت سے ہندوؤں کو مسلمان کیا، سندھ کے بہت سے خوجے ان کے ہاتھ پر مسلمان ہوئے۔ (۳۲)

پیر صدر الدین نے ۱۸۱۸ء میں اسال کی طویل عمر پا کر ۱۳۱۸ھ میں انتقال کیا۔ (۳۳)

کبیر الدین حسن دریا (۱۳۹۰ھ / ۱۸۹۲ء)

پیر صدر الدین کے چار بیٹے تھے۔ بیپ کے مژن کو انہوں نے بھی جاری رکھا جن کے نام ہیں کبیر الدین حسن، ظہیر الدین، غیاث الدین رکن اور رتاج الدین (خواجہ شاہ طریل) ان میں اول الذکر کبیر الدین حسن کو زیادہ شہرت حاصل ہوئی۔ کہا جاتا ہے کہ انہوں نے بھی بہت طویل عمر پائی اور ۱۴۹۰ء میں ان کا وصال ہوا۔ گزیر میں بھی لکھا ہے کہ ان کے ہاتھ پر بے شمار لوگ اسلام کے دائرہ میں داخل ہوئے۔ شیخ عبدالحق محدث دہلوی نے لکھا ہے کہ کفار کی جماعت کی جماعت آکر ان کے ہاتھ پر اسلام قبول کرتی تھی۔ (۳۴)

کبیر الدین حسن کا لقب حسن دریا تھا۔ لقب کی وجہ یہ لکھی ہے کہ ایک مرتبہ ہندوؤں کا ایک قافلہ گزگا کی یا ترا کے لیے سندھ سے روانہ ہوا۔ جب یہ لوگ اُچ شریف پہنچ تو سید کبیر الدین

حسن نے ان سے کہا کہ تم اتنی دور کیوں جاتے ہو میں تمھیں گنگا اور جمنا کے درشن بیہیں کر دیتا ہوں لیکن شرط یہ ہے کہ تم مسلمان ہو جاؤ۔ وہ بولے اچھا۔ سید کبیر الدین نے کہا کہ تم گنگا اور جمنا کی علامتیں نامزد کر لو اور پھر آزمالو کہ یہ علامتیں یہاں نظر آ جاتی ہیں یا نہیں۔ چنانچہ یہ علامتیں نامزد ہوئیں اور پیر سے کہا گیا کہ اپنی کرامات دکھائیں۔ دوسرے فتح یا تریوں نے دیکھا کہ گنگا اور جمنا ان کے قریب بہ رہی تھیں اور ان میں سب طے شدہ علامتیں موجود تھیں۔ چنانچہ یا تریوں نے اسلام قبول کر لیا اور اسی کرامت کی وجہ سے پیر کبیر الدین کا نام حسن دریا مشہور ہوا۔ (۳۵)

پیر کبیر الدین حسن کے بارے میں شیخ اکرام نے لکھا ہے کہ وہ اسماعیلی مبلغ تھے۔ لیکن شیخ عبدالحق محدث دہلوی نے اخبار الاخیار میں ان کو صوفیہ کے اندر شمار کیا ہے اور ان کے اسماعیلی یا پیر صدر الدین کی اولاد ہونے کا سرے سے تذکرہ نہیں کیا۔ البته ان کے ہاتھ پر بے شارلوگوں کے اسلام قبول کرنے کا ذکر کیا ہے۔ شیخ نے لکھا ہے:

”سید کبیر الدین حسن سیاحت بسیار کردہ بود بعد ازان در اچہ سکونت کرد گویند کہ وہ صد و ہشتہ سال عمر داشت واللہ اعلم گویند کہ از وہ خوارق عادت پوجوہ می آمد و اعظم و اشهر خوارق او اخراج کفار بود از کفر بسوئے اسلام و بیچ کافرا بعد عرض کردن اسلام بروی طاقت نیاندی و در قبول اسلام بے اختیار شدی، جماعہ جماعہ کفار پیش او می آمدند و مسلمان می شدند و گویند کہ ایں نسبت در بعضے اولاد او نیز موجود بود و گویند بعضے از اولاد او بسبب اغوای نفس و دنیا بدعتہا مبتلا شدند و اختراعها عجیب پیدا کردند و بچیزہای غریب منسوب گشتند واللہ اعلم و ایں سبب طعن و بدنامی سلسلہ او باشد وفات او هشت صد و نو ڈوشش و قبر او در اچہ است۔ (۳۶)

”سید کبیر الدین حسن طویل سیاحت کے بعد اچہ میں سکونت پذیر ہوئے۔ کہتے ہیں کہ ان کی عمر ۱۸۰ سال کی ہوئی تھی۔ مشہور ہے کہ ان سے خرق عادت کاظہ ہوتا تھا اور سب سے بڑی خرق عادت یہ ہے کہ وہ کفار کو کفر سے نکال کر اسلام کی طرف لاتے تھے، جس کافر کو بھی وہ اسلام کی دعوت دیتے وہ ضرور قبول کرتا تھا۔ گروہ در گروہ کفار

ان کے ہاتھ پر مسلمان ہوتے تھے۔ مشہور ہے کہ ان کی بعض اولاد میں بھی یہ خصوصیت تھی۔ ان کی بعض اولاد نفس دنیا کے بہکاوے میں آکر مختلف بدعتوں میں ملوث ہو گئی اور نئی نئی چیزیں اختراع کر لیں، اس لیے ان کے سلسلہ پر لوگوں نے تنقید بھی کی ہے اور یہی وجہ اس سلسلہ کی بد نامی کی وجہ ہے، ان کی وفات ۸۹۶ میں اچے میں ہوئی۔“

شیخ اکرام نے کبیر الدین حسن دریا کو صدر الدین کی اولاد کہا ہے، جب کہ شیخ عبدالحق محدث دہلوی نے اس طرح کا کوئی اشارہ نہیں دیا۔ اس کے برخلاف تاریخ آج کے مصنف مولوی حفیظ الرحمن نے کبیر الدین کو سہروردی سلسلہ سے منسوب بتایا ہے اور لکھا ہے کہ ان کی اولاد بعد میں اثنا عشری ہو گئی تھی۔ (۳۷) اصلی صورت اس طرح ہو سکتی ہے کہ کبیر الدین بھی اثنا عشری ہوں لیکن انہوں نے تقبیہ کر کے اپنے کو سہروردی ظاہر کیا ہو جس طرح صدر الدین نے اپنے کو سنی ظاہر کر کے تبلیغ کی جب کہ وہ شیعہ تھے۔ چنان چہ آج بھی بہت سے سنی خوبے صدر الدین کو سنی مانتے ہیں۔ اس کے خلاف آغا خان نے یہی دلیل دی تھی کہ صدر الدین نے تقبیہ کر کے اپنے کو سنی ظاہر کیا تھا۔ ایک بات بطور استدراک یہ ہے کہ شیخ اکرام نے کبیر الدین کو پیر صدر الدین کا بیٹا لکھا ہے۔ لیکن انہوں نے دونوں کے جو سنین وفات دیے ہیں اس کے مطابق ان کے درمیان باپ اور بیٹے کا رشتہ ہونا ذرا مشکل نظر آتا ہے۔ صدر الدین کی وفات ایک سوا تھارہ سال کی عمر میں ۱۳۱۸ھ میں ہوئی اور کبیر الدین کی وفات ۱۴۰۱ھ / ۱۳۹۱ء عمر ۱۸۰ سال ہوئی۔ اس انتبار سے کبیر الدین کا سن ولادت ۱۲۷۱ھ / ۱۲۱۷ء قرار پاتا ہے۔ یہی صدر الدین کا سال وفات ہے۔ اس لیے اگر کبیر الدین واقعاً سما عیلیٰ رہے ہوں تو ہو سکتا ہے کہ وہ صدر الدین کے بیٹے نہیں باکہ پوتے ہوں۔ یا پھر سنین وفات میں کہیں غلطی ہو گئی۔

تاہم کبیر الدین کے پیر صدر الدین سے الگ ہونے کے امکانات کو بھی نظر انداز نہیں کیا جاسکتا۔ ممکن ہے کبیر الدین حسن کا صدر الدین سے کوئی تعلق نہ ہو اور یہ بالکل علیحدہ شخصیت ہو۔ محض نام کی مناسبت کی وجہ سے باہم مشتبہ ہو گئے ہوں جیسے نورست گرو اور نور ترک کی شخصیت نام کے اشتباہ سے ایک ہو گئی۔

کبیر الدین حسن دریا کے بارے میں مشہور ہے کہ وہ کثیر الا زداج والاولاد تھے۔ ان کے ساتھ یوں سے اٹھارہ لڑکے اور ایک لڑکی تھی۔ یہ اٹھارہ لڑکے پنجاب، سندھ، فائیساوائی،

گجرات کے مختلف شہروں میں بس گئے جن کی وجہ سے یہ مقامات اساعیلی عقائد کی اشاعت کا مرکز بن گئے۔ (۳۸)

کبیر الدین کے ایک بیٹے کا نام امام الدین تھا۔ انہوں نے اپنی تبلیغی مساعی کا مرکز گجرات کو بنایا۔ سلطان محمود بیگڑہ نے ان کا خیر مقدم کیا۔ انہوں نے اساعیلی طریق تبلیغ کے مطابق تبلیغ کی اور ایک طریقہ کے باñی قرار پائے۔ ان کا طریقہ امام شاہی یا استپنٹی کہلاتا تھا۔ تاریخ اولیائے گجرات میں لکھا ہے کہ اکثر ہندو آپ کے ہاتھ پر مشرف بے اسلام ہوتے۔ امام الدین کا انتقال ۱۵۱۲ء میں ہوا۔ (۳۹)

اوپر اساعیلی مبلغوں کی کاوشوں کا تذکرہ قدرے تفصیل کے ساتھ ہوا ہے۔ ان کے علاوہ بھی ایسے مبلغ رہے ہوں گے جن کا تذکرہ کتب تاریخ میں محفوظ نہیں ہے یا اس تک ہماری رسائی نہیں ہو سکی۔

علماء اہل سنت و جماعت نے اساعیلی فرقہ کے عقائد و خیالات کو قبول نہیں کیا ہے اور ہندستان میں ان پر جو اوتار واد کا ہندستانی رنگ چڑھاتو وہ اور بھی زیادہ ناقابل قبول ہے۔ تاہم مجموعی طور پر برصغیر میں اساعیلی مبلغوں کی مساعی کو فراموش نہیں کیا جاسکتا۔ انہوں نے ایک ایسے دوڑ میں جب کہ علماء کے پیش نظر حکومت کے نظم و انتظام یا مناظرہ بازی کے مسائل تھے اور حکمرانوں کے درمیان اقتدار کی رسکشی تھی، ان دونوں میدانوں سے الگ ہٹ کر محض دعوت اور اپنے مذہب کی اشاعت کے لیے اپنے آپ کو وقف کر دیا تھا۔ یہ باشہ اساعیلیوں کا بڑا کارنامہ تھا۔ اس میں شک نہیں کہ اساعیلیوں کی کوشش کے پیچے سیاسی عوامل بھی تھے۔ ان کوئی مسلمانوں کے خلاف قوت فراہم کرنی تھی۔ اس لیے انہوں نے ہندوؤں میں تبلیغ کر کے ان کو اپنے قریب کیا اور ان کے ذریعہ قوت حاصل کی، لیکن اس کے باوجود ان کی تبلیغی سرگرمیوں کی افادیت کو نظر انداز نہیں کیا جاسکتا۔

ہندستان میں آسمانی مذہب کے تعلق سے بعض وہ سوالات موجود تھے جو عیسائی اور یہودی دنیا میں نہیں تھے۔ مثلاً یہاں نبوت و آخرت اس طرح تسلیم شدہ حقائق نہیں تھے، جس طرح عیسائی یا یہودی دنیا میں تھے۔ ایسے لوگوں کا براہ راست اسلام قبول کرنا شاید مشکل تھا۔ اس پر مستزاد یہاں کا اجتماعی نظام ایسا تھا کہ اس سے نکل پانا آسان نہیں تھا۔ بہت سے لوگ اسلام کی حقانیت جان

لینے کے باوجود اسلام قبول نہیں کر پاتے تھے۔ (۲۰) اسما عیلی داعیوں نے اپنے عقائد کو ہندوؤں کے سامنے ہندوؤں کی زبان میں پیش کیا، جن کو انہوں نے آسانی سے قبول کر لیا، اس کے بعد ان کا سنی مسلمان ہو جانا نہایت آسان تھا۔ چنانچہ ہوا بھی یہی۔ بیشتر اسما عیلی وقت گزرنے کے ساتھ سنی ہوتے گئے۔ اسما عیلی داعی پھر از سر نوقوت فراہم کرتے اور وہ گروہ بھی جلد ہی سنی ہو جاتا۔ اس کی طرف اشارہ کرتے ہوئے ڈاکٹر اشتیاق حسین قریشی نے لکھا ہے:

”چوں کہ ان لوگوں کے مذہب کی تحریک کرنے سے جو پہلے ہی سے مسلمان تھے، اس کا خطرہ تھا کہ سنی مسلمانوں کا غصہ ضروران پر اترے گا۔ اس لیے سنیوں کا سیاسی اقتدار قائم ہو جانے کے بعد اسما عیلیوں نے اس طریقہ کو زیادہ محفوظ سمجھا کہ ہندوؤں میں تبلیغ کر کے ان کو اسما عیلی بنائیں، پھر انھی نو مسلموں میں سے کچھ رفتہ رفتہ مسلمان ہو گئے۔ (۲۱)

اسما عیلی مبلغین و دیگر علماء کے برخلاف باضابطہ مشن بنا کر غیر مسلموں میں تبلیغ و اشاعت کرتے تھے بلکہ سیاسی وجہ کی بنابر مسلمانوں میں دعوتی جدوجہد نہیں کرتے تھے۔ چوں کہ اس طرح ان کا ٹکراؤ براہ راست مسلمانوں سے ہوتا تھا، ان کی دعوتی سرگرمیوں کی جولان گاہ بالعموم غیر مسلم تھے، غیر مسلموں میں جو آسانی دین سے ناواقف تھے ان کے سامنے جب اسلام کی سیدھی پچھی عملی تعلیمات کو خود انھی کی زبان میں پیش کیا گیا تو وہ نہایت آسانی سے اسما عیلی ہو گئے اور جب ان کو یہ معلوم ہوا کہ اسما عیلی عقائد میں یہ خرابیاں ہیں تو نہایت آسانی سے سنی ہو گئے۔

سنی علماء کی تبلیغی مساعی کا اس طرح ذکر نہیں ملتا، جس طرح اسما عیلیوں کا ملتا ہے۔ اس کی ایک بڑی وجہ یہ ہے کہ علماء درس و تدریس اور انتظامی امور سلطنت سے متعلق ہوتے تھے۔ اس لیے ان کی ترجیحات و مصروفیات کچھ اور تھیں اور غیر مسلمانوں کے درمیان کام کرنا ان کے مشاغل میں شامل نہیں تھا۔ ڈاکٹر اشتیاق حسین قریشی کے خیال میں اس طرح کی تبلیغی تحریک علماء کے بس کی نہیں تھی، کیوں کہ ان کے پاس وہ تیاری ہی نہیں تھی جو ایسی تحریک کے لیے ضروری تھی۔ (۲۲) یہ تبصرہ غیر جانب داری پر منی نہیں ہے۔ یہ تھیک ہے کہ سندھ میں علماء کی تبلیغی مساعی کا اس طرح تفصیلی تذکرہ نہیں ملتا، لیکن ہندستان کے باہر انہوں نے زبردست تبلیغی خدمات انجام دیں اور عہد مغلیہ کے زوال کے بعد ہندستان میں ان کی تبلیغی مساعی بڑی اہم ہیں۔ اس سے یہ بات واضح ہوتی ہے کہ علماء تبلیغی مساعی سے کلیتہ صرف انظر نہیں کرتے تھے۔

جہاں تک سندھ کا تعلق ہے اس میں غزنوی اور غوری فتوحات کو اسماعیلی قوت توڑنے میں دخل ہے لیکن اسماعیلیوں کے سنبھال ہو جانے میں بڑا داخل علماء کی مساعی کا ہے۔ ویسے بھی اس وقت غیر مسلموں میں تبلیغ کے مقابلے میں باطل فرقوں کی تردید علماء کا اصل میدان بھی تھا، انھی علماء کی مساعی سے سندھ کے اسماعیلی بتدربنخ سنبھال ہوتے گئے۔ چنانچہ جب سندھ پر دہلی سلطنت کا اقتدار قائم ہوا تو وہاں سینیوں کی سیاسی طاقت ابھر چکی تھی۔ یہ سوچنا بالکل بعد از قیاس نہیں ہو گا کہ یہ سیاسی تبدیلی غیر سیاسی عمل کے نتیجہ میں آئی ہو گی جس طرح اسماعیلیوں کی سیاسی قوت ان کے تبلیغی عمل کے زیر اثر ابھری تھی۔

بوہرہ

علماء کی تبلیغی مساعی کے بیان سے قبل چند طور بوہرہ حضرات کے بارے میں لکھ دینا مناسب ہے۔ بوہرہ قوم کا بڑا حصہ مقامی تاجر پیشہ اقوام پر مشتمل ہے۔ مولانا ابوظفرندوی نے حسب عادت عرب میں بہر انام کا ایک قبیلہ تلاش کر کے بوہروں کا انتساب اس کی طرف کیا ہے کہ بوہرہ عربی انسل قوم ہے۔ لیکن جملہ شوابہ اس کے خلاف ہیں۔ ایک تو بوہروں کی تاریخ یہ بتاتی ہے کہ نیز نو مسلم ہیں، دوسرے ان میں بہت سے رسوم ایسے ہیں جو ہندوانہ ہیں۔ بعض روایات ہندوانہ ہیں مثلاً حساب کی کتابیں عام ہندوؤں کی طرح دیوالی کے موقع پر بدلتے ہیں وغیرہ۔ تیسرا بات یہ ہے کہ لفظ بوہرہ ہندی الاصل ہے، اور اس کی عربی اصل تلاش کرنا محض اضافی جدوجہد ہے۔

بوہرے عام طور پر شیعہ فرقہ سے تعلق رکھتے ہیں، لیکن بعض بوہرے سنبھالی ہیں۔ بوہروں کے قبول اسلام کے سلسلہ میں قاضی نور اللہ سوشتی نے ایک واقعہ مجالس المؤمنین میں لکھا ہے، جو اسماعیلیوں اور بوہروں کی داعیانہ سرگرمیوں کا آئینہ دار ہے۔ ان کے مطابق دائی ملائی گجرات آیا۔

”اس زمانہ میں گجرات کے لوگ کافر تھے اور ایک بوڑھا آدمی ان کا گرد تھا، جس کے ساتھ وہ بدرجہ نایت اعتقاد اور ارادت رکھتے تھے۔ لہذا مولانا نے یہ تدبیر سوچی کہ اول اس گرو کے پاس جا کر اظہار ارادت کرے اور اس کو دلائل قاطعہ کے ساتھ مسلمان کرے اور اپنے ساتھ متفق کرے۔ اس کے بعد دوسروں کو تبلیغ کر کے مسلمان کرنا شروع کرے۔ چنانچہ اس منصوبہ کے مطابق اس نے چند سال اس پیشوائی خدمت میں گزارے۔ ان لوگوں کی زبان سکھی اور ان کے عادم سکھی۔ اس کے بعد دین اسلام کی حقیقت کو بتدربنخ اس پیرو دشمن پر ظاہر کیا۔ جب وہ پیغمبر مسلمان ہو گیا تو

اس کے بعض مرید بھی اپنے پیشوائی کی پیروی میں مسلمان ہو گئے۔ آخر کار جب اس ملک کے راجہ کے دیوان کو اس پیشوائے مسلمان ہونے کی خبر پہنچی تو وہ اس کی خدمت میں حاضر ہوا اور مسلمان ہو گیا۔ لیکن ابتداءً ان سب لوگوں نے اپنے اسلام کو خفی رکھا۔ ایک دن راجہ کو دیوان کے مسلمان ہونے کی خبر ملی۔ وہ تحقیق حال کے لیے اس کے گھر گیا تو اس کو نماز میں مصروف پایا۔ راجہ نے باز پرس کی تو وزیر نے معقول عذر کر دیا۔ بعد میں راجہ بھی مسلمان ہو گیا۔ لیکن عوامی بغاوت کے خوف سے راجہ نے بھی اظہار نہ کیا۔ البتہ مرتے وقت وصیت کی کہ اس کی لاش کو دفن کیا جائے جایا نہ جائے۔ لوگوں میں اس وصیت پر چہ می گولی ہوئی تو دیوان نے بتا دیا کہ چوں کہ راجہ مسلمان تھا اس لیے وہنی ہونا چاہتا تھا۔ اس طرح بوہرہ قوم مسلمان ہوئی۔” (۲۲)

بعد میں جب فیروز شاہ تغلق نے گجرات فتح کیا تو بعض بوہرے سنی ہو گئے، لیکن اکثریت شیعہ مسلمانوں پر قائم رہی۔

خواجہ حسن نظامی نے موجودہ دور کے تبلیغی تعلق سے متعلق لکھا ہے:

”مستعلیوں (اسماعیلیوں) نے عرصہ دراز سے اشاعت اسلام کا کام بالکل ترک کر رکھا ہے اور معتقد میں داعیان اسلام نے جس قدر ہندوؤں کو مسلمان بنانا کرتیار کیا تھا اس میں اب کچھ اضافہ نہیں ہوتا۔“ (۲۳)

ہندستان کے مغربی علاقوں خاص طور پر سندھ اور گجرات میں تیسرا صدی ہجری کے اوپر سے اسماعیلیوں کی دعوتی سرگرمیوں کا آغاز ہوتا ہے اور تقریباً ساتویں صدی کی ابتدائیک اس کے نمایاں اثرات نظر آتے ہیں۔ اس کے بعد اسماعیلیوں کے سنی ہونے کے واقعات تو ہیں، لیکن غیر مسلموں کے اسماعیلی ہونے کے واقعات نظر نہیں آتے۔

سنی علماء کی تبلیغی کا وہیں

سنی علماء کا بڑا کارنامہ جوانہوں نے ابتدائی عہد خاص طور پر عہد سلطین میں انجام دیا وہ وعظ و تذکرہ کی مجلسیں ہیں۔ ان کے ذریعہ علماء نے عام مسلمانوں کو اسلام سے روشناس کرایا۔ دیگر فرقوں جیسے اسماعیلی اور قرامطہ کی اصلاح کی اور ساتھ ہی حسب توفیق غیر مسلموں خصوصاً ہندوؤں تک اسلام کا پیغام پہنچایا۔

متعدد مورخین نے اس طرح کی مجالس وعظ و تذکرہ کیا ہے، خاص طور پر برلن نے عہد

سلطنت کے متعدد علماء کا تذکرہ کیا ہے جنہوں نے مجالس وعظ و تلقین کا انعقاد کیا تھا۔ برلنی نے عہد غیاث الدین بلبن (۱۳۶۶-۸۷) کے ایسے پندرہ علماء کا تذکرہ کیا ہے، جنہوں نے وعظ و نصیحت اور پند و تلقین اور درس و تدریس کے ذریعہ اسلام کی اشاعت کا کام انجام دیا۔ اس طرح کے علماء بالعموم مذکور کر کھلاتے تھے۔ (۲۵) اشاعت اسلام میں ان کا کردار یقیناً بہت اہم رہا ہوگا۔ لیکن ہمارے موئخین نے بالعموم زبان بندی کی روشن اختیار کی ہے اور ان کے پند و موعظت کا تذکرہ تو کرتے ہیں لیکن اس کے غیر مسلم عوام پر کیا اثرات ہونے اس کا تذکرہ نہیں کرتے، البتہ مجلس وعظ کا جوانداز ہے اس سے یہ نتیجہ نکالا جاسکتا ہے کہ اس میں مسلمانوں کے علاوہ غیر مسلم بھی شریک ہوتے ہوں گے۔ چوں کہ یہ مجالس بازاروں، محفلوں اور مختلف اجتماعات کے موقع پر ہوتی تھیں، اس لیے غیر مساموں کی شرکت اس میں باعث حیرت نہیں ہے، پروفیسر لیسین مظہر صدیقی نے لکھا ہے:

”وہ عوامی مقامات پر اپنی تذکیر کی مجالس منعقد کرتے تھے، جہاں مسلموں کے ساتھ غیر مسلم بھی استفادہ کر سکتے تھے اور کرتے تھے۔“ (۲۶)

ایک دلچسپ بات یہ ہے کہ عہد و سلطی کے دور عروج میں علماء کا رجحان بالعموم حکومت میں عہدے حاصل کرنے اور مسلکی مناظروں کی طرف زیادہ تھا۔ اشاعتِ اسلام کا جذبہ نسبتاً کم تھا۔ اس کی ایک وجہ یہ بھی ہے کہ اس وقت کے پیشتر علماء کا نسبی تعلق ایرانی اشرافیہ سے تھا، جو مسلمان ہونے کے بعد بھی اپنے قدیم روایوں کو تبدیل نہیں کر سکتے تھے اور جنہوں نے ہندستان میں آنے کے بعد بھی ایرانی اور ترک درباروں کی فضا پوری طرح قائم رکھی۔ اور اپنے روایتی تنازعات اور اپنی قومی روایارت کو یہاں پوری طرح زندہ رکھا۔ خاص طور پر تاتاری فتنہ کے زمانہ میں بڑی تعداد میں علماء نے ہندستان کا رخ کیا اور آسانی سے عہدے اور مناصب حاصل کرنے کے لیے اپنائیں اس طرح پیش کیا کہ گویا وہ عرب ہیں۔ کچھ سید ہو گئے کچھ صدیقی اور اسی طرح دوسرے اساطین کی طرف اپنا سلسلہ نسب جوڑ لیا۔ لیکن یہ عموماً ایرانی اور ترک اشرافیہ کے اوگ تھے۔ ان میں وہ مذہبی جذبہ نہیں تھا جو عربوں میں تھا۔ مسادات انسانی کی وہ روشن بھی نہیں تھی جس کا اسلام علمبردار ہے۔ بلکہ نسلی تفاخر کے جذبات تھے۔ اور ان جذبات کو ہندستان میں نہایت سازگار ماحول مل گیا۔ چوں کہ یہاں اشرافیہ کا طبقہ نسلی تفریق کو مذہبی سمجھتا تھا، ان نووارد مسلمانوں نے اگرچہ پوری طرح ان کی لے میں لے نہیں ملائی پھر بھی نسلی برتری کے تصور کو

خاصی قوت مل گئی، اور غیر مسلم خاص طور سے ہندو جن کے لیے سماجی مساوات کا حصول بھی اسلام میں داخل ہونے کا ایک سبب ہو سکتا تھا ان کے لیے اسلامی معاشرہ میں پہلی جیسی کشش باقی نہیں رہی۔ علماء کا یہ کردار ان کے تمام امتیازات پر حاوی ہو گیا۔ انہوں نے نسلی تفریق کے بہت سے ان پہلوؤں پر زور دینا شروع کر دیا، جو ہندو مذہب میں اہمیت رکھتے تھے۔ مثلاً مولانا ضیاء الدین برلنی جنہیں ہندستان کا پہلا باضابطہ مورخ کہا جاتا ہے۔ نہایت شدومد سے اس نسلی برتری کے ساختہ کو منظر عام پر لاتے ہیں۔ وہ لکھتے ہیں:

”القدس، اشرف کا حق ہے۔ بالفرض اگر کوئی پرہیزگار ہے تو اس کے اجداد میں ضرور اشرف کے عناصر ہوں گے۔ لیکن اگر یہ ثابت ہو جائے کہ وہ کم اصل ہے تو پھر اس کا القدس محفوظ قصور ہے۔ اگر اللہ کی نظر میں خانوں اور امیروں کے مقابلہ میں قسمائیوں اور جولا ہوں اور دوہنی داروں کے بیٹوں کی زیادہ عزت ہے تو ایک شرمناک بات ہے۔“ (۲۷)

مولانا ضیاء الدین برلنی کا اقتباس کلیتہ اسلام کے خلاف ہے اور مکمل طور پر بہمن ذہنیت کی حمایت ہے۔ اس طرح بعض علماء کے اس کردار نے اشاعت اسلام کے عظیم کام کو نقصان پہنچایا۔ سید ضیاء الدین برلنی سادارت اور دیگر موہوم نسبی شرفاء کے علاوہ کسی کو تعلیم دینے، درجہ مساوات دینے، یا کوئی عہدہ دینے کے سخت مخالف ہیں اور سلطان محمد تغلق نے جب بعض ایسے لوگوں کو عہدے اور مناصب سے سرفراز کیا جو برلنی کے مطابق موہوم نسبی شرافت کے حامل نہیں تھے تو اس نے سلطان پر سخت تنقید کی اور اس کے عہدیداروں کو بد اصل، بد بخت، بے سعادت، کمینہ، متکبر وغیرہ القاب سے نوازا۔

علماء کے اس کردار کی وجہ سے ان کی وقت عوام کے درمیان کم ہو گئی۔ بادشاہوں کی نظر میں ذلیل ہو گئے۔ ان کا بنیادی مقصد حصول دولت ہو گیا۔ حصول دولت کے لیے وہ قرآن کی آیات تک کے خلط مطالب بتانے لگے۔ خود سید ضیاء الدین برلنی اپنی اس طرح کی کمزوریوں پر پیشہ مانی کا اظہار کرتا ہے۔ (۲۸) اور دیگر علماء پر سخت تنقید کرتا ہے۔ پروفیسر کنور محمد اشرف نے لکھا ہے کہ علماء کے رویوں نے ان کو عوام میں بالکل بے اثر کر دیا۔

”سماج میں علماء کی عزت قطعاً رکھی تھی... اگر سماجی وقار کا انحصار محض انسان کی ذاتی صفات پر ہے تو یہ بلا خوف تردید کہا جاسکتا ہے کہ اس سلسلہ میں بلطفہ علماء کے مقابلہ میں عوام الناس ہزار درجہ بہتر تھے۔“ (۲۹)

اس طرح علماء کی روشن نے عوام کے درمیان صوفیہ کو فروغ دیا۔ یہ کہنا درست نہیں کہ صوفیہ عالم نہیں تھے، وہ جید عالم تھے لیکن معروف معنوں میں ان کا تشخص و امتیاز تصوف بن گیا تھا۔ اس طرح کے صوفی علماء نے درباری علماء کی اس روشن پر سخت تنقید کی اور سید ضیاء الدین برلنی اور دیگر علماء نے موہوم نجیب الطرفین اور شریف النسب وغیرہ کے جو معیارات قائم کیے تھے ان پر سخت تنقید کی۔ مثلاً شرف الدین یحییٰ منیری ایک خط میں لکھتے ہیں:

”کسی کی طاقت نہیں ہے کہ وہ اللہ تعالیٰ سے کہے کہ کیوں ایک آدمی کو دولت دی اور ایک کو نہیں دی جیسا کہ ایک بادشاہ ایک کو وزارت کا عہدہ دیتا ہے اور ایک کو دربان اور چرہ والہا بناتا ہے۔ اس طرح اللہ تعالیٰ ایک کو دین کی دولت دیتا ہے اور جب چاہتا ہے ایک کو شراب خانے سے باہر لاتا ہے اور جب چاہتا ہے جولا ہوں، مہتروں، بزری فروشوں، ظالموں اور حرام خوروں کو ہدایت دیتا ہے اور کس کی طاقت ہے کہ وہ اس طرح کہے کہ اس نے ایسا کیوں کیا۔“ (۵۰)

سلطنتِ مغلیہ کے دورِ زوال میں علماء کی مساعی

علماء کا بیشتر طبقہ پورے عہدوں میں اسی نجح پر گامزن رہا، لیکن سیاسی اتحل پتھل کے سبب اور بچھو سعید روحوں کی موجودگی کی وجہ سے جن کی نظر میں علم ذریعہ حصول دولت نہیں تھا، تبلیغ دین کی کوشش ہمیشہ کسی نہ کسی حد تک جاری رہی۔ اگرچہ ان کے بارے میں حتیٰ تاریخی حوالے نہیں ملتے لیکن آثار و قرائیں سے ان کی موجودگی کا علم ہوتا ہے۔

مسلمانوں کے سیاسی زوال کے ساتھ علماء کا یہ دنیادار طبقہ معدوم ہوتا نظر آتا ہے اور زمام اقتدار خود غرض، چاپلوں اور دنیا پرست لوگوں کے ہاتھوں سے نکل کر مخلص، دیانت دار اور حق کے حامی علماء کے ہاتھوں میں آ جاتی ہے۔ وہ نہ صرف اسلام کو اس کی اصلی شکل میں پیش کرنے کی سعی کرتے ہیں بلکہ یہ بھی کوشش کرتے ہیں کہ غیر مسلموں کا ایک بڑا طبقہ جو الہی ہدایت سے محروم اور نسل پرست ظالم سماجی نظام کی تفریق کا شکار ہے، اس کو اسلام کا سایہ رحمت نصیب ہو۔ اس کے لیے انہوں نے تبلیغ و اشاعت اسلام کا کام شروع کیا۔

اسی دورِ زوال میں عیسائی اور ہندو مبالغوں کی سرگرمیاں بھی شروع ہوئیں، اور بعض مسلمان عیسائی ہونے لگے۔ اسی طرح ہندو احیاء پرست تحریکات کے زیر اثر بعض مسلمان جو

صرف نام کے مسلمان تھے باقی پوری معاشرت میں ہندو تھے، ان میں سے کچھ نے اپنے ہندو ہونے کا اقرار کر لیا۔ مسلمانوں کو دوبارہ ہندو بنانے کے لیے مناظرہ بازی سے لے کر زور و روز برداشتی تک تمام ہتھکنڈے اختیار کیے جانے لگے۔ ان کا جواب دینے کے لیے اور مسلمانوں کو اسلام کی خوبیاں سمجھانے کے لیے بھی علماء نے جدو جہد کی۔ عیسائیوں اور ہندوؤں سے مناظرے کیے۔ اس طرح ایک طرف تو اسلام کی اشاعت ہوئی اور دوسری طرف اسلام کا دفاع بھی ہوا۔

جن علماء نے ان مناظروں میں حصہ لیا اور خاص طور پر ہندوؤں اور آریہ سماجیوں سے مناظرہ کیا ان میں مولانا رحمت اللہ کیرانوی، مولانا محمد قاسم نانوتی، مولانا مرتضیٰ حسن چاند پوری، مولانا ابوالوفاشاہ جہاں پوری، مولانا محمد علی مراد آبادی، محمد علی کان پوری وغیرہ کے نام اہم ہیں۔ اس دور میں مناظرہ اتنا ضروری ہو گیا تھا کہ اسے درس نظامی کا حصہ بنایا گیا اور فضلاء کو باضابطہ مناظرہ کی تربیت دی گئی ان مناظروں میں ایسی شرائط بھی ہوتی تھیں کہ جو فریق ہار جائے گا وہ دوسرے کی بات قبول کر لے گا۔ ان مناظروں میں بڑی تعداد میں لوگ شریک ہوا کرتے تھے اور جو فریق جیت جاتا اس کی باتوں سے متاثر بھی ہوتے تھے۔ بعض اوقات یہ تاثراً تناگہرا ہوتا تھا کہ وہ لوگ مسلمان ہو جاتے تھے۔

ان مناظروں میں بلند پایہ علماء شریک ہوتے تھے۔ مولانا محمد قاسم نانوتی جیسی شخصیت کی زندگی کا ایک معتمدہ حصہ آریہ سماجیوں اور عیسائیوں سے مناظرہ میں گزرنا۔ اسی طرح مولانا مرتضیٰ حسن چاند پوری، مولانا محمد حسن امر و ہوی، شیخ الہند وغیرہ نے بھی بعض مناظروں میں شرکت کی۔ مسلمانوں کو اسلام پر باقی رکھنے اور عیسائیت اور شیعیت کے خللرات کو کم کرنے کے لیے جہاں ایک طرف مناظرہ بازی ہوتی تھی وہیں خود مسلمانوں کے درمیان بھی علماء اصلاحی کام کرتے تھے، اور مسلمان جو دین سے بالکل بیگانہ اور شریعت سے بالکل ناواقف تھے، ان کو شریعت کی بنیادی باتوں کی تعلیم دیتے اور ان کو اچھا مسلمان بنانے کی کوشش کرتے۔ اس طرح کی متعدد تحریکات وقت کے ساتھ ختم ہو گئیں۔ بعض ابھی تک باقی ہیں، جیسے تبلیغی جماعت۔ اس طرح کی تحریکات کا بھی اشاعت اسلام میں داخل ہے، چنانچہ سید احمد شہبید کی تحریک جہاد اور تبلیغ جماعت کے زیر اثر بہت سے ہندوؤں نے اسلام قبول کیا۔

سید احمد بریلویؒ (۱۲۳۶ھ/۱۸۳۲ء)

سید احمد بریلویؒ نے ٹونک (راجستان) کے حکمران نواب امیر خاں کے لشکر میں کئی سال فوجی خدمات انجام دیں اور لشکر میں مسلمانوں کی اصلاح کے لیے جدوجہد کرتے رہے۔ لشکر سے علیحدہ ہو کر انہوں نے اپنے آپ کو مسلمانوں کی اصلاح کے لیے یکسوکر لیا۔ اور اس کام کے لیے شمالی ہند کا دورہ کیا۔ یہ دورہ بڑا کامیاب رہا۔ اس کے ذریعہ گاؤں گاؤں میں لوگ ان کی ارادت میں داخل ہونے لگے۔ تذکروں میں عام طور پر ان کے ہاتھ پر مسلمانوں کے بیعت کرنے کا تذکرہ ملتا ہے۔ تاہم ہندوؤں نے مختلف مقامات پر جس والہانہ انداز میں ان کا استقبال کیا اور پذیرائی کی اس سے اندازہ ہوتا ہے کہ بڑی تعداد میں ہندو بھی ان کے ہاتھ پر مسلمان ہوئے ہوں گے۔ (۵۱) اس کی تائید ان جستہ جستہ واقعات سے بھی ہوتی ہے جو تذکرہ نگاروں نے ضمناً کسی کے مسلمان ہونے کے بارے میں لکھ دیے ہیں۔ مثلاً میرٹھ کے ایک رئیس خدا بخش کا مختار ایک بڑا من تھا، جس نے ابتداء سید احمد کی مخالفت کی تھی لیکن بعد میں وہ اتنا متاثر ہوا کہ مسلمان ہو گیا۔ (۵۲)

حاجی شیخ احمد جو خود نو مسلم تھے انہوں نے اپنے اسلام لانے کا اقدام لانے کا اقدام طرح لکھا ہے کہ سید صاحبؒ نے مولوی شاہ رمضان رڑکی والے کو خلافت عطا فرمائی تھی تاکہ اطراف و جوانب کے دیہات میں تعلیم و فضیحت کے لیے دورہ کریں، مولوی صاحب موضع جانکا میں پہنچ جو اس خاکسار کا وطن ہے اور وہاں ایک مسجد میں وعظ فرمایا۔ میری عمر اس وقت ۹ سال تھی اور میں ہندو تھا۔ میں نے مسجد کے نیچے بیٹھ کر آپ کا وعظ سننا۔ آپ نے روزہ نماز وغیرہ اور دوسرے نیک اعمال کے فضائل بیان کیے۔ تین روز تک اسی طرح میں آپ کا وعظ سنتا رہا۔ میرے دل میں آیا کہ جب ان کا دین اتنا اچھا ہے تو میں بھی اگر یہی دین قبول کرلوں تو بہت اچھا ہو۔ میرا یہ شوق دان بہ دن بڑھتا رہا۔ تیرے روز میں نے ہمت کی کہ مولوی صاحب کی خدمت میں حاضر ہو کر مسلمان ہو جاؤں۔ میں مسجد میں پہنچا تو میں نے دیکھا کہ مسلمان آپ کا وعظ سننے کے لیے مسجد میں بیٹھے ہیں اور بہت سے ہندو علیحدہ مسجد کے نیچے کھڑے ہوئے ہیں۔ میں بھی وہیں جا کر کھڑا ہو گیا۔ تھوڑی دیر کے بعد میرے دل میں ایک ایسا سرور پیدا ہوا کہ میں اس کے نئے میں سرشار ہو گیا۔ یہاں تک کہ بے اختیار ہو کر مولوی صاحب کے پاس جا کر عرض کیا کہ ”میں مسلمان ہوتا ہوں آپ مجھے مسلمان کر لیجیے۔“ (۵۳)

لکھنؤ میں دو جو ہری ہندو بھائیوں نے اسلام قبول کیا، جن کے نام عبد الہادی اور

عبد الرحمن رکھے گئے۔ چند دن بعد ایک اور ہندو آیا اور مسلمان ہوا اس کا نام احمد اللہ رکھا گیا۔ اس طرح چند دن کے وقفہ سے پانچ لوگ مسلمان ہوئے۔ (۵۳)

بنارس کے تلوکا چمار اور اس کی قوم کے چھپیں آدمیوں کے بیعت ہونے کا تذکرہ بھی ملتا ہے۔ اگرچہ یہ واضح نہیں کہ یہ ہندو تھے (۵۵) لیکن اغلب یہی ہے کہ ہندو تھے اور مسلمان دوستوں کی فہمائش پر سید احمد بریلویؒ کے ہاتھ پر بیعت کی۔

کلکتہ میں سید احمد بریلویؒ کی تبلیغی جدوجہد کا تذکرہ وضاحت سے ملتا ہے۔ مولانا ابو الحسن علی ندویؒ نے مخزن احمدی کے حوالہ سے لکھا ہے:

”مولانا عبدالحی صاحب جمعے کو اور سہ شنبہ کو نماز ظہر کے بعد شام تک وعظ فرماتے تھے۔ لوگ پروانہ وار جمع ہوتے تھے، روزانہ ۱۰، ۱۵ ہندو مسلمان ہوتے، دوسرے یا تیسرا روز ان کا ختنہ ہوتا ان کے رہنے کے لیے ایک علیحدہ مکان تھا۔ قافلے کے دس بارہ آدمی ان کی خدمت اور راحت کے لیے مقرر تھے۔ (۵۶)

اس اندر راج سے یہ بھی اندازہ ہوتا ہے کہ مولانا عبدالحی کی یہ تقریر میں کسی عوامی جگہ پر ہوتی ہوں گی، جن میں مسلم اور غیر مسلم دونوں شریک ہو سکیں۔

بالا کوٹ کے میدان میں ایک سکھ کے مسلمان ہو کر مجاہدین کے ساتھ مل جانے کا واقعہ بھی ملتا ہے۔ (۵۷) اگرچہ سید احمد شہیدؒ عہد جدید کی شخصیت ہیں اور ان کی پوری زندگی اور کارنا میں تاریخ کے صفحات پر تفصیل سے دیکھے جاسکتے ہیں۔ تاہم تبلیغ اسلام کے حوالے سے یہ تذکرے کافی تشنہ ہیں اور پوری معلومات فراہم نہیں کرتے۔ ان کے بعض خلفاء کی کاؤشوں سے چند لوگوں کے مسلمان ہونے کا تذکرہ صراحة کے ساتھ ملتا ہے۔ زیادہ تفصیلات صرف مسلمانوں کے درمیان کام کرنے کی ملتی ہیں۔ اس میں شک نہیں کہ اس وقت مسلمانوں میں اصلاح کا کام ہندوؤں میں تبلیغ کے کام سے زیادہ مشکل تھا اور سید صاحبؒ کی کاؤشوں سے شرک و بدعت اور رسومات بد کا جس طرح استیصال ہوا وہ بلاشبہ ایک تاریخ ساز کارنامہ ہے، تاہم ہندوؤں کے درمیان ان کے کاموں کی تفصیلات کم ملتی ہیں۔ مولانا علی میاں ندویؒ نے مولانا ولایت علی عظیم آبادی کے حوالے سے لکھا ہے:

”ہزارہا انسان اپنادین چھوڑ کر اسلام سے مشرف ہونے اور ہزارہا لوگوں نے مذاہب باطلہ سے توبہ کی۔“ (۵۸)

ہندوؤں کے ساتھ ان کے برتاؤ اور ان کے ساتھ ہندوؤں کی عقیدت و نیازمندی کو دیکھتے ہوئے یہ کوئی بعید بھی نہیں ہے۔ اس کے باوجود بعض مقامات پر ہندوؤں نے ان کی دعوت کو رد کر دیا۔ مثلاً ایک واقعہ ہے کہ جب آپ اللہ آباد میں تھے تو بہت سے گرو اور جوگی آپ کی خدمت میں حاضر ہوئے اور کہا کہ اس شہر میں آپ کے آنے سے ہمارے گیان و ہدایاں میں خلل واقع ہو رہا ہے اس لیے آپ یہاں سے چلے جائیں۔ سید صاحب نے ان کو اسلام کی دعوت دی لیکن انہوں نے قبول نہیں کیا۔ (۵۹)

سید احمد شہید کی تحریک کا اصل رُخ سکھوں کے خلاف جہاد تھا۔ بالا کوٹ کے میدان میں ان کی شہادت کے ساتھ ہی یہ نصب العین ختم ہو گیا۔ ساتھ ہی مسلمانوں کے درمیان جو اصلاحی جدوجہد تھی وہ بھی ماند پڑ گئی۔ ہندوؤں میں اشاعت اسلام باضابطہ ان کے منصوبہ کا حصہ نہیں تھی، ان کی تحریک کے زیر اثر جہاں شرک و قبر پرستی کی ظلمت چھٹی وہیں شرک و بت پرستی کی تاریکیاں بھی کہیں کہیں اس کی خیابان کرنوں سے دور ہو گئیں اور بہت سی سعید روحوں نے اسلام کے دامان عافیت میں پناہ حاصل کی۔

سید احمد شہید کی تحریک کے ختم ہو جانے کے بعد نیک دل مسلمانوں میں یک گونہ مایوسی تھی لیکن سید احمد کے بہت سے تربیت یافتہ افراد ایسے تھے جنہوں نے برصغیر میں تبلیغ و اشاعت اسلام کے لیے جدوجہد جاری رکھی۔ ان میں مولانا ولایت علی اور عنایت علی عظیم آبادی نے بنگال میں احیاء اسلام کا کام جاری رکھا۔ بنگال میں ہی ایک دوسرے مرید مولوی امام الدین نے بھی مسلمانوں میں اصلاح کا کام بڑے پیمانے پر کیا۔ سید احمد علیہ الرحمہ کے ایک مرید مولانا کرامت علی جون پوری نے جو معاصر علماء میں فہم و شعور اور تدبیر کے لحاظ سے فائق تھے۔ بڑی سو جھ بوجھ اور محنت و عرق ریزی کے ساتھ بنگال کے مسلمانوں کی اصلاح کی۔

بنگال میں ان نفوس قدیمه کے علاوہ حاجی شریعت اللہ، دودھومیاں، صوفی نور محمد چانگامی وغیرہ کی جدوجہد سے اسلام کا احیاء ہوا۔ شرک و قبر پرستی پر کاری ضرب لگی اور ہندو زمینداروں نے جو جریہ مشرکانہ تیکیں (جیسے درگا پوجا کا تیکیں وغیرہ) لگار کھے تھے ان کے خلاف مسلمانوں کو منظم کیا؛ ان تحریکات کا اثر تھا کہ اگلے پچاس سال میں وہاں غیر مسلموں میں اسلام کی اشاعت کی راہ ہموار ہو گئی اور بنگال جہاں مسلمان اقلیت میں تھے وہاں اسلام کی اتنی اشاعت ہو گئی کہ مسلمانوں کی اکثریت ہو گئی۔

علمائے صادق پور

علمائے صادق پور میں ولایت علی اور عنایت علی کو سید احمد بریلوی علیہ الرحمہ کی تحریک میں شرکت کی وجہ سے بڑی سخت ابتلاء سے گزرنما پڑا۔ یہ خاندان سید احمد شہید کا ارادت مند تھا، اسی خانوادہ کے ایک فرد مولوی یحییٰ علی صادق پوری تھے۔ ان پر ۱۸۶۲ء میں مقدمہ چلا۔ الزام تھا سرحد پر مجاہدین کی اعانت۔ سزا ہوئی جیل گئے۔ جیل میں سنت یوسفی پر عمل پیرا ہوئے اور آیت کریمہ:

ءَ أَرْبَابُتْ مُتَفَرِّقُونَ خَيْرٌ أَمِ اللَّهُ الْوَاحِدُ الْقَهَّارُ ۝ (یوسف: ۳۹)

”کیا بہت سے محرق رب بہتر ہیں یا وہ ایک اللہ جو سب پر غالب ہے۔“
پروغز فرماتے۔ ان کے وعظ کے اثر سے متعدد سکھ اور گور کھے مسلمان ہو گئے۔

مولانا کو پھانسی کی سزا ہوئی تھی۔ جب مولانا جیل میں تھے تو بہت سے سکھ اور ہندو گور کھے سپاہی وہاں تھے۔ مولانا ان کو وعظ و نصیحت کرتے اور ان کو توحید باری تعالیٰ کی تلقین کرتے تھے۔ انھیں وعظ کہتے۔ عذات آخرت سے ڈراتے۔ مولانا محمد میاں نے الدرالمنور کے حوالے سے لکھا ہے کہ ”کتنے ہی موحد ہو گئے اور کتنے دین آبائی کو چھوڑ کر مسلمان ہو گئے۔“ (۶۰)
مولانا عنایت علی نے اپنی زندگی بنگال میں احیائے اسلام کے لیے صرف کردار W.W. Hunter نے ان کی تبلیغی مساعی کے بارے میں لکھا ہے:

”اور یہ انھی کا کام تھا کہ انہوں نے اپنے ہزاروں ہم وطنوں کو بہترین زندگی برکرنے اور اللہ تعالیٰ کے متعلق بہترین تصور پیدا کرنے کی ترغیب دی۔“ (۶۱)

بعض دردمند مسلمانوں نے جنوبی ہند میں اشاعت اسلام کے لیے منت الاسلام سجاقاً قائم کی۔ اس انجمن میں بیسویں صدی کے ابتدائی چند سالوں میں سالانہ اوسطاً ۵۰ لے لوگ مسلمان ہوا کرتے تھے۔ (۶۲)

مولوی بقا حسین

ایک بزرگ مولوی بقا حسین تھے۔ ان کے بارے میں گارساں دتسی نے لکھا ہے کہ وہ مختلف علاقوں کے تباہی دورے کرتے ہیں۔ انہوں نے بمبئی، کانپور، اجmer اور دیگر علاقوں کے ۲۲۸ باشندوں کو دائرة اسلام میں داخل کیا۔ (۶۳)

مولوی حسن علی

ایک بزرگ مولوی حسن علی تھے۔ مسلم کر انگل (بمبئی) کے (۲۳ اپریل ۱۸۹۶) میں ان کی وفات پر ایک تعزیتی مضمون میں مذکور ہے کہ انہوں نے محفوظ تبلیغِ اسلام کے لیے سرکاری ملازمت ترک کر دی اور نور الاسلام کے نام سے ایک رسالہ جاری کیا، جس کا مقصد غیر مسلموں کو اسلام سے روشناس کرانا تھا۔ اس سے قبل انہوں نے مختلف مذاہب کا مقابلی مطالعہ کیا۔ پنڈتوں، پادریوں اور صوفیوں سب سے ملے۔ آخر میں اسلام پر شرح صدر ہو گیا اور اس کی اشاعت کے لیے ملازمت چھوڑ کر تن من دھن سے لگ گئے۔ انہوں نے پٹنہ، کالمکٹہ اور ڈھاکہ میں اسلام پر تقریبیں کیں جن کو عیسایوں اور ہندوؤں نے بہت پسند کیا۔ مولوی حسن علی کی تبلیغی جولان گاہ حیدر آباد، بمبئی اور پونہ بھی رہی۔ ان کے ہاتھ پر ۱۰۰ آدمیوں کے مسلمان ہونے کا تذکرہ مسلم کر انگل نے کیا ہے۔ ان کے تبلیغی جوش و خروش کا یہ عالم تھا کہ حالت نزع میں بھی ان کی زبان پر یہ الفاظ تھے، ”اپنا مذہب چھوڑ کر مسلمان ہو جاؤ۔“ (۲۴)

جس زمانے میں شدھی تحریک زوروں پر تھی اس وقت متعدد مبلغین اسلام نے تبلیغ اسلام کے لیے اپنی زندگیاں وقف کر دیں تھیں۔ انھی مبلغین میں ایک مولوی قطب الدین تھے جو سہوان (ضلع بدایوں) کے رہنے والے تھے۔ انہوں نے بھی شدھی تحریک کے دوران بہت کام کیا۔ مسلمانوں میں بھی اور غیر مسلموں میں بھی ان کی کوششوں سے بہت تے لوگ مشرف بر اسلام ہوئے۔ وہ زبردست مناظر بھی تھے۔ (۲۵)

بابو عبدالرحمٰن

مرا آباد کے ریلوے مال گودام میں ایک شخص بابو عبدالرحمٰن ملازمت کرتے تھے۔ ان کو تبلیغ اسلام کا بڑا ملکہ اور بڑا اخذ بہ تھا۔ ان کے ہاتھ پر تین سو سے زیادہ غیر مسلموں نے اسلام قبول کیا، جن میں خاصی تعداد پادریوں کی تھی۔ (۲۶)

قاضی صفر علی

بمبئی کے علاقہ میں نصیر آباد کے قاضی سید صندر علی کی تلقین وہدایت پر بڑی تعداد میں لوگوں نے اسلام قبول کیا۔ یہ لوگ عام طور پر آہن گری اور اسلحہ سازی کے پیشوں سے مسلک تھے۔ (۲۷)

اسی طرح کا یہ واقعہ ہے کہ ضلع ناسک میں دوسو کے قریب آہن گروں میں ایک عیسائی نے عیسائیت کی تبلیغ کی اور وہ کسی حد تک قائل ہو گئے۔ لیکن عیسائیت اختیار کرنے میں تذبذب کے شکار تھے۔ اسی اثناء میں ایک بزرگ نے ان کے سامنے اسلام پیش کیا اور انہوں نے اسلام قبول کر لیا۔ (۶۸)

مولانا شاہ طالب حسین

ایک عالم مولانا شاہ طالب حسین فرخ آباد کے رہنے والے تھے۔ خود نو مسلم تھے۔ بے شمار مسلمان ان سے بیعت ہوئے اور بہت سے غیر مسلموں نے بھی ان کے ہاتھ پر اسلام قبول کیا۔ وہ جس کو مسلمان کرتے تھے، اس کو بھی دائی بنا دیتے تھے۔ خواجہ حسن نظامی نے لکھا ہے کہ میں نے بارہاں کی زیارت کی۔ (۶۹)

مولانا شاہ عبدالعلیم

مولانا شاہ عبدالعلیم صاحب جون پور، غازی پور اور بنارس میں رہتے تھے۔ ان کے ہاتھ پر متعدد ہندوؤں نے اسلام قبول کیا۔ خواجہ حسن نظامی نے لکھا کہ ان کی ملاقات ایک ایسے نو مسلم سے ہوئی، جس نے شاہ عبدالعلیم کے ہاتھ پر اسلام قبول کیا تھا۔ وہ شخص برادری کے خوف سے اپنے اسلام کا اظہار نہیں کرتا تھا۔ (۷۰)

مولانا محمد علی جوہر

مولانا محمد علی جوہر تبلیغ دین کے جذبے سے سرشار تھے۔ مسلمان جو اسلام سے برگشتہ ہو رہے تھے ان کو بڑے حکیمانہ طریقہ سے اسلام کا قائل کرتے۔ مشہور ہے کہ ان کے گھر میں ایک بہنگی صفائی کے لیے آتا تھا۔ ایک دن کھانے کا وقت تھا۔ مولانا نے اس کو کھانے پر مدعو کیا۔ یہ بات کبھی اس کے حاشیہ خیال میں بھی نہ آتی ہوگی کہ کسی ”شریف“ کی دہنیز پار کر کے چہ جائے کہ اس کو دعوت طعام دی جا رہی ہے۔ بڑی مشکل سے مولانا نے اس کو اپنے ساتھ کھانے میں شریک کیا۔ اس واقعہ کا اس پر اتنا اثر ہوا کہ وہ مسلمان ہو گیا۔ اس کے علاوہ بھی ان کے جذبے تبلیغ کا اظہار متعدد شواہد سے ہوتا ہے۔ (۷۱)

اسی طرح کا ایک واقعہ آندھرا پردیش کا ہے۔ وہاں ایک نو مسلم رکن جماعت اسلامی ہیں عبدالرحمٰن، وہ اپنے استاذ کے اسی طرح کے مساویانہ برداوے سے متاثر ہو گئے۔ اسلام کی ڈگر پر چل پڑے اور محمد اللہ حیات ہیں۔ (۷۲)

مولانا فضل الرحمن گنج مراد آبادی (۱۳۱۳ھ/۱۸۹۶ء)

مولانا فضل الرحمن گنج مراد آبادی اپنے وقت کے جید عالم اور صوفی بزرگ اور بڑے پائے کے محدث مانے جاتے ہیں۔ ان کو ہندستانی روایات سے خاص تعلق تھا۔ قرآن کریم کا تھیٹ ہندی زبان میں ترجمہ کیا اور اس کا نام رکھا ”من موہن کی باتیں۔“ یہ ترجمہ اگرچہ موجود کامل نہیں ہوا کا لیکن اپنی نوعیت کی منفرد کوشش ہے، جس میں عربی اسماء کے ہندی مترا دف تلاش کرنے کی بھی کوشش کی گئی ہے۔ مثلاً لفظ ”اللہ“ کا ترجمہ من موہن کیا ہے۔ ان کے پاس ہندو عقیدت مندوں کی بھیڑ رہتی تھی۔ ان عقیدت مندوں میں سے بہت سے ایسے لوگ تھے، جنہوں نے اسلام قبول کر لیا۔ (۲۷)

حاجی عبد الرحمن

ہریانہ کے حاجی عبد الرحمن ایک گاؤں اٹاؤڑ میں ایک بنئے کے گھر پیدا ہوئے۔ نعمتی میں اسلام قبول کیا اور تبلیغی جماعت سے وابستہ ہو گئے۔ تبلیغ اسلام کا زبردست ملکہ تھا۔ ان کے ہاتھ پر ایک ہزار سے زیادہ ہندوؤں نے اسلام قبول کیا۔ انہوں نے قصبه سنگار میں ایک مدرسہ صرف نو مسلموں کے لیے قائم کیا تھا۔ (۲۸)

حاجی عبد الرحمن اٹاؤڑی کا طریق تبلیغ بالکل فطری تھا۔ اس کو سمجھنے کے لیے ایک واقعہ کا ذکر کیا جاتا ہے۔ قصہ پول میں ایک ہندو صبح کے وقت سورج کو پانی چڑھا رہا تھا۔ حاجی عبد الرحمن نے اس سے بالٹی مانک کر کنویں سے پانی کھینچا اور زمین پر ڈال دیا۔ یہی عمل کئی بار کیا تو اس ہندو نے پوچھا، میاں صاحب یہ کیا کرتے ہو، حاجی صاحب نے جواب دیا کہ اپنے کھیتوں کی سینچائی کر رہا ہوں۔ ہندو نے کہا کہ یہ کھیت کہاں ہیں؟ حاجی صاحب نے جواب دیا کہ کھیت تو اٹاؤڑ میں ہیں۔ ہندو نے کہا، میاں صاحب پانی آپ پول میں ڈال رہے ہیں اور سینچائی ۲۰ نیل دور اٹاؤڑ میں کرنا چاہتے ہیں۔ حاجی صاحب نے کہا کہ تم بھی تو ہزاروں میل دور سورج کو یہاں سے پانی دے رہے ہو۔ اس کے بعد حاجی صاحب نے اس کو شرک کی قباحتیں اور توحید کی برکتیں سمجھائیں تو وہ شخص مسلمان ہو گیا۔ (۲۹)

مولانا عبد اللہ

مولانا عبد اللہ پیالہ کے رہنے والے ایک بزرگ تھے۔ ان کے والد کا نام کو ٹیل تھا۔ بڑے تعلیم یافتہ برہمن تھے۔ تلاش حق میں تحقیق و مطالعہ سے اسلام قبول کیا اور اسلام کے داعی بن

گئے۔ انہوں نے ایک کتاب تحفۃ الہند لکھی۔ اس کتاب کو پڑھ کر مولانا عبد اللہ سندھی نے اسلام قبول کیا تھا۔ (۶۷)

مولانا عبد اللہ نے اپنی زندگی تبلیغ اسلام کے لیے وقف کر دی، ان کو اس میدان میں بڑی کامیابی میں ان کے ہاتھ پر مسلمان ہونے والوں کا صرف پیالہ میں ایک پورا محلہ آباد ہے۔ (۶۸) قاضی سلیمان منصور پوری نے لکھا ہے کہ تقریباً ۱۸۵۳ خاندان ان کے ہاتھ پر مسلمان ہوئے۔ (۶۹)

اس نام کی ایک اور شخصیت مولانا عبد اللہ سندھی (۱۳۶۳ھ/۱۹۴۴ء) ضلع سیالکوٹ پنجاب کے رہنے والے تھے انہوں نے بھی اسلام قبول کیا۔ بعد میں ہندستان کی جنگ آزادی کے بھی ایک زریں باب کا عنوان بن گئے، ریشمی روپاں تحریک کے روح رواں بھی تھے۔ انہوں نے اگرچہ تبلیغ اسلام کے لیے زیادہ کام نہیں کیا۔ ان کی مصروفیات زیادہ تر سیاسی رہیں۔ تاہم خود نو مسلم تھے۔ اور بعد میں بڑے با اثر سیاسی رہنما بنے۔ ان کے عمومی اثرات کا انکار نہیں کیا جاسکتا۔ ان کے اسلام لانے کا اصل سبب سابق الذکر مولانا عبد اللہ کی تصنیف "تحفۃ الہند" بنی۔

اس کتاب کو پڑھ کر ان پر اسلام کی حقانیت واضح ہو گئی اور انہوں نے اسلام قبول کر لیا۔

اس طرح کی تبلیغ کا ایک اور واقعہ بنگلور میں ایک مسجد کے امام کے بارے میں آرڈنڈ نہ لکھا ہے کہ وہ اس قدر مقبول تھا کہ ہندو بھی اس کو بنا کر لے جاتے اور اس سے وعظ سنائی کرتے تھے، وہ روزانہ بازار میں وعظ کیا کرتے تھے۔ یہ ۱۸۹۰ء کے قریب کا واقعہ ہے۔ اس کی تلقین سے چند سال میں آ۲۲ دمیوں نے اسلام قبول کیا۔ (۷۰)

نواب بہادر یار جنگ (۱۳۶۳ھ/۱۹۴۴ء)

نواب بہادر یار جنگ ایک بے مثال خطیب اور شعلہ بیان مقرر کی حیثیت سے مشہور ہیں۔ انہوں نے حیدر آباد کے مسلمانوں کی اصلاح و تربیت کے لیے بڑی جدوجہد کی، ساتھ ہی انہوں نے غیر مسلموں میں اسلام کی اشاعت کے لیے بھی بڑی محنت کی۔ انہوں نے جمیعت تبلیغ اسلام قائم کی۔ خاص طور پر اچھوتوں میں آپ اسلام کی دعوت دیتے۔ ان کی بستیوں میں جاتے، ان کے ساتھ رہتے، ان کے ساتھ کھاتے اور ان کے ساتھ حسن سلوک کرتے اور جو مسلمان

ہو جاتے ان کی تعلیم و تربیت کا انتظام کرتے۔ ان کے ہاتھ پر کم و بیش پانچ ہزار لوگوں نے اسلام قبول کیا۔ (۸۰)

مسلمانوں کا یہ دور آخر جس میں ان کی حکومت ختم ہو گئی تھی اشاعت اسلام کے لیے بہت سازگار ثابت ہوا۔ اور پر آر نلڈ وغیرہ کی صراحة آچکی ہے کہ سالانہ چھ چھ لاکھ ہندو مسلمان ہوتے ہیں۔ علامہ اقبال نے بھی ایک مرتبہ فرمایا کہ پنجاب میں سالانہ ہزاروں لوگ اسلام قبول کرتے ہیں۔ (۸۱) مردم شماری سے بھی اندازہ ہوتا ہے کہ مسلمانوں کی تعداد میں بہت اضافہ ہوا۔ ایک معاصر شہادت طفیل احمد منگوری کی ہے۔ انہوں نے ۱۹۳۳ء میں لکھا تھا کہ گزشتہ پچاس سال میں ۶۱ لاکھ ہندوؤں نے اسلام قبول کیا ہے۔ (۸۲)

ہندوؤں نے اس صورت کا مقابلہ شدھی تحریک اور ہندو مسلم منافر وغیرہ کے ذریعہ کیا اور ان کی کوششیں رائیگاں نہیں گئیں اور اشاعت اسلام جس رفتار سے ہوتی تھی وہ زک گئی۔ ذہن تنگ ہو گئے، شرک جس کی شناخت سے پہنچنے کے لیے ہندو اسلام قبول کرتے تھے اس کی ایسی فاسدیانہ توجیہات کی گئیں کہ ذہن اس کی گتھی میں الجھ گیا۔ طبقاتی نظام کے اقصورات کو نئے معنی پہنانے گئے اور پس ماندہ اقوام کو ہندو مذہب کے دائرہ میں رہ کر بھی ترقی اور بلندی کے امکانات سے روشناس کرایا گیا۔ نیز ریز رویشن وغیرہ کے ذریعہ ایسی پابندیاں عائد کردیں کہ ان کا دائرة اسلام میں داخل ہونا مشکل ہو جائے اور وہ اپنے دائرے میں محصور ہیں۔

حوالی:

(۱) آب کوثر ص ۲۹ Islam and Muslims in south Asia p. 1, note

(۲) آب کوثر ص ۲۱

(۳) آب کوثر ص ۲۱

(۴) دعوت اسلام ص ۲۸۰

(۵) برصیر میں اشاعت اسلام میں علماء کا حصہ، از پروفیسر ٹیمین مظہر صدیقی، مشمولہ تحقیقات اسلامی، ج ۶ شمارہ ۱، ص ۵۹

(۶) بزرگ بن شہریار: عجائب الہند، تهران ۱۹۶۶ء، ص ۲۳

- (۷) عجائب الہند، ص ۲، برعظیم پاک و ہند کی ملت اسلامیہ، ص ۳۳
- (۸) خزینۃ الاصفیاء ص ۲/ ۲۱۳
- (۹) تذکرۃ علمائے ہند ص ۲۳
- (۱۰) برصغیر پاک و ہند کی ملت اسلامیہ، ص ۶۰، ۶۱
- (۱۱) Journal of Pakistan Historical Society vol. !. part 1, pp.446, History of Islam in Bengal. vol. 1, p.
- (۱۲) برصغیر پاک و ہند کی ملت اسلامیہ، ص ۵۰-۵۲
- (۱۳) آبی کوثر، ص ۷۸
- (۱۴) تاریخ سندھ، ص ۲۷۰
- (۱۵) تاریخ سندھ، ص ۲۷۳
- (۱۶) برعظیم پاک و ہند کی ملت اسلامیہ، ص ۵۰، عرب و ہند کے تعلقات ص ۳۵۲، ۳۵۳
- (۱۷) برصغیر پاک و ہند کی ملت اسلامیہ، ص ۳۹
- (۱۸) مردوں الذہب، ص ۱/ ۳۷۸، برعظیم پاک و ہند کی ملت اسلامیہ، ص ۵۰
- (۱۹) آبی کوثر، ص ۱۵۹ ابن بطوطہ نے بھی ان کے ہندوانہ رسوم و رواج کا تذکرہ کیا ہے۔ دیکھئے ص ۲/ ۱۰۱
- (۲۰) برصغیر پاک و ہند کی ملت اسلامیہ، ص ۵۱
- (۲۱) آبی کوثر، ص ۳۲۰
- (۲۲) بمبی گزٹ، ص ۹ (از: آبی کوثر، ص ۳۲۰)
- (۲۳) دعوت اسلام، ص ۲۷۳
- (۲۴) آبی کوثر، ص ۷۰
- (۲۵) فوائد الفواد، ص ۱۹۸، ۱۹۹
- (۲۶) آبی کوثر، ص ۳۲۳-۳۲۲
- (۲۷) برصغیر پاک و ہند کی ملت اسلامیہ، ص ۵۲
- (۲۸) آبی کوثر، ص ۳۲۲
- (۲۹) آبی کوثر، ص ۳۲۷، سندھ گزٹر
- (۳۰) آبی کوثر، ص ۳۲۵
- (۳۱) آبی کوثر، ص ۳۲۵
- (۳۲) آبی کوثر، ص ۳۲۵

- (۲۳) آب کوثر، ص ۳۲۵ (۲۴) اخبار الاخیار، ص ۲۱۳
- (۲۵) آب کوثر، ص ۳۲۷، ۳۲۸ (۲۶) اخبار الاخیار، ص ۳۱۳
- (۲۷) آب کوثر، ص ۳۲۸ (۲۸) آب کوثر، ص ۳۲۸، بحوالہ گلزارش تبریز، جل المتن، ص ۵۰۲
- (۲۹) آب کوثر، ص ۳۵۰، ۳۵۱ (۳۰) فوائد الفواد، ص ۱۳۵
- (۳۱) بر صغیر پاک و ہند کی ملت اسلامیہ، ص ۵۳ (۳۲) بر صغیر پاک و ہند کی ملت اسلامیہ، ص ۵۳ (۳۳) مجالس المؤمنین، تهران ۱۲۹۹، ص ۶۵
- (۳۴) خواجہ حسن نظامی: فاطحی دعوت اسلام، ص ۱۵۳، آب کوثر ۳۵۵ (۳۵) بر صغیر میں اشاعت اسلام، از پروفیسر یسین مظہر صدیقی تحقیقات اسلامی، علی گڑھ ج ۶، شمارہ ۱: بحوالہ فتاویٰ جہانداری
- (۳۶) بر صغیر میں اشاعت اسلام، از پروفیسر یسین مظہر صدیقی تحقیقات اسلامی، علی گڑھ ج ۶، شمارہ ۱: مولانا عبدالحمید نعمانی، مسئلہ کنواور اشاعت اسلام "ضیاء الدین برنس کا نظریہ نسل"، ص ۵-۶
- (۳۷) تاریخ فیروز شاہی: اردو ترجمہ سید معین الحق، ص ۲۶۳، اردو سائنس بورد، لاہور پاکستان، طبع دوم ۱۹۸۳ (۳۸) کنو محمد اشرف: ہندستانی معاشرہ عہد و سلطی میں، ص ۱۳۸ (۳۹) شرف الدین یحییٰ منیری: مکتوبات صدی، ص ۳۸ (۴۰) مولانا علی میاں: سیرت سید احمد شہید، ص ۱/۲۰۲ (۴۱) مولانا علی میاں: سیرت سید احمد شہید، ص ۱/۱۵۲ (۴۲) مولانا علی میاں: سیرت سید احمد شہید، ص ۱/۱۶۷ (۴۳) مولانا علی میاں: سیرت سید احمد شہید، ص ۱/۲۰۷ (۴۴) مولانا علی میاں: سیرت سید احمد شہید، ص ۱/۲۸۸-۹ (۴۵) مولانا علی میاں: سیرت سید احمد شہید، ص ۱/۳۱۶-۷، مخزن احمدی، ص ۷۵ (۴۶) مولانا علی میاں: سیرت سید احمد شہید، ص ۲/۲۲۲ (۴۷) مولانا علی میاں: سیرت سید احمد شہید، ص ۲/۱۲۷، بحوالہ رسالہ دعوت، مشمولہ رسائل تسعہ، از مولانا

- (۵۹) ولایت علی عظیم آبادی، ص ۶۵، مطبع فاروقی دہلی
مولانا علی میاں: سیرت سید احمد شہید، ص ۱/۱۸۸
- (۶۰) مولانا علی میاں: سیرت سید احمد شہید، ص ۱/۱۶۷، علمائے ہند کاشاندار ماضی، ص ۳/۱۵۲
- (۶۱) ہمارے ہندستانی مسلمان، (از ڈبلیو ڈبلیو ہنر) ص ۲/۱۰۱، بحوالہ علمائے ہند کاشاندار ماضی،
ص ۲/۲۷
- (۶۲) دعوت اسلام، ص ۲۶۷
- (۶۳) دعوت اسلام، ص ۲۸۱
- (۶۴) مسلم کر انیکل، ۲، راپر میل ۱۸۹۶
- (۶۵) دعوت اسلام، ص ۲-۱۸۱
- (۶۶) فاطمی دعوت اسلام، ص ۱۵۲
- (۶۷) دعوت اسلام، ص ۲۸۲
- (۶۸) دعوت اسلام، ص ۲۸۲
- (۶۹) فاطمی دعوت اسلام، ص ۱۳۰
- (۷۰) فاطمی دعوت اسلام، ص ۱۳۵
- (۷۱) مولانا محمد علی: ذاتی ذاری کے چند ورق میں مولانا عبدالمadjد دریاباری کا ایک مضمون بطور ضمیمه ص ۶۰۲-۶۱۶ شامل ہے۔ اس میں مولانا کے جذبہ تبلیغ اسلام کا اظہار ہوتا ہے کہ ان کو اسلام کی اشاعت کی کتنی دھن تھی۔
- (۷۲) ہم کیوں مسلمان ہوئے، ص ۳۲۹
- (۷۳) فاطمی دعوت اسلام، ص ۱۲۹
- (۷۴) تذکرہ صوفیائے میوات، ص ۳۳۱
- (۷۵) بروایت مولانا محمد الیاس ندوی، مقیم حال جمال گڑھ، گڑھ گاؤں، ہریانہ
- (۷۶) ہم کیوں مسلمان ہوئے، ص ۱۶۰
- (۷۷) دعوت اسلام، ص ۲۸۲
- (۷۸) ماہنامہ اسلام، نج ۲، شمارہ ۳، جولائی ستمبر ۱۸۹۸، ص ۳۵، بحوالہ دعوت اسلام، ص ۲۸۲
- (۷۹) دعوت اسلام، ص ۲۸۳
- (۸۰) دعوت اسلام (از محسن عثمانی) ص ۱۳۶-۱۳۷
- (۸۱) دعوت اسلام (از محسن عثمانی) ص ۱۷۳-۱۷۴
- (۸۲) مسلمانوں کا روشن مستقبل، ص ۵۵۳

مسلمانوں کی تبلیغی خدمات

تکمیلہ

جیسا کہ تاریخی حوالوں سے معلوم ہوتا ہے کہ فتح ہند سے قبل ہندستان میں مسلمانوں کی خاصی آبادی تھی۔ تجارت کے علاوہ حکومت سے متعلق امور میں بھی مسلمانوں کا داخل تھا۔ پہلی صدی ہجری کے نصف آخر میں بہت سے مسلمان سندھ میں آباد ہو گئے تھے، جن میں پانچ سو وہ فوجی بھی شامل تھے، جو محمد علائی کی قیادت میں سندھ میں پناہ گزیں تھے۔ راجا داہر کے حکمران بننے کے بعد اس کو متعدد بغاوتوں کا سامنا کرنا پڑا جن میں ایک بغاوت راجا نسل نے کی۔ راجا داہر اس کو فرو کرنے میں ناکام رہا۔ درباری مشیروں کے کہنے پر راجا داہر نے محمد علائی سے اس بغاوت کو ختم کرنے کے سلسلہ میں مشورہ کیا۔ محمد علائی نے محض اپنے پانچ سو ساتھیوں کی مدد سے اس کو فرو کر دیا۔ اس طرح ان مسلمانوں کو راجا داہر کا خصوصی تقرب حاصل ہو گیا اور ان سے مختلف امور مملکت میں مشورہ کیا جانے لگا۔ (۱)

محمد بن قاسم کے حملہ سے قبل سندھیوں اور عربوں میں کئی جنگیں ہو چکی تھیں۔ اہل سندھ نے یہ بھی سمجھ لیا تھا کہ عربوں سے نبرد آزمانا شاید آسان نہ ہو، اس لیے بعض علاقوں نے آسندھ کے حالات کو دیکھتے ہوئے خود جزیہ کی پیش کش کر کے امان حاصل کر لی تھی۔ ایسا ہی ایک شہر نیرون ہے جہاں کے باشندے بدھ مذہب کے پیروکار تھے اور انہوں نے از خود جزیہ کی پیش کش کر کے حجاج بن یوسف سے امان کا پروانہ حاصل کر لیا تھا۔ (۲)

محمد بن قاسم اور فتحِ سندھ

سندھ پر پہلا باضابطہ کامیاب حملہ محمد بن قاسم کی زیر قیادت کیا گیا۔ اس حملہ کے اسباب معروف ہیں۔ پہلا سبب تو یہ تھا کہ راجا داہر نے متعدد باغی مسلمانوں کو پناہ دے رکھی تھی اور کئی دفعہ کی سفارتی کوششوں کے باوجود ان کو اپنے علاقہ سے نہیں نکالا تھا۔

دوسرے اور اصل سبب یہ تھا کہ لنکا کے راجانے کچھ تخفیف تھائے جاج کو بھیجتے تھے۔ وہ جہاز سندھ کے قریب بحری قزاقوں نے لوٹ لیے۔ بہت سے مسلمان، مرد، عورتوں اور بچوں کو قید کر لیا تھا۔ جاج نے ان کی واپسی کا مطالبہ کیا تو راجا داہرنے کہا کہ یہ کام بحری قزاقوں کا ہے جو میرے اختیار میں نہیں، راجا داہر کا یہ عذر لنگ تھا، اور جاج اس سے اچھی طرح واقف تھا۔ چنانچہ راجا داہر کے قتل ہو جانے کے بعد ان قیدیوں کو راجا داہر کا وزیری سا کر برہمن آباد کے قلعہ کے قید خانہ سے نکال کر لا یا تھا۔ (۳)

سندھ پر یہ حملہ ایک طرف تو خلافت کی توسعہ کا سبب ہوا۔ دوسری طرف اس کے ذریعہ اشاعت اسلام کے لیے میدان ہموار ہوا۔ چنانچہ اس فتح کے بعد چند صدیوں میں سندھ کا غالب مذہب اسلام ہو گیا۔

فتح سندھ کے وقت سندھ کے مذہبی حالات کا مختصر جائزہ لینا مفید ہو گا۔ سندھ میں اس وقت دو مذہب تھے۔ ایک برہمن مذہب دوسرا بدھ مذہب۔ اول الذکر کو ہندو مذہب یا اور کوئی نام دیا جاسکتا ہے۔ بدھ مذہب سندھ کا عوامی مذہب تھا۔ سندھ کی غالب اکثریت اسی کی پیروتھی۔ برہمن مذہب صرف برہمنوں اور ٹھاکروں کا مذہب تھا۔ ایسا محسوس ہوتا ہے کہ برہمن اور ٹھاکر سندھ پر بحثیت قابض حکمران تھے اور ان میں سے بڑی تعداد ایسی تھی جو سندھ کی مستقل باشندہ بھی نہیں تھی۔

راجا داہر کا باپ راجا چچ معمولی برہمن تھا۔ اپنی خداداد صلاحیت سے اس نے سندھ کے راجا ساہی کے دربار میں مقام بنایا اور ساہی کے مرنے کے بعد اس کی رانی سوبھن کی سازش سے چچ ہی سندھ کا حکمران ہو گیا۔ چچ نے سوبھن کی مدد سے جلد ہی ایک بڑی حکومت قائم کر لی۔ اس کے زمانہ میں زمام اقتدار برہمنوں اور ٹھاکروں کو منتقل ہو گئی۔ ۶۶۰ھ میں راجا چچ مر گیا اور اس کا بھائی چندر حکمران ہوا۔ چندر بدھ مذہب کا پیروتھا۔ اس نے بدھوں پر ہونے والے مذہبی جبر کا خاتمہ کیا۔ بلکہ لوگوں کو دوبارہ بدھ مذہب قبول کرنے پر مجبور کرنا شروع کیا۔ (۴)

۶۶۸ء میں راجا چندر مر گیا۔ اس کے بعد کچھ عرصہ طوائف الملوکی رہی جس میں ایک حصہ پر راجا چچ کے بیٹے داہر نے اپنی حکومت قائم کر لی، جو بعد میں پورے سندھ کا حکمران بن گیا۔ راجا داہر ہندو مذہب کا پیروتھا۔ اس کے ارکان دولت بھی ہندو تھے اور زیادہ تر برہمن یا ٹھاکر تھے۔ جب کہ عوام کا مذہب ہنوز بدھ مذہب تھا۔ (۵)

اس طرح فتح سندھ کے وقت گویا حکمران مجاز اور عوام کے درمیان مذہبی بنیادوں پر ایک کشکمش تھی۔ حکمران ہندو تھے اور عوام بدھ۔ حکمران طبعاً اس کے خواہش مند ہوں گے کہ عوام کا ایک طبقہ ہندو ہو جائے تاکہ ان کی حکومت کو استقرار مل سکے۔

اس کے برخلاف عوام بدھ مذہب کو ترک کرنے پر رضامند نہ تھے۔ ان کے لیے ہندو ہو جانا اپنے آپ طبقاتی کشکمش کے دائرے میں قید کرنے کے متراوف تھا۔ اس کشمکش کا فائدہ مسلمانوں کو حاصل ہوا۔ بہمنوں اور ٹھاکروں کے ظلم سے ستائے ہوئے بدھوں نے بالعموم مسلمانوں کا استقبال کیا۔ اوپر ذکر ہو چکا ہے کہ نیرون کے باشندوں نے حجاج سے امان حاصل کر لی تھی۔ فتح سندھ کے دوران نیرون کے اس حاکم نے محمد بن قاسم کی بڑی مدد کی۔ سامان رسد کا انتظام کیا۔ (۶) اسی طرح جب شری وید دا اس کے مقام پر محمد بن قاسم پہنچے تو چوں کہ وہاں کی اکثریت بدھ تھی انھوں نے بھی محمد بن قاسم کا استقبال کیا اور ہر طرح وفادار رہنے کا یقین دلا یا۔

علاقہ سہوان سیستان کا حاکم بجے رائے تھا جو راجا داہر کا بھتیجہ تھا۔ سہوان کے ماتحت بھرج کی طرف جب محمد بن قاسم نے رخ کیا تو وہاں کے باشندوں نے بجے رائے کو خط لکھا کہ: ”ہم لوگ بدھ ہیں۔ ہمارے مذہب میں خوزیزی ناروا ہے۔ آپ کی طرح ہم لوگ محفوظ بھی نہیں ہیں۔ عربوں کے متعلق جہاں تک ہمیں علم ہے وہ یہ ہے کہ امان مانگنے پر وہ شہر کو نہیں لوئے، بلکہ وعدہ کے مطابق ہر طرح شہر کی حفاظت کرتے ہیں، اس لیے مجبور ہو کر ہم لوگ اطاعت قبول کر لیتے ہیں۔“ (۷)

چنانچہ انھوں نے بھی اطاعت قبول کر لی۔ اس کے بعد سیستان یا سہوان کی رعایا نے بجے رائے کو بھی اطاعت کا مشورہ دیا۔ اس نے نہ مانا تو سارے شہر نے محمد بن قاسم کو اطلاع کر دی کہ ہم لوگ اس جنگ سے الگ ہیں۔ اس اطلاع سے مسلمانوں کے حوصلے بلند ہو گئے، انھوں نے سخت حملہ کیا۔ مقابلہ کی طاقت نہ دیکھ کر بجے رائے رات کی تاریکی میں فرار ہو گیا، اور شہر پر مسلمانوں کا قبضہ ہو گیا۔ (۸)

چند ایک مقام ہے، وہاں کے بدھ حاکم نے مسلمانوں کی جاسوسی کے لیے ایک شخص کو بھیجا۔ اس نے مسلمانوں کو نماز پڑھتے دیکھا تو ان کے اتحاد سے اس قدر متاثر ہوا کہ شہر میں آ کر مشورہ دیا کہ ان سے جنگ نہ کی جائے۔ چنانچہ چند والوں نے اطاعت کر لی۔ (۹)

محمد بن قاسم نے سہوان کی فتح کے بعد سیسم یا سیوی کارخ کیا۔ یہاں بدھیا کا حاکم رانا کا کا تھا۔ یہ علاقہ بدھ مذہب کے پیروکاروں پر مشتمل تھا۔ حاکم بھی بدھ تھا، اس نے کچھ توقف کے بعد اطاعت قبول کر لی۔ (۱۰)

محمد بن قاسم نے بھی کا کارانا کی بڑی عزت افزائی کی، اس سے دریافت کیا کہ اگر کسی کو سرفراز کرنا ہو تو آپ لوگ کس طرح کرتے ہیں۔ کا کارانا نے بتایا کہ اس کو سردار بار کری نشین کر کے ریشمی لباس پہنا کر اس کے سر پر گزری باندھتے ہیں۔ (۱۱) محمد بن قاسم نے کا کارانا کو اسی طرح سرفراز کیا۔ رانا کا کا بدھ مت کا پیروتھا۔

بدھ مذہب کے ماننے والوں کے علاوہ خود برہمن مت کے پیروؤں نے بھی محمد بن قاسم کی مدد کی۔ یہ مدد کی وجہ کی بنابر تھی۔

(۱) مسلمانوں کے برتاؤ سے متاثر ہوئے۔

(۲) حالات کارخ ذیکھ کر اس کو بہتر سمجھا کہ مسلمانوں سے تعلقات استوار کیے جائیں۔

(۳) اپنی کسی ذاتی دشمنی کی وجہ سے کسی کے خلاف مدد کی۔

بھٹوقوم کے مذہب کے بارے میں واضح طور پر معلوم نہیں، غالباً وہ بھی اس وقت بدھ تھے۔ انہوں نے امان طلب کر لی تھی، (۱۲) لیکن راجاراسل یقیناً برہمن مذہب کا پیرو اور نسل اٹھا کر تھا۔ اس نے بھی امان طلب کی۔ راسل کا بھائی موکا وہ پہلا ہندستانی ہے جس کی مسلمانوں نے تاج پوشی کی، موکا کو محمد بن قاسم نے اپنی حمایت میں لینے کے لیے خط لکھا کہ اگر تم ہماری مدد کرو تو صوبہ کچھ اور سورتہ تم کو دے دیے جائیں گے۔ موکا نے جواب میں جو خط لکھا وہ دلچسپ ہے اس نے لکھا:

”آپ نے جو میرے ساتھ احسان کرنے کا وعدہ فرمایا ہے، اس کا شکریہ۔ مجھے آپ کی اطاعت میں کوئی عذر نہیں بلکہ میں اس کو اپنے حق میں بہتر سمجھتا ہوں لیکن یہ بات یاد رکھنے کی ہے کہ بادشاہ اپنے خادموں کو اگر کوئی ملک بخیال حفاظت عطا کرتا ہے تو بغیر کسی ایسی وجہ کے کہ جس سے جان اور عزت خطرہ میں ہواں سے غداری اور بے وقاری کرنا امانت میں خیانت کرنا ہے، میرا ملک بلکہ داہر کی تمام مملکت میرا وطن اور باپ دادا کا ورثہ ہے، داہر سے میری رشتہ داری بھی ہے جو بلندی اس کو حاصل ہوگی اس میں میرا بھی حصہ ہوگا۔ اس لیے اس کے ہر رنج و راحت میں شریک رہنا میرا فرض ہے۔ لیکن عقل اور فلسفیانہ دلائل سے یہ ثابت ہوتا ہے کہ یہ ملک ہمارے قبضہ سے نکل

کر کسی اور کے قبضہ میں جانے والا ہے اور عقل مندوہ ہے جو موقع کو ہاتھ سے جانے نہ دے تاکہ آنے والی مصیبت سے محفوظ رہے۔

چون کہ آپ نے مجھے قابل اعتماد سمجھا اور میرے ساتھ آپ بڑی فیاضی سے پیش آئے، اس لیے میرا بھی فرض ہے کہ آپ کا ساتھ دوں، لیکن اگر جنگ میں آپ کا ساتھ دوں تو میرا خاندان بدمام اور میں ذلیل ہو جاؤں گا اس لیے تدبیر یہ ہے کہ میں اپنی لڑکی کی شادی کے بہانے سے کڑا جا رہا ہوں۔ آپ ایک ہزار آدمی بھیج کر مجھے گرفتار کر لیں۔” (۱۳)

جب موکا کو گرفتار کر کے لا یا گیا تو محمد بن قاسم نے اس کو فوراً کری پر بٹھایا۔ ایک لاکھ درہم انعام دیے۔ ایک ہرے رنگ کا چھتر دیا جس پر مور بنا ہوا تھا اور اسے علاقہ بیٹ کی حکومت دی۔ موکا نے ہمیشہ وفادار رہنے کا عہد کیا۔ (۱۴)

دیبل جس کو مسلمانوں نے سب سے پہلے فتح کیا تھا اس کے بارے میں بھی مشہور ہے کہ ایک برہمن کے مشورہ پر فتح ہوا تھا۔ (۱۵)

محمد بن قاسم کے اچھے برتاؤ اور برہمنوں کے ظلم سے نجات پا کر بدھ بکثرت مسلمان ہوئے، بعض برہمنوں نے بھی اسلام قبول کیا۔ راجا داہر کے دربار میں مسلمانوں کا جو وفد گیا تھا اس میں مولاۓ اسلام دیبلی بھی شامل تھے، جو برہمن تھے اور مسلمان ہو گئے تھے۔

راجا موکا کے بھائی راجا راسل نے جو بیٹ کا حکمران تھا اور داہر کے امراء میں سے تھا، حالات کے رخ نے اس کو بھی محمد بن قاسم کی حمایت پر آمادہ کر دیا۔ اس نے محمد بن قاسم کو لکھا کہ میں آپ کے ساتھ جنگ نہیں کرنا چاہتا لیکن اگر میں حاضر ہوتا ہوں تو میرے لیے باعث عار ہے، میں راجا سے ملنے کے بہانے فلاں راستہ سے جاؤں گا، آپ مجھے گرفتار کر لیں۔ (۱۶)

راجا راسل اس طرح مسلمانوں کے ساتھ شامل ہو گیا اور موکا اور راسل نے مل کر محمد بن قاسم کی بڑی مدد کی۔ متعدد فوجی ہمیں انھی کے مشوروں سے سر ہوئیں، داہر کے ساتھ فیصلہ کن جنگ میں ان دونوں کی مدد خاص طور پر موثر رہی۔ موکا کے ساتھ اس وقت ۱۳ ہزار سندھی فوج عربوں کی حمایت میں تھی۔ (۱۷)

راجا داہر کے خلاف عین میدان جنگ میں بھی چند برہمنوں نے محمد بن قاسم کی مدد کی تھی، آخری معرکہ کے دن چند برہمنوں نے محمد بن قاسم کے معسکر میں پہنچ کر امان طلب کی۔

امان مل جانے پر بتایا کہ راجاداہر کی فوج عقب سے غیر محفوظ ہے۔ محمد بن قاسم نے اس سے فائدہ اٹھایا اور اس تدبیر سے دشمن کے پیراکھڑ گئے، اسی دن راجاداہر کا خاتمہ ہو گیا۔ (۱۸)

راجاداہر کی موت کے بعد برہمن آباد، ملتان اور ارور کی جنگیں اہم ہیں۔ ارور کا قلعہ سب سے مضبوط تھا۔ اور اس کے فتح ہونے کے بظاہر آثار نہیں تھے، لیکن وہاں کے عوام بدھ تھے اور برہمن وہ حاکم تھے۔ اتفاق یہ ہے کہ داہر کا بیٹا گوپی اسی قلعہ میں مقیم تھا اور اس نے داہر کے مرنے کی خبر لوگوں سے چھپائی تھی۔ جب یہ خبر ظاہر ہوئی تو عوام ایک دم بدل ہو گئے اور انہوں نے محمد بن قاسم کو وفد بھیجا کہ ہم نے برہمنوں سے قطع تعلق کر کے آپ کی اطاعت میں رہنے کا فیصلہ کر لیا ہے۔ ہم قلعہ آپ کے سپرد کرتے ہیں۔ (۱۹) دو شرائط پر صلح ہو گئی۔

(۱) شہریوں کو امان دی جائے اور کوئی فر قتل نہ کیا جائے۔

(۲) ان کے بدھ وہار برقرار رکھے جائیں۔

محمد بن قاسم کی مذہبی پالیسی

محمد بن قاسم کا یہ حملہ سیاسی نوعیت کا تھا۔ راجاداہر نے خلیفہ کے باغیوں کو پناہ دے رکھی تھی اور راجاداہر کی قلمرو میں عربوں کے جہاز بھی لوٹے گئے اور لوگ قیدی بنائے گئے لیکن راجاداہر نے نہ مجرموں کو سزا دی اور نہ ہی قید ہونے والوں کو رہا کرایا۔ بلکہ اصلاً وہ لوگ خود راجاداہر کی قید میں تھے۔ جیسا کہ آگے وضاحت کی جا رہی ہے۔ ان وجوہات کی بنابریہ جنگیں ہوئیں۔ اس طرح یہ جنگیں کوئی مذہبی یا تبلیغی نوعیت کی نہیں تھیں اور اس پورے جنگ نامہ میں کوئی ایک بھی واقعہ ایسا نظر نہیں آتا جس کو مذہبی جبرا یا تشدد سے منسوب کیا جاسکے۔ محمد بن قاسم نے لوگوں کی مذہبی آزادی کو پوری طرح برقرار رکھا۔ کسی کونہ جبرا مذہب ترک کرنے کو کہا گیا اور نہ کسی کی مذہبی آزادی میں مداخلت کی گئی۔ ابتداءً محمد بن قاسم کو تردد تھا کہ اسلام بت پرستی کے خلاف ہے۔ میں بت پرستی کی اجازت کیسے دوں اور بت خانوں کی حفاظت کیسے کروں۔ چنانچہ اس نے حجاج بن یوسف سے دریافت کیا۔ حجاج نے جواب لکھا:

”تمہارا خط ملا۔ برہمن آباد کے ہندو بھی ہیں کہ مندر کو آباد رکھیں اور ان کو اپنے آبائی مذہب پر عمل کرنے کی آزادی دی جائے۔ جب وہ لوگ ہماری اطاعت قبول کر کے

جزیہ ادا کرتے ہیں تو پھر ان کے مذہب یا عائلوں میں مداخلت کی ضرورت نہیں ہے۔ ان کی جان کی حفاظت ہمارا فرض ہے اور ان کے مال پر کوئی شخص دست درازی نہ کرے وہ سب ہماری پناہ میں ہیں۔” (۲۰)

اس خط کے ملنے کے بعد محمد بن قاسم نے شہر کے تمام معززین اور پچاریوں کو بلا کر ہدایت کی، مندر میں ہر شخص بلا خوف و خطر جا سکتا ہے اور شہر کے معزز مندر کی خدمت کرتے رہیں۔ پچاریوں کو نذر و نیاز دیتے رہیں، آپس میں اتحاد و اتفاق سے رہیں، مسلمانوں کے ساتھ تعصیب نہ بر تیں تاکہ ملک میں امان رہے۔ (۲۱)

برہمن آباد میں ہندوؤں کے علاوہ بدھوں کا بڑا مندر تھا۔ اس کو بھی واگزار کر دیا گیا اور بدھوں کے دیگر حقوق بھی بحال کر دیے گئے۔

ارور بدھوں کا بڑا مرکز تھا۔ یہاں کا بڑا مندر ”نو وھار“ کہلاتا تھا۔ محمد بن قاسم نے اس وہار سے کوئی تعریض نہیں کیا اور یہ بدنستور بدھوں کے زیر انتظام رہا۔ (۲۳)

جس وقت محمد بن قاسم نے سندھ پر قبضہ کیا وہاں حکمران طبقہ برہمن تھا۔ راجا داہر کے مرنے کے بعد برہمن بحدرا کرا کے (سر کے بال منڈوا کے) محمد بن قاسم کے پاس آئے کہ ہم راجا کے ملازم تھے وہ مر گیا اب کیا کریں۔ محمد بن قاسم نے ان سب کو کام پر لگا دیا۔

محمد بن قاسم نے مال گزاری پر زیادہ تر برہمنوں کو مقرر کیا اور سب کو ہدایت کی کہ مال گزاری وصول کرنے میں ظلم و جبر سے کام نہ لیں۔ (۲۴)

برہمنوں کے بحق حقوق سابق ہندو حکومت میں تھے وہ برقرار رکھے گئے۔ برہمنوں کو فوج میں افسر مقرر کیا گیا اور ان کے لیے جو بہترین وضع قطع ہو سکتی تھی مقرر کی گئی۔ ان کو سونے کے کڑے پہننے کی اجازت دی گئی وغیرہ۔ (۲۵)

راجا داہر کے وزیری سا کر کو اپنا وزیر مقرر کیا اور جملہ امور میں ان سے مشورہ کیا جانے لگا۔ (۲۶)

راجا داہر کے چچازاد بھائی یعنی راجا چندر کے بیٹے کیا سنگھ کی محمد بن قاسم نے بڑی توقیر کی۔ اس کو مبارک مشیر کا خطاب دیا اور ملکی امور میں اس سے مشورہ لینے لگا۔ اس کی فوج کے ہر اول دستہ کا سپہ سالار ہی راج کمار کیا سنگھ تھا۔ (۲۷)

محمد بن قاسم اور اشاعتِ اسلام

تاریخ سندھ میں لکھا ہے کہ محمد بن قاسم نے اضلاع سندھ میں اہم سرداروں اور حکمرانوں کے نام خطوط لکھے کہ وہ اسلام قبول کریں تو ان کے مسلمانوں کو مساوی حقوق میسر ہوں گے۔ بعض سرداروں نے اسلام قبول کر لیا اور بعض سردار خراج ادا کرنے پر رضا مند ہو گئے۔ (۲۸) اس طرح کے خطوط کا تذکرہ سن کر راجا داہر کے وزیری سا کرنے چند معتبر آدمیوں کے ذریعہ محمد بن قاسم سے پروانہ امن حاصل کیا اور پھر حاضر ہوا۔ محمد بن قاسم نے اس کا بڑا اکرام کیا۔ مختلف انتظامی امور میں اس سے مشورے لیے اور رفتہ رفتہ وہ محمد بن قاسم کا بہت ہی معتمد بن گیا۔ (۲۹)

محمد بن قاسم نے بدھوں اور برہمنوں کے ساتھ جو سلوک کیا، اس کی وجہ سے بھی وہ اسلام کی طرف راغب ہوئے ہوں گے۔ اس عہد میں متعدد لوگوں کے اسلام قبول کرنے کا تذکرہ ملتا ہے۔ مثلاً مولائے اسلام دیبلی برہمن تھے، مسلمان ہو گئے۔ اسی طرح قبلہ بن مہتر اپنے بھی نو مسلم تھے۔ (۳۰)

مسلمانوں کی فوج میں ہزاروں سندھی تھے اور متعدد امارائے لشکر بھی سندھی تھے۔ ان میں یقیناً بہت سے مسلمان بھی تھے۔ محمد بن قاسم نے متعدد لوگوں سے حلف و فاداری لے کر ان کو مختلف قلعوں میں متعین کیا۔ مثلاً بڑمن آباد کی طرف کوچ کرتے ہوئے دھلیلہ کے قلعہ دار دھارن کے بیٹے نوبہ کو بنایا تو اس سے حلف و فاداری لیا۔ (۳۱) اس طرح کے حلف بعض مسلمانوں سے بھی لیے گئے۔ مثلاً سلیمان نھبان اور ابو فضہ قشوری سے حلف و فاداری لے کر ان کو حاکم مقرر کیا گیا۔ ہو سکتا ہے کہ یہ دونوں بھی نو مسلم ہوں۔ (۳۲)

محمد بن قاسم کے بعد اشاعتِ اسلام

محمد بن قاسم کے بعد ۱۰۰ھ میں حضرت عمر بن عبد العزیز نے سندھ کے تمام راجاؤں اور ٹھاکروں کے نام تبلیغی خطوط روانہ کیے۔ مؤرخ بلاذری کے مطابق اکثر نے اسلام قبول کر لیا۔ (۳۳) ان اسلام قبول کرنے والوں میں راجا داہر کا بیٹا جے سیہ بھی شامل تھا۔ (۳۴)

بے سیہ یا بے سنگھ کو حضرت عمر بن عبد العزیز نے برہمن آباد کا حاکم بنایا تھا۔ جب سندھ کا عرب امیر جنید سندھ آیا تو بے سیہ نے اس کو برہمن آباد میں داخل ہونے سے روک دیا اور کہلا بھیجا کہ مجھ کو مرد صاحب (عمر بن عبد العزیز) نے یہاں کا حاکم بنایا ہے۔ جنید کو یہ بات نامنظور تھی، اس لیے جنگ ہوتی اور بے سیہ اس میں مارا گیا۔ (۳۵)

دائرہ کا ایک بیٹا پیچ بھی تھا۔ یہ بھی مسلمان ہو گیا تھا اور بے سنگھ کے ساتھ برہمن آباد میں رہتا تھا۔ (۳۶)

بنی امیہ کے بعد بنی عباس کو خلافت ملی۔ عباسی حکمرانوں نے بھی اپنی توجہ اشاعتِ اسلام سے نہیں ہٹائی۔ تاریخ کی کتابوں میں زیادہ تفصیلات نہیں ملتیں۔ تاہم بعض مقامات پر ایسے حوالے ملتے ہیں جن سے اندازہ ہوتا ہے کہ بنی عباس کو بھی ہندستان میں اشاعتِ اسلام سے دلچسپی تھی۔ مثلاً خلیفہ مہدی کے بارے میں ملتا ہے کہ اس نے غیر مسلم عوام میں اسلام کی اشاعت کے لیے جدوجہد کی۔ اس نے صرف ہندستان کے پندرہ حکمرانوں کو خطوط لکھے۔ ان میں سے بعض نے اسلام قبول کر لیا۔ مسلمان ہونے والوں میں سندھ کا ایک راجا تھا، جو رائے کہلاتا تھا اور ایک ہندستان کا راجا تھا جو مہرا جا کہلاتا تھا اور پورس کی اولاد میں سے تھا۔ (۳۷)

یہ نمایاں واقعات ہیں۔ ان کے علاوہ اور بھی ایسے شواہد ہیں جن سے دعویٰ سرگرمیوں کا اندازہ ہوتا ہے۔

اس عہد کی دعویٰ کا وشوں کے ذیل میں محمد علائی اور ان کے رفقاء کی کوششوں کو بھی نظر میں رکھنا چاہیے۔ محمد علائی اور ان کے ساتھی یقیناً تابعی رہے ہوں گے۔ یہ لوگ تمیں سال سے زیادہ عرصہ تک راجا داہر کے دربار سے وابستہ رہے اور بعد میں جب داہر کے بیٹے ٹنکست کھا کر اندر ون ہند کی طرف روانہ ہوئے تو محمد علائی اپنے کچھ ساتھیوں کے ساتھ ان سے الگ ہو گیا اور غالباً اس نے کیچل (ہریانہ) کے قریب بودو باش اختیار کی۔ (۳۸)

محمد علائی کے ساتھیوں میں حیم بن سامہ شامی بھی تھے۔ وہ کچھ دیگر عرب ہمراہیوں کے ساتھ بے سیہ کے ساتھ رہے۔ بے سیہ کشمیر کے راجا کے پاس گیا۔ راجانے اس کا بڑا اکرام کیا اور اس کو "شاکلھا" نامی مقام پر جا گیر دی۔ بے سیہ نے اس جا گیر پر قبضہ لینے کے لیے حیم بن سامہ کو روانہ کیا۔ بلکہ اس جا گیر پر عملاء حیم بن سامہ ہی متصرف رہا۔ یہاں اس نے مسجد بھی تعمیر کرائی، جو پیچ

نامہ کے مصنف کے عہد ۶۱۳ھ تک موجود تھی اور جا گیر پر بھی حیم بن سامہ کی اولاد ہی تھی۔ (۳۹) یہ علاقہ آج کل کوہستان نمک میں واقع ہے اور کلوکھر کہلاتا ہے۔ (۴۰) جس سیہ کے اسلام لانے کے سلسلہ میں حیم سامہ کی قربت اور ترغیب ایک اہم وجہ ہی ہو گی اور ہو سکتا ہے کہ حیم بن سامہ اور اس کی اولاد نے اس علاقہ میں مزید اشاعت اسلام کے لیے کاوشیں کی ہوں۔

سنڌی نثر اد علماء

سنڌ میں اسلام کی اشاعت تیزی سے ہوئی اور بہت جلد سنڌی نثر اد علماء عالم عرب کے درخشندہ ستاروں میں شمار ہونے لگے۔ جیسے ابو معشر سنڌی، ابو عطاء سنڌی، فتح بن عبد الرحمن سنڌی، ابو علی سنڌی، ابن دھن سنڌی وغیرہ۔ (۴۱) حافظ حدیث خلف بن سالم بھی سنڌی تھے آل مہلب کے غلام تھے، علم حدیث میں کمال حاصل کیا۔ ابو العطاء سنڌی مشہور شاعر ہیں۔ سنڌی بن علی ایک غلام تھے۔ ابو ضلع سنڌی جن کا قصیدہ ہندستان کی تعریف میں مشہور ہے۔ منصور ہندی، سنڌی بن صدقہ، کشاجم بن سنڌی بن شاھک اور فتح بن عبد اللہ سنڌی وغیرہ بہت سے لوگ ہیں جو فتح ہند کے بعد غلام بنا کر عالم عرب میں گئے اور علم حدیث، فقہ، شعروادب میں نمایاں مقام حاصل کیا۔ (۴۲)

سنڌ میں تبلیغ اسلام کے لیے مسلمانوں نے مقامی زبان میں بھی اسلام کے تعارف پر کتابیں لکھیں۔ مثلاً ایک عرب عالم نے سنڌی زبان میں اسلامی عقائد کو لظیم کیا۔ دراصل اور کا ہندورا جا اسلام کے عقائد کو سمجھنا چاہتا تھا۔ اس نے منصورہ کے مسلمان حاکم سے اس کی فرمائش کی۔ انہوں نے ایک عرب عالم کے ذریعہ یہ کتاب لکھوا کر بتحجی دی۔ راجانے اس کو بہت پسند کیا اور عالم کو اور بلایا اور اس سے قرآن پاک کا سنڌی زبان میں ترجمہ کروایا۔ اس ترجمہ کو سن کر راجا مسلمان ہو گیا۔ (۴۳) بعض معاصر شہادتیں ایسی بھی ہیں کہ خلیفہ بغداد اور ہندستان کے حکمران دونوں نے اسلام اور ہندو مذہب کے درمیان مباحثے کرائے۔ بعض مباحثے بغداد میں ہی ہوئے۔ ایسے ہی ایک مباحثہ میں برہم گپت بھی بغداد گیا تھا، جس کی کتاب برہم سعدھانت کا الفرازی نے ۱۵۶ھ میں ترجمہ کیا۔ (۴۴)

ابن ندیم کی الفہرست، ابن جلجل کی تاریخ الحکماء اور ابن الی اصیپہ کی کتاب طبقات الاطباء میں ایسے متعدد ہندو عالموں کا ذکر ہے جو بغداد کے دربار سے وابستہ تھے۔ (۴۵)

اسی طرح معروف ہے کہ ارقام یعنی ہندو سے جو آج ساری دنیا میں عربی (Arabic) Numbers کہلاتے ہیں۔ وہ بھی اسی دور میں مسلمانوں نے ہندستانیوں سے سکھے تھے، بلکہ مشہور ہے کہ ان ہندسوں کو خود برہم گپت بغداد لے کر گیا تھا۔ (۳۶)

بدھ مت کے پیروکار اور اسلام

اسلام کی آمد کے وقت سندھ کی رعایا بدھ تھی اور حکمران بہمن تھے۔ رعیت نے بہ آسانی اسلام قبول کر لیا۔ اس کی ایک دلیل یہ بھی ہے کہ سندھ میں فتح اسلامی کے وقت غالب اکثریت بدھوں کی تھی، لیکن چوتھی صدی سے قبل ہی یا تو بدھ سندھ سے ختم ہو گئے یا پھر نہایت قلیل تعداد میں باقی رہے۔ پشاں چہ الپریونی نے ہندوؤں کا ذکر کیا ہے، لیکن بدھوں کا ذکر نہیں کیا۔ جب ملتان فتح ہوا، اس وقت وہاں کی رعایا تقریباً تمام بدھ تھی اور اس میں بدھوں کا ایک عالیشان مندر ”نووھار“ تھا۔ محمد بن قاسم اس وھار میں گیا تھا۔ (۳۷)

آج ملتان میں ہندوؤں کا سب سے بڑا مندر اپنے طرز تعمیر کے اعتبار سے بدھ وہار جیسا ہے۔ (۳۸) اس کا قوی امکان ہے کہ اصلاً یہ بدھ وہار اور بدھوں کے اسلام قبول کرنے کے بعد ہندوؤں نے اس میں اپنے طرز سے پوجا پاٹ شروع کر کے اس کو ہندو مندر بنالیا ہو۔

بدھوں کے اسلام قبول کرنے میں پہل کرنے کے کئی اسباب ہیں۔ ایک تو یہ مذہب اصول مساوات میں یقین رکھتا ہے جو اسے ہندو مذہب سے دور اور اسلام سے قریب کر دیتا ہے۔ دوسرا یہ کہ اس وقت بدھ مذہب دفاعی حیثیت میں تھا اور چاروں طرف سے ہندو مذہب کے گھیرے میں آگیا تھا۔ اس لیے بدھ مت کسی مستقل پناہ گاہ کی تلاش میں تھا۔ چنان چہ جب اسلام آیا تو بدھوں نے شاندار طریقہ سے اس کا خیر مقدم کیا۔ گیارہویں صدی کی ایک سنکرت کتاب میں اسلام کے تصویر مساوات کی تعریف کرتے ہوئے لکھا ہوا ہے:

”ذات پات کے امتیازات آہستہ آہستہ غائب ہو جائیں گے، کیوں کہ ہر ہندو خاندان میں ایک مسلمان موجود ہے۔“ (۳۹)

اسی کتاب میں جس کا نام شونیہ پران اور جس کا مصنف رائے پنڈت ہے مسلمانوں کو دھرم کی اولاد قرار دیا ہے۔ (۴۰)

بدھوں نے ہندوؤں کے خاتمه اور مسلمانوں کے غلبہ سے متعلق متعدد پیش گویاں راجح

کیس بڈاکٹر اشتیاق حسین قریشی نے اس پر گفتگو کرتے ہوئے لکھا ہے:

”بدهوں نے عرب حملہ آوروں کے خلاف کسی خصوصت کا اظہار نہیں کیا، جو اس بات کی بین دلیل ہے کہ وہ احساس محرومی کا شکار تھے اور ہندوؤں کی حکومت کو پسند نہیں کرتے تھے۔ ایسا محسوس ہوتا ہے کہ انہوں نے اسی لیے سندھ پر عربوں کی حکومت کے قائم ہو جانے۔ کی متعدد پیش گویاں وضع کیں۔ یہ دعویٰ بار بار کہیں نہ کہیں مل جاتا ہے کہ پرانے زمانہ کے عالموں اور ہم عصر نجومیوں نے یکساں طور پر پیش گویاں کی تھیں کہ ہندو خاندانوں کو زوال اور عرب قوت کو عروج ہو گا۔ (۵۱) اس امکان کو بھی رد نہیں کیا جاسکتا کہ اس طرح کی پیش گویاں پہلے سے ہوں، کیوں کہ بدھ را ہبوں کی ایک بین الاقوامی برادری ہوتی تھی، وہ عظیم سیاح ہوتے تھے اور ایک جگہ سے دوسری جگہ سفر کیا کرتے تھے۔ ان میں جوزیادہ ہوشیار تھے ممکن ہے انہوں نے پہلے سے اندازہ لگایا ہو کہ سندھ میں عرب حکومت کی توسعہ کے امکانات ہیں۔ بالخصوص ایسے حالات میں جب عربوں کے تجارتی مفادات کو خطرہ لاحق ہو یہ امکانات اور بھی قوی ہو جاتے ہیں۔ بہر حال خواہ یہ پیش گویاں عربوں کو مدد پہنچانے کے لیے گھڑی گئی ہوں یا بدھ مت کے باخبر را ہبوں کی پیش بینی پر بنی ہوں، یہ امر یقینی ہے کہ ان کی اشاعت بدھ معلوم نہ کی تھی۔“ (۵۲)

ڈاکٹر قریشی کا خیال ہے کہ سندھ اور ملحقہ علاقوں میں بدھ مت کے خاتمه کے تین

اسباب تھے:

۱- ہندو مت سے کشنہ کش کے آغاز میں بودھ مت نے اول الذکر کو بنیادی مراعات دے دی تھیں اور جب ایک مذہب دوسرے مذہب کے بارے میں اس قسم کی پسپائی کا رو یہ اختیار کرتا ہے تو اس کی اخلاقی سکت اور قوت مقاومت ختم ہو جاتی ہے۔ اس علاقہ میں بدهوں کے بہ کثرت اسلام قبول کرنے اور آخر میں بدھ مت کے غائب ہو جانے کی بھی توجیہ ہے۔

۲- اس کے علاوہ بہت سے لوگوں کو اسلام، ہندو مت کے مظالم سے نجات پانے کا ایک ذریعہ نظر آتا ہے۔

۳- رواداری کی جو مثال عربوں نے قائم کی تھی، اس نے بھی بہت سے بدهوں کے دل اسلام کی طرف مائل کر دیے تھے۔ (۵۳)

ان اسباب کے ساتھ ایک اہم سبب اور بھی ہے۔ وہ یہ ہے کہ مشرق و سطحی کے متعدد ممالک مسلمان ہونے سے پہلے بدھ مذہب کے پیروکار تھے۔ جب وہاں اسلام آیا تو بدھوں نے بالعموم اسلام قبول کر لیا اور بڑے بڑے مسلمان علماء امام بخاری اور امام ترمذی جیسے محدث انھی علاقوں میں پیدا ہوئے۔ اس طرح بدھوں کے مسلمان ہونے کی روایت تھی۔ سندھ میں بھی جب اسلام غالب ہوا تو وہاں کے عوام نے دیگر ممالک کے بدھوں کی طرح اسلام قبول کر لیا۔

جیسا کہ اوپر ذکر ہوا، گیارہویں صدی عیسوی کی ابتداء میں بھی ایسے شواہد نہیں ملتے کہ سندھ میں بدھ مت باقی رہا ہو۔ البتہ اس وقت بہار اور بنگال میں بڑی تعداد میں بودھ تھے۔ لیکن وہ بھی برہمن حکمرانوں کے نشانہ تھم تھے۔ بنگال میں مہایاں بدھوں کی اکثریت تھی۔ اس فرقہ کے ایک عالم پنڈت رامی نے گیارہویں صدی میں شونیہ پران کے نام سے سنکریت میں ایک کتاب لکھی۔ اس میں مسلمان فاتحین کی بڑی تعریف کی گئی ہے۔ اس عہد کے بعض دیگر مراجع اور عوامی گیتوں میں بھی اسلام کی تعریف کی گئی ہے اور مسلمانوں کو ایک نجات دہنده اور دھرم محافظ کی شکل میں دکھایا گیا ہے۔

شونیہ پران میں لکھا ہے کہ دھرم کے ماننے والوں پر برہمنوں نے حملہ کیا۔ چوں کہ دھرم کے ماننے والے برہمنوں کے زبردستی کے مذہب کو نہیں مانتے تھے، اس لیے بدھ اس حملہ سے خوف زدہ ہو گئے۔ ان کے پاس اس سے بچنے کا کوئی ذریعہ نہیں تھا، اس لیے انہوں نے دھرم سے دعا مانگی۔ یہ دعا قبول ہو گئی اور دھرم نے مسلمانوں کا بھیس دھارن کر لیا۔ شونیہ پران میں دیوتاؤں کو پیغمبر اسلام اور دیگر مذہبی بزرگوں کے روپ میں دکھایا ہے۔ بقول ڈاکٹر اشتیاق حسین قریشی شونیہ پران کا مصنف مسلمانوں کے عقائد سے واقف نہیں ہے، اس کے تخلی میں محمد برہما ہیں اور شیو آدم ہیں۔ بقیہ دیوتا درجہ عظیم مسلم شخصیات اور دیویاں عظیم مسلم خواتین بن جاتی ہیں۔ سورج اور چاند مسلمانوں کے بدھگار ہیں۔ وہ سب مل کر برہمنوں پر حملہ کرتے اور ان کو سزا دیتے ہیں۔ (۵۳)

رنجن شاہ کا قبولِ اسلام

اسی عہد میں کشمیر میں اسلام کا تعارف شروع ہوا۔ کشمیر میں اشاعتِ اسلام کی تاریخ حیم بن سامہ شامي سے شروع ہوتی ہے، جس نے کلوکھر کے مقام پر قیام کیا اور وہیں اس کے اخلاف مستقل رہے۔ اس کا ذکر گز رچکا ہے۔

کشمیر میں مسلمان تاجروں کی آمد و رفت تھی۔ چین کے ساتھ عربوں کی تجارت کشمیر کے راستہ سے ہوتی تھی، اس لیے یہ گویا ایک تجارتی گزرگاہ بھی تھی اور اہم مقام پر ہونے کی وجہ سے تجارتی مرکز بھی تھا۔

۱۳۴۰ء میں جب سلطان مسعود غزنوی نے کشمیر فتح کیا تو اس وقت یہاں مسلمان تاجروں کی بستیاں تھیں۔ (۵۵)

کشمیر میں مسلمانوں کو حکومتِ محض اتفاق سے مل گئی۔ کشمیر میں ایک راجاسنگھ دیوبخت اس کے یہاں بہت سے مسلمان ملازم تھے۔ ان میں ایک ملازم شاہ مرزا تھا۔ وہ اپنے حسنِ انتظام کے سبب جلد ہی راجاسنگھ دیوبخت کی وفات کے بعد ۱۳۴۲ء میں رنجن شاہ حکمراء ہوا۔ رنجن شاہ نے شاہ مرزا کی ترغیب سے کشمیر کے ایک صوفی بلبل شاہ کے ہاتھ پر اسلام قبول کر لیا اور اپنا نام صدر الدین رکھا۔ اس کی تفصیل گزر چکی ہے۔ (۵۶)

۱۳۴۳ء میں صدر الدین کی وفات کے بعد شاہ مرزا نے مشش الدین شاہ کے نام سے حکومت کی باغ ڈور سنہجاتی۔ (۵۷)

رنجن دیوبخت کے مسلمان ہونے کے سلسلہ میں بعض موخرین نے لکھا ہے کہ اس نے حق کی تلاش میں بدهنہ ہب اختیار کیا تھا لیکن اس سے مطمئن نہیں ہوا اور دوبارہ ہندو ہونا چاہتا تھا لیکن برممنوں نے اس کو ہندو بنانے سے انکار کر دیا۔ اس لیے اس نے اسلام قبول کر لیا۔ (۵۸) لیکن یہ باتِ محض ظن و تخيّن پر مبنی ہے۔ تاریخی حقائق سے اس کی تصدیق نہیں ہوتی۔ چوں کہ اس زمانہ میں بدهوں کا ہندو ہونا عام بات تھی، شمالی ہند میں بدهوں کو جریہ ہندو بنایا جا رہا تھا تو ایک راجا کا اپنی رضا مندگی سے ہندو ہونا برممنوں کو کیوں نامنظور ہوتا۔ دوسری بات یہ ہے کہ شاہ مرزا اور دیگر مسلمانوں کی صحبت نے اس کو اسلام سے متعارف کرایا ہوگا، جس کی وجہ سے وہ مشرف بے اسلام ہوا ہوگا۔

رنجن دیوبخت کے ساتھ دس ہزار لوگ بھی مسلمان ہوئے تھے۔ (۵۹) اس طرح ان کا اسلام گویا ایک طبقہ کا اسلام تھا۔ رنجن دیوبخت کی وفات کے بعد ریاست میں جو بُذرگی پیدا ہوا تھی، اس کے متعلق میں ڈاکٹر اشتیاق حسین قریشی کا خیال ہے کہ یہ نو مسلموں اور برممنوں کے درمیان حصول اقتدار کے لیے کشمکش ہوئی تھی، جس میں بالآخر مسلمان کامیاب رہے۔ (۶۰)

غزوی عہد اور اشاعتِ اسلام

ہندستان میں مسلم حکومت کا دوسرا دور امیر ناصر الدین سکنگین سے شروع ہوتا ہے۔

محمد بن قاسم نے ملتان فتح کیا تھا، اس کے بعد تین صدی تک ملتان ہی سرحد کا کام دیتا رہا اور مسلمانوں کے حدود مملکت اس سے آگے نہیں بڑھے۔

اس عرصہ میں اشاعت اسلام کا کام انجام دیا جاتا رہا جیسا کہ صوفیہ اور علماء کی کاوشوں کے ذیل میں ذکر ہوا، لیکن ابھی مسلم حکومت نہیں قائم ہو سکی تھی۔

ناصر الدین سبکتگین (۳۸۸ھ/۹۹۸ء)

مسلم حکومت سے مجاز آرائی ۹۷۹ء میں اس وقت شروع ہوتی ہے جب پنجاب کا راجہ جے پال غزنی پر حملہ آور ہوتا ہے۔ دراصل راجہ جے پال نے اپنی سرحد پر ایک قوت کو پنتے دیکھ کر خطرہ محسوس کیا۔ اس لیے اس نے غزنی پر حملہ کر دیا لیکن اس کو شکست ہوئی اور تادان جنگ ادا کرنے کی شرط پر جے پال کو صلح کرنی پڑی۔ جے پال نے مجبوراً صلح کر لی، لیکن لاہور پہنچ کر تادان جنگ دینے سے انکار کر دیا اور سبکتگین کے آدمیوں کو قید کر دیا۔

سبکتگین نے اس بد عہدی کی سزادینے کے لیے لاہور پر چڑھائی کر دی۔ جے پال بھی تیار تھا اور اس نے دہلی، اجمیر، کالجہ اور قنوج کے ہندو حکمرانوں سے بھی مدد طلب کر کے اپنی فوج کی تعداد میں زبردست اضافہ کیا تھا۔ ناصر الدین نے اپنی حربی مہارت کا فائدہ اٹھا کر اس غظیم لشکر کو شکست دی۔ اس طرح لاہور سے کابل تک پورے کا پورا اعلانہ اس کے زیر اقتدار آگیا۔ (۶۱)

ناصر الدین سبکتگین کے اجداد بدھ مذہب کے پیروکار تھے۔ کابل اور پشاور نیز غزنی میں بھی بڑی تعداد میں بدھوں کی آبادیاں ہنوز موجود تھیں، بلکہ ہندو آبادیاں بھی تھیں۔ سبکتگین کی فوج میں بڑی تعداد میں ہندو تھے۔

اس علاقہ میں مسلمان بالعموم کرامیہ فرقہ سے تعلق رکھتے تھے۔ سبکتگین کے معاصر ابو بکر اسحاق کرامیہ کے مقتندر علماء میں سے تھے اور غزنی کے دربار میں ان کا بڑا اثر تھا۔ اس کے جذبہ تبلیغ کا اثر تھا کہ پانچ ہزار غیر مسلم (یقیناً بدھ اور ہندو) ان کے ہاتھ پر مسلمان ہوئے۔ خود سلطان بھی ان کا بڑا اکرام کرتا تھا اور غالباً انہی کی تلقین پر اس نے سندھ اور ملتان کے اسماعیلیوں پر حملہ کیا۔ کرامیہ فرقہ محمود غزنی کے بعد رو بہ زوال ہو گیا۔

محمود غزنی (۴۲۱ھ/۱۰۳۰ء)

محمود غزنی نے ۱۰۰۱ء میں اندر پال کو شکست دی۔ اس کے بعد ۱۰۰۵ء میں اسماعیلی حاکم

ابوالفتح داؤد کے خلاف تادبی کا رروائی کرنے گیا۔ راستہ میں آند پال نے اس پر حملہ کر دیا۔ اگرچہ آند پال کو شکست ہوئی لیکن محمود غزنوی اس سے مطمئن نہیں ہوا اور اس نے ابوالفتح داؤد کے خلاف تادبی کا رروائی سے فراغت کے ایک سال بعد پشاور کے قریب آند پال کو پھر شکست دی اور کانگڑہ تک کا علاقہ اپنی قلم رو میں شامل کر لیا۔ اس کے بعد بھی محمود غزنوی نے ہندستان پر متعدد حملے کئے، جن کی سرحدیں گجرات اور متحرا تک تھیں۔

محمود غزنوی کے عہد میں لاہور اسلامی مرکز بن گیا۔ یہاں مستقل مسلمان حاکم رہنے لگا اور ہندستان کے دیگر شہروں میں بھی مسلمان آباد ہو گئے۔ خاص طور پر اجمیر میں ان کی آبادی کے واضح ثبوت ملتے ہیں اور دیگر شہروں، قنوج، بنارس وغیرہ میں ان کی آبادی کی موجودگی کا تذکرہ اور پرآچکا ہے۔

سلطان محمود غزنوی کے بعد اس کے بیٹے سلطان مسعود نے حصار پر قبضہ کیا لیکن اس کا قبضہ زیادہ دن تک باقی نہیں رہا۔ البتہ لاہور مستقل اسلامی قلم رو میں شامل رہا۔ ہندستان کے راجاؤں نے اس پر کئی مرتبہ حملہ کیا لیکن لاہور کے لوگوں نے اس کو ناکام بنا دیا۔

سالار مسعود غازی (۳۲۱ھ / ۹۳۱ء)

سلطان محمود کی معاصر ایک اہم شخصیت جن کا اشاعت اسلام میں خاص حصہ ہے سید سالار مسعود غازی کی ہے۔

۳۲۱ھ / ۹۳۱ء میں سید سالار نے اپنا سفر شروع کیا اور بہت کم وقفہ میں متعدد فتوحات حاصل کیں۔ ان کے سفر کا آغاز اجمیر سے ہوتا ہے۔ اجمیر اور دہلی کے درمیان دھنڈہ گڑھ ریواڑی کے قریب راجا کرن پال نے ان پر شب خون مارا۔ اس کا بدله لینے کے لیے انہوں نے کرن پال کا تعاقب کیا۔ اس نے تجارت کے راجاتھ پال کے یہاں پناہ لی، لیکن راجاتھ پال کو بھی شکست ہوئی۔ اس کے بعد مسلمان ہو گیا۔ اس کا نام جلال خاں رکھا گیا۔

نواحی دہلی میں میواتیوں کی بستیاں قدیم زمانہ سے آباد ہیں اور سالار کی قسم، سالار کا جھنڈا اور غیرہ ان کے یہاں معروف ہیں، جس سے یہ قیاس کیا جاسکتا ہے کہ یہ لوگ اسی روایت سے مستفید ہو کر مسلمان ہوئے ہوں گے۔

سید سالار نے مسٹر کی (بارہ بُنکی) کو اپنا مستقر قرار دے کر گرد نواحی میں اشاعت اسلام

کے لیے اپنے ماتحتوں کو بھیجا۔ خود بھی جہاد کرتے رہے اور ۱۰۳۵/۱۲۲۴ء میں ان کی شہادت ہوئی۔ (۶۲) سلطان محمود غزنوی نے سفر سو مناٹ میں نارائن پور فتح کیا تھا۔ نارائن پور کے قریب تھانہ غازی نام کا ایک قصبہ ہے۔ اسی طرح اسی علاقہ میں سالار پور بھی۔ قیاس کیا جا سکتا ہے کہ یہاں سید سالار کے عہد سے ہی مسلمان آبادر ہے ہوں گے۔ یہ قیاس اس لیے اور بھی پختہ ہو جاتا ہے کہ یہ علاقہ سالار مسعود کی سرگرمیوں کا مرکز تھا۔ (۶۳)

محمود غزنوی کے بعد غوری حکومت کے قیام سے قبل شامی ہند میں مسلمانوں کی خاصی تعداد کی موجودگی کا اندازہ ہوتا ہے۔ مثلاً بہرائچ میں سالار مسعود غازی شہید ہوئے، لیکن ان کا پختہ مزار دہلی سلطنت کے ابتدائی ایام میں تعمیر ہوا۔ نظامی صاحب نے اس سے یہ قیاس کیا ہے کہ اس وقت بہرائچ میں یقیناً کچھ لوگ مسلمان موجود رہے ہوں گے۔ مزار کی حفاظت انہی کے وجود کی مر ہوں منت ہے۔ (۶۴)

بعض اور مقامات پر بھی اس عہد کے بعض مسلم مزارات کا ذکر ملتا ہے، مثلاً میراں ملہتم کا مزار بدایوں میں، خواجہ مجد الدین کا بلگرام میں، گوپامؤ میں لال پیر کا مزار، اناڈی میں گنج شہید ایا، منیر (بہار) میں امام تقیٰ فقیہ کا مزار۔ یہ تمام مزارات غوری حملہ سے پہلے کے ہیں۔ (۶۵) سید سالار مسعود غازی کی طرف انتساب کیا جاتا ہے کہ وہ اس علاقہ سے گزرے اور بہرائچ جا کر راجا بالادت کے ساتھ مقابلہ کرتے ہوئے جام شہادت نوش فرمایا۔

مشہور محدث حسن صغافی ۷۵۷ھ میں بدایوں میں پیدا ہوئے۔ (۶۶) یہ بھی فتح دہلی سے قبل کا واقعہ ہے۔ اس سے نظامی صاحب نے بدایوں میں مسلم آبادی کے امکان کی توثیق کی ہے۔ جدید تحقیقات سے یہ بات ثابت ہو چکی ہے کہ فتح دہلی سے بہت قبل قنوج میں ایک مسلم محلہ تھا۔ (۶۷)

ابن اثیر نے لکھا ہے کہ محمود غزنوی کے حملہ کے بعد سے بنارس میں مسلمان مسلسل رہے۔ اس طرح سلطان مسعود کے حملہ سے قبل سرستی نام کی ہندستانی ریاست میں مسلمان تھے۔ (۶۸)

مسلمانوں کی یہ بستیاں ممکن ہے کہ قنوج میں تجارتی نوعیت کی ہوں اور بنارس میں ہندو راجا کے فوجی مسلمان رہے ہوں۔ تاہم یوپی کے بعض اور مقامات جیسے بدایوں، بلگرام، بہرائچ

وغیرہ کے بارے میں کہا جاسکتا ہے کہ دراصل مسلمان فاتحین کے زیر اثر یہاں مسلمانوں کا نفوذ ہوا تھا۔ اس کے ساتھ بلند شہر کا معاملہ بھی ہے۔ بلند شہر جس کا قدیم نام برن ہے، اس کو سلطان محمود غزنوی نے ۱۰۱۹ء میں فتح کیا تھا۔ یہاں کارا جا ہر دت مسلمان ہو گیا تھا۔ ایلیٹ کے اندر اج سے اندازہ ہوتا ہے کہ اس نے اپنی جان کے تحفظ کے لیے دس ہزار آدمیوں کے ساتھ اسلام قبول کیا تھا اور جب محمود غزنوی واپس چلا گیا تو پھر اپنا آبائی مذہب اختیار کر لیا۔ (۶۹)

بعض متعصب موئین اس واقعہ کو اس طرح بیان کرتے ہیں جیسے ہر دت کو بے زور شمشیر مسلمان کیا گیا تھا اور جب محمود غزنوی واپس چلا گیا تو وہ دوبارہ ہندو ہو گیا۔ یہ انداز اس مفروضہ پر مبنی ہے کہ محمود غزنوی کا مقصد صرف اشاعت اسلام تھا اور ہر دت نے محض جان کے خوف سے اسلام قبول کیا تھا، لیکن اوپر لکھا جا چکا ہے کہ سلطان محمود متعصب حکمران نہیں تھا اور نہ اس نے جریہ مذہب تبدیل کرایا۔

ہر دت نے اسلام قبول کیا اور پھر ترک کر دیا اس سلسلہ میں صرف ایک دلیل ہے۔ وہ یہ ہے کہ جب قطب الدین ایک نے برن پر حملہ کیا تو وہاں کارا جا چندر سین تھا۔ یہ ہر دت کی اولاد سے تھا اور نام سے اندازہ ہوتا ہے کہ ہندو تھا۔ (۷۰) لیکن یہ دلیل درست نہیں ہے۔ محمود غزنوی کے دوسو سال کے بعد قطب الدین ایک نے حملہ کیا۔ اس دوران کتنی تبدیلیاں آئیں۔ ہو سکتا ہے کہ راجا کے اخلاف پھر ہندو ہو گئے ہوں۔ لیکن اس سے یہ لازم نہیں آتا کہ عوام میں بھی کوئی مسلمان نہ رہا ہوگا۔

محمود غزنوی کے بارے میں موئین کا ایک گروہ اس طرح تصویر کشی کرتا ہے جیسے اس کا مقصد مندوں کو منہدم کرنا، ہندوؤں کو تہہ تیز کرنا یا جریہ مسلمان بنانا تھا۔ جب کہ حقیقت یہ ہے کہ محمود کے عہد میں صرف سو ما تھا کا مندر منہدم کیا گیا۔ اس کے علاوہ کسی مندر کا انہدام نہیں ہوا۔

رچرڈ ایٹن (Richard M. Eaton) ایک امریکی مورخ ہیں۔ اریزونا یونیورسٹی (Arizona University) امریکہ میں ہندستانی تاریخ کے پروفیسر ہیں۔ ہندستان میں اسلام ان کا خاص موضوع ہے۔ انہوں نے مسلمانوں کے ذریعہ ہوئے مندوں کے انہدام پر ایک تحقیقی مقالہ لکھا ہے۔ اپنے مقالہ میں محمود کے بارے میں لکھتے ہیں کہ اس کے عہد میں صرف سو ما تھا کا مندر توڑا گیا۔ نیز اس کے حملہ کے مادی مقاصد تھے۔ اس نے جس طرح ہندو شہروں پر حملہ کیا، اسی طرح مسلمان شہروں پر ایران میں حملہ کیا تھا۔ (۷۱)

اس لیے محمود کے حملوں کو اسلام کی جبریہ اشاعت سے جوڑنا درست نہیں ہے۔ البتہ ایسا ہوا کہ اس کی فتوحات کے دوران بہت سے غیر مسلموں نے اسلام قبول کیا۔ مثلاً بن کے راجا ہردت کا ذکر ہو چکا ہے۔ اسی طرح وے ہند کے راجا سکھ پال نے اسلام قبول کر لیا تھا۔ بعد میں اس کو ملتان کا حاکم مقرر کیا۔ اس کا نام نوسا شاہ Nawsa Shah رکھا گیا۔ قنوج میں بھی بہت سے لوگوں نے اسلام قبول کیا۔ ۱۰۲۳ء میں کیرت کے راجانے مفتوح ہونے کے بعد اسلام قبول کر لیا۔ چند نام اور ملتے ہیں جنہوں نے محمود کے ہاتھ پر اسلام قبول کیا تھا، لیکن مجموعی طور پر اس کے فتح کیے ہوئے علانے غیر مسلم تھے۔ پشاور اور لاہور کے درمیان اس کی رعیت زیادہ تر ہندوؤں پر مشتمل تھی۔ لیکن محمود نے ان کے مذہب میں کسی طرح کی مداخلت نہیں کی۔ ان کے مندر محفوظ رہے اور ان کا طریقہ عبادت بھی سرکاری مداخلت سے بے نیاز رہا۔

محمود غزنوی کے ہندستان پر زیادہ دُور رُس اثرات مرتب نہیں ہوئے۔ دراصل محمود کا اصل نشانہ ہندستان تھا بھی نہیں۔ لاہور کے راجا جے پال کی وجہ ہندستان پر حملہ کا آغاز ہوا تھا۔ ورنہ اس کی اصل جولان گاہ ایران و خراسان تھے۔ ہندستان پر اس کے حملے زیادہ تر بجے پال اور اس کے جانشینوں کو سزا دینے کے لیے ہوئے یا پھر مادی مقاصد کے حصول کے لیے۔ اس نے ہندستان میں مستقل حکومت قائم نہیں کی جس طرح کی حکومت بعد میں غوری خانوادے نے قائم کی تھی۔ البتہ لاہور اور سندھ اس کی قلمروں میں شامل تھے، اور بدایوں اور ذیگر علاقوں کے حکمران باج گزار تھے۔

محمود غزنوی کے بعد ڈیڑھ سو سے دو سو سال کے عرصہ میں ہندستان پر کوئی قابل ذکر باہری حملہ نہیں ہوا۔ ۱۱۹۰ء میں غوری ترکوں کو قوت حاصل ہوئی اور شہاب الدین غوری نے ہندستان فتح کیا۔

شہاب الدین غوری (۱۱۹۰ھ/۱۱۹۰ء)

شہاب الدین غوری نے ۱۱۹۰ء میں بھٹنڈہ پر قبضہ کیا۔ ۱۱۹۱ء میں تراں کے میدان میں پرتھوی راج کو شکست دی۔ اس جنگ میں متعدد ہندو راجا شہاب الدین غوری کے ساتھ تھے۔ قنوج کا راجا جے چند بھی اس کے ساتھ تھا۔ جموں و کشمیر کا ہندو راجا اس کے علاوہ بھی اکثر جنگوں میں اس کے ساتھ رہا۔

پرتوہی راج کو شکست دینے کے بعد شہاب الدین غوری نے اجmir کا حکمران پرتوہی راج کے پیٹے کو بنایا۔ شہاب الدین غوری نے ایسے سکے جاری کیے جن پر دیوناگری رسم الخط میں عبارت تحریر تھی۔ ایسے بھی سکے ملے ہیں جن پر ایک طرف پرتوہی راج کا نام ہے دوسری طرف شہاب الدین غوری کا۔ ان باتوں سے اندازہ ہوتا ہے کہ شہاب الدین غوری ایک غیر متعصب حکمران تھا۔ شہاب الدین غوری کے عہد میں اشاعت اسلام کے حوالہ سے کھوکھروں کا قبول اسلام قابل ذکر ہے۔ کھوکھر قبائلی انداز کی ایک حصی قوم تھی جو شوالک کی پہاڑیوں کے درمیان رہتی تھی۔

اس قوم کے افراد سلطان شہاب الدین غوری کے ہاتھ پر مسلمان ہوئے۔ محمد قاسم فرشتہ نے اس واقعہ کو تفصیل کے ساتھ لکھا ہے۔ ممکن ہے اس میں کچھ رنگ آمیزی بھی ہوئی ہو فرشتہ نے لکھا ہے:

”کھوکھر دریائے سندھ اور شوالک کی پہاڑیوں کے درمیان رہتے ہیں۔ ان کی تاخت و تاراج کا دائرہ بہت وسیع تھا۔ مسلمانوں سے ان کو خاص طور پر عدادوت تھی۔ جو مسلمان انھیں ملتا اسے طرح طرح کی تکالیف دے کر مارڈا لتے، بالخصوص ان مسلمانوں کو جو سلطان کی طرف سے پشاور اور اس کے گرد و نواحی میں مامور تھے۔ وہ اتنا تنگ کرتے کہ وہ بہ فراغت پنجاب کی طرف آمد و رفت نہ رکھ سکتے تھے۔ کھوکھروں کا کوئی دین و نہ ہب نہ تھا۔ دختر کشی ان میں عام تھی۔ جب کسی کے گھر بیٹی پیدا ہوتی تو وہ اسے اپنے دروازے پر لا کر آزاد دیتا کہ کوئی ہے جو اس کی دختر کو اپنی زوجیت میں قبول کرے۔ اگر کوئی شخص قبول کر لیتا تو اسے لڑکی دے دیتا ورنہ اسے ہلاک کر دیتا۔ ایک عورت کے کئی کئی شوہر ہوتے تھے۔ اور قاعدہ تھا کہ جو شوہر اس عورت کے پاس جاتا وہ دروازے پر اپنا نشان تھوڑ جاتا تاکہ دوسرے شوہر یہ نشان دیکھ کر پلٹ جائیں۔

یہ جماعت مسلمانوں کی عقوبات کو ثواب عظیم کا ذریعہ مانتی تھی۔ لیکن سلطان محمد غوری کے آخری ایام میں ایک مسلمان ان کے دست ظلم میں گرفتار ہوا اور اس نے اہل اسلام کے طور طریقے اس طرح بیان کیے کہ اس قبیلہ کے سردار کو پسند آئے اور اس نے اس مسلمان سے پوچھا کہ اگر میں سلطان محمد غوری کی خدمت میں حاضر ہو کر مسلمان ہو جاؤں تو وہ میرے ساتھ کیا سلوک کرے گا۔ اس مسلمان نے اس کو یقین دلایا کہ وہ مراءات شاہانہ سے نوازے گا اور کوہستان کی حکومت تم کو سونپ دے گا۔ چنانچہ سردار نے اس قیدی کے ہاتھ درخواست روائی کی۔ جواب میں سلطان نے خلعت فاخرہ اور کمر بند مرصع ارسال کیا۔ اس پر وہ سردار سلطان کی خدمت میں حاضر ہوا اور اطاعت اختیار کر کے اس کو ہستان کی حکومت کا فرمان حاصل کیا۔ خود بھی مسلمان ہوا اور دوسرے کھوکھروں کو بھی مسلمان کیا۔“ (۱۷)

قطب الدین ایک (۷۶۰ھ/۱۳۱۰ء)

سلطان شہاب الدین کا جانشین ان کا غلام قطب الدین ایک ہوا۔ قطب الدین ایک کے عہد میں پرتوی راج کے بھائی نے اجمیر پر حملہ کر کے وہاں کے حاکم کو جو پرتوی راج چوہان کا بیٹا تھا، بے دخل کر دیا۔ قطب الدین ایک نے اجمیر کو پھر فتح کیا اور وہاں میراں سید حسین جنگ سوار مشہدی کو گورنر مقرر کیا۔

۱۱۹۳ء میں علی گڑھ فتح ہوا، اور یہاں کے متعدد لوگوں نے اسلام قبول کر لیا۔ ۱۱۹۵ء میں گجرات فتح کیا اور ۱۲۰۲ء میں کنجر فتح کیا، جہاں بالترتیب بیس ہزار اور پچاس ہزار قیدی دستیاب ہوئے۔ (۲) ڈاکٹر کے ایس لال کا خیال ہے کہ یہ سب لوگ مسلمان بنائے گئے ہوں گے۔ (۳) لیکن بیان مخفی تعصُّب و تجسس نظری پر منی ہے۔ جنگی قیدیوں کا جبریہ مذہب تبدیل کیا گیا ہواں کا کوئی ثبوت نہیں۔

اختیار الدین۔ اختیار خلنجی

شہاب الدین غوری کے ایک دوسرے غلام اختیار الدین۔ اختیار خلنجی کو بنگال کی فتح پر مامور کیا گیا تھا۔ اس نے ۱۱۹۷ء میں وکرم شلا اور نالندہ کا علاقہ فتح کیا۔ اس علاقہ میں اس وقت تک بدھ مذہب کی آبادی تھی۔ یہ لوگ اس وقت بڑی کس مپرسی میں تھے۔ ہندو حکمرانوں نے بدھوں کے تمام علاقوں پر قبضہ کر لیا تھا۔ بہار میں بدھوں کا صرف ایک ہی مضبوط قلعہ ادبیت ایسا تھا جو پوری طرح بدھوں کے قبضہ میں باقی تھا۔ اس پر بھی بنگال کے حکمران کئی دفعہ حملہ کر چکے تھے۔ لیکن وہ فتح نہیں ہوا تھا۔ (۴)

بہار کے گپتا اور گوڑھ حکمرانوں نے بدھوں پر عرصہ حیات تنگ کر رکھا تھا، جس درخت کے نیچے مہاتما بدھ کو عرفان حاصل ہوا، اسے گوڑھ حکمرانوں نے کاٹ دیا۔ اسی پر بس نہیں کیا بلکہ اس کی جڑیں کھوڑا لیں اور اسے جلا دیا۔ مہاتما بدھ کی مورتیاں توڑا لیں اور ان کی جگہ شیو کی مورتیاں نصب کیں (۵) وغیرہ۔

ایسے حالات میں آخری مضبوط قلعہ اختیار الدین۔ اختیار خلنجی نے فتح کر لیا۔ یہ بعید از قیاس نہیں ہوگا کہ اس کے بعد بدھ مذہب کے ماننے والوں نے جو کئی صدی سے دفاعی مقام پر تھے، اسلام قبول کر لیا۔ (۶)

اختیار الدین بختیار خلجی کی ان فتوحات کی تفصیلات کہیں نہیں ملتیں، اس لیے اس کے رویے کے بارے میں حتمی طور پر کچھ نہیں کہا جاسکتا۔ قاضی منہاج سراج نے لکھ دیا تھا کہ اس نے سرمنڈے ہوئے بے قصور بدھوں کا قتل عام کیا۔ (۷۷) وہاں کا عظیم کتب خانہ نذر آتش کر دیا۔ (۷۸) لیکن اس الزام کی کوئی حقیقت نہیں ہے۔ متعدد مورخین نے ان کا جواب دیا ہے (جیسے ملاحظہ ہوڑا کمر مہر علی History of Muslims in Bengal ص ۵۰، ۵۱)۔

اختیار الدین بختیار خلجی کے ہاتھ پر واضح طور پر اسلام لانے کا تذکرہ تیخ (Mech) قبیلہ کا ملتا ہے۔ یہ قبیلہ تبت کی ترائیوں میں آباد ہے۔ قیاس ہے کہ یہ لوگ اس وقت بدھ مذہب کے پیروہوں گے۔ تیخ (Mech) قبیلہ کا سردار ان کے پاس آیا اور مسلمان ہو گیا۔ اس نے اپنا نام علی رکھا اور پھر وہ اختیار الدین بختیار خلجی کے ساتھ بے طور ہبر کے رہا۔ (۸۰)

عہد سلاطین میں ایک عظیم حکمران علاء الدین خلجی ہوا ہے۔ علاء الدین خلجی کو اپنے چچا جلال الدین کے بعد حکومت ملی تھی۔ جلال الدین خلجی نہایت زم دل اور زم خوبادشاہ تھا۔ وہ مجرموں کو پکڑ داتا اور ان سے توبہ کردا کے چھوڑ دیا کرتا تھا۔ اس کی اس زم خوی کا فائدہ بہت سے ہندوؤں نے بھی اٹھایا۔ عجب نہیں کہ اس طرح بھی بعض لوگ مسلمان ہوئے ہوں۔ چنان چہ خرد خال اور اس کا خاندان اسی کے عہد میں مسلمان ہوئے تھے۔ یہی خرد خال بعد میں قطب الدین مبارک شاہ کو قتل کر کے ناصر الدین خرد خال کے نام سے حکمران ہوا۔

قطب الدین مبارک شاہ (۲۰ھ/۱۳۲۰ء)

قطب الدین مبارک شاہ کے بارے میں کے ایس لال نے لکھا ہے کہ اگر کوئی ہندو اسلام قبول کر لیتا تو یہ بادشاہ اس کو ہدیہ و تحالف دیا کرتا تھا۔ ابن بطوطہ نے خلجی حکمرانوں کے بارے میں مجموعی طور پر لکھا ہے کہ جب کوئی ہندو اسلام قبول کرتا تو بادشاہ اس کو تھفہ میں ایک خلعت اور ایک سونے کا زیور دیا کرتا تھا۔ (۸۱)

تاہم خود قطب الدین کے بارے میں مورخین کی رائے اچھی نہیں ہے۔ اس کو عام طور پر تارک صوم و صلوٰۃ حکمران کے طور پر پیش کیا جاتا ہے۔ اس کے دربار میں برائیوں کو بڑا رونج ملا۔ تیخ نظام الدین اولیاء سے اس کو خصوصی عداوت تھی جس کا اظہار متعدد مواقع پر ہوتا رہا اس کی

خرائن الفتوح میں لکھا ہے کہ سلطان علاء الدین نے جنوب میں ایک مهم ملک میں اس کا مقصد وہاں شریعت کی روشنی پھیلانا تھا۔ (۸۲)

فیروز شاہ تغلق (۹۰۷ھ / ۱۳۸۸)

فیروز شاہ تغلق کے پیش روسلطان محمد تغلق کی شخصیت بھی اشاعت اسلام کے حوالہ سے بڑی اہم ہے۔ ان کی کوششوں سے بہت لوگوں نے اسلام قبول کیا لیکن فیروز شاہ تغلق کی نذہبی کاؤشوں کا خاص طور پر ذکر کیا جاتا ہے۔ اس نے احکام شرعیہ کی اشاعت کے لیے جدوجہد کی۔ فقہ از سر نو مرتب کروائی۔ مختلف علاقوں میں قاضی اور محتسب مقرر کیے۔

اشاعت اسلام کے لیے اس نے ہندوؤں کو خاص طور پر ترغیب دی۔ فتوحات فیروز شاہی میں لکھا ہے:

بہ ترغیب اهل ذمہ بہ سوئے دین ہدیٰ توفیق یافتمن و بہ اعلام گفتیم بہر که از کفار کلمہ توحید گوید و دین اسلام پذیرد چنانکہ در دین محمد مصطفیٰ صلی تعالیٰ علیہ وآلہ وسلم آمدہ است، جزیہ از و دور کتناد چیست آن بگوش رسید فوج فوج و جماعت جماعت هندو آمدند و شرف اسلام مشرف شدند۔ (۸۳)

”میں نے اپنی ذمی رعایا کو رسول خدا کا نہ ہب قبول کرنے کی حوصلہ افزائی کی۔ اور میں نے اعلان کیا کہ جو شخص کلمہ شہادت پڑھ کر مسلمان ہو جائے گا وہ جزیہ کی ادائیگی سے بری الذمہ سمجھا جائے گا۔ جب یہ خبر عوام کے کانوں تک پہنچی تو بہت سے ہندو حاضر ہو کر مشرف بہ اسلام ہوئے۔ روزانہ ہر طرف سے لوگ آتے تھے اور اسلام قبول کر کے جزیہ سے معافی پاتے تھے اور انعام سے مالا مال ہو کر واپس جاتے تھے۔“

فیروز شاہ تغلق نے اپنی جنوب کی مہم میں سکھر (Sikhar) کے راج کمار کو قید کر لیا۔ وہ

راج کمار بادشاہ کے اچھے اخلاق سے متاثر ہو کر مسلمان ہو گیا اور اس کا نام شکرخان رکھا گیا۔ (۸۴)

فیروز شاہ تغلق ایک مرتبہ نواحی میں شکار کھیل رہا تھا۔ ہندو سردار رائے چھجمل مل وغیرہ ہم کاب تھے۔ فیروز شاہ پر ایک شیر حملہ آور ہوا، لیکن اس کو رائے چھجمل نے مار دیا، اس لیے رائے چھجمل کونا ہر بہادر کا خطاب ملا۔ بعد میں ناہر بہادر مسلمان ہو گیا۔ اس کے اخلاف آج بھی ملک اور خان زادہ کے نام سے بڑی تعداد میں موجود ہیں۔ ناہر بہادر ایک بڑے علاقہ کا حکمران بن اور اس کے اخلاف نے مدتیں میوات کے علاقہ پر حکمرانی کی۔

ناہر بہادر کے ایک بیٹے ملک علاء الدین کو بڑا اقبال حاصل ہوا اور ان کے اخلاف میں راجا زیر خاں، راجا حسن خاں اور عالمگیری عہد کے امیر نواب خلیل اللہ خاں بہت معروف ہیں۔ یہ لوگ اپنے آپ کو یاد و بنی کہتے ہیں اور نو مسلم راجپوتوں کی طرح بعض ہندوانہ رسومات بھی ان میں جاری ہیں۔ خاص طور پر شادی بیاہ کے موقع پر ان کو انجام دیتے ہیں۔ (۸۵)

بیشتر سلطانی بھی ایک نو مسلم تھا جس کو فیروز شاہ تغلق کے عہد میں عmad المک کا عہدہ حاصل ہوا۔

چوہان راجپوتوں کی ایک شاخ جوالور کے قریب قصبه منڈ اور اس کے نواح میں آباد تھی وہ بھی فیروز شاہ کے ذریعہ مسلمان ہوئی۔ مرآۃ الانساب میں مولوی ضیاء الدین علوی نے لکھا ہے کہ راؤ حاجی چاند بکری سنت ۱۳۹۹ میں فیروز شاہ کے عہد میں مسلمان ہوئے اور شاہی خاندان سے ان کے مصاہری تعلقات قائم ہوئے۔ (۸۷)

ظہیر الدین بابر (۷۹۳ھ / ۱۵۳۰ء)

مغل عہد کی جلالت شان اور پائے داری کے سبب عہد سلطنت کی عظمت پھیکی نظر آتی ہے۔ مغلوں کا عہد بابر سے شروع ہوتا ہے۔ بابر نے ۱۵۲۶ء میں سلطان سکندر لودھی کو شکست دے کر دہلی سلطنت پر قبضہ کر لیا تھا۔ سکندر لودھی کے بیٹے ابو بکر خاں نے راجا حسن خاں اور رانا سانگا کی مدد سے بابر کے ساتھ ایک اور فیصلہ کن جنگ کی، لیکن بابر اس میں بھی فتح مند رہا اور ہندستان میں مغولیہ حکومت کی بنیاد پڑ گئی، اگرچہ بابر مغل نہیں تھا بلکہ ترک تھا، لیکن اس وقت وسط ایشیا میں ترک زیر دست تھے اور عظمت کا علم مغلوں کے ہاتھ میں تھا، اس لیے بابر اور اس کے اخلاف نے اپنے لیے مغل کہلانا زیادہ پسند کیا، حالاں کہ خود بابر اپنے کو ترک ہی کہتا تھا۔ اس کا مشہور شعر ہے:

با ترک ستیزہ مکن اے میر بیانہ
چالاکی و عیاری ترکان عیان است

”اے بیانہ کے حاکم ترک کے ساتھ جنگ مت کر۔ ترکوں کی چالاکی اور عیاری تو عیان ہے۔“

بابر کے ساتھ کسی جنگ میں اودھ کا ایک بڑا زمین دار قید ہو گیا۔ اس نے اسلام قبول

کر لیا تو بابر نے اعزاز میں اس کو رہا کر دیا۔ آرنلڈ نے لکھا ہے کہ یہ خاندان اس وقت اور وہ کہ سب سے زیادہ با اثر راجپوت مسلمان خاندان ہے۔ (۸۸)

جہانگیر (۷۷۰ھ / ۱۶۳۷ء)

جہانگیر کے بارے میں بھی بعض تاریخوں میں ملتا ہے کہ ان میں اشاعتِ اسلام کا جذبہ پایا جاتا تھا۔ اور اس نے متعدد مرتبہ اشاعتِ اسلام کی حوصلہ افزائی کی۔

جہانگیر نے تزک میں یہ بھی لکھا ہے کہ جب کشمیر گیا تو ایک جگہ اس نے دیکھا کہ ہندو مسلمان آپس میں شادیاں کرتے ہیں۔ جہانگیر نے فرمان جاری کیا کہ ہندوؤں کیا مسلمانوں سے شادی کر سکتی ہیں لیکن مسلمان لڑکیاں ہندوؤں سے شادی کرنا بند کر دیں۔ (۸۹)

یہ فرمان روحِ اسلام سے بہت زیادہ قریب نہیں تھا۔ لیکن اشاعتِ اسلام کے حوالہ سے اس کے اثرات بیان کیے جاتے ہیں۔ جہانگیر کے عہد کا ایک واقعہ یہ ہے کہ اس نے تین مسلمانوں شریف، کوکب اور عبد اللطیف کو سزادی جو ایک سنیاسی کی عقیدت میں حد سے بڑھ گئے تھے۔

شاہ جہاں (۷۷۶ھ / ۱۶۲۴ء)

عہدِ شاہ جہانی میں اشاعتِ اسلام کے حوالہ سے کئی واقعات اہم ہیں:
ایک واقعہ لال خانیوں کے مسلمان ہونے کا ہے۔ اگرچہ لال خانیوں کی تاریخوں میں کئی واقعات ہیں اور لال خانیوں کے اسلام کے بارے میں کئی رائیں ہیں، تاہم یہ رائے زیادہ معتبر معلوم ہوتی ہے کہ لال خاں کا بیٹا راجا سالباہن مسلمان ہوا تھا۔ ارشوال ۱۰۲۹ھ کو راجا سالباہن کے نام شاہ جہاں نے سالباہن پور کا علاقہ بہ طور جا گیر دیا تھا۔ مشہور یہ ہے کہ سالباہن اپنی اولاد کے ساتھ شاہ جہاں کے ہاتھ پر مسلمان ہوا۔ (۹۰)

شاہ جہاں کے عہد میں پنجاب کے شورش پسند جھار سنگھ (Jujhar Singh) کو شکست ہوئی تو اس کا بیٹا درگا سنگھ اور اس کا پوتا مسلمان ہو گئے۔ دونوں کے نام بالترتیب امام قلی اور علی قلی رکھے گئے۔ نیز ان کے ساتھ اور بھی بہت سے لوگوں نے اسلام قبول کیا۔ (۹۱)

اسی طرح بیلگانہ کی فتح کے بعد وہاں کے حاکم ناہر جی کا ایک بیٹا مسلمان ہو گیا۔ ایک اہم واقعہ یہ ہے کہ شاہ جہاں نے ہندو مسلمانوں کی آپس کی شادی کی ممانعت

کر دی تھی۔ اس فیصلہ کے بعد چار ہزار تا پانچ ہزار ہندو جن کی بیویاں مسلمان تھیں مسلمان ہو گئے۔ (۹۲) یہ واقعہ بھدنور (Bhadnor) کا ہے۔ اس کے علاوہ بھی بعض مقامات پر اس طرح کے واقعات پیش آئے۔

اورنگ زیب عالم گیر (۱۷۰۷ء / ۱۱۸۱ھ)

اورنگ زیب عالمگیر مختلف وجہ کی بنابرایک متعصب حکمران کی حیثیت سے مشہور ہے اور شہرت اس بات کی ہے کہ اورنگ زیب نے لوگوں کو زبردستی، لائق دے کر یا مجبور کر کے مسلمان کیا تھا۔ آرنلڈ نے لکھا ہے کہ مجھے اس کا ثبوت تاریخ میں نہیں ملا۔ آرنلڈ کا پورا اقتباس حسب ذیل ہے:

”کہا جاتا ہے کہ ہندوؤں کو مسلمان بنانے کے لیے سرکاری دباؤ سب سے زیادہ سختی کے ساتھ اورنگ زیب کے عہد میں ڈالا گیا تھا۔ چنان چہ پنجاب کے مشرقی اضلاع میں ایسی بہت سی مثالیں موجود ہیں کہ کسی گاؤں میں اگر کچھ لوگ مسلمان ہیں تو ان کے مورثہ اعلیٰ کے متعلق یہ مشہور ہے کہ وہ اپنی زمین بچانے کے لیے اورنگ زیب کے عہد میں مسلمان ہو گیا تھا۔ ہمیں کے نزدیک گڑگاؤں میں بیویوں کا ایک خاندان ہے جواب تک اپنے نام کے ساتھ شیخ کا لقب لگاتے ہیں، کیوں کہ اس گھرانے کے ایک آدمی نے جس کی اب کوئی اولاد باتی نہیں ہے، اپنی موروثی جاندہ اکضبٹی سے بچانے کے لیے اسلام قبول کر لیا تھا۔ ضلع کان پور کے بہت سے رازج پوت زمین دار بھی اسی وجہ سے مسلمان ہونے پر مجبور ہوئے تھے۔ اسی طرح اور خاندانوں کے بارے میں بھی مشہور ہے کہ اس کے مورث کو قید کر کے یاریگمال کے طور پر ہمیں لے گئے تھے اور وہاں اسے مختون کر کے زبردستی مسلمان کر لیا گیا تھا۔ لیکن اس ضمن میں یہ بات ذہن نشین کھنی چاہیے کہ اس قسم کے واقعات کی شہادت میں صرف خاندانی یا مقامی روایات بیان کی جاتی ہیں۔ لیکن جہاں تک میں تلاش کر سکا ہوں مجھے اورنگ زیب کے عہد کی تاریخوں میں ایسی باتوں کا ذکر نہیں ملا۔“ (۹۳)

آرنلڈ کے اس اہم اقتباس سے اندازہ ہوتا ہے کہ مغلوں خاص طور پر اورنگ زیب کے ذریعہ لوگوں کو زبردستی یاد باؤ ڈال کر مسلمان کرنے کی بات بالکل بے بنیاد اور بے اصل ہے۔ یہ محض مفروضہ ہے اس کی کوئی تاریخی صداقت نہیں۔ البتہ حکمرانوں کی یہ خواہش ہو سکتی ہے کہ لوگ

مسلمان ہو جائیں اور یہ خواہش ان کی بھی رہی ہوگی۔ تاہم یہ بر بنائے خیر خواہی ہے نہ کہ کسی ظلم و تعدی کے طور پر۔ ان کی نظر میں اسلام واحد مذہب تھا جس کے اتباع میں دنیا و آخرت کی فلاح مضر تھی۔ اس لیے وہ چاہتے تھے کہ بندگانِ خدا اس مذہب کا اتباع کریں تاکہ ان کی دنیا و آخرت سنور جائے۔ اور یہ بات تو بالکل ہی بے اصل ہے کہ مسلمانوں نے زور زبردستی سے لوگوں کو مسلمان کیا، چون کہ اسلام سب سے زیادہ اس وقت پھیلا جب اس کے پاس سیاسی قوت نہیں تھی۔ اس کی ایک مثال تو تاتاریوں کا قبولِ اسلام ہے۔ دوسری مثال شرقِ اقصیٰ کے ممالک کا مسلمان ہونا ہے جہاں مسلمانوں کی بہت بڑی تعداد آباد ہے جیسے اندونیشیا، ملیشیا، برونئی وغیرہ۔ یہ ممالک کسی بھی مسلم حملہ یا اقتدار سے ناواقف ہیں اور خود ہندستان میں اسلام کی سب سے زیادہ اشاعت مغلیہ سلطنت کے خاتمه کے بعد ہوئی۔

اور نگزیب کے عہد میں تبدیلی مذہب کے کسی بڑے واقعہ کا تذکرہ نہیں ملتا۔ انفرادی طور پر کچھ لوگوں کے مسلمان ہونے کا ذکر ملتا ہے۔ مثلاً ۱۶۷ء میں چار قانوں گواپی ملازمت سے بر طرف کر دیے گئے، بعد میں انھوں نے اسلام قبول کر لیا تو ان کو بحال کر دیا گیا۔ (۹۳) بعض لوگ خود مسلمان ہوئے تو ان کو نوازہ گیا۔ جیسے نام دیو مسلمان ہوا تو اس کو چار سو سواروں کا منصب دار بنادیا۔ امر وہ کے راجا کشن کا بیٹا شیونگھ مسلمان ہوا۔ اس کو ایک ہزاری منصب اور دلاور کا خطاب ملا۔ اسی طرح ایک شخص مسلمان ہوا، اس کو جا گیر مل گئی۔ منوہر پور کاز میں دار دیو چند برخاست کر دیا گیا تھا۔ وہ مسلمان ہو گیا تو اس کو پھر بحال کر دیا گیا۔ راجا شیونارائن کچھ (بہار) کے خلاف اور نگزیب نے تادبی کا رروائی کر دی۔ اسی دوران اس کا بیٹا بش نارائن مسلمان ہو گیا۔ غالباً اپنے والد کو شاہی عتاب سے بچانے کے لیے اس نے اسلام قبول کیا تھا۔ بالامسوک راجانے اسلام قبول کیا تو اس کا منصب بڑھا دیا گیا۔ اس عہد میں کچھ لوگوں نے اور بھی اسلام قبول کیا۔ جیسے پٹودی کے زمین دار شنکر جی جاث لیدر راجا رام کا بیٹا فتح سنگھ، اس طرح گوکل جاث کا بیٹا یہ سب مسلمان ہوئے۔ تین اور آدمی مسلمان ہوئے۔ ان کو بعد میں درباری بنالیا گیا تھا۔ یہ تینوں راجا کے خطاب یافتہ تھے۔ (۹۵)

کے۔ ایس۔ لال نے لکھا ہے کہ ستمبر ۱۶۸۱ء میں ایک فرمان کے ذریعہ اعلان کیا گیا کہ جو قیدی مسلمان ہو جائے گا اسے رہا کر دیا جائے گا۔ (۹۶) کے ایس لال کو توقع ہے کہ اس اعلان کے

بعد بہت سے لوگ مسلمان ہوئے ہوں گے۔ کے۔ ایس لال نے اس اعلان کا شرما کے حوالہ سے ذکر کیا ہے لیکن اس میں اتنا عموم ہو گا یہ مشتبہ ہے۔ اور نگ زیب سے متعلق یہ بات بھی مشہور کی گئی ہے کہ اس نے حکومت کی ملازمتوں میں امتیاز برنا تھا۔ لیکن یہ الزام بے بنیاد ہے۔ چوں کہ اور نگ زیب کے بارے میں معلوم ہے کہ اس نے ملازمت کے لیے مذہب کو کوئی معیار نہیں بنایا بلکہ اصل معیار صلاحیت تھی۔ چنانچہ اور نگ زیب کے عہد میں کم و بیش بیس فیصد ہندو ملازم تھے اور فوج کا اعلیٰ عہدہ متعدد مرتبہ ہندو سپہ سالاروں کے پاس رہا، جن میں راجا جے سنگھ اور مراز اراجا جے سنگھ کو بڑی شہرت حاصل ہوئی۔

اس کے علاوہ اور نگ زیب کے ایک فرمان کا تذکرہ کرتے ہوئے آرنلڈ نے لکھا ہے:

”اور نگ زیب کے فرائیں و مراسلات کے ایک قلمی مجموعہ میں جوابی تک طبع نہیں ہوا ہے، مذہبی آزادی کا وہ جامع اور مانع اصول مندرج ہے جو ہر ایک بادشاہ کو غیر مذہب کی رعایا کے ساتھ برنا ضروری ہے۔ جس واقعہ کے متعلق یہ اصول بیان ہوا ہے، وہ یہ ہے کہ عالمگیر کو کسی شخص نے عرضی دی تھی کہ دوپاری ملازموں کو جو تنخواہ تقسیم کرنے پر مقرر تھے، اس بنا پر برخاست کر دیا جائے کہ وہ آتش پرست ہیں اور ان کی جگہ کسی تجربہ کا رمعتبر مسلمان کو متعین کیا جائے۔ کیوں کہ قرآن شریف میں آیا ہے ”یَا أَيُّهَا الَّذِينَ آمَنُوا لَا تَتَحَدُّوا عَدُوَّيْ وَ عَدُوَّكُمْ أُولَئِيَّاءَ“ اور نگ زیب نے عرضی پر یہ حکم لکھا کہ ”مذہب کو دنیا کے کار و بار میں دخل نہیں ہے اور نہ ان معاملات میں تعصب کو جگہ مل سکتی ہے۔ اپنے قول کی تائید میں یہ آیت نقل کی لئکن دینُکُمْ وَ لَنَّ دِينُ“ بادشاہ نے لکھا کہ جو آیت عرضی نویں نے نقل کی ہے اگر یہی سلطنت کا دستور العمل ہوتا تو ہم کو چاہیے تھا کہ اس ملک کے سب راجاؤں اور ان کی رعایا کو غارت کر دیتے، لیکن یہ کس طرح ہو سکتا ہے۔ شاہی نوکریاں لوگوں کو ان کی لیاقت اور قابلیت کے موافق ملیں گی، اس کے سوا اور کسی لحاظ سے نہیں مل سکتیں۔“ (۹۷)

اور نگ زیب نے کئی اور مواقع پر بھی اس کی وضاحت کی ہے کہ سرکاری ملازمتیں مذہب کی بنیاد پر نہیں بلکہ قابلیت اور صلاحیت کی بنیاد پر ملتی ہیں۔

اور نگ زیب کے بارے میں ایک عام تأثیر پایا جاتا ہے کہ اس نے جریہ اسلام کی اشاعت کی۔ اس تأثیر میں اصل کردار سکھوں اور ہندوؤں میں راجح بعض من گھڑت کہانیوں کا ہے۔ بشمرنا تھ پانڈے نے اس طرح کی بعض کہانیوں اور نظموں کا جائزہ لیا تو وہ تاریخی صداقت

سے عاری نکلیں۔ وہ لوگوں میں محض جوش پیدا کرنے اور لوگوں کو جذباتی طور پر برائیگختہ کرنے کے لیے گھڑی گئیں۔ اس کا اعتراف آرنلڈ نے بھی کیا، لکھتے ہیں:

”گمان غالب یہ ہے کہ اورنگ زیب کے مشہور عامِ مذہبی جوش اور حرارت ایمانی کے سبب شماں ہند کے بہت سے خاندانوں نے (جن کے تبدیلی مذہب کی تاریخ فراموش ہو چکی تھی) اپنے قبول اسلام کو اس سلطان کی طرف منسوب کر دیا۔ اسی طرح جنوب میں بھی حیدر علی اور ٹیپو سلطان کی طرح اورنگ زیب کے بارے میں مشہور ہے کہ اس نے وہاں کے بعض خاندانوں اور اپنی رعایا کے بعض طبقوں کو جبراً مسلمان کیا تھا۔ حالاں کہ ان کا قبول اسلام بہت پہلے کا واقعہ ہے، جس کی کوئی تاریخی رواداد ہم تک نہیں پہنچی۔“ (۹۸)

کے۔ ایس لال نے اگرچہ بعض تاریخی واقعات عہد عالمگیری کے نقل کئے ہیں جن میں قید سے رہائی یا عہدہ بڑھانے وغیرہ کے لائق کو قبول اسلام کی وجہ لکھا ہے لیکن ظاہر ہے کہ یہ محض واقعہ کی تشریع کا مسئلہ ہے تاریخ کا نہیں۔ جہاں تک مجموعی تاثر کی بات ہے تو انہوں نے محض سکھ اور ہندو روایات کا تذکرہ کیا ہے کہ اورنگ زیب نے جبریہ مذہب تبدیل کرایا تھا۔ ان کے الفاظ ہیں:

Popular Hindu and Sikh tradition ascribes mass conversions by force to Aurangzeb's reign (۹۹)

”عوامی ہندو اور سکھ روایات بتاتی ہیں کہ اورنگ زیب نے بڑی تعداد میں جبراً مذہب تبدیل کروایا۔“

اورنگ زیب کے عہد میں جبریہ تبدیلی مذہب کو آرلنڈ نے بھی تاریخی طور پر رد کیا ہے اور دیگر مورخین میں شمبرنا تھ پانڈے، اوم پر کاش وغیرہ نے بھی رد کیا ہے۔ اوم پر کاش نے لکھا ہے:

”ایسے ثبوت یا اعداد و شمار دستیاب نہیں ہیں جن سے اس مشہور لیکن بے بنیاد بات کو حمایت حاصل ہو سکے کہ اورنگ زیب کے زمانہ میں تلوار کے بل پر بڑے پیانے پر ہندوؤں کو مسلمان بنایا گیا۔“ (۱۰۰)

ٹیپو سلطان (۱۷۹۹/۱۸۱۳ھ)

ٹیپو سلطان کی کاوشوں کو الگ سے تحریر کرنے اور جملہ معلومات کا معروضی مطالعہ کرنے کی ضرورت ہے۔

ٹیپو پر الزام ہے کہ اس نے پانچ سو مندوں کو منہدم کیا (۱۰۱) اس پر الزام ہے کہ اس نے ۵۰ ہزار ہندوؤں کو بزر شمشیر مسلمان کیا (۱۰۲) اس نے ساڑھے تین سو برہمنوں کو جریہ مسلمان کیا (۱۰۳) وغیرہ۔ یہ الزام اگرچہ معاصر شہادتوں سے مبرہن ہیں لیکن وہ شہادتیں درست نہیں ہیں۔ یہ ان انگریزوں کے بیانات پر مبنی ہیں جو ٹیپو سے بر سر جنگ تھے اور جن کا مقصد ٹیپو کی تصویر مسخ کرنا تھا۔

۱۸۰۳ء میں لندن سے ایک کتاب "Tippo Sultan" شائع ہوئی اور سرور ق پر یہ عبارت درج کی گئی کہ اس کتاب کی سلطان ٹیپو کے بیٹے نے تصدیق کی ہے۔ اس کتاب میں سلطان پر تعصیب کے بے بنیاد الزامات لگائے گئے اور ظاہر ہے کہ سلطان کی شہادت کے صرف ۵ سال بعد یہ کتاب شائع ہوئی تو اس کو بنیادی مرجع کی حیثیت حاصل ہو گئی۔

اس میں مندرج معلومات کو مزید مبالغہ آمیز بلکہ دروغ گوئی کے ساتھ بعض دیگر متعصیب ہندو اصحاب قلم نے اختیار کر لیا۔ بشمرنا تھے پانڈے نے اس طرح کے بعض واقعات کا جائزہ لیا تو معلوم ہوا کہ وہ مصنف کے ذہن کی انج تھے، تاریخی صداقت نہیں۔ مثلاً بنگال کی نصابی کتاب میں ٹیپو سلطان کے بارے میں لکھا تھا کہ اس نے تین سو برہمنوں کو جریہ مسلمان کیا۔ بشمرنا تھے پانڈے نے اس کا حوالہ دریافت کیا تو کئی سال کی خط و کتابت کے بعد آخر مصنف کو یہ اعتراف کرنا پڑا کہ دراصل کسی گزیٹر میں اس نے یہ واقعہ پڑھا تھا لیکن حوالہ یاد نہیں۔ (۱۰۴)

آرنلڈ نے بھی ٹیپو سلطان کے خلاف اپنے قومی تعصیب کا اظہار کیا ہے اور اس کے اعتراف کے باوجود کہ ٹیپو سلطان پر بہت سے الزامات بے بنیاد ہیں اس کو متعصیب اور ظالم حکمراء کے بہ طور پیش کیا ہے۔

آرنلڈ نے سلطان کی تبلیغی مساعی کا ذکر کرتے ہوئے لکھا ہے کہ سلطان نے نارت قوم کے نام ایک فرمان جاری کیا۔

"فتح کے زمانے سے لے کر آج تک یعنی گزشتہ چوبیں سال کے عرصہ میں تم نے ایک سرکش اور شورش پسند قوم ہونے کا ثبوت دیا ہے۔ موسم برسات کی جنگوں میں تم نے ہمارے شہریوں کو شہادت کا جام پلایا ہے۔ خیر جو کچھ ہوا سو ہو چکا لیکن آئندہ تحسیں ایک نیا راستہ اختیار کرنا ہو گا۔ تم کو چاہیے کہ اس کے ساتھ زندگی گزارو اور اپنے

شہریوں کی طرح نیکس ادا کرو اور چوں کہ تمہارے یہاں یہ دستور ہے کہ ایک عورت دس مردوں کے ساتھ رہتی ہے اور تم نے اپنی ماڈل اور بہنوں کو ایسی شرم ناک باتوں کی بغیر کسی روک ٹوک کے کھلی آزادی دے رکھی ہے، اس لیے تم سب ولداز نا ہو۔ اپنے شرم ناک جنسی تعلقات میں تم جانوروں سے بھی بدتر ہو۔ لہذا میں تشہیں حکم دیتا ہوں کہ تم معصیت کے ان اعمال کو چھوڑ دو اور دوسرے بنی نوع انسان کے دستور اختیار کرو۔ اگر تم ان احکام کی خلاف ورزی کر دے گے تو میں تم کو مشرف بے اسلام کروں گا۔ (۱۰۵)

آرنلڈ نے سلطان کے ایک فرمان کے بعد لکھا ہے کہ سلطان نے بیس ہزار فوج کی مدد سے ناروں کو جبراً مسلمان کیا۔

گوادمن اور دادرانگر ہو یہی جیسے علاقوں میں پرتگالی شورش پسندوں نے اپنا اقتدار بڑھا لیا تھا۔ بہت سے ہندوؤں اور مسلمانوں کو عیسائی بنایا تھا۔ بعض مسجدیں شہید کردی گئی تھیں۔ لوگوں نے ٹیپو سلطان سے شکایت کی۔ ٹیپونے گوا کو فتح کر لیا۔ اس موقع پر ۱۲۰۰ ہزار ہندستانی نژاد عیسائیوں نے اسلام قبول کیا۔ (۱۰۶)

حوالہ:

- ۱- حامد کوفی: چج نامہ، ص ۷۰، ۷۱، ۷۲
- ۲- چج نامہ، ص ۱۱۶
- ۳- چج نامہ، ص ۷۳
- ۴- چج نامہ، ص ۲۱، اور بعد کے صفحات
- ۵- چج نامہ، ص ۲۱
- ۶- تاریخ سندھ، ص ۳۹، فتوح البلدان، ص ۳۳۷
- ۷- چج نامہ، ص ۱۱۸، ۱۱۹
- ۸- تاریخ سندھ، ص ۵۲، چج نامہ، ص ۱۲۰
- ۹- تاریخ سندھ، ص ۵۳
- ۱۰- تاریخ سندھ، ص ۵۳
- ۱۱- تاریخ سندھ، ص ۵۳
- ۱۲- تاریخ سندھ، ص ۵۶

- ۱۳- پنج نامہ، ص ۵۸، تاریخ سندھ، ص ۵۹
- ۱۴- پنج نامہ، ص ۱۵۳، تاریخ سندھ، ص ۶۰
- ۱۵- تاریخ سندھ، ص ۲۷
- ۱۶- تاریخ سندھ، ص ۲۰
- ۱۷- تاریخ سندھ، ص ۷۷
- ۱۸- پنج نامہ، ص ۱۱۸
- ۱۹- پنج نامہ، ص ۲۲۲، فتوح البلدان، ص ۲۳۹، تاریخ سندھ، ص ۱۰۲
- ۲۰- پنج نامہ، ص ۹۰
- ۲۱- پنج نامہ، ص ۲۰۸، تاریخ سندھ، ص ۹۳
- ۲۲- تاریخ سندھ، ص ۹۲
- ۲۳- تاریخ سندھ، ص ۱۰۳، فتوح البلدان، ص ۲۳۹
- ۲۴- تاریخ سندھ، ص ۹۰
- ۲۵- تاریخ سندھ، ص ۹۱
- ۲۶- پنج نامہ، ص ۲۱۳
- ۲۷- پنج نامہ، ص تاریخ سندھ، ص ۱۱۰، ۱۱۱
- ۲۸- تاریخ سندھ، ص ۸۳
- ۲۹- تاریخ سندھ، ص ۸۳
- ۳۰- پنج نامہ، ص ۱۰۹
- ۳۱- تاریخ سندھ، ص ۸۳
- ۳۲- تاریخ سندھ، ص ۹۹
- ۳۳- تاریخ سندھ، بحوالہ فتوح البلدان، ص ۲۳۱
- ۳۴- تاریخ سندھ، ص ۱۲۵، بحوالہ بلاذری ص ۲۳۱
- ۳۵- تاریخ سندھ، ص ۱۲۶
- ۳۶- تاریخ سندھ، ص ۱۲۶
- ۳۷- تاریخ سندھ، ص ۱۶۱
- ۳۸- تاریخ سندھ، ص ۸۷
- ۳۹- پنج نامہ، ص ۸۶

کنگھم

- ۲۰ - تاریخ سندھ، ص ۸۷، بحوالہ کنگھم
- ۲۱ - نزہۃ الخواطر، ص ۱/۵۹، ۸۱، ۸۵، ۸۶
- ۲۲ - تاریخ سندھ، ص ۳۷۲
- ۲۳ - بزرگ بن شہریار: عجائب الہند، ص ۳، تاریخ سندھ، ص ۳۷۰
- ۲۴ - الفہرست ص ۵۳۰ (اردو ترجمہ از محمد اسحاق بھٹی)
- ۲۵ - الفہرست، ص ۳۰، ۳۱
- ۲۶ - دعوتِ اسلام، ص ۲۵۹
- ۲۷ - بر صغیر پاک و ہند کی ملت اسلامیہ، ص ۳۶
- ۲۸ - بر صغیر پاک و ہند کی ملت اسلامیہ، ص ۳۶
- ۲۹ - بر صغیر پاک و ہند کی ملت اسلامیہ، ص ۸۲
- ۳۰ - بر صغیر پاک و ہند کی ملت اسلامیہ، ص ۸۲
- ۳۱ - بر صغیر پاک و ہند کی ملت اسلامیہ، ص ۳۵
- ۳۲ - بر صغیر پاک و ہند کی ملت اسلامیہ، ص ۳۵
- ۳۳ - بر صغیر پاک و ہند کی ملت اسلامیہ، ص ۳۵
- ۳۴ - بر عظیم پاک و ہند کی ملت اسلامیہ، ص ۳۶ (بحوالہ شونیہ پران)
- ۳۵ - بر صغیر پاک و ہند کی ملت اسلامیہ، ص ۶۲
- ۳۶ - آب کوڑ ص ۷۵
- ۳۷ - بر صغیر پاک و ہند کی ملت اسلامیہ، ص ۶۲
- ۳۸ - بر صغیر پاک و ہند کی ملت اسلامیہ، ص ۶۲
- ۳۹ - بر عظیم پاک و ہند کی ملت اسلامیہ، ص ۶۲
- ۴۰ - بر عظیم پاک و ہند کی ملت اسلامیہ، ص ۶۲
- ۴۱ - تاریخ فیروز شاہی، ص ۲۹۱
- ۴۲ - محمد عباس خاں شیرودانی: مرأۃ (مسعودی) سعودی، طبع علی گڑھ
- ۴۳ - Religion & Politics in India p.77
- ۴۴ - Religion & Politics in India p.78
- ۴۵ - Religion & Politics in India, p.78
- ۴۶ - Religion & politics in India p.77

بحوالہ Religion & Politics in India p.77

- ۶۷- اکامل فی التاریخ ص ۹/۱۲، ۲۳/۱۰۵ (و کان فیها قوم من تجار المسلمين)
- ۶۸- دعوتِ اسلام، ص ۲۵۵
- ۶۹- دعوتِ اسلام، ص ۲۵۵
- ۷۰- Temple desecration in Pre. Medivel India (Frontline Dec.22/2000 p.63
- ۷۱- تاریخ فرشتہ، ص ۱/۱۰۳، ۱۰۴
- ۷۲- Indian Muslim, who are they p.13
- ۷۳- Indian Muslim, who are they p.13
- ۷۴- Mohar Ali: History of Muslims in Bengal, vol.1. part.1. p.50
- ۷۵- Mohar Ali: History of Muslims in Bengal, vol.1. part.1. p.50
- ۷۶- K.S. Lal: Indian Muslims who are they p.73
- ۷۷- History of Muslims in Bengal vol.1, Part.1, p.50 بحوالہ طبقات ناصری، ص ۵۰۵
- ۷۸- Mohar Ali: History of muslims in bengal vol.1, part.1. p.50 بحوالہ طبقات ناصری، ص ۵۰۵
- ۷۹- Mohar Ali: History of muslims in bengal vol.1, Part.1. p.56 کا اردو ترجمہ از ڈاکٹر یسین مظہر صدیقی بعنوان "خلجی خاندان"
- ۸۰- The Khiljies p.339
- ۸۱- ابن بطوطة، ص ۲/۱۹۷، بحوالہ خلجی خاندان، از K.S. Lal اردو ترجمہ از ڈاکٹر محمد یسین مظہر صدیقی، ص ۳۲۸
- ۸۲- سلاطین دہلی کے نزدیکی راجمات ص ۲۸۳-۲۹۹
- ۸۳- فتوحات فیروز شاہی، ص ۱۶-۱۷
- ۸۴- تاریخ فرشتہ، ص ۱/۲۲۸
- ۸۵- تاریخ صوفیائے میوات، ص ۱-۱۵۰
- ۸۶- خزانہ الفتوح، ص ۱۳۲
- ۸۷- ضیاء الدین علوی: مرآۃ الانساب، ص ۱۸۳
- ۸۸- دعوتِ اسلام، ص ۲۵۷
- ۸۹- تذکرہ جہانگیری، ص ۱/۱۷۱
- ۹۰- مرآۃ الانساب، ص ۱۷۵، ۱۷۶ اسی کتاب میں دیگر روایات کا بھی تذکرہ ہے
- ۹۱- K.S. Lal: Indian Muslim who are they p.72
- ۹۲- مختطف اللباب، ص ۱/۵۱۰، یہ بات K.S. Lal نے اپنی کتاب میں لکھی ہے۔

۹۲ - دعوتِ اسلام، ص ۲۵۸	
۹۳ - K.S. Lal: Indian Muslim who are they p.79	
۹۴ - Indian Muslims کی کتاب کے حوالے سے اپنی کتاب Sharma نے یہ تفصیلات K.S. Lal	
۹۵ - میں لکھی ہیں، ص ۸۰ who are they	
۹۶ - Indian Muslims کی کتاب کے حوالے سے اپنی کتاب Sharma نے یہ تفصیلات K.S. Lal	
۹۷ - میں لکھی ہیں، ص ۸۰ who are they	
۹۸ - دعوتِ اسلام، ص ۲۰۸، ۲۰۹	
۹۹ - Indian Muslims who are they p.83	
۱۰۰ - اوم پر کاش پر ساد: اور گل زیب ایک نیاز اور نظر، ص ۳۲	
۱۰۱ - Indian Muslims who are they p.110	
۱۰۲ - Indian Muslims who are they p.87	
۱۰۳ - Indian Muslims who are they p.110	
۱۰۴ - نصاب تعلیم پر ایک... B.N. Pandey	
۱۰۵ - دعوتِ اسلام، ص ۲۵۹، ۲۶۰	
۱۰۶ - محمود خاں بنگلوری: سلطنت خدادار، ص	

مسلم سلاطین پر اعتراضات

تمہید

ہندستان میں اشاعت اسلام کی تاریخ بیان کرتے ہوئے بعض متعصب مورخین انتہائی جانب داری بر تھتے ہیں اور یہ ظاہر کرنے کی کوشش کرتے ہیں کہ یہاں اسلام کی اشاعت صرف توارکے زور سے ہوئی یا پھر بعض لوگوں نے مخفی دولت و جاہ و منصب کے لائق میں اسلام قبول کیا۔ اس طرح کے مصنفین میں ہرش نارائن، کے۔ ایں لال اور سہاس محمد اور غیرہ بطور خاص قابل ذکر ہیں۔ انہوں نے اس طرح کے موضوعات پر متعدد کتابیں لکھیں اور ثابت کرنے کی کوشش کی کہ ہندستان میں پرامن تبلیغ کا دور برائے نام رہا ہے ورنہ اصلاً یہاں توارکی گرم بازاری تھی۔ لوگوں کو غلام بنایا جاتا اور جریہ ان کا مذہب تبدیل کر کے ان کو مسلمان بنادیا جاتا تھا۔ انگریزی کے علاوہ ہندی میں بھی اسی طرح کی بعض کتابیں لکھی گئیں، جن کا مقصد عہد وسطی کے مسلمان حکمرانوں کی تصویر مسخر کرنے کے علاوہ کچھ نہیں ہے۔

بعض مصنفین کی اس یک طرفہ بوج کے اظہار کے ساتھ ہی ہمیں اس کا بھی اعتراف کرنا چاہیے کہ ایسے انصاف پسند مورخ اور مصنف تعداد میں کہیں زیادہ ہیں، جن کی نظر حقائق پر ہے اور جو اس کا کھلے دل سے اعتراف کرتے ہیں کہ مسلمان حکمرانوں کا دور بالعموم مذہبی آزادی کا دور تھا۔ انہوں نے جبراً کسی کے مذہب میں کوئی مداخلت نہیں کی اور انہوں نے مذہب و ملت کی تفریق اور مذہبی تعصُّب کے ساتھ مساویانہ سلوک کیا۔

جبریہ اشاعتِ اسلام

اسلام کی اشاعت پر ایک بڑا اعتراض یہ کیا جاتا ہے کہ اسلام توارکے زور پر پھیلا۔ لیکن اس الزام کی کوئی حقیقت نہیں ہے۔ اول تو تاریخ شاہد ہے کہ اسلام ایک فرد سے شروع ہوا اور سو سال سے کم عرصہ میں بہت وسیع علاقہ میں پھیل گیا۔ اگر جب سے اسلام کی اشاعت ہوتی تو ایک فرد کے پاس وہ قوت کہاں سے آتی کہ وہ لوگوں کو جبریہ مسلمان بنائے۔ دوسری بات یہ ہے کہ اگر یہ کہا جائے کہ لوگوں کو اسلام میں داخل کرنا کا رثواب ہے اور اس لیے حکمرانوں نے اشاعتِ اسلام کے لیے توارکا استعمال کیا تھا۔ تو اس صورت میں انہوں نے خود قرآن کے حکم کی نافرمانی کی چوں کہ قرآن پاک میں واضح طور پر لکھا ہے:

لَا إِكْرَاهٌ فِي الدِّينِ (ابقرہ: ۲۵۶)

”دین میں کوئی زور زبردستی نہیں ہے۔“

ہندستان کے پس منظر میں ابتداءً Eilliat T.S. نے یہ پروپیگنڈہ شروع کیا کہ یہاں مسلمانوں نے سوائے ظلم کے کچھ نہیں کیا۔ اس کا ذکر آچکا ہے۔ بعد میں اور بھی بہت سے لوگ اس طرح کی تحریریں لکھنے لگے۔ اس طرح کے مورخین میں کے۔ ایس لال ایک معروف شخصیت ہیں۔ کے۔ ایس لال بالغ نظر مورخ ہیں، تاریخ پران کی گہری نظر کا ثبوت ان کی کتاب خلجمی خاندان ہے۔ یہ ان کے اویں دور کی تصنیف ہے۔ بعد میں وہ کچھ اسباب کی بنا پر ایک مخصوص نقطہ نظر کے حامی ہوتے چلے گئے۔ انہوں نے اپنی کتاب Indian Muslims who are they میں تاریخ کے اصل مصادر کو استعمال کیا ہے۔ لیکن پوری کتاب میں غلط تشریح، غلط تجزیہ اور غلط دلائل کے ذریعہ صرف یہ ثابت کرنے کی سعی کی ہے کہ مسلمان بادشاہوں نے بے زور شمشیر ہندستان کو مسلمان بنایا۔ حالاں کہ ساتھ ہی وہ اس کا بھی اعتراف کرتے ہیں کہ ۱۸ویں صدی تک ہندستان میں مجموعی طور پر مسلمان ۹ فیصد یا اس سے بھی کم تھے۔ اور ان میں اگر بنگال اور مغربی ہندستان کے اکثریتی علاقہ کونکال دیں تو شاہی ہند میں ان کا تناسب پانچ فیصد سے زیادہ نہیں ہوگا۔ گویا مسلمان حکمرانوں نے آٹھ سو سال ہندستان کو اسلامیانے کی کوشش کی تو صرف پانچ فیصد مسلمان ہوئے، ان میں خاصی تعداد باہر سے آئے مسلمانوں کی ہوگی۔

کے ایس لال کے غلط تجویزیہ اور غلط مطالب اخذ کرنے کی متعدد مثالیں ہیں۔ مثلاً امیر تیمور کے حملہ کے ذکر کرتے ہوئے وہ امیر تیمور کی تبغیت تبلیغ کا ذکر کرتے ہیں۔

حالاں کہ یہ بات کے ایس لال کے پیش نظر ہی ہو گی کہ اس وقت ہندستان پر مسلمانوں کی حکومت تھی اور امیر تیمور کی تبغیت تبلیغ کا شکار ہندو نہیں ہوئے بلکہ صرف مسلمان ہوئے۔ ہو سکتا ہے کہ یہ کہا جائے کہ ہندستان میں حکومت تو مسلمانوں کی تھی لیکن پورا ملک ہندو تھا اور امیر تیمور کا مقصد تبغیت تبلیغ سے ان کو مسلمان کرنا تھا، لیکن یہ بھی غلط مطلب ہو گا اس لیے کہ تبغیت تبلیغ کے ذریعہ اس نے ایران کو مسخر کیا، جب کہ وہاں غیر مسلم نہیں تھے اور اس تبغیت کے ذریعہ اس نے خلافت اسلامیہ کو فتح کیا، جو مسلمانوں کا ایک مقدس ادارہ رہا ہے۔

درactual ہر عہد کی ایک زبان ہوتی ہے۔ عہد و سطہ میں تبلیغ، جہاد وغیرہ الفاظ اپنے اندر ایک خاص کشش رکھتے تھے۔ کوئی بھی نیا حکمران اپنی بعد عنوانیوں سے توجہ ہٹانے کے لیے بھی ان کا استعمال کیا کرتا تھا۔ امیر تیمور نے معمولی حیثیت سے اٹھ کر ایک حکومت قائم کی۔ طبعاً یہ حکومت مغلوں کی مرضی کے خلاف قائم ہوئی ہو گی۔ امیر تیمور نے عام مسلمانوں کی حمایت حاصل کرنے اور کچھ دوسرے مقاصد کے لیے تبغیت تبلیغ اور جہاد جیسے الفاظ استعمال کیے۔ ورنہ اس کی تبغیت تبلیغ سے شاید ہی کوئی غیر مسلم مسلمان ہوا ہو۔

عہد و سطہ کے بعض مورخین نے بھی غیر محتاط زبان لکھی ہے۔ متعصب مورخین اس کا بھی غلط استعمال کرتے ہیں۔ مثلاً ایک مورخ لکھتا ہے کہ ”خدا کی تلوار بے نیام ہو چکی ہے“ یا ایک مورخ لکھتا ہے کہ ”وہاں سوائے بچوں اور عورتوں کے کوئی باقی نہیں رہا“ یا ایک مورخ لکھتا ہے کفار کو تہہ تبغیت کیا اور عورتوں اور بچوں کو باندی غلام بنالیا وغیرہ۔ اس طرح کے الفاظ ہیں جو تاریخی صداقت کے حامل نہیں ہوتے اور ان میں بے تحاشا مبالغہ آرائی ہوتی ہے۔ خود کے ایس لال جو اس طرح کے جملوں کا غلط استعمال کرنے میں یہ طویل رکھتے ہیں، وہ بھی ان کی مبالغہ آرائی کا اعتراف کرتے ہیں۔

اسی طرح مورخین کے بعض درست بیانات کا غلط استعمال بھی بہ کثرت ہوا ہے۔ مثلاً کہیں واقعہ بیان کر دیا اس کا سبب نہیں لکھا۔ کہیں معمولی بات کو بڑھا چڑھا کر پیش کر دیا۔ درباری مورخین بادشاہ کے جاہ و جلال کو بے زعم خوبیش ظاہر کرنے کے لیے دشمنوں کی اچھی طرح درگت کرنا اپنا خوش گوار

فریضہ سمجھتے تھے۔ بادشاہ کو مذہب کا بڑا محافظ اور تائید غیری کا مصدقہ ٹھہرانے میں بھی مورخین نے غیر محتاط زبان استعمال کی اور یہ صرف مسلمانوں میں نہیں ہندوؤں میں بھی ہندو راجاؤں کی تعریف و توصیف اسی انداز پر کی جاتی تھی کہ دیوتا ان کی مدد کو آئے، دشمنوں کی بستیاں جلا دیں اور دشمنوں کا قتل عام کیا وغیرہ۔ ایسے بیانات کو زیب داستان اور وقت کے اثرات کے ذیل میں ہی سمجھنا چاہیے۔ یہ اندر راجات کسی حقیقت کا اظہار نہیں ہوتے بلکہ درباری مبالغہ آرائی کا حصہ ہوتے ہیں۔

یہ مبالغہ آمیزی قصیدہ نگاروں میں زیادہ نمایاں ہوتی ہے۔ قصیدوں میں بادشاہ کو کائنات کا سب سے بڑا بادشاہ ثابت کیا جاتا ہے۔ محض ان قصائد کی بنیاد پر کسی بادشاہ کا مقام معین نہیں کیا جاسکتا، بلکہ اس کی زندگی کے جملہ پہلوؤں کو مدنظر رکھ کر کیا جائے گا۔

درباری تاریخ نویس بھی دراصل قصیدہ نگار ہی ہوتے تھے۔ بس فرق یہ ہے کہ ان کی قصیدہ نگاری نشر میں ہوتی تھی۔

جزیہ اور اشاعتِ اسلام

اشاعتِ اسلام پر سب سے بڑا اعتراض یہ ہے کہ جزیہ کے ذریعہ اس کی اشاعت ہوئی۔ اس سلسلہ میں اولین کتاب Conversion and Poll Tax کی Daniel C. Denett in Early Islam Hardvard University. Press سے شائع ہوئی۔ اس میں بتایا ہے کہ اسلام کی اشاعت میں جزیہ کا کیا کردار رہا ہے۔ اس کتاب میں مصنف نے ایران اور یونان کے علاقوں کا جائزہ لیا ہے۔

ایک ہندستانی مصنف Harsh Narayan (پیدائش: ۱۹۲۲) نے بھی اس موضوع پر ایک کتاب پچھے لکھا ہے اور اس میں یہ ثابت کرنے کی کوشش کی ہے کہ اسلام کی اشاعت دراصل جزیہ کی مر ہون منت ہے، اگرچہ وہ اپنی بات کو مبرہن کرنے کے لیے دلائل نہ دے سکے، لیکن ان کی خوش قسمتی سے تاریخ کی کتابوں میں ایک اندر ارج ملتا ہے کہ سلطان فیروز شاہ تغلق نے اعلان کیا کہ جو شخص مسلمان ہو جائے گا اس کا جزیہ معاف کر دیا جائے گا۔ Harsh Narayan نے اس کو پہنچا دیا کرتے ہوئے موضع کی وضاحت کی ہے۔

ایک دوسرے مصنف K.S. Lal نے بھی اپنی کتاب Indian Muslims who are they میں یہ بتایا ہے کہ اشاعتِ اسلام سب سے زیادہ تکوار سے ہوئی۔ اس کے بعد جزیہ کے ذریعہ ہوئی۔

بعض مسلم مورخین نے اس کا جائزہ نیا ہے اور بتایا ہے کہ اس دعویٰ کی کوئی حقیقت نہیں ہے۔ مثلاً ڈاکٹر اشتیاق حسین قریشی نے اس کا جائزہ لیا ہے اور بڑی حد تک اس کو عیاں کیا ہے کہ جزیہ سے پچنا کبھی بھی اشاعتِ اسلام کا ذریعہ نہیں رہا۔

اس اعتراض کا جائزہ لینے کے لیے سب سے پہلے یہ دیکھنا چاہیے کہ جزیہ کن لوگوں پر لگایا گیا اور کتنا لگایا گیا۔ تاریخی شہادتیں ہیں کہ جزیہ صرف صحت مند، خود فیل بالغ مردوں پر لگایا گیا۔ اس میں سے مذہبی شخصیاتِ مشتمل تھیں۔ پروہتوں اور برہمنوں پر جزیہ نہیں تھا۔ ایسے لوگ بھی مشتمل تھے جنہوں نے سرکاری ملازمت اختیار کر لی تھی۔

جن لوگوں پر جزیہ لگایا گیا ان کی تین قسمیں ہیں۔ امیر، متوسط اور غریب۔ امیروں سے مراد وہ لوگ تھے، جن کی آمدنی دس ہزار درہم سالانہ سے زیادہ تھی۔ ایسے لوگوں سے سالانہ ۲۸ درہم جزیہ لیا جاتا تھا۔ متوسط طبقہ میں وہ لوگ تھے جن کی آمدنی دو سو درہم سے زیادہ اور دس ہزار سے کم تھی۔ ان سے ۲۲ درہم سالانہ وصول کیا جاتا تھا۔ اور جن کی آمدنی دو سو درہم سے کم تھی ان سے بارہ درہم سالانہ لیا جاتا تھا۔ یہ شرح دہلی میں تھی۔ اگر جائزہ لیا جائے تو یہ شرح زکوٰۃ کی شرح سے بھی بہت کم ہے۔ اس لیے اگر ایک ہندو جزیہ سے بچنے کے لیے اسلام قبول کرے گا تو اس کو زکوٰۃ دینی ہوگی، جو اس سے کئی گناہ زیادہ ہوگی۔ مثلاً کسی کی آمدنی ۹ ہزار ہے۔ اس کو زکوٰۃ میں ۲۲۵ روپے دینے ہوں گے۔ جب کہ جزیہ صرف ۲۳ روپے ہوگا۔ اگر جزیہ سے بچنے کے لیے مذہب تبدیل کیا جاتا تو مذہب تبدیل کر کے تو اس سے بھی کئی گناہ زیادہ دینا پڑتا۔ اس لیے مذہب تبدیل کرنے کے لیے مالی منفعت بظاہر کوئی وجہ محسوس نہیں ہوتی۔

مذکورہ بالا شرح جزیہ کی زیادہ سے زیادہ حد تھی۔ کشمیر میں جزیہ اس سے بھی کم تھا۔ وہاں اس کی شرح ایک تولہ ۶ ماشہ چاندی تھی اور بعد میں وہ بھی کم کر کے صرف ۶ ماشہ کردی گئی تھی۔ اس الزام کا جائزہ لینے کا ایک طریقہ یہ ہے کہ عہد و سلطی کے مورخین اور علماء اس کو اشاعتِ اسلام میں کتنا معاون مانتے ہیں۔ ہم دیکھتے ہیں کہ تاریخی طور پر اس الزام کی کوئی حقیقت نہیں ہے۔ مثال کے طور پر جب اورنگ زیب نے دوبارہ جزیہ نافذ کیا تو اس کی کوئی شہادت نہیں ہے کہ لوگوں کی بڑی تعداد قبولِ اسلام کے لیے ائمہ پڑی ہو بلکہ اس عنوان کے تحت

کسی ایک فرد کے بھی مسلمان ہونے کا تذکرہ نہیں ملتا۔ اگر ایسا ہوا ہوتا تو مورخین اس کا ضرور ذکر کرتے اور بڑھا چڑھا کر ذکر کرتے۔

شیخ مجدد جو جزیہ کی تنفیذ کے زبردست مبلغ تھے، انہوں نے بھی کہیں نہیں لکھا کہ جزیہ ختم ہو جانے سے اشاعتِ اسلام کا کام رک گیا اور اس کے نفاذ سے وہ پھر شروع ہو جائے گا۔ دوسری طرف بدایوں جو اکابر پر تنقید کرنے کا کوئی موقع ہاتھ سے نہیں جانے دیتے، وہ بھی یہ تنقید نہیں کرتے کہ جزیہ ختم کر دینے سے اشاعتِ اسلام میں رکاوٹ پیدا ہوئی تھی۔ اگر اس طرح کی کوئی بات عہد و سلطی میں ہوتی تو مورخ اس کا ذکر ضرور کرتے بلکہ اس کے برخلاف بعض دلائل ملتے ہیں مثلاً امیر خسرو کا ایک شعر ہے۔

بہ ذمہ گر نبودی رخصت شرع
نہ ماندی نام ہندو زاصل و فرع

”اگر ذمیوں کے لیے شریعت میں رخصت نہ دی گئی ہوتی تو ہندو اصل سے فرع تک باقی نہیں رہتے۔“

ہرش نارائن (Harsh Narayan) نے اس سے ثابت کرنے کی کوششی کی ہے کہ جزیہ سے اشاعتِ اسلام بہت ہوئی۔ حالاں کہ اس شعر سے ان کے خلاف بات ثابت ہوتی ہے کہ جزیہ کی وجہ سے ہندو اپنی اصل پر باقی رہے ورنہ ختم ہو جاتے۔

حقیقت یہ ہے کہ جزیہ بھی بھی نہ تو مسلمانوں کا اہم مالیاتی ذریعہ رہا ہے اور نہ ہی اس کا تعلق اشاعتِ مذہب سے رہا ہے۔ مذہب کی بنیاد انسان کے دل میں اتنی کم زور نہیں ہوتی کہ محض ایک معمولی سے مادی فائدے کے لیے مذہب کو ترک کر دے۔ مادی فوائد محدود ہوتے ہیں اور مذہب کا تصور آفاقی ہوتا ہے، جو انسان کی اس زندگی سے لے کر ہمیشہ کی زندگی کو محیط ہوتا ہے۔ یہی وجہ ہے کہ انسان مذہب کی حفاظت کے لیے بہ آسانی اپنی جان تک قربان کر دیتا ہے، اس لیے کہ جان ایک بار جائے گی جب کہ مذہب گیا تو اس کے عقیدے کی رو سے اس کی آخرت بھی برپا ہو جائے گی۔

عام طور پر انسان مذہب اس وقت تبدیل کرتا ہے جب اس کو دنیا کے علاوہ آخرت کا یا زندگی بعد الموت کا کوئی فائدہ نظر آتا ہے۔ معمولی ماوی نفع کی خاطر مذہب تبدیل نہیں کرتا اور وہ

بھی اس صورت میں جب مذہب تبدیل کر کے اس سے زیادہ رقم پہ شکل زکوٰۃ ادا کرنی پڑتی ہوتی عملہ ماذی فائدہ بھی باقی نہیں رہتا۔

یہاں ایک بات اور بھی قابل ذکر ہے کہ جزیہ غیر مسلموں سے ان کی جان و مال، عزت اور دھرم کی حفاظت کرنے کے لیے لیا جاتا تھا اور جزیہ ادا کرنے کی صورت میں وہ فوجی یا سرکاری خدمات سے مستثنی سمجھے جاتے تھے۔ اگر کوئی سرکاری ملازمت اختیار کر لیتا تو جزیہ سے اس کو رخصت مل جاتی تھی۔ اس طرح عملہ صرف چند لوگ جزیہ ادا کرتے تھے، جب کہ حفاظت کی ذمہ داری پوری قوم کی ہو جاتی تھی۔ عورتوں، بچوں، بوڑھوں، اپاہجوں، مذہبی لوگوں وغیرہ پر کوئی جزیہ نہیں تھا لیکن یہ سب بھی اہل ذمہ میں شمار ہوتے تھے۔

ایک پہلو یہ بھی ہے کہ ہمیں ایسا کوئی ثبوت نہیں ملتا کہ ہندوؤں نے جزیہ کی مخالفت کی ہو۔ اگر مخالفت کی ہوتی تو مسلمان مورخ ضرور ذکر کرتے کہ ہندوؤں کی مخالفت کے باوجود جزیہ نافذ کیا گیا۔ لیکن تاریخ میں اس طرح کا کوئی اندرانج نہیں ہے۔ ہرش نارائی (Harsh Narayan) نے بڑی تلاش و جستجو سے اور نگ زیب کے نام، شیواجی اور شمباجی کے خطوط کا ذکر کیا ہے، جس میں جزیہ کی مخالفت کی گئی ہے۔ مصنف نے بتایا ہے کہ ایشیائیک سوسائٹی نے ان خطوط کو اصلی مانا ہے۔ اگر یہ درست ہے تو بھی اس سے کچھ ثابت نہیں ہوتا کیوں کہ شیواجی کو اور نگ زیب سے اصولی طور پر اختلاف تھا، جیسا کہ راجامان سنگھ کے نام اپنے خطوط میں شیواجی نے ذکر کیا ہے۔ شیواجی نے لکھا ہے کہ اور نگ زیب کے علاوہ مغل خاندان کا کوئی دوسرا حکمران ہوا تو میں اس کی وفاداری کروں گا اور نگ زیب کی نہیں۔ ایسے حالات میں ان سے یہی توقع تھی کہ وہ اس کی مخالفت کا کوئی موقع ہاتھ سے نہیں جانے دیں گے۔

عہد و سلطی میں جزیہ جیسے نیکس عام تھے، جو مذہبی مکوموں سے لیے جاتے تھے اور ان کا مقصدان کے لیے تحفظ فراہم کرنا ہوتا تھا۔ ہندو حکمران بھی مسلمانوں سے ایسے نیکس لیا کرتے تھے، جسے ترکش ڈنڈ، یا دھر ڈنڈ کہتے تھے۔ ترکش ڈنڈ کا مطلب مسلمانوں سے وصول کیا جانے والا جرمانہ اور دھر ڈنڈ کا مطلب لازمی وصول کیا جانے والا جرمانہ تھا۔ اور جزیہ کی حیثیت تو کسی جرمانہ کی نہیں تھی۔ آخر ملک کے فوجی مصارف ہر ملکت کے عوام ہی برداشت کرتے ہیں۔ اس کے لیے آج بھی طرح طرح کے نیکس لیے جاتے ہیں۔ مسلمانوں سے زکوٰۃ کی مدد میں اچھی خاصی رقم

ریاست کو ملتی تھی۔ اب اگر غیر مسلم عوام سے اسی کے مقابل کی حیثیت رکھنے والے ایک ٹیکس کا جزیہ کی شکل میں نفاذ کیا گیا تو وہ کس طرح ظلم قرار دیا جاسکتا ہے اور یہ تو واضح ہے کہ اس کے ذریعہ اسلام کی توسعہ و اشاعت میں کوئی اہم پیش رفت نہیں ہوئی۔

جنگی قیدیوں کو جبریہ مسلمان کرنے کا شاخہ

ہندستان میں اشاعت اسلام پر ایک اعتراض یہ کیا جاتا ہے کہ مسلمان فاتحین نے لوگوں کو غلام بنا کر مسلمان کر لیا۔ کے ایس لال نے اس سلسلہ میں مبالغہ آرائی سے کام لیا ہے۔ اس نے لکھا ہے کہ فیروز شاہ تغلق نے ایک لاکھ اسی ہزار غلام جمع کیے۔ علاء الدین خلجی نے پچاس ہزار غلام جمع کیے۔ عادالملک نے چار ہزار غلام خریدے اور یہ سب رفتہ رفتہ زبردستی مسلمان بنائے گئے۔ لیکن اگر اس کا تجزیہ کیا جائے تو یہ بات غلط ثابت ہو جائے گی، اس لیے کہ ایک لاکھ اسی ہزار افراد کو کوئی غلام نہیں بناسکتا اور نہ ہی کوئی زبردستی ان کا مذہب تبدیل کر سکتا ہے۔ ایک لاکھ اسی ہزار اتنی بڑی تعداد ہے کہ اس وقت پوری پوری فوجیں اتنی بڑی نہیں ہوا کرتی تھیں۔

ایک تو یہ غلط فہمی پیدا کی جاتی ہے کہ جنگی قیدی ہزاروں سے متجاوز ہوتے تھے اور بہر صورت وہ مسلمان بنائیے جاتے تھے۔ حالاں کہ یہ درست نہیں ہے۔ انہی حکمرانوں کی فوج میں بڑی تعداد میں ہندو ملازم ہوا کرتے تھے۔ یہ تعداد ۱۸ سے ۲۰ فیصد تک رہی ہے۔ اگر اسلام قبول کرنے کے لیے زور و قوت کا استعمال ہوتا تو اتنی بڑی تعداد غیر مسلم کس طرح رہ سکتی تھی۔ دوسری اہم بات یہ ہے کہ غلام کا مطلب لازماً ہندو غلام نہیں ہوتا بلکہ ترک اور مسلم ممالک کے فوجی ملازم میں بھی غلام کہے جاتے تھے۔ بلکہ جب شہ اور افریقہ سے درآمد کیے ہوئے مسلمان غلام بھی ان فوجوں کا ایک بڑا حصہ ہوا کرتے تھے۔

آخری بات یہ ہے کہ جنگوں میں دشمنوں کو غلام بنانے کی تعداد مبالغہ آمیز ہوتی تھی۔ عہدو سلطی کے مورخین نے تعداد وغیرہ کے بیان میں بڑی بے احتیاطی برتبی ہے۔ ظاہر ہے محض ان کا اندر راج ہی کافی ثبوت نہیں ہے، دیگر قرآن سے اس کی تائید ضروری ہے۔ اگر مسلمانوں کا رویہ یہی ہوتا کہ جس کو پایا زبردستی مسلمان کر دیا تو، ملی جو آٹھ سال پایہ تخت رہا آخزوں اور پورے شمالی ہند میں مسلمانوں کی تعداد ۲۰ فیصد سے بھی کم کیوں ہوتی، جس کا اعتراف خود کے ایس لال

اور دیگر مصنفین کو بھی ہے۔ آرنلڈ نے بھی لکھا ہے:

”اسلام کی توسعہ و اشاعت پر مسلم حکمرانوں کے تشدد کا کتنا قلیل اثر پڑا تھا، اس کا اندازہ اس حقیقت سے لگایا جاسکتا ہے کہ مسلمانوں کی قوت کے مراکز مثلاً دہلی اور آگرہ میں بھی مسلمانوں کا تناسب آبادی اس وقت یہ ہے کہ اول الذکر ضلع میں کل آبادی کا بے مشکل دسوال حصہ ہیں اور موخر الذکر ضلع میں چوتھائی حصہ بھی نہیں ہیں۔“

آرنلڈ کے اس تجزیہ کے ساتھ اس بات کو ضرور مد نظر رکھنا چاہیے کہ یہی دو شہر باہر سے آنے والے مسلمانوں کے مرکز رہے ہیں۔ ایران، عرب اور دیگر مسلم ممالک سے آنے والے مسلمان دہلی اور آگرہ میں زیادہ آباد ہوئے۔ اس لیے جو تبدیلی مذہب کا عنصر ہے وہ یہاں اور بھی کم بلکہ اقل قلیل ہے۔

تمہید

مسلمان تاجر وں کی تسلیعی خدمات

ہندستان کے ساتھ عربوں کے روابط بہت قدیم تھے۔ عہد جاہلیت میں بھی ہندستان میں عربوں کی آمد و رفت تھی۔ ہندی تلوار عربی ادب میں بطور استعارہ استعمال ہوتی ہے۔

ہندستان کے ساتھ عربوں کے تعلقات کی نوعیت و طرح کی تھی۔ ایک تو ہندستان کے ساتھ براؤ راست تجارتی تعلقات تھے۔ عرب تاجر ہندستان کی بعض مصنوعات جیسے تلوار اور بعض پیداوار جیسے خوبیوں میں، لوبان وغیرہ ہندستان سے لے جاتے تھے، چوں کہ ہندستان کا قدیم ادب بہت محدود ہے، اس لیے صحیح انداز و مشکل ہے۔ قیاساً یہ کہا جاسکتا ہے کہ عرب تاجر بعض ادویہ اور بعض ہتھیار نیز چینی مصنوعات یہاں لے کر آتے ہوں گے۔

ہندستان سے عربوں کا دوسرا تعلق بطور گزرگاہ کے تھا۔ عرب تاجر لنکا اور چین کے ساتھ اپنے تجارتی سفر میں ہندستان سے گزرتے تھے۔ اس سلسلہ میں ان کے خاص مرکز سندھ، کشمیر، گجرات، مالا بار اور مدراس تھے۔ مدراس کا قدیم ہندستانی نام کارومنڈل ہے لیکن عرب چوں کہ مدراس سے عبور کر کے چین جایا کرتے تھے، اس لیے انہوں نے اس کا نام معتبر کھو دیا تھا۔ یہی معتبر کثرت استعمال سے مدراس ہو گیا۔

مدراس (معتبر) قدیم ترین مسلم آبادی کا علاقہ ہے۔ یہاں پانڈیہ خاندان کی حکومت تھی۔ اور اس لیے کہ بھری تجارت مسلمان کرتے تھے یہاں کے راجا ان کی بڑی قدر کرتے تھے۔ ان کو مراعات حاصل تھیں۔ تجارت کے علاوہ ملازمت وغیرہ بھی کرتے تھے۔ بلکہ راجانے کئی علاقوں میں مسلمانوں کو مختار بنار کھا تھا۔ مثلاً ویر پانڈیہ کا وزیر (مختار) ملک تقی الدین عبد الرحمن نام کا ایک مسلمان تھا۔

عرب وہند کے قدیم تجارتی تعلقات

مالا بار، گجرات اور سندھ سے بھی مسلمانوں کے تجارتی تعلقات بہت قدیم زمانہ سے تھے۔ گجرات میں کھنڈا بیت اور لپھی پور وغیرہ سے نیز سندھ میں ٹھٹھ، ویبل وغیرہ سے عربوں کے قدیم ترین روابط تھے۔ مشہور ہے کہ السیف الہندی دراصل ٹھٹھ کی بنی ہوئی تلوار کو کہا جاتا تھا۔

شماںی ہند کے وسط میں بنارس اور قنوج سے مسلمان تاجروں کے قدیم ترین تعلقات کا پتا چلتا ہے۔ اگرچہ ان کا زمانہ دوسری صدی تا تیسری صدی ہجری متعین کہا جاتا ہے تاہم یہ صرف شواہد کے فقدان کا مسئلہ ہے، ورنہ یہ معلوم ہے کہ عربوں میں ہندستان کی عطیریات کا رواج تھا اور یہاں قنوج عطیریات کا بڑا مرکز رہا ہے۔ قنوج میں جو مسلم آبادی فتح ہند سے پہلے تھی، وہ صرف تجارتی اغراض سے وہاں آباد ہوئی تھی۔ کسی تملہ یا فوجی مہم کے زیر اثر نہیں تھی۔ ایسے حالات میں اس کی کوئی وجہ نہیں ہے کہ اس تجارتی تعلق کو دوسری صدی سے شروع کیا جائے۔ وہ یقیناً اس سے بھی قدیم تھا۔

محمد قاسم فرشتہ نے تاریخ فرشتہ میں اور غلام علی آزاد بلگرامی نے سجۃ المرجان میں ان تعلقات کی قدامت کو ثابت کرنے کے لیے بعض بے سر و پا باتیں بھی لکھی ہیں۔ ان کے ذکر کی چند اس ضرورت نہیں۔ یہ بہر حال ثابت ہے کہ ہندستان سے عربوں کے تعلقات زمانہ جاہلیت سے تھے اور یہ تعلقات تجارتی نوعیت کے تھے۔

اس موقع پر اس بات کا ذکر بھی ضروری ہے کہ ہندستان میں مسلمانوں کی تجارتی بستیوں کا علیحدہ نظم ہوتا تھا۔ مقامی راجا کسی ذمہ دار مسلمان کو امیر منتخب کر دیتا تھا۔ مسلمانوں کے تمام معاملات اسی کے توسط سے طے پاتے تھے۔ یہ امیر ہنرمن کہلاتا تھا۔ ہنرمن دراصل ہنرمند کی بگڑی ہوئی شکل ہے۔ ہنرمند فارسی لفظ ہے، جو اس بات کی غمازی کر رہا ہے کہ عرب تاجروں سے قبل ایرانی اثرات بھی نمایاں رہے ہوں گے۔ مسلمانوں کو ایک نام مقامی طور پر نوانط دیا گیا تھا۔ نوانط ایک مستقل قوم بن گئی، جو آج تک موجود ہے۔ لفظ نوانط کی اصل بھی فارسی ہے۔ یہ دراصل نووارد کی بگڑی ہوئی شکل ہے۔ نوانط بھی بالعموم ان مسلمانوں کو کہا جاتا ہے جو تجارتی اغراض سے ساحل ہند پر آباد ہو گئے تھے۔

ہندستان میں مسلمانوں کی آبادیوں کو کئی نام دیے گئے۔ بلکہ یہ کہنا زیادہ موزوں ہو گا کہ کئی قومیں تشکیل پائیں۔ یہ بالکل تجارتی نوعیت کی نوآبادیاں تھیں، جنہوں نے مختلف مقامات پر مستقل بود و باش اختیار کر لی اور بعض نے تو یہاں کے طور طریقے اور ہن سہن حتیٰ کہ زبان وغیرہ پورے طور پر اختیار کر لی۔

اوپر اس طرح کی ایک قوم نواٹ کا تذکرہ ہو چکا ہے۔ نواٹ کے علاوہ ایک قوم بھی (Labbes) بھی مشہور ہے۔ یہ دراصل عرب اور تامل مخلوط اسلی ہے، جس کی آبادیاں کیرالہ میں ساحل ہند پر پائی جاتی ہیں۔ اسی طرح موپلا مسلمان ہیں۔ موپلا دراصل ان مسلمانوں کو کہا جاتا ہے جو مستقل کیرالہ کے باشندے تھے اور انہوں نے اسلام قبول کر لیا تھا۔ موپلا کا مطلب دولہ یا بڑا بچہ ہوتا ہے اور یہ عزت و احترام کا خطاب ہے، ملچھ کی طرح نفرت کا اظہار نہیں۔

موپلا قوم کو وہاں کے مقامی راجا بڑے احترام سے دیکھتے تھے۔ موپلا کا اپنا ایک سردار ہوتا تھا، جو ہنسنگل کہلاتا تھا اور اس کی سواری راجا کی سواری کے ساتھ چلتی تھی۔ بلکہ راجا کا تملک کسی موپلا سے ہی کرایا جاتا تھا۔

مسلمان تاجریوں کے اثرات

مسلمان تاجریوں کے اثرات پورے ساحلی علاقوں پر پھیلے ہوئے تھے اور ان کو عام طور پر عزت و وقار حاصل تھا۔ دراصل مقامی راجا اپنی عزت و خوش بختی کو انہی تاجریوں سے منسوب سمجھتے تھے۔ متعدد مسلمانوں نے بھی مقامی راجاؤں کے حسن و سلوک کی تعریف کی ہے۔ مثلاً سلیمان الصیرافی ایک ایرانی تاجر تھا۔ اس نے ہندستان کا سفر کیا۔ اسی طرح بزرگ بن شہر یار نے بھی ہندستان کا سفر کیا اور عجائب الہند (سن تصنیف ۸۵۱ء) کے نام سے اپنا سفر نامہ تحریر کیا۔ اسی طرح مسعودی نے بھی ہندستان کا سفر نویں صدی عیسوی میں کیا تھا۔ انہوں نے بیک زبان مختلف شہروں میں مسلمانوں کی تجارتی سرگرمیوں، مسلم تاجریوں کی بود و باش اور ان کے ساتھ مقامی حکمرانوں کے حسن سلوک کا تذکرہ کیا ہے۔

مسعودی نے لکھا ہے کہ ولیحہ حکمراں راجا بلھارا (کنڈا) کا رویہ مسلمانوں کے ساتھ بہت اچھا ہے اور عوام بھی مسلمانوں کی عزت کرتے ہیں۔ (۱)

مسعودی نے مختلف شہروں میں مسلمانوں کی آبادی کے متعلق بھی لکھا ہے۔ مثلاً صرف

صیہور میں دس ہزار مسلمان آباد تھے (۲) اس تعداد کی اہمیت کا اندازہ اس طرح ہو سکتا ہے کہ اس وقت دنیا کے سب سے بڑے شہر کی آبادی ایک لاکھ سے بھی کم تھی۔ ایسے وقت میں کسی ایک شہر میں دس ہزار مسلمانوں کی موجودگی اس بات کی غماز ہے کہ وہاں مسلمان عرصہ سے مقیم ہوں گے اور تبلیغ کے ذریعہ یا مناکحت کے ذریعہ ان میں مقامی افراد بھی شامل ہو گئے ہوں گے۔

دکن کے راجا کے بارے میں مسعودی نے لکھا ہے کہ وہ مسلمانوں سے مصالحانہ رویہ رکھتا تھا اور ان کے ساتھ عزت و احترام کا معاملہ کرتا تھا۔ (۳)

بزرگ بن شہر یار کے سفر نامہ میں بعض ایسے اشارے ملتے ہیں کہ تاجروں کے میل جوں سے ہندو تاجروں نے اسلام قبول کیا، جیسے وہ ایک ایسے تاجر کا ذکر کرتا ہے جس کا کاروبار بہت وسیع تھا اور وہ نو مسلم تھا۔ (۴)

مسلمان تاجر اگرچہ بڑی حد تک مامون و مطمئن تھے، حکومت ان کی تو قیر کرتی تھی، عوام میں بھی ان کا احترام تھا، لیکن پھر بھی ساحلی علاقوں میں مسلم کش فسادات کا تذکرہ ملتا ہے۔ لیکن یہ فسادات بظاہر اس وقت رونما ہوئے جب ہندوؤں نے اپنے اقتدار کو خطرہ محسوس کیا۔ مثلاً پانڈیہ حکمران میں مسلمانوں کا بڑا اکرام کرتے تھے اور مسلم تاجروں کو ہر قسم کی سہولت فراہم کرتے تھے، لیکن ویرپانڈیہ کے بعد وہاں مسلمانوں نے اپنی حکومت قائم کر لی تھی، جسے تقریباً سو سال بعد وہ نگر کے حکمرانوں نے ختم کر دیا۔ اس موقع پر وہاں مسلمانوں کا قتل عام ہوا اور ان کی بے حرمتی کی گئی حتیٰ کہ مسلمانوں کو جان دایمان بچانے کے لیے پہاڑوں میں پناہ لینی پڑی۔

اسی طرح گجرات میں بھی ایک مسلم کش فساد کا تذکرہ ملتا ہے۔ العوفی نے جامع الحکایات میں لکھا ہے:

”راجا جنک کے عہد حکومت میں پارسیوں نے ہندوؤں کو کھبایت کی ایک نو مسلم آبادی کے خلاف مشتعل کر دیا۔ انہوں نے مسجد کا ایک مینار منہدم کر دیا اور اتنی مسلمانوں کو شہید کر دیا۔“ (۵)

اس واقعہ میں دو باتیں اہم ہیں۔ ایک تو پارسیوں کا ورغلانا، دوسرے ہندوؤں کا اتنا مشتعل ہو جانا کہ انہوں نے اتنی مسلمانوں کو شہید کر دیا۔ یہاں یہ بات قرین قیاس ہے کہ پارسیوں نے ہندوؤں کو اس طرح ڈرایا ہو گا کہ مسلمانوں نے جس طرح ہمارے ملک (ایران) کو مسلمان

کر لیا ہے، اسی طرح تمہارے ملک کو بھی مسلمان کر لیں گے۔ اور مسلمانوں کی تبلیغی مساعی کو بہ طور دلیل پیش کیا ہوگا۔ ہو سکتا ہے کہ اس دورانِ تبدیلیِ مذہب کا کوئی بڑا واقعہ بھی پیش آیا ہو جس نے مقامی آبادی کو فوری اشتغال میں مبتلا کر دیا ہو۔ ڈاکٹر اشتیاق حسین قریشی نے بھی اس امکان کی طرف اشارہ کیا ہے۔ (۶)

ایک بات یہ ہے کہ ہندو سمندری سفر کو مذہبی جرم سمجھتے رہے ہیں اور اس سے اجتناب کرتے رہے ہیں۔ مسلمان تاجروں سے ان کی ان ضروریات کی جو سمندری سفر پر منحصر ہوتی تھیں، تکمیل ہو جاتی تھی۔ تاہم پھر بھی بعض ہندو اصحاب مسلمانوں کے ساتھ سمندری سفر کرتے تھے۔ ایسے اصحاب بالعموم مسلمان ہی فرض کیے جاتے تھے۔ ہندو معاشرے میں ان کا دخول و نفوذ نہیں ہوتا تھا اور اس سے ان کے وقار میں بھی کوئی کمی نہیں ہوتی تھی۔ یہ ایسا ہی تھا جیسے کالی کٹ کے سامنے حکمران تھے۔ وہ حکمران راج تملک ہوتے ہی اچھوت بن جاتے تھے اور اعلیٰ ذات کے ہندو ان کو چھوپا نہیں کرتے تھے تاہم ان کے مکمل وفادار ہوتے تھے (۷) بعض مقامی حکمران چاہتے تھے کہ ان کے علاقہ میں ایسے لوگ ہوں جو سمندری سفر کریں اور اس کے لیے مسلمان ہو جائیں۔ مثلاً آرنلڈ نے لکھا ہے:

”کالی کٹ کا راجاز مورن عرب تاجروں کا بڑا سر پرست تھا۔ اس کے متعلق کہا جاتا ہے کہ وہ قبول اسلام کی حوصلہ افزائی کرتا تھا تاکہ اسے ان جنگی جہازوں کے لیے آدمی مل سکیں جن پر ان کی عظمت و طاقت کا انحصار تھا۔ لہذا اس نے حکم دے رکھا تھا کہ اس کی مملکت میں ماہی گیروں کے ہر گھرانے میں سے ایک یا دو لڑکوں کی تربیت اسلام کے طریقہ پر کی جائے۔“ (۸)

اوپر کی گفتگو سے یہ بات واضح ہو چکی ہے کہ ہندستان میں مسلمان تاجرا بتداء سے ہی عزت و توقیر کی نظر سے دیکھے گئے۔ مقامی حکمرانوں نے ان کو تجارتی سہولیات مہیا کیں اور ان کو قانونی تحفظ عطا کیا۔ اس طرح مسلمان تاجروں کی آبادیاں مختلف علاقوں میں قائم ہو گئیں۔ ان آبادیوں کے اثر سے بھی اسلام کی اشاعت ہوئی ہوگی۔ اگرچہ اس کا تذکرہ نہیں ملتا۔ دوسری بات یہ ہے کہ ان آبادیوں میں دینی رہنمائی اور دینی تعلیم و تربیت کے لیے امام، علماء اور صوفیہ کی موجودگی ضروری ہے۔ ان میں سے کچھ کی تبلیغی مساعی کا تذکرہ اوپر آچکا ہے تاہم اس کا تفصیلی تذکرہ دستیاب نہیں ہے، جس سے ان کی مساعی پرروشنی پڑتی۔

البته ان تاجروں کے ذریعہ مناکحت وغیرہ کا تذکرہ ملتا ہے کہ انہوں نے مقامی لوگوں کے ساتھ شادی بیاہ کے تعلقات قائم کیے۔ اس طرح اسلام کی اشاعت ہوئی۔ (۹)

تاجروں کی تبلیغی خدمات

ہندستان میں مسلم فاتحین کے ذریعہ اشاعت اسلام پہلی صدی ہجری میں شمالی اور مغربی ہند میں شروع ہوئی۔ ٹھیک اس وقت جنوب ہند میں اشاعت اسلام تاجروں کے ذریعہ شروع ہوئی۔ شیخ زین الدین معتبری کے حوالہ سے ان تجارتی تعلقات کے بارے میں اور ان کے ذریعہ اشاعتِ اسلام کے بارے میں آرنلڈ نے لکھا ہے:

”اگر مسائلوں، ہاتھی دانت اور جواہرات کی جو تجارت سیکڑوں برسوں سے ہندستان اور یورپ کے درمیان عربوں اور ایرانیوں کے ذریعہ رانج تھی، اس کی وجہ سے جنوبی ہند کے مغربی ساحل پر اسلام کا اثر مسلسل جاری رہا۔ باہر کے لوگوں کی اس مسلسل آمد سے وہاں کے تجارتی شہروں میں ایک مخلوط آبادی پیدا ہو گئی، جو آدھی ہندو اور آدھی عربی و ایرانی تھی۔ ان مسلمان تاجروں اور وہاں کے ہندو راجاؤں کے درمیان دوستانہ تعلقات قائم تھے۔ چوں کہ یہ حکمران مسلمان تاجروں کی حفاظت اور سرپرستی کرتے تھے کیوں کہ ان کے ہی دم قدم سے ان کے یہاں تجارت کا بازار گرم رہتا تھا، جن پر ان کے ملک کی خوش حالی مختصر تھی۔ یہ راجا اسلام کی اشاعت میں کسی قسم کی رکاوٹ نہیں ڈالتے تھے۔ بلکہ جو مقامی لوگ مسلمان ہو جاتے تھے ان کی غیر ملکی تاجروں کی طرح عزت کرتے تھے، اگرچہ اسلام لانے سے پہلے یہ نو مسلم سماج کی نئی ذاتوں سے تعلق رکھتے تھے۔ (۱۰)

مالا بار

مالا بار کا علاقہ مسلمان تاجروں کی اولین جولان گاہ ہے۔ اس علاقہ میں اشاعت اسلام کی تاریخ بیان کرتے ہوئے شیخ زین الدین معتبری نے ایک قصہ لکھا ہے۔ اس کے مطابق:

”اس ملک میں سب سے پہلے جن لوگوں نے اسلام کی تبلیغ کی وہ زائرین کی ایک جماعت تھی جو نکا کی طرف حضرت آدم کے نشان قدم کی زیارت کے لیے جا رہی تھی۔ جب وہ کرنگ نور میں پہنچ تو وہاں کے راجانے ان کو بلا بھیجا۔ اس جماعت کا سربراہ شیخ شرف بن مالک تھا اور اس کے ہمراہ اس کا بھائی مالک بن دینار اور اس کا بھتیجا

مالک بن حبیب بھی تھا۔ شرف بن مالک نے اس موقع کو غنیمت سمجھا اور راجا کے سامنے اسلام کی تعلیم اور رسول اللہ کی رسالت کو پیش کیا۔ خداوند کریم نے رسول خدا کی تعلیم کی صداقت راجا کے دل میں اتار دی اور وہ ان پر ایمان لے آیا۔ اس نے شیخ اور اس کے ساتھیوں سے کہا کہ جب حضرت آدم کے نشان قدم کی زیارت سے واپسی آئیں تو مجھ سے دوبارہ ملیں، جب یہ زائرین لذکار سے واپس آئے تو راجا چپکے سے جہاز پر سوار ہو کر، جو ساحل عرب کو جا رہا تھا، ان کے ساتھ روانہ ہو گیا اور اپنی مملکت کا انتظام ایک نائب کے سپرد کر گیا۔ وہ بلاد عرب میں کچھ عرصہ مٹھرا۔ اس کا ارادہ تھا کہ وطن واپس پہنچ کر مسجدیں تعمیر کرے اور دین اسلام پھیلائے۔ لیکن جب وہ واپسی کے لیے تیاری کر رہا تھا تو اچا ملک بیمار ہو گیا اور انتقال کر گیا، لیکن اس نے مرنے سے قبل اپنے ساتھیوں کو تاکید اوصیت کی کہ اس نے مالا بار میں تبلیغ اسلام کا جو قصد کر رکھا ہے، اس کو ترک نہ کریں۔ اس کام میں امداد دینے کی غرض سے راجانے ان کو اپنے نائب کے نام چند خطوط دیے اور ان سے کہا کہ اس کی وفات کی خبر پوشیدہ رکھیں۔

شیخ شرف الدین مالک اور اس کے ساتھی یہ خطوط لے کر کزنگ نور کی طرف روانہ ہو گئے۔ اور ان کو راجا کے نائب کے سامنے پیش کیا۔ نائب ان سے بہت مہربانی سے پیش آیا اور (راجا کی ہدایت کے مطابق جو مراسلہ میں مندرج تھیں) اس نے ان کو ایک قطعہ زمین عطا کیا، جس پر انہوں نے ایک مسجد تعمیر کی۔ مالک بن دینار نے وہاں آباد ہونے کا فیصلہ کیا۔ اور مالک بن حبیب ایک تبلیغی دورے پر روانہ ہو گیا تاکہ تمام مالا بار میں مساجد تعمیر کرے۔ پس مالک بن حبیب اپنی بیوی، بچوں اور کچھ اسباب کے ساتھ شہر کو لم کی طرف روانہ ہوا۔ وہاں پہنچ کر اس نے ایک مسجد بنائی... (زین الدین معبری نے اس کے بعد سات مختلف شہروں میں شرف بن مالک کے جانے اور مسجد تعمیر کرنے کا تذکرہ کیا ہے۔ اس کے بعد لکھا ہے) واپس آ کر اس نے خدا کی حمد و شنا کی اور اس بات پر اس کا شکر ادا کیا کہ اس نے دین اسلام کو ایک ایسے ملک میں پھیلایا جو کافروں سے بھرا پڑا تھا۔^(۱)^(۲)

اس روایت کی تاریخی حیثیت پر بعض لوگوں نے کلام کیا ہے۔ لیکن بعض شواہد ایسے موجود ہیں، جو اس واقعہ کی کسی شکل میں تصدیق کرتے ہیں مثلاً:

(۱) کیرالہ میں مالک بن دینار کی قبر موجود ہے۔

(۲) موپلا کی یہ روایت موخرین نے قبول کی ہے کہ جنوبی عرب کے ساحل پر ایک ہندستانی راجا کی قبر ہے جس پر لکھا ہے ”عبد الرحمن السامری“ جو ۲۱۲ھ میں وارد ہوا اور ۲۱۶ھ میں انتقال کر گیا۔ (۱۲)

(۳) اس روایت کی تیسری تائیدی دلیل سامری قوم کا روانج ہے، جو صدیوں تک جاری رہا۔ تارا چند نے لکھا ہے، ”اب بھی جب سامری گدی نشین ہوتا ہے تو اسے مسلمانوں کے کپڑے پہنانے جاتے ہیں اور ایک موپلا اس کے سر پر تاج رکھتا ہے۔ اس کے بعد سامری کو ذات باہر سمجھا جاتا ہے اور نار یا اعلیٰ طبقہ کے ہندووں سے ہاتھ نہیں لگاتے۔ کہا جاتا ہے کہ یہ اپنے پیش رو کا جو عرب چلا گیا ہے نائب ہے۔ جب ٹرانکور کا مہاراجا تخت نشین ہو کر توار حاصل کرتا ہے تو اسے کہنا پڑتا ہے کہ میں یہ توار اس وقت تک رکھوں گا جب تک میرا چچا جو کہ مکہ معظمه گیا ہے۔ واپس نہیں آتا۔ (۱۳)

ان شواہد کی بنابریقین کے ساتھ کہا جاسکتا ہے کہ تحفۃ المجاہدین کی روایت بے اصل نہیں ہے، البتہ اس کی بعض تفصیلات زیب داستان کا حصہ ہو سکتی ہیں، جو کسی بھی واقعہ میں مرد رایام سے شامل ہو جاتی ہیں۔

مالا بار کالی کٹ موجودہ کیرالہ میں حکومت کی حوصلہ افزائی اور مسلمان تاجریوں کی جدوجہد سے مسلمانوں کی خاصی بڑی آبادی بلکہ آبادیاں قائم ہو گئیں۔ ان کے اثرات سے بہت سے مقامی باشندے بھی حلقة بگوش اسلام ہوتے رہے۔ ابن بطوطہ جب آٹھویں صدی ہجری میں یہاں آیا تو اس نے متعدد مقامات پر مسلمانوں کی بڑی آبادیاں دیکھی تھیں۔ (۱۴)

مالا بار میں سوہبویں صدی تک اسلام کی اشاعت تیز رفتاری سے ہوئی۔ لیکن سوہبویں صدی میں پرتوگالیوں نے اس علاقہ میں مسلمانوں پر دست تعدی دراز کیا تو اس کا نتیجہ یہ ہوا کہ تجارت مسلمانوں کے ہاتھ سے نکل گئی، اور یہاں اشاعت اسلام کی رفتار بھی ست ہو گئی۔ ۱۹۲۱ کی مردم شماری کے مطابق کیرالہ میں مسلمانوں کا تناسب تمیں فیصدی تھا۔ یعنی ایک تھائی۔

معبُر

معبُر کا تذکرہ اوپر آچکا ہے۔ یہ مسلمان تاجریوں کی جولان گاہ کا دوسرا مرکز تھا۔ اس کا قدیم نام کارومنڈل ہے۔ مسلمان اس کو معبُر کہتے تھے، اور یہاں مسلمانوں کی خاص تجارت عربی

گھوڑے تھے۔ اس علاقہ میں مسلمانوں کی قدیم آبادی کا اندازہ اس سے بھی کیا جاسکتا ہے کہ یہاں اے ہٹک کے سکے دستیاب ہوئے ہیں۔ (۱۵)

کیا لا پشم کے گزیڑ میں ایک روایت لکھی ہے کہ پانڈیہ خاندان کے حکمرانوں نے عربوں کو اپنی بستی بنانے کے لیے چار میل لمبا اور ڈیڑھ میل چوڑا علاقہ دے دیا تھا۔ یہاں کے مسلمان تامل زبان بھی عربی رسم الخط میں لکھتے ہیں۔ (۱۶) اس سے خیال ہوتا ہے کہ نو مسلم ہندستانیوں اور عربوں کے اختلاط سے اس کی بنیاد پڑی ہوگی۔

جیسا کہ اوپر ذکر ہو چکا ہے کہ معبر کے حکمران سندر پانڈیہ کا وزیر اور مشیر ایک مسلمان ملک تقی الدین بن عبد الرحمن تھا اور اس کے دو بھائی بھی اس راجا کے یہاں بڑے مقرب تھے۔ یہ تینوں بھائی عربی گھوڑوں کے تاجر تھے۔ یہ مسلمان ہندوراجاؤں کے بڑے وفادار تھے۔ اپنی پوری پوری عمر میں ان راجاؤں کی خدمت میں بسر کیں، بلکہ جب سلطان علاء الدین خلجی نے پانڈیہ حکمرانوں پر حملہ کیا تو ان مسلمانوں نے بڑی بہادری سے راجا کی حمایت میں علاء الدین کے سپہ سالار ملک کا فوراً مقابلہ کیا۔ (۱۷)

مالدیپ اور لکش دیپ

کیرالہ کے قریب جزائر مالدیپ و لکش دیپ ہیں اول الذکر تو ایک مستقل ملک ہے۔ البتہ مؤخر الذکر ہندستان کا حصہ ہے اور ان جزائر میں ۹۶ فیصد آبادی مسلمان ہے۔ ان کی اشاعتِ اسلام مسلمان تاجروں اور ان تاجروں کی بستیوں میں مقیم علمائے اسلام کے ذریعہ ہوئی۔ مقامی طور پر مشہور ہے کہ وہاں کے لوگوں نے ایک عرب مبلغ کے ہاتھ پر جن کا نام ممبالمیا تھا، اسلام قبول کیا۔ ان کی قبر ہنوز ان جزائر میں ہے اور زیارت گاہ ہے۔ (۱۸)

لداخ

عرب تاجروں کی سرگرمیاں بحری راستہ سے بحر عرب، بحر ہند کے ذریعہ چین تک تھیں اور خشکی کے راستہ سے بھی چین سے تجارت ہوتی تھی۔ خشکی کے راستہ تجارت اس راستہ کے قرب و جوار سے ہوتی تھی، جہاں آج شاہراہ قراقروم تعمیر ہوئی ہے۔ اس راستہ میں ایک پڑا ولداخ پڑتا

تھا۔ اس طرح مسلمان تاجروں کے ذریعہ لداخ میں بھی اسلام کی اشاعت ہوئی اور لداخ میں مسلمان تاجروں نے مستقل سکونت بھی اختیار کی۔ ان کے اخلاف آج بھی اس علاقہ میں پائے جاتے ہیں۔

لداخ میں تاجروں کے ذریعہ اسلام کی اشاعت سے متعلق آرنلڈ نے لکھا ہے:

”لداخ میں ایک مخلوط قوم کے لوگ ہیں جو ارغون کہلاتے ہیں۔ وہ تبتی عورتوں کے بطن سے ہیں لیکن ان کے باپ مسلمان تاجر تھے جو لیہہ میں آتے تھے اور انہوں نے تبتی عورتوں سے شادیاں کر کے ان کو مسلمان ہونے کی ترغیب دی تھی۔ ارغون تمام مسلمان ہیں اور اپنے باپ دادا کی طرح تبتی عورتوں سے شادیاں کرتے ہیں۔“ (۱۹)

کشمیر

لداخ کے علاوہ کشمیر کے بعض علاقوں میں بھی اس شاہراہ پر واقع ہیں، نیم بلستان کا علاقہ بھی تاجروں کی اس گزرگاہ پر ہے۔ یہاں سیاسی طور پر اسلام چودھویں صدی سے پہلے نہیں پہنچا تھا، جب کہ مسلمان اس علاقہ میں پہلی صدی ہجری / آٹھویں صدی سے موجود تھے۔ یہ بات معلوم ہے کہ کشمیر کے مسلمان تاجروں نے تبت کے علاقہ میں اسلام کی اشاعت کی۔ اسی طرح بلستان میں ایسی مخلوط تبتی نسل آباد ہے، جن کے اجداد تبت اور کشمیر کے رہنے والے تھے۔ ان شواہد کی روشنی میں یہ یقین کیا جاسکتا ہے کہ ان علاقوں میں اسلام کی اشاعت ان تاجروں کی مساعی جمیلہ کا ثمرہ رہی ہو گی جو اس علاقہ میں تجارت کی غرض سے آباد ہوئے یا آمد و رفت رکھتے تھے۔ بلستان میں جو مخلوط تبتی نسل آباد ہے اس کے بارے میں آرنلڈ نے لکھا ہے:

”کشمیر کے شمال اور شمال مشرق میں بلستان اور لداخ کے علاقوں میں، جہاں ایک مخلوط تبتی نسل کے لوگ رہتے ہیں۔ ان لوگوں کے یہاں کئی صدیوں سے اسلام مضبوطی سے قائم ہے...“

کشمیری تاجروں نے اسلام کو خاص تبت میں پہنچایا اور ان مسلمان تاجروں کی بستیاں ملک کے تمام بڑے بڑے شہروں میں پائی جاتی ہیں۔ وہ تبتی عورتوں سے شادیاں کرتے ہیں اور یہ عورتیں اکثر اوقات اپنے شوہروں کا مذہب اختیار کرتی ہیں۔“ (۲۰)

عسیفان

بلاذری نے مسلمان تاجروں کی کارکردگی سے متعلق ایک واقعہ لکھا ہے۔ یہ واقعہ

عسیفان شہر کا ہے۔ افسوس کہ اب عسیفان کا محل و قوع متعین کرنا ممکن نہیں ہے اس لیے کہ قدیم ترین عربی تاریخوں کے علاوہ اس نام کا کہیں اندر ارج نہیں۔ بلاذری نے تصریح کی ہے کہ یہ شہر کابل، ملتان اور کشیر کے نیچے میں تینوں مقامات سے یکساں فاصلہ پر تھا۔

عرب مورخین عسیفان کا اکثر ذکر کرتے ہیں، جس سے اندازہ ہوتا ہے کہ یہ شہر خاصاً بارونق تھا اور اس شہر کا راجا بھی ہندستان کے بڑے راجاؤں میں شمار کیا جاتا تھا۔ بلاذری نے لکھا ہے:

”یہاں کے باشندے ایک بٹ کو پوچھتے تھے اور انہوں نے اس کے لیے ایک مندر تعمیر کر رکھا تھا۔ اتفاقاً راجا کا بیٹا بیمار پڑ گیا اور اس نے مندر کے پروہتوں سے درخواست کی کہ وہ اپنے بھگوان سے اس کے بیٹے کی شفا یا بیالی کے لیے دعا کریں۔ ان پروہتوں نے پوچا پٹ کرنے کے بعد راجا کو بتایا کہ بھگوان نے ان کی دعا قبول کر لی اور اب اس کا بیٹا شفا یاب ہو جائے گا لیکن اتفاقاً ایسا ہوا کہ کچھ عرصہ کے بعد اس کا بیٹا مر گیا۔ اس پر راجا بہت برا فروختہ ہوا۔ اس نے مندر کو منہدم کر دیا، پروہتوں کو قتل کر دیا اور بٹ کو توڑ دیا، اور مذہب سے اس کا اعتقاد بالکل ختم ہو گیا۔ کچھ عرصہ کے بعد اس نے اپنے علاقہ میں آباد کچھ مسلمان تاجریوں کو بلا�ا۔ ان سے ان کے مذہب کی تفصیلات دریافت کیں، راجا کو یہ باتیں معقول لگیں اور وہ مسلمان ہو گیا۔ (۲۱)

کشیر میں مسلم تاجریوں کے عمل دخل اور آباد ہونے کے اور بھی تاریخی شواہد موجود ہیں۔ ۱۰۳۳ء میں جب سلطان مسعود غزنوی نے کشیر فتح کیا تو وہاں مسلمان تاجریوں کی بستیاں تھیں (۲۲) راجا ہرش (۱۰۸۹ء تا ۱۱۰۱ء) کی فوج میں بعض مسلمانوں کا تذکرہ ملتا ہے۔ اس طرح تجارت اور ملازمت کے سلسلہ میں یہاں مسلمانوں کی آمد و رفت بھی رہی ہو گی اور ظاہر ہے کہ یہاں آبادی بھی تھی۔

مسلمان تاجریوں کے ذریعہ اشاعت اسلام بالعموم عملی قسم کی رہی ہو گی۔ یعنی مسلمانوں کے طرزِ عمل، بود و باش اور رہن سہن کے شستہ طریقوں نے غیر مسلموں کو متاثر کیا ہو گا اور اس طرح ان میں سے بہت سے لوگ دائرہ اسلام میں داخل ہوئے ہوں گے۔

بلکہ مسلمانوں کے طور طریقے بعض ہندو خاندانوں نے بھی اختیار کر رکھے تھے۔ چنان چہ جب کشمیر مغلوں نے فتح کیا تو وہاں بکثرت ایسے ہندو خاندان تھے، جن کے طور طریقے اسلامی تھے۔ حتیٰ کہ ان میں سے گوشت خورد ہندو جانور بھی ذبح کر کے کھاتے تھے، مسلمانوں چیساں لباس پہنتے تھے اور اپنے بچوں کو مسلمان اتنا لیقوں کے ذریعہ پڑھواتے تھے (۲۳)۔

اسلامی تہذیب و تمدن کا اثر بحیثیت مجموعی پورے ہندستان میں ہوا، اس تاثر کی ابتدا یقیناً تاجروں کے ذریعہ ہوئی ہوگی۔

ہندستان ایک ایسا ملک ہے، جہاں ذات پات کا نظام بہت سخت ہے یہ نظام انسانوں کی نعلیٰ طبقہ بندی کرتا ہے اور اس کوختی سے نافذ کرتا ہے۔ اس کے مقابلہ میں اسلام شرافت کا معیار بجائے نسب کے تقویٰ کو قرار دیتا ہے۔ جو شخص زیادہ متقدی ہوگا، اس کا وقار اور اس کی توقیر اسی انتشار سے ہوگی۔ مسلمانوں کی تربیت بھی اسی انداز پر ہوتی ہے، اس لیے اپنے تعامل اور برداشت میں بھی وہ اسی کا مظاہرہ کرتے ہیں۔

مسلم تاجروں کا جب ہندوؤں سے ربط ہوا تو انہوں نے ہر طبقہ کے ساتھ یکساں سلوک کیا۔ مسلمانوں کے اس مساویانہ روایہ سے متاثر ہو کر بھی بہت سے ہندو خاص طور پر وہ لوگ جو کشمیر، عرب اور چین کے درمیان خشکی کے راستہ پر آباد تھے مسلمان ہو گئے۔ جس طرح مسلمانوں نے بھری راستوں پر اپنی آبادیاں قائم کیں، ٹھیک اسی طرح خشکی کے راستہ پر بھی قائم کی ہوں گی۔ چنان چہ تبت اور بلستان نیز لداخ میں اسی طرح کی مخلوط اقوام کی آبادی کا سراغ ملتا ہے، جس طرح کی آبادی مالا بار اور دیگر ساحلی علاقوں میں تھی۔

کشمیر میں مسلم تاجروں کی سرگرمیوں کا ذکر وضاحت سے نہیں ملتا۔ اس کی ایک وجہ یہ ہے کہ وہاں صوفیہ کے اثرات جلد نمایاں ہو گئے تھے اور اس کے نتیجہ میں دیگر اثرات اتنے نمایاں نہیں رہے۔

عام طور پر خیال کیا جاتا ہے کہ اسلام میں ذات برادری شرافت کا معیار نہیں ہے اور بحیثیت انسان تمام انسان مساوی اور یکساں سلوک کے مستحق ہیں، اس لیے ہندستان میں جہاں شرافت کا معیار نسب ہے، نیچی ذات کے لوگوں نے اسلام قبول کیا۔ متعدد معتقدین نے اس کا اعتراف کیا ہے۔ جیسے ایک مصنف B.Pasha لکھتے ہیں:

”اسلام کا اصول مساوات اور اخوت پسمندہ لوگوں کے لیے بڑی کشش کا سبب ثابت ہوا۔ اس وچکپ سماجی مساوات نے لوگوں میں تحریک پیدا کر دی۔ جو لوگ لبے عرصہ سے عدم مساوات، ذات پات کے نظام اور اپنی ذاتوں کے ذریعہ دبے ہوئے تھے، انہوں نے خوش دلی سے اسلام قبول کیا۔“ (۲۲)

اسلام کے اس اصولی مساوات کا عملی تجربہ بالعموم تا جروں کے ذریعہ ہوا۔ ایسا بھی ہوا ہو گا کہ حکمرانوں یا فاتحین کا حسن سلوک بھی اسلام کی تعلیمات مساوات کا مظہر بنا ہو گا۔ تاہم جو شواہد ملتے ہیں ان میں عام طور پر ایسے واقعات ہیں جو تا جروں کے تعامل کو مبرہن کرتے ہیں۔ ایک واقعہ ہے کہ عہد عالمگیری کے مشہور امیر مرشد قلی خاں جن کے نام پر مرشد آباد ہے، ایک ہندو غلام تھے۔ قرآن سے اندازہ ہوتا ہے کہ وہ کسی پسمندہ ذات سے تعلق رکھتے تھے۔ ان کو حاجی شفیع نام کے ایک مسلمان تاجر نے ایک ہندو سے خریدا تھا۔ انہوں نے اس کی تعلیم و تربیت کی وہ مسلمان ہو گیا اور پھر اس کی خداداد صلاحیتوں کے اظہار کا موقع ملا تو بنگالہ کی نامور شخصیات میں شمار ہونے لگا۔

بنگال میں چوں کہ ہندوؤں کے ورن آشرم کی گرفت بہت سخت نہیں تھی اور بدھ مذہب کے اثرات وہاں خاصے نمایاں تھے بلکہ بدھ بڑی تعداد میں موجود تھے، اس لیے ہندوؤں کے مذہبی جبر کے بغیر بعض پسمندہ اقوام بے آسانی حلقة بگوش اسلام ہو گئیں۔ ہنر نے اپنی کتاب Our Indian Musalman میں اسلام کے اس اصولی مساوات اور اشاعتِ اسلام میں اس کے کردار سے متعلق روشنی ڈالتے ہوئے لکھا ہے:

”ان مفلس لوگوں کے لیے جن میں ماہی گیر، شکاری، سمندری ڈاکو اور رنج ذات کے کاشت کا ر شامل تھے، اسلام ایک نعمت عظمی تھی، جوان پر عرش بریں سے اترنی۔ اسلام حکمرانِ قوم کا مذہب تھا اور اس کے پر جوش مبلغ خدا کی توحید اور انسانی مساوات کا مژده لے کر ایک ایسی قوم کے پاس پہنچ جس کو سب لوگ حقیر اور ذلیل سمجھتے تھے اور جن کا کوئی پر سان حال نہ تھا۔ قبولِ اسلام کی ابتدائی رسم کے بعد ان کے لیے ارتدار ناممکن ہو جاتا تھا اور نو مسلم اور ان کی اولاد ہمیشہ کے لیے مومن صادق بن جاتے تھے۔ اس طرح اسلام ہندستان کے سب سے زیادہ شاداب اور سر بز صوبہ میں مضبوطی سے قائم ہو گیا، جو ایک انتہائی گنجان اور روز افزود آبادی کی پروردش کے قابل تھا۔ جبراً مسلمان کرنے کے واقعات کا کہیں کہیں ذکر آیا ہے لیکن جنوبی بنگال میں اسلام کو جو مستقل اور پاسیدار کامیابی حاصل ہوئی اس کا سبب جبر و اکراہ نہیں ہے۔ اس مذہب میں لوگوں کے لیے کشش تھی اور اس تو پیشتر مانے والے غریب اور نادار طبقہ ہے ملے۔ اسلام نے ان کو خدا کی ذات کا ایک اعلیٰ تصور دیا، انسانی اخوت اور مساوات کے ایک اشرف تخلی سے آشنا کیا۔ بنگال میں رنج ذاتوں کے لاکھوں آدمی

صدیوں سے ہندو سماج کے رحم و کرم پر ذلت و خواری کے دن کاٹ رہے تھے، لیکن اسلام نے ان کو ایک نئے معاشرے میں داخل ہونے کا راستہ کھول دیا۔” (۲۵)

اسلام کے اصول مساوات نے اشاعت اسلام میں سب سے زیادہ کامیابی حاصل کی۔ صوفیہ و علماء کی تبلیغی مساعی میں بھی اس کی جھلک نظر آتی ہے اور تاجریوں کے کردار میں بھی۔ تاجریوں کا دوسرا طریقہ تعلیم و تربیت کا تھا، تاجر اپنے ہندو ملازموں اور غلاموں کو اچھی تعلیم و تربیت دیا کرتے تھے۔ یہ تربیت دراصل ان کی ضرورت تھی۔ ان کو کار و بار میں تعادن کے لیے تربیت یافتہ افراد کی ضرورت ہوتی تھی۔ یہ تربیت بعض لوگوں کے لیے قبول اسلام کا ذریعہ ثابت ہوئی۔ اس طرح کا ایک واقعہ مرشد قلی خاں کے اسلام کا اوپر ذکر ہو چکا ہے۔ جنوبی ہند کے ساحلی علاقوں میں اس طریقہ سے مسلمان ہونے والوں کا اور بھی تذکرہ ملتا ہے۔

ایسا بھی ہوتا تھا کہ مسلمان تاجریوں اور دیگر خوش حال مسلمانوں کی خیرات پر پلنے والے ہندو یا قحط وغیرہ میں ان کے دامان عافیت میں پناہ لینے والے لوگوں میں سے بھی بعض اوقات مسلمان ہو جاتے ہیں۔ آرنلڈ نے لکھا ہے:

”ایسے مفلس ہندو جو مسلمانوں کی خیرات پر پلنے ہیں یا عورتیں اور بچے جو ماں باپ کے مرجانے سے لا اورث ہو جاتے ہیں یا ماں باپ ان کو چھوڑ دیتے ہیں اور وہ مسلمانوں کی حفاظت اور کفالت میں آ جاتے ہیں جیسا کہ قحط سالی کے زمانہ میں اکثر ہوتا ہے تو ایسے لوگ بھی مسلمان ہو جاتے ہیں۔“ (۲۶)

مسلمان تاجریوں کا بالعموم یہ طریقہ رہا ہے کہ جب کسی علاقہ میں بود و باش اختیار کرتے ہیں تو ابتداءً وہاں صرف مرد جا کر آباد ہوتے ہیں اور پھر حالات سازگار ہونے پر اہل خانہ کو لے جاتے ہیں۔ اس کی مثالیں آج بھی ہیں۔

تاہم ایسے تاجر بھی ہوتے تھے جو مقامی آبادی سے ازدواجی تعلقات استوار کر لیتے ہیں۔ اس طرح وہ جن عورتوں سے نکاح کرتے وہ مسلمان ہوتیں اور ان کی اولاد بھی مسلمان ہو جاتی تھی اور اگر کوئی مقامی آدمی مسلمان خواتین سے شادی کرنا چاہتا تو وہ بھی دائرہ اسلام میں داخل ہو جاتا۔ اس طرح مسلمانوں کی ایک مخلوط قوم تاجریوں کے تعامل سے وجود پذیر ہوئی۔ چنان چہ ساحلی علاقوں میں اس کی مثالیں اتنی کثرت سے ہیں کہ بقول آرنلڈ ساحلی آبادی بالعموم ایسے ہی لوگوں پر مشتمل ہے اور ان میں باہری لوگوں کا تناسب بہت کم ہے۔ (۲۷)

مسلمان تاجروں کا ایک طریقہ یہ بھی تھا کہ اپنی بستیوں میں اپنے خرچ پر مبلغین کو لایا کرتے تھے، جو اسلام کو دلائل و براہین سے ثابت کرتے، اور ساتھ ہی ان سے مسلمانوں کی دینی ضروریات کی تکمیل بھی ہوتی تھی۔ (۲۸) آرنلڈ نے بھی اس کی تائید کی ہے، لکھا ہے:

عرب تاجروں اور سپاہیوں کے ساتھ داعظ بھی ملک میں داخل ہوئے تاکہ اسلام کو ترقی دیں اور تعلیم و تلقین سے کافروں کو راست پر لائیں۔ (۲۹)

— ۰۰ —

حوالہ:

- ۱ مردوں الذہب، ص ۱/۳۸۳، ہندستان عربوں کی نظر میں، ص ۱/۲۹۰
- ۲ مردوں الذہب ۲/۸۶، ہندستان عربوں کی نظر میں، ص ۱/۹-۳۱۰
- ۳ عرب ہند کے تعلقات، ص ۲۷، ۲۶
- ۴ مردوں الذہب، ص ۱/۳۸۳، ہندستان عربوں کی نظر میں، ص ۱/۲۹۲
- ۵ عجائب الہند، ص ۱۶۰، بر عظیم پاک و ہند کی ملتِ اسلامیہ، ص ۷
- ۶ العوفی: لب المباب باب دوم، ورق ۸۵، بحوالہ بر عظیم پاک و ہند کی ملتِ اسلامیہ، ص ۱۷
- ۷ دعوتِ اسلام، ص ۷۸
- ۸ دعوتِ اسلام، ص ۲۶۳
- ۹ دعوتِ اسلام، ص ۷۸
- ۱۰ دعوتِ اسلام، ص ۲۱۲، ۲۶۳، تحفۃ الجاہدین، ص ۳۲، ۳۵، ۳۶
- ۱۱ تحفۃ الجاہدین، ص ۲۳، ۲۲
- ۱۲ دعوتِ اسلام، ص ۲۶۳
- ۱۳ آبِ کوثر، ص ۳۶
- ۱۴ آبِ کوثر، ص ۳۷
- ۱۵ Islam and Muslims in south Asia p.1
- ۱۶ آبِ کوثر، ص ۳۳، دعوتِ اسلام، ص ۲۶۹
- ۱۷ عرب و ہند کے تعلقات، ص ۲۲۳

- ۱۸ دعوتِ اسلام، ص ۲۸۹
- ۱۹ دعوتِ اسلام، ص ۲۹۰، ۲۸۹
- ۲۰ دعوتِ اسلام، ص ۲۸۹
- ۲۱ دعوتِ اسلام، ص ۲۸۹
- ۲۲ دعوتِ اسلام از شیخ اسماعیل پانی پتی، ص ۵۶۳، بحوالہ فتوح البلدان، ص ۲۲۶
- ۲۳ بزرگیم پاک و ہند کی ملت اسلامیہ، ص ۶۲
- ۲۴ دعوتِ اسلام، ص ۲۸۶
- ۲۵ Ancient history of India p.474
- ۲۶ دعوتِ اسلام، ص ۲۷۷
- ۲۷ دعوتِ اسلام، ص ۲۷۷
- ۲۸ دعوتِ اسلام (اسماعیل پانی پتی)، ص ۵۷۶
- ۲۹ دعوتِ اسلام (اسماعیل پانی پتی)، ص ۵۶۵
-

مراجع

عربی و فارسی

- ۱- حامد الکوفی: *تیج نامہ*، حیدر آباد، ۱۳۵۸ھ
- ۲- زین الدین ملیباری: *تحفة المجاہدین فی بعض اخبار البرتغالیین*، مکتبہ الحدی کالی کٹ بدول سنہ
- ۳- ابن اثیر: *الکامل فی التاریخ*، دارصادر، بیروت، ۱۹۶۵
- ۴- مولانا عبدالحی: *نزہۃ الخواطر*، مکتبہ دارعرفات راہ بریلی، ۱۹۹۳
- ۵- شیخ نصیر الدین چراغ دہلوی: *خیر الجالس*، تحقیق خلیق احمد نظامی، علی گڑھ
- ۶- امیر حسن سجزی: *فواہ الفواد*، دہلی
- ۷- شیخ کلیم اللہ جہاں آبادی: *مکتوبات*، مطبع یوسفی، دہلی
- ۸- شہید نور الدین حسینی فخری: *فخر الطالبین*، ملفوظات شاہ فخر الدین دہلوی، مطبع مجتبائی، دہلی
- ۹- خواجہ گیسوردراز: *جوامع الکلم*، حیدر آباد
- ۱۰- شاہ عبد العزیز: *ملفوظات*، مطبع مجتبائی میرٹھ
- ۱۱- شہزادہ داراشکوہ: *سفینۃ الاولیاء*، اردو ترجمہ محمدوارث کامل، صابری بک ڈپورڈیونڈ، بدول سنہ
- ۱۲- امیر خور در کرانی: *سیر الاولیاء*، دہلی
- ۱۳- محمد قاسم فرشتہ: *تاریخ فرشتہ*، مخزونہ ادارہ تحقیق علی گڑھ، بدول مطبع وسنہ
- ۱۴- عبد القادر بدایوی: *منتخب التواریخ* (اردو ترجمہ) لاہور
- ۱۵- سلطان جہانگیر: *توذک جہانگیری*، کراچی
- ۱۶- صحمام الدولہ شاہ نواز خاں: *آثار الامراء*
- ۱۷- محمد عونی شطواری: *اذکار الابرار*، خدا بخش لاجبری، پٹنس
- ۱۸- شیخ عبدالحق محدث دہلوی: *اخبار الاخیار*، مطبع مجتبائی، دہلی ۱۳۳۲
- ۱۹- مولانا جمالی: *سیر العارفین*، دہلی، مطبع رضوان ۱۳۱۱ھ
- ۲۰- مولاوی سید محمد علی: *مخزن احمدی*، طبع آگرہ ۱۲۹۹ھ
- ۲۱- شیخ شرف الدین یحییٰ منیری: *مکتوبات صدی*، نول کشور، ۱۸۸۹
- ۲۲- فیروز شاہ تغلق: *فتوات فیروز شاہی*، علی گڑھ ۱۹۵۳ھ

اردو

- ۱- اشتیاق حسین قریشی: *بر عظیم پاک و ہند کی ملت اسلامیہ*، ادارہ ثقافت اسلامی، لاہور
- ۲- شیخ محمد اکرم: *آب کوثر*، ادارہ ثقافت اسلامیہ، لاہور
- ۳- شیخ محمد اکرم: *روڈ کوثر*، ادارہ ثقافت اسلامیہ، لاہور
- ۴- شیخ محمد اکرم: *مورج کوثر*، ادارہ ثقافت اسلامیہ، لاہور
- ۵- عابد علی وجدي: *ہندستان اسلام کے سایے میں*، بھوپال بک ہاؤس، بھوپال ۱۹۸۲

- ۶- آرنلڈ: دعوتِ اسلام (The Preaching of Islam) کا اردو ترجمہ از عنایت اللہ، طبع لاہور ۱۹۷۲
- ۷- مولانا حبیب الرحمن خاں: تذکرہ صوفیائے میوات، میوات اکیڈمی، ہریانہ
- ۸- سید ضمیر الدین: مخدوم شرف الدین بھی منیری: احوال و افکار، خدا بخش اور پیلک لابریری، پٹنہ، ۱۹۹۳ (عکس طباعت)
- ۹- خواجہ حسن نظامی: فاطحی دعوت اسلام، دہلی
- ۱۰- شیخ اسماعیل پانی پتی: تاریخ اشاعت اسلام، لاہور
- ۱۱- ضیاء الدین برنسی: تاریخ فیروز شاہی، لازم جمہہ ڈاکٹر سید معین الحق، اردو سائنس بورڈ لاہور، طبع چہارم ۲۰۰۲
- ۱۲- پروفیسر نذری احمد: تذکرہ شیخ سنجان، مشمولہ غالب نامہ، دہلی
- ۱۳- ڈاکٹر ظہور الحسن شارب: تذکرہ صوفیائے گجرات، جمیل اکیڈمی، احمد آباد ۱۹۸۱
- ۱۴- کنور محمد اشرف: ہندستانی معاشرہ عہد و سلطی میں، قومی کوسل برائے فروع اردو، دہلی
- ۱۵- مولانا ابو الحسن علی میاں ندوی: سیرت سید احمد شہید، مجلس تحقیقات و نشریات، لکھنؤت
- ۱۶- طفیل احمد منگوری: مسلمانوں کا روش مستقبل، کتب خانہ عمریزیہ، ۱۹۷۵
- ۱۷- محمد ایوب قادری: تبلیغی جماعت کا تاریخی جائزہ، کراچی
- ۱۸- ابوظفر ندوی: تاریخ سندھ، دارالتصفین اعظم گڑھ
- ۱۹- محمد عباس خاں شیر وانی: مرآۃ مسعودی، شروانی پریس علی گڑھ
- ۲۰- ضیاء الدین علوی: مرآۃ الانساب، مطبع رحیمی، جے پور ۱۳۳۵
- ۲۱- محمود خاں بنگلوری: سلطنت خداداد، ہمالیہ سکھ ہاؤس دہلی ۱۹۸۹
- ۲۲- سید سلمان ندوی: عربوں کی چہاز رانی دارالتصفین اعظم گڑھ
- ۲۳- مولانا محمد میاں: علمائے ہند کاشاندار ماضی، کتابستان، دہلی ۱۹۸۵
- ۲۴- یسین مظہر صدیقی: اشاعت اسلام میں علماء کا حصہ مشمولہ تحقیقات اسلامی علی گڑھ، جلد ۲، شمارہ ۱
- ۲۵- اوم پرکاش پرساد: اورنگ زیب ایک نیاز اور نظر، خدا بخش اور پیلک لابریری
- ۲۶- سید صباح الدین عبدالرحمن (مرتب) ہندستان کے عہد و سلطی کی ایک جھلک، دارالتصفین، اعظم گڑھ ۱۹۵۸ء
- ۲۷- خلیق احمد نظامی: سلاطین دہلی کے مذہبی رجحانات، ندوۃ المصتفین، دہلی ۱۹۸۱
- ۲۸- محسن عثمانی: دعوتِ اسلام، یونیورسیٹ پیس فاؤنڈیشن، دہلی، طبع دوم ۲۰۰۰
- ۲۹- مولانا عبدالمadjد ریاضی: محمد علی: ذاتی ڈائری کے چند ورق، صدق فاؤنڈیشن، لکھنؤت ۲۰۰۵
- ۳۰- پروفیسر احتشام احمد ندوی: مالا بار میں اسلام، مشمولہ تحقیقات اسلامی، علی گڑھ جلد ۲۲، شمارہ ۲، اپریل ۲۰۰۵ جون ۲۰۰۵
- ۳۱- شیخ ابراہیم: شائعے محبوب خالق مقدمہ از جناب مغیث احمد صدر ای طبع دوم۔ کراچی، ۲۰۰۵

انگریزی

۱- K.A. Nizami: Religion and Politics in India A.M.U. Aligarh, 1961

۲- K.S. Lal: Indian Muslims who are they, voice of India Publications, New Delhi 1993

۳- Harash Narayan: Jizya and the Spread of Islam, Voice of India 1997

۴- Mohar Ali: History of the Muslims of Bengal, Imam M. Saud Islamic University, Riyadh, K.S.A. 1985

۵- T.W. Arnold: The Preaching of Islam, Low Price Publications. New Delhi- 1995.

بر صغیر ہند میں

اشاعتِ اسلام کی تاریخ

صوفیہ، علماء، سلاطین اور تجارت کی مساعی کا جائزہ

مفتی محمد مشاق تجباوری



297.0
ب 63
16020